

ಭಾರದಾಚಿ ಮಾಢಿ

ಭುರ್ಗ್ಯಾಂಚ್ಯೊ
50
ಕಾಣ್ಯೊ

ಜೆ. ಎಫ್. ಡಿಸೋಜಾ,
ಲತ್ತಾವರ್

4261
Sh. Stores
Kon.
J. F. D'souza

ಭಾಂಗಾರಾಚಿ ಮಾನ್ಯ

ಆನಿ

ಹೆರ್ ಕಾಣ್ಯೊ

(ಭುರ್ಗ್ಲಾಂ ಖಾತಿರ್ ವಿಂಚ್ಲಾರ್ ಕಾಣ್ಯೊ)

ಲೇಖಕ್:

ಜೆ. ಎಫ್. ಡಿಸೋಜ, ಅತ್ತಾವರ್

ಪ್ರಕಾಶಕ್:

ಜ್ಯೋತಿ ಪ್ರಕಾಶನ್

‘ಟೈಂಕಲ್’, ಬಿಶಪ್ ಕಂಪೌಂಡ್, ಅತ್ತಾವರ್
ಕಂಕ್ನಾಡಿ ಪೋಸ್ಟ್, ಮಂಗ್ಳುರ್ 575 002.

ನವೆಂಬರ್, 2004

ಮೊಲ್ : ರುಪಯ್ 50/-

L: B 03-1218 (Kon. A)

192
004 261
- 18

'BHANGARACHI MASLLI ANI HER KANNYO' collection of short stories
for children in Konkanni by J. F. D'Souza and published by him for Jyothi
Publications, 'Twinkle', Bishop's Compound, Attavar, Mangalore 575 002.
(Phone: 2439028)

ಮುಖ್ಯ ಚಿತ್ರ ಅನಿ ಭಿತ್ತರಿಂ ಪಿಂತುರಾಂ: ಪಿಂಟೊ, ವಾಮಂಜೂರ್

ಡಿ. ಟಿ. ಪಿ. ಟೈಪ್‌ಸೆಟ್ಟಿಂಗ್: ಡಿ. ಎಫ್. ಲೋಬೊ

ಪ್ರಥಮ ಭಾಷೆ: 2004

4261
A. KON → Short Stories
D'Souza (JF)

ಮೊಲ್ : ರು. 50/-

PRINTED AT PRASAD PRINTERS, KULSHEKAR, MANGALORE 575 005.

ಅರ್ಪಣ್

ಮೊಜೆಂ ಮೊಗಾಳ್

ಮಾಯ್ ಆನಿ ಬಾಬ್,

ದೆ ಬನ್ನಿ ಆನಿ ದೆ ಫ್ರಾನ್ಸಿಸ್ ಡಿಸೋಜ್

ಹಾಂಚಾ ಅಮರ್ ಉಗ್ಡಾಸಾಕ್

ಹಿ ಕೃತಿ ಹಾಂವ್ ತಾಂಚೆ ಚರಣಿಂ

ಮೊಗಾನ್ ಅರ್ಪಣ್ ಕರ್ತಾಂ.

- ಜಿ. ಎಫ್. ಡಿಸೋಜ್, ಅತ್ತಾವರ್

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ಮೊಜಿಂ ದೋನ್ ಉತ್ರಾಂ

ಮೊಗಾಳ್ ವಾಚ್ಪಾ,

ಆಮ್ಚಾ ಭುರ್ಗ್ಯಾ-ಬಾಳಾಂಕ್ ಕಾಣ್ಯೊ ಮ್ಹಳ್ಯಾರ್ ಜಾಲೆಂ. ತಾಂಚೆ ಕಾನ್ ನೀಟ್ ಜಾತಾತ್. ಕಾಣ್ಯೊ ಆಯ್ಕೊಂವ್ಚೊ ಮ್ಹಳ್ಯಾರ್ ತಾಂಕಾಂ ಭಾರೀ ಖುಶಿ, ವ್ಹರ್ತಿ ಮರಫಾ ಸೈತ್. ಆದ್ಲ್ಯಾ ದಿಸಾಂನಿ, ಭುರ್ಗ್ಯಾಂಕ್ ನಿದಾಯ್ತಾನಾ, ಸಳ್ ಕರ್ತಾನಾ ವ ಇತರ್ ವೆಳಾರ್ ಮಾಲ್ವಡ್ಯಾಂನಿ, ಪ್ರಾಯ್ವಂತಾಂನಿ ತಾಂಚೆಕಡೆಂ ಆಸ್ಲೊ ತೊ ಕಾಣಿಯಾಂಚೊ ಪುಂಜೊ ಸೊಡವ್ನ್, ಭುರ್ಗ್ಯಾಂಕ್ ಕಾಣ್ಯೊ ಸಾಂಗ್ಚಿ ರಿವಾಜ್, ಪರಿಪಾತ್ ಆಸ್ಲೊ. ಘರಾಂತ್ ಆಬ್, ವ್ಹಡ್ತಿಮಾಯ್ ಆಸ್ತಿತ್ ತರ್, ಭುರ್ಗ್ಯಾಂನಿ ಒಟ್ಟು ಮೆಳೊನ್ ತಿಚ್ಯೆ ಭಂವ್ಡಿಂ ಬಸೊನ್, ಕಾಣ್ಯೊ ಸಾಂಗ್ ಮ್ಹಣ್ ಧೊಸ್ತಿ ಏಕ್ ಸವಯ್ ಸೈತ್ ಆಸ್ಲಿ. ಆತಾಂಯ್ ಹಳ್ಳಾಂನಿ ಹಿ ರಿವಾಜ್ ಚಾಲು ಆಸಾ. ಆಮ್ಚಿಂ ಮಾಲ್ವಡಿಂ ಆಮ್ಚೆ ಧಾವ್ನ್ ಪಯ್ಸ್ ಗೆಲ್ಯಾರೀ ತೊ ಉಡಾಸ್ ಆತಾಂಯ್ ಆಮ್ಚಾ ಮನಪಟಲಾಚೆರ್ ಆಸೊನ್ ಗುಂವ್ತಾ. ತಾಚಿ ಸ್ವಾದಿಕ್ ರೂಚ್ ಆತಾಂಯ್ ಆಮಿ ಚಾಕ್ರಾಂವ್.

ಹಾಂವೆಂಚ್ ಮಾಲ್ವಡ್ಯಾಂಚೊ ಧೊಡ್ಯೊ ಕಾಣ್ಯೊ ಆಯ್ಕಾಲ್ಯಾತ್. ಲ್ಹಾನ್ವಣಾರ್ ಧೊಡ್ಯಾ ಬುಕಾಂನಿ ವಾಚ್ಪಾತ್. ಆಮ್ಚಾ ತೆಂಪಾರ್ ಇಸ್ಕೊಲಾಂತ್ ಮೆಸ್ತ್ರಿ, ಮೆಸ್ತ್ರಿಣಿಂನಿ ಕ್ಲಾಸಿಂತ್ ಕಾಣ್ಯೊ ಸಾಂಗ್ಚಿ ರಿವಾಜ್ ಆಸ್ಲಿ. ತ್ಯೊ ಮಸ್ತ್ ಲಿಸಾಂವಾಭರಿತ್, ಶಿಕೊಣ್ಡಾಯೆಕ್ ಜಾವ್ನ್ ನಿತಿಭರಿತ್ ಆಸ್ತಾಲೊ. ತಶೆಂ, ಹೊ ಸ್ಪಿರಿತ್ ಮೊಜೆ ಥಂಯ್ ತೆದಾಳಾಚ್ಚಿ ವಾಡ್ಲೊ ಜಾಲ್ಲ್ಯಾನ್ ಉಪ್ರಾಂತ್ಯಾಂನಿ ಹಾಂವ್ ಭುರ್ಗ್ಯಾಂಚಾ ಕಾಣ್ಯಾಂಚೊ ಬೂಕ್ ವಾಚ್ತಾಲೊಂ. ತಶೆಂ ಮೊಜೊ ಪಾವ್ನ್ ಆನಿ ಸಂದರ್ಭ್ ತೆಕಿದ್ ಹಾಂವ್ 'ರಾಕ್ಲೊ' ಪತ್ರಾಕ್ 1976-1978ಚೆ ಆವ್ದೆರ್ ಭುರ್ಗ್ಯಾಂಚಾ ವಿಭಾಗಾಂತ್ ಕಾಣ್ಯೊ ಬರಯಿಲ್ಲೊ ಫಾಯ್ಸ್ ಜಾಲ್ಯಾತ್.

ಪುಣ್ ನಿಜಾಯ್ಕಾ ಹಾಂವೆ ಪತ್ರಾಂಕ್ ಬರಂವ್ಕ್ ಸುರು ಕೆಲ್ಲೆಂ 1960 ಇಸ್ವೆಂತ್ ಪತ್ರಾಂಕ್ ಸವಾಲಾಂ ಧಾಡ್ನ್. ಉಪ್ರಾಂತ್ ಸಂಪಾದಕಾಕ್ ಪತ್ರಾಂ ಧಾಡ್ಲೆಂ. ತಿಂ 'ಝೆಲೊ', 'ಮಿತ್ರ', 'ವಿಶಾಲ್ ಕೊಂಕಣ್', 'ಕಣಸ್' ಇತ್ಯಾದಿ ಪತ್ರಾಂನಿ ಫಾಯ್ಸ್ ಜಾಲಿಂ. ನಿಮಾಣೆ ಪ್ರಯತ್ನ ಜಾವ್ನ್ ಜೊ. ಸಾ. ಆಲ್ವರಿಸಾಚಾ 'ಝೆಲೊ' ವಿಸೇಷ್ ಅಂಕ್ಯಾರ್ 1962-ವೆರ್ 'ತುಟಾಲ್ಲಿ ವಾಲ್' ಮ್ಹಳ್ಳಿ ಕಾಣಿ 'ಜೆಪ್ರಿ ಕುಮಾರ್, ಜೆಪು' ಮ್ಹಳ್ಳೆಲಿ ಲಿಪ್ಲೆ ನಾಂವಾಖಾಲ್ ಉದೆಲಿ. ಉಪ್ರಾಂತ್ಲ್ಯಾ ದೋನ್, ತೀನ್ ವರ್ಸಾಂಚೆ ಆವ್ದೆಂತ್ ಶ್ರೀಮಾನ್

ಜೆಮಿ ಅಲ್ಮೇದ್, ಜೆಪ್ಪು ಆನಿ ಚೊ. ಸಾ. ಆಲ್ವರಿಸಾನ್ ದಿಲ್ಹಾ ಪೋತ್ಸಾಹಾನ್ ಹಾಂವೆ ಕಾಣೊ, ಲೇಖನಾಂ, ಚುಟುಕಾಂ ಬರಯ್ಲಿಂ ಆನಿ ತಿಂ 'ಮಿತ್ರ್', 'ರೈಲೊ' ಪತ್ರಾಂನಿ ಫಾಯ್ಸ್ ಜಾಲಿಂ. ಮಧೆಗಾತ್ ಮ್ಹಾಕಾ ಮೈಸೂರಾಕ್ ವರ್ಗ್ ಜಾತಚ್ಚ್ ತಿ ಉರ್ಬಾ ಜಿಲ್ಲಿ. ಮಧೆಂ ಮಧೆಂ ಹಾಂಗಾ ಆಸ್ತಾನಾ ಕೊಂಕ್ಣಿ ಪತ್ರಾಂಕ್ ಬರಯ್ತಾಲೊಂ ತರೀ 1999-ವ್ಯಾ ವರ್ಸಾಂತ್ ಸರ್ಕಾರಿ ಸೆವೆ ಥಾವ್ನ್ ನಿವೃತ್ತ್ ಜಾತಚ್ಚ್, ಹಾಂವ್ ಏಕ್ ಸ್ವತಂತ್ರ್ ಸುಕ್ಲೆ ಜಾಲ್ತೆಲ್ಯಾನ್ ನಾಗರಿಕ್ ಯಾ ಪೌರ್ ಸಮಸ್ಯಾ (Civic problem) ಆನಿ ಹೆರ್ ವಿಷಯಾಂಚೆರ್ ಕಾನಡಿ, ಇಂಗ್ಲಿಷ್ ದಿಸಾಳ್ಕಾಂಕ್ 'ಸಂಪಾದಕಾಕ್ ಪತ್ರ್' ವಿಭಾಗಾಚಾ ಅಂಕಣಾಕ್ ಜೆ. ಎಫ್. ಡಿಸೋಜ, ಅತ್ತಾವರ್ ಮ್ಹಳ್ಳಾ ಅಸ್ಲಿ ನಾಂವಾನ್ ಬರಂವ್ಕ್ ಸುರು ಕೆಲೆಂ. ತರೀಪುಣ್ ಮೊಜಾ ಮನಾಚಾ ಎಕಾ ಕೊನ್ಯಾಂತ್ ಮಾತಿ ಖೆಲ್ಲೊ ತೊ ಭುರ್ಗ್ಯಾಂಚಾ ಕಾಣಿಯಾಂಚೊ ವಿಷಯ್ ಜಿವಾಳ್ ಜಾಲೊ, ಮನ್ ಜಾಗ್ರತ್ ಜಾಲೆಂ, ಆಸಕ್ತ್ ಆನಿ ಉರ್ಬಾ ಚಡ್ಲಿ. ಅಶೆಂ ಪರತ್ ಭುರ್ಗ್ಯಾಂ ಖಾತಿರ್, ಮೊಜ್ಯೊ ಸ್ವತಂತ್ರ್ ನ್ಹಯ್ ತರೀ ಇತರ್ ಭಾಸಾಂಚ್ಯೊ, ಭುರ್ಗ್ಯಾಂಕ್ ಪೊಂಬೊಂಚ್ಯೊ ವ ಸಜ್‌ಲ್ಲೊ ಕಾಣೊ ಆರಾವ್ನ್, ವಿಂಚುನ್ ಕೊಂಕ್ಣಿಕ್ ರುಪಾಂತರ್ ಕರ್ನ್ 'ರಾಕ್ಲೊ', 'ಮಿತ್ರ್', 'ರೈಲೊ', 'ಕಾಜುಲೊ', 'ಸೆವಕ್' ಪತ್ರಾಂಕ್ ಧಾಡುಂಕ್ ಸುರು ಕೆಲೆಂ.

ಭುರ್ಗ್ಯಾಂಚ್ಯೊ ಕಾಣೊ, ಗಾದಿ, ಉಮಿಣ್ಯೊ, ಹಾಸೊ (ಜೊಕ್ಸ್) ಕೊಣಾಚಿಚ್ಚ್ ಆಸ್ತ್ ಯಾ ಬದಿಕ್ ನ್ಹಯ್. ಹೆಂ ಮಾಲ್ವಡ್ಯಾಂನಿ ಆಮ್ಚೆ ಖಾತಿರ್, ಆಮ್ಚೆ ಮುಖ್ಯೆ ಪಿಳ್ಗೊ ಖಾತಿರ್ ದಿಲ್ಲೆಂ ದಾಯ್ಜ್, ಮೊಲಾದಿಕ್ ಪುಂಜೊ ಆನಿ ಸೊಡ್ನ್ ಗೆಲ್ಲೆಂ ಅಮೊಲಿಕ್ ದಿರ್ಚೆಂ ಮ್ಹಣ್ತೆತ್. ಹ್ಯೊ ಪುರಾ ಪುಸ್ತಕಾ ರುಪಾರ್, ದಾಖೊ ಜಾವ್ನ್ ಉರಂವ್ಕ್, ಥೊಡ್ಯಾಂನಿ ಮ್ಹಿನತ್ ಘೆವ್ನ್, ಹ್ಯೊ ಕಾಣೊ ಸಂಗ್ರಹ್ ಕರ್ನ್ ಫಾಯ್ಸ್ ಕೆಲ್ಯಾತ್. ತಶೆಂ ಹಾಂವೆ ತೆಂಚ್ ಪ್ರಯತನ್ ಕೆಲಾಂ. ಆಮ್ಚಾ ಕೊಂಕ್ಣಿ ನೆಮಾಳ್ಕಾಂನಿ ಭುರ್ಗ್ಯಾಂಚಾ ಕೊನ್ಯಾಂತ್ ಭುರ್ಗ್ಯಾಂಚ್ಯೊ ಕಾಣೊ ಫಾಯ್ಸ್ ಜಾತಾನಾ, ಥೊಡ್ಯಾಂನಿ ಕಾಣೊ ಬೊರೊ ಆಸಾತ್, ಆನಿಕೀ ಬರಯ್ ಮ್ಹಣ್ ಮ್ಹಾಕಾ ಪೋತ್ಸಾಹಿತ್ ಕರ್ತಾನಾ ಆನಿ ಥೊಡ್ಯಾಂನಿ 'ತುಂ ಕಿತೆಂ ಪೊಟ್ಟು ಕಾಣೊ ಬರಯ್ತಾಯ್' ಮ್ಹಣ್ ಚಲ್ತ್ ಕರ್ನ್ ಪಿಲ್ಕಾಯಿಲ್ಲೆಂಯ್ ಆಸಾ. ಕುಂಡೊ ಖಾತಲ್ಯಾಕ್ ಉಂಡ್ಯಾಚಿ ರೂಚ್ ಕಿತೆಂ ಕಳಿತ್ ಮ್ಹಳ್ಳೆಂ ಉತಾರ್ ತಾಂಕಾಂ ಹಾಂವೆ ಪಾಟಿಂ ಮಾರ್ಲೆಂಯ್ ಆಸಾ. ಜಾಲ್ಯಾರೀ ಹಾಂವೆ ದವರ್‌ಲ್ಲೆಂ ತೆಂ ಮೇಟ್ ಪಾಟಿಂ ಕಾಡ್ಲೆಂನಾ. ಕಾಣೊ ಬರವ್ನ್ ಆನಿ ಧಾಡ್ನ್‌ಚ್ಚ್ ರಾವೊಲ್ಲೆಂ. ಆತಾಂಯ್ ಹೆಂ ಕಾಮ್ ಹಾಂವ್ ಮುಂದರ್ಪುನ್ ಆಸಾಂ.

ಮಧೆಗಾತ್ ಮನೇಸ್ತ್ ಡೊಲ್ಹಿ ಕಾಸ್ಸಿಯಾನ್ ಮ್ಹಾಕಾ ಏಕ್ ದೀಸ್, ಭುರ್ಗ್ಯಾಂ ಖಾತಿರ್ ತುಂವೆ ಏಕ್ ಬೂಕ್ ಫಾಯ್ಸ್ ಕೆಲ್ಯಾರ್ ಬರೆಂ ನಿಯೇ, ಮ್ಹಣ್ ಕುಟ್ಟುನ್


ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ಸೊಡ್ಲೆಂ. ಮ್ಹಣ್ತಾನಾ ಸಬಾರ್ ಬರಯ್ಣಾರಾಂನಿ ಆನಿ ಲೇಖಕಾಂನಿ ಬರಯಿಲ್ಲೆ ಆನಿ ಫಾಯ್ಸ್ ಕೆಲ್ಲೆ ಬೂಕ್ ಪೊಟ್ಲಿ ಬಾಂಧುನ್ ಮಾಳ್ಕಾರ್ ಉಡಯಿಲ್ಲೆ ತೆ ಥಂಯ್ಸ್ ಕುಸ್ತಾತ್ ಕಂಯ್ ಮ್ಹಣ್ ಜಾಪ್ ದೀವ್ನ್ ಹಾಂವೆ ವ್ಯಂಗ್ಯ ಹಾಸೊ ದಿಲ್ಯೊ. ಪುಣ್ ತಾಚೊ ಉದ್ದೇಶ್ ತಾಣೆ ಮ್ಹಾಕಾ ಉಪ್ರಾಂತ್ ವಿವರಿಸ್ಲೊ. ತಶೆಂ ಹೆಂ ಏಕ್ ಕೀಟ್‌ಶೆಂ ಮೊಜಾ ಮನಾಂತ್ ಉರ್ಲೆಂ. ಹ್ಯಾ ವಿಶಿಂ ಮೊಜಾ ಥೊಡ್ಯಾ ಆಪ್ತ ಮನ್ಶಾಂಕಡೆಂ, ಇಷ್ಟಾಂಕಡೆಂ, ಹಿತಚಿಂತಕಾಂ ಕಡೆಂ ಸಲಹಾ, ಅಭಿಪ್ರಾಯ್, ಸೂಚನಾಂ ವಿಚಾರ್ತಾನಾ ತಾಣಿಂ ಸೈತ್ ಮ್ಹಾಕಾ 'ಗ್ರೀನ್ ಸಿಗ್ನಲ್' ದಿಲೆಂ. ದೋನ್, ತೀನ್ ಕೊಂಕ್ಣಿ ಪುಸ್ತಕಾಂಚಾ ಉಗ್ತಾವಣ್ ಕಾರ್ಯಕ್ ಹಾಜರ್ ಜಾಲ್ಲ್ಯಾ ತವಳ್, "ತುಂವೆಂಯ್ ಕಿತ್ಯಾಕ್ 'ಭುರ್ಗ್ಯಾಂಚಾ ಕಾಣಿಯಾಂಚೊ' ಬೂಕ್ ಫಾಯ್ಸ್ ಕರುಂಕ್ ನೊಚೊ" ಮ್ಹಣ್ ವಾರೆಂ ಘಾಲ್ನ್ ಥೊಡ್ಯಾಂನಿ ಮ್ಹಾಕಾ ಪುಗಯ್ಲೊ. ಆನಿ ತಶೆಂ ಮೊಜೆಂ ಮನ್ ಜಾಗ್ರತ್ ಜಾಲೆಂ. ಮನಾಂತ್ಲೆಂ ಕೀಟ್ ತೆಂ, ವಾರೆಂ ಲಾಗ್‌ಲೆಂಚ್ ಆಗ್ಲೆಂ ಜಾಲೆಂ. ಆನಿ ಹೆಂ ಪುಸ್ತಕ್ ಫಾಯ್ಸ್ ಕರ್ಚೊ ನಿರ್ಧಾರ್ ಹಾಂವೆ ಘೆತ್ಲೊ. ನಿರಾಶ್‌ವಾದಿ ಭಾವನಾಂ ಧಾಂವ್ಡಾವ್ನ್ ಆಶಾವಾದಿ ಮನಾನ್ ಹೆಂ ಕಾಮ್ ಹಾತಿಂ ಘೆತ್ಲೆಂ ಆನಿ ಹೆಂ ಖಂಡಿತ್ ಜಾವ್ನ್ ಯಶಸ್ವಿ ಜಾತಲೆಂ ಮ್ಹಣ್ ಹಾಂವ್ ಭರ್ವಸ್ತಾಂ.

ಖರೆಂ ಸಾಂಗ್ಲೆಂ ತರ್, ಹೆಂ ಪುಸ್ತಕ್ ಲಾಭಾಚೆ ದೃಷ್ಟಿನ್ ಯಾ ಧೈಯಾನ್ ವ ಮಾಳಯ್ ಫಾಲ್ಲ್ಯಾ ಇರಾದ್ಯಾನ್ ಯಾ ಉದ್ದೇಶಾನ್ ಫಾಯ್ಸ್ ಕೆಲ್ಲೆಂ ನ್ಹಯ್. ಪುಸ್ತಕಾಂ ಫಾಯ್ಸ್ ಕರ್ನ್, ತೇಂವೀ ಕೊಂಕ್ಣಿನ್, ಬಹುತೇಕ್ ಜಣಾಂನಿ ಆಪ್ಲೆ ಹಾತ್ ಹುಲ್ವಾವ್ನ್ ಘೆತ್ಲ್ಯಾತ್ ಶಿವಾಯ್ ಮುದ್ದೊ ಬಾಂಧ್‌ಲೊನಾ. ಹೆಂ ಹಾಂವೆ ಮನಾಂತ್ ವ್ಹೆಲಾಂ.

ಕೊಂಕ್ಣಿ ಸಾಹಿತ್ಯ ಶೈಲಿಂತ್ ಮೊಜೆ ಸೆವಾ ಕಿಂಚಿತ್. ಹಾಂವೆ ಕಾಂಯ್ ವಾಘ್ ಮಾರುಂಕ್‌ನಾ. ಪುಣ್ ಚಿವ್ಪಿಭರ್ ಸೆವಾ ಕೆಲ್ಯಾ. ಹ್ಯಾ ವರ್ವಿಂ ಮ್ಹಾಕಾ ದಾದೊಸ್ಕಾಯ್ ಭೊಗ್ಲ್ಯಾ ಆನಿ ತೃಪ್ತಿ ಲಾಭ್ಲ್ಯಾ. ಹೊ ಏಕ್ ಹವ್ಯಾಸ್ ಕಸೊ ಜಾವ್ನ್ ಹಾಂವೆ ಘೆತ್ಲಾ ಆನಿ ತಶೆಂಚ್ ಮಾಂದುನ್ ಘೆತ್ಲಾಂ. 'Idle mind is devil's den' ಮ್ಹಣ್ತಾತ್. ಅಶೆಂ ಜಾಂವ್ಕ್ ನೊಚೊ. ನಿವತ್ತ್ ಜಿವಿತಾಂತ್ ಮತೀಕ್ ಬೆಸೊರ್, ಕಸ್ರತ್ ದೀವ್ನ್ ಮ್ಹಾಕಾ ಚುರುಕ್ ದವರ್ಚೊಚ್ ಮೊಜೊ ಮುಳಾವೊ ಉದ್ದೇಶ್ ಜಾವ್ನಾ.

ಹ್ಯಾ ಪುಸ್ತಕಾಂತ್ಲೊ ಕಾಣ್ಯೊ ಹಾಂವೆ ವಿವಿಧ್ ಭಾಸಾಂ ಧಾವ್ನ್ ವಿಂಚ್ಲ್ಯಾತ್ ಆನಿ ಆರಾಯ್ಲ್ಯಾತ್. ತೊ ಭಾಷಾಂತರ್ ಯಾ ರುಪಾಂತರ್ ಕರ್ನ್ ಮೊಜೆ ಮ್ಹಳ್ಳೆ ಭಾಷೆನ್ ಆನಿ ಶೈಲಿನ್ ಸೊಭಯ್ಲ್ಯಾತ್. ಭುರ್ಗ್ಯಾಂಕ್ ಮೆಚೊಂಚೆಪರಿಂ ಆನಿ ಖುಶ್ ಕರ್ಚೆಪರಿಂ ನೆಟಯ್ಲ್ಯಾತ್. ನವೆಂಬರ್ 14 ಭುರ್ಗ್ಯಾಂಚೊ ದೀಸ್ ಜಾವ್ನ್ ಆಚರಿಸ್ತಾನಾ ಆಮ್ಚೆ ಕೊಂಕ್ಣಿ ಸಮಾಜೆಂತ್ಲಾ ಭುರ್ಗ್ಯಾಂಚಾ ಸಂಸಾರಾಕ್ ಹಿ ಮೊಜೆ ಏಕ್ ಲ್ಹಾನ್, ಕಿರ್ಕೊಳ್



ಕಾಣಿಕ್ ಜಾವ್ನ್ ಹಾಂವ್ ಅರ್ಪಿತಾಂ.

ಹ್ಯಾ ಮೊಜಾ ಪ್ರಥಮ್ ಪುಸ್ತಕಾಕ್ ಪ್ರಸ್ತಾವನ್ ಬರಯಿಲ್ಲ್ಯಾ ಮೊನ್ನಿ. ಅಲೆಕ್ಸಾಂಡ್ರ್ ಎಫ್. ಸೊಜ್ (ಮಾಜಿ ಸಂಪಾದಕ್ 'ರಾಕ್ಲೊ'), ಮೊಜಾ ಪ್ರಥಮ್ ಪ್ರಯತ್ನಾವೆಳಿಂ ಸುರ್ದಿಲ್ಯಾ ದಿಸಾಂನಿ ಮೊಜಿಂ ಬರಾಂ ಆಪ್ಲ್ಯಾ 'ಮಿತ್', 'ಝೆಲೊ' ಪತ್ರಾಂನಿ ಫಾಯ್ಸ್ ಕರುನ್ ಮ್ಹಾಕಾ ಉತ್ತೇಜನ್ ದೀವ್ನ್ ಮೊಜೆಂ ದೆಣೆ ಉರ್ಜಿತ್ ಕರುಂಕ್ ಅವ್ಯಾಸ್ ಕರುನ್ ದಿಲ್ಲ್ಯಾ ದೆಂ ಜೊ. ಸಾ. ಆಲ್ವರಿಸ್, ತಶೆಂಚ್ ದುಸ್ರ್ಯಾ ಹಂತಾಚೆರ್ ಮೊಜ್ಯೊ ಕಾಣ್ಯೊ, ಲೇಖನಾಂ, ಚುಟುಕಾಂ ಪರ್ಗಟುನ್ ಮ್ಹಾಕಾ ಆನಿಕೇ ಉಮೆದ್ ದಿಲ್ಲ್ಯಾ ದೊ. ಆಸ್ತಿನಿ ಡಿಸೋಜ ಪ್ರಭು (ಆತಾಂ ಅಮೇರಿಕ), ಹ್ಯಾ ಪುಸ್ತಕಾಚೆಂ ಮುಖಾಪಾನ್ ಆನಿ ಭಿತರ್ಲ್ಯಾನ್ ಕಾಣ್ಯಾಂಕ್ ಸಹಜ್‌ಲ್ಲಿಂ ಚಿತ್ರಾಂ ಸೊಡವ್ನ್ ದಿಲ್ಲ್ಯಾ ಮಾನೇಸ್ತ್ ಜೊಕಿಮ್ ಪಿಂಟೊ ವಾಮಂಜೂರ್, ವೆಳಾರ್ ಆನಿ ಆಕರ್ಷಕ್ ಕರ್ನ್ ಹೆಂ ಪುಸ್ತಕ್ ಛಾಪುನ್ ದಿಲ್ಲ್ಯಾ ಮೆ. ಪ್ರಸಾದ್ ಪ್ರಿಂಟರ್ಸ್ ಮಂಗ್ಳೂರ್, ಮೊಜೆಂ ಹೆಂ ಪುಸ್ತಕ್ ಪ್ರಕಟ್ ಕರುಂಕ್ ಹರೈಕೆ ರಿತಿನ್ ಮ್ಹಾಕಾ ಸಹಕಾರ್ ದೀವ್ನ್ ಪಾಟಿಂಬೊ ಜಾಲ್ಲ್ಯಾ ಮಾನೇಸ್ತ್ ಡೊಲ್ಲಿ, ಕಾಸ್ತಿಯಾ, ತಶೆಂಚ್ ಹೆರ್ ಮೊಜಾ ಈಷ್ಟ್ - ಮಂತ್ರಾಂಚೊ, ಹಿತಚಿಂತಕಾಂಚೊ, ಎಕಾ ಉತ್ರಾನ್ ಸರ್ವಾಂಚೊ ಹಾಂವ್ ಮನಃಪೂರ್ವಕಿಂ ಉಪ್ಯಾರ್ ಆಟಯ್ತಾಂ ಆನಿ ಕಾಳ್ಜಾಚೆ ಗುಂಡಾಯೆ ಥಾವ್ನ್ ತಾಂಕಾಂ 'ದೇವ್ ಬರೆಂ ಕರುಂ' ಮ್ಹಣ್ತಾಂ. ಹ್ಯಾ ಪುಸ್ತಕಾಂತ್ಲೊ ಕಾಣ್ಯೊ ಪರ್ಗಟ್ ಕರುಂಕ್ ಆಸ್ಪದ್ ಕರ್ನ್ ದಿಲ್ಲ್ಯಾ ಸರ್ವ್ ಪತ್ರಾಂಚಾ ಸಂಪಾದಕಾಂಚೊ ಆನಿ ಪ್ರಕಾಶಕಾಂಚೊ ಹಾಂವ್ ಉಪ್ಯಾರ್ ಭಾವುಡ್ತಾಂ.

ಎಕಾ ಯಶಸ್ವಿ ದಾದ್ಲ್ಯಾ ಪಾಟ್ಲ್ಯಾನ್ ಎಕ್ಲಿ ಸ್ತ್ರೀ ಆಸ್ತಾ ಮ್ಹಳ್ಳಿ ಗಜಾಲ್ ಸತ್. ಮೊಜ್ಯೆ ಕಾಜಾರಿ ಜಿಣ್ಯೆಂತ್ ಹರೈಕ್ ಘಡಿಯೆ ಆನಿ ಹರೈಕ್ ಮೊಜಾ ಕಾಮಾಂತ್ ಮ್ಹಾಕಾ ಸಹಕಾರಿ ಆನಿ ಆಧಾರಿ ಜಾವ್ನ್ ಸಾಂಗಾತಾ ರಾವೊನ್ ಉಮೆದ್ ಆನಿ ಧಯ್ ದಿಂವ್ಚಿ ಮೊಜಿ ಮೊಗಾಳ್ ಪತಿಣ್ ಟ್ರೆಸ್ಸಿಚೊ ಹಾಂವ್ ಉಪ್ಯಾರಿ ಮನಾನ್ ಉಡಾಸ್ ಕಾಡ್ತಾಂ.

ನಿಮಾಣೆ, ಆಮ್ಚೆ ವಾಚ್ಪಿ ಜಾಣ್ಣೆ ತೆ ಜಾಂವ್ ಯಾ ನೆಣ್ಣೆ, ಪ್ರಾಯ್ವಂತ್ ಯಾ ತರೈ, ಲ್ಹಾನ್ ಯಾ ವ್ಹಡ್ ಜಾಂವ್, ಹೆಂ ಪುಸ್ತಕ್ ಮೊಲಾಕ್ ಘೆವ್ನ್ ವಾಚುನ್, ವಾಚ್ತಾಂ ವಾಚ್ತಾಂ ಮನಾ ಭಿತರ್ ಯಾ ಉಗ್ತಾನ್ 'ಕುಟು ಕುಟು' ಕರ್ನ್ ಹಾಸ್ತಿತ್ ತರ್ ಹಾಂವ್ ಘೆತ್‌ಲ್ಲೆಂ ಶ್ರಮ್, ಇರಾದೊ ಸಾರ್ಥಕ್ ಆನಿ ಸುಫಳ್ ಜಾಲೊ ಮ್ಹಣ್ ಹಾಂವ್ ಚಿಂತಾಂ. ತಶೆಂಚ್ ಜಾಂವ್ ಮ್ಹಣ್ ಹಾಂವ್ ಆಶೆತಾಂ.

- ಜೆ. ಎಫ್. ಡಿಸೋಜ, ಅತ್ತಾವರ್

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ಲ್ಹಾನಾಂ ಭುರ್ಗ್ಯಾಂಕ್ ಕಾಣಿಯೊ



ಲ್ಹಾನಾಂ ಭುರ್ಗ್ಯಾಂಕ್ ಕಾಣಿ ಸಾಂಗ್ಲಾರ್ ತಾಂಕಾಂ ವ್ಹಡ್ ಮಿಶಿ. ರಡ್ಲೆ ರಾವವ್ನ್ ಮಿಶೆನ್ ಗಪ್-ಚಿಪ್ ಬಸೊನ್ ಕಾಣಿ ಆಯ್ಕಾತಾತ್. ಮಧೆಂ ಮಧೆಂ ಸವಾಲಾಯ್ ವಿಚಾರ್ತಾತ್ ಆನಿ ಆಖ್ರೀಕ್ 'ಮಾಗಿರ್ ಕಿತೆಂ ಜಾಲೆಂ?' ಮ್ಹಣ್ ವಿಚಾರ್ತಾತ್. 'ಆನ್ವೇಕ್ ಕಾಣಿ ಸಾಂಗ್' ಮ್ಹಣ್ತಾತ್. ಘರೈ ವ್ಹಡ್ತಿಮಾಂಯ್ ಕಾಣಿ ಸಾಂಗೊಂಕ್ ಧೊಸ್ತೆಂ ಸದಾಂಚೆಂ. ಅಶೆಂ ಆಮಿ ಪಳೆತಾಂವ್ ತರೀ, ಭುರ್ಗ್ಯಾಂಕ್ ಕಾಣಿಯೊ ಆಸ್ಚಿಂ ಪುಸ್ತಕಾಂ ಕೊಂಕ್ಲೆಂತ್ ಬೋವ್ ಉಣೆಂಚ್.

ಹೊ ಊಣ್ ಭರ್ತಿ ಕರ್ಚಾಕ್ ಲಾಗ್ಲಾ ಶ್ರೀ ಜೆ. ಎಫ್. ಡಿಸೋಜ, ಅತ್ತಾವರ್. ಹೆಂ ಕಾಣಿಯಾಂಚೆಂ ಪುಸ್ತಕ್ ಬರವ್ನ್ ತಾಣೆ ಲ್ಹಾನಾಂ ಭುರ್ಗ್ಯಾಂಕ್ ಮಾತ್ರ ನ್ಹಯ್, ಕೊಂಕ್ಲೆ ಸಮಾಜಿಕ್, ಕೊಂಕ್ಲೆ ಸಾಹಿತ್ಯಾಕ್ ವ್ಹಡ್ ಉಪ್ಕಾರ್ ಕೆಲಾ. ಹ್ಯಾ ಪುಸ್ತಕಾಂತ್ ಆದ್ಲೊ, ಮಧ್ಲೊ ಆನಿ ಆತಾಂಚೊ ಕಾಣಿಯೊ ಭರ್ಸುನ್ ಆಸಾತ್. ಫಾಂಟ್ ವ್ಹಾಜಂವ್ಚೊ ರಾಕ್ಟೊಸ್, ಭಾಂಗಾರಾಚಿ ಮಾಸ್ತಿ, ಹಾಂಡ್ಕರ್ ಪಾಡೊ, ಪರ್ಮಿಯಾಚಿ ಕಾಣಿ ಸೊಹ್ರಾಬ್-ರುಸ್ತುಮ್, ಭಾಂಗಾರಾಚೆಂ ಚಿತ್ರ್, ಇತ್ಯಾದಿ ರುಚಿಕ್ ಕಾಣಿಯೊ ಶ್ರೀ ಜೆ. ಎಫ್. ಡಿಸೋಜಾಚೆ ಲಿಖ್ಣೆ ಥಾವ್ನ್ ಭಾಯ್ರ್ ಸರ್ಲ್ಯಾತ್.

ಹ್ಯೊ ಕಾಣಿಯೊ ಭುರ್ಗ್ಯಾಂ ಪಾಸತ್‌ಚ್ಚ್ ಬರಯ್ಲ್ಯಾತ್, ದೆಕುನ್ ಭುರ್ಗ್ಯಾಂ ಲಾಗಿಂ ಉಲಂವ್ಚೆ ಶೈಲೆನ್ ಕಾಣಿಯೊ ಲಿಖ್ಲ್ಯಾತ್. ಕುರ್ಕುರಿತ್ ಆಸಾತ್. ವಾಕ್ಯಾಂ ಮಟ್ಟಿಂ, ವಿವರಣ್ ಆಕರ್ಷಕ್, ಉತ್ರಾಂ ಸೊಂಪಿಂ, ವಿಷಯ್ ಭುರ್ಗ್ಯಾಂನಿ ಖಾಯ್ಸ್ ಕರ್ಚೆಚ್ಚ್-ರಾಕ್ಟೊಸ್, ಕೊಲೊ, ರಾಯ್, ಶಿಪಾಯ್, ಮಾಣ್ಯೊ, ಇತ್ಯಾದಿ. ಭುರ್ಗ್ಯಾಂಕ್ ಹೆಂ ಏಕ್ ದೆಣೆ, ಶ್ರೀ ಜೆ. ಎಫ್. ಡಿಸೋಜಾನ್ ದಿಂವ್ಚೆಂ. ಹ್ಯಾ ಪುಸ್ತಕಾಚೊ ಪ್ರತಿಯೊ ವೆಗಿಂಚ್ ವಿಕುನ್ ವ್ಹೆತಲ್ಯೊ ಮ್ಹಳ್ಳೊ ಭರ್ವಸೊ ಆಸಾ.

ಆಯ್ಲೆವಾರ್ ಶ್ರೀ ಜೆ. ಎಫ್. ಡಿಸೋಜ ಲಿಖ್ಣೆ ನಾಂವಾನ್ ತೊ ಬರಯ್ತಾ. ಹಾಚಾದಿಂ

ಜೆ. ಎಫ್. ಡಿಸೋಜ

‘ಜೆಪ್ರಿಕುಮಾರ್, ಜೆಪ್ಪು’ ನಾಂವಾನ್ ತೊ ಬರಯ್ತಾಲೊ. ಖಿಂಚಾ ನಾಂವಾನ್ ಬರಯ್ಲ್ಯಾರೀ, ಜೆಪ್ರಿಚಿ ಸಾಹಿತ್ ಶೈಲಿ ಪಾರ್ಕಿಯೆತ್. ಲಿಖಿತಾಚಿ ವ್ಹಡ್ ಅಭಿರೂಪ್ ತಾಕಾ ಆಸಾ. ಕೊಂಕ್ಣಿ ಭಾಷೆಚಿ ಸೆವಾ ಕರುಂಕ್ ವ್ಹಡ್ ಉರ್ಬಾ ತಾಕಾ ಆಸಾ. ತಾಚೆ ಥಾವ್ನ್ ಚಡ್ ಆನಿ ಚಡ್ ಸಾಹಿತ್ ಕೊಂಕ್ಣಿ ಸಮಾಜೆಕ್ ಲಾಭ್ತಲೆಂ ಮ್ಹಳ್ಳೊ ಭರವ್ಸೊ ಆಸಾ.

ರಾಕ್ಣೊ, ಮಿತ್ರ್ ಆನಿ ಹೆರ್ ಕೊಂಕ್ಣಿ ಪತ್ರಾಂನಿ ತಾಚ್ಯೊ ಕಾಣಿಯೊ ಪರಗಟ್ ಜಾಲ್ಲ್ಯೊ ತ್ಯೊ ಬುಕಾ ರುಪಾರ್ ಫಾಲುಂಕ್ ಶ್ರೀ ಡೊಲ್ಪಿ ಲೋಬೊ (ಡೊಲ್ಪಿ ಕಾಸ್ಸಿಯಾ)ನ್ ಪ್ರೇರಣ್ ದಿಲ್ಲೆಂ ಮ್ಹಣ್ತಾ ಶ್ರೀ ಜೆ. ಎಫ್. ಡಿಸೋಜ. ದೊಗಾಂಯ್ಕಿ ಮೊಜೆ ಅಭಿನಂದನ್.

ಮಾ. ಅಲೆಕ್ಸಾಂಡರ್ ಡಿಸೋಜ್

19.10.2004

ಅಧ್ಯಕ್ಷ, ಕರ್ನಾಟಕ್ ಕೊಂಕಣಿ ಸಾಹಿತ್ ಅಕಾಡಮಿ

ಮಾಂಡಾವಳ್

ಪಾನ್	ಪಾನ್
1. ಭಾಂಗಾರಾಚಿ ಮಾಸ್ತಿ ... 13	28. ದಾಶ್ತಿರ್ ಜಾಲ್ಟಿಂ ಮಾಜಾರ್ ... 88
2. ಫಾಂಟ್ ವ್ಹಾಜಂವ್ಚೊ ರಾಕ್ಟೊಸ್ ... 16	29. ಬೀರಬಲ್ ಮಂತ್ರಿ ಕಸೊ ಜಾಲೊ? ... 91
3. ಹಾಂಡೊರ್ ಪಾಡೊ ... 18	30. ಸುಕ್ಲ್ಯಾಂಚೊ ರಾಯ್ ಕೋಣ್? ... 93
4. ಸರ್ಗಾಚಿ ರಿವಾಜ್ ... 20	31. ಆಬಾಚಿ ಬೊಶಿ ಕೊಣಾಕ್? ... 96
5. ಅಂಡ್ರೋಕ್ಲೀಸ್ ಆನಿ ಶಿಂವ್ ... 22	32. ಉತಾರ್ ಮಿರ್ಚಾಲ್ಚೊ ಡಿಂಚು ... 98
6. ಕೊಲೊ ಉಬೊಂಕ್ ಶಿಕ್ಲೊ ... 25	33. ಸಯ್ತಾನ್ ಸಲ್ವಾಲೊ ... 101
7. ಉಕೊಡ್ಲೆಲಿಂ ತಾಂತಿಂ ... 28	34. ಹಸ್ತ್ ಘೆಂವ್ಚೊ ಡಿಂಗ್ ಮಾಮ್ ... 103
8. ಸೊಹ್ರಾಬ್ - ರುಸ್ತುಮ್ ... 31	35. ದುದಾ ಬದ್ಲಾಕ್ ಉದಕ್ ... 106
9. ಚ್ಯಾರ್ ಆಣೆ ಜೊಡ್ಚೊ ರೈತ್ ... 35	36. ಬೀರಬಲ್ ಸರ್ಗಾಕ್ ಗೆಲೊ ... 108
10. ರಾಯ್, ಗೀದ್ ಆನಿ ಪಾರ್ಲೊ ... 37	37. ರಾಯಾಚೊ ರಾಕ್ಟಲಿ ... 111
11. ಮ್ಹಾಕಾ ಚ್ಯಾರ್ ವರ್ಸಾಂ ... 40	38. ದೊಗಾಂಚೊ ನ್ಯಾಯ್..... ... 113
12. ಕೊಂಬ್ಯೆಲಾಗಿಂ ಖೆಳ್ ... 43	39. ಚಾಡ್ಯಾಳೊ ಬೊಲ್ಪೊ ... 116
13. ವಾಟೆನ್ ವ್ಹೆಚಾ ವಾಘಾ... ... 46	40. ಸಲ್ವಾಲ್ಚ್ಯಾ ರಾಯಾಕ್ ಜೀಕ್ ... 118
14. ಕೊಲ್ಯಾಚಿ ಚಲಾಕಿ ... 49	41. ಬೊಲ್ಪ್ಯಾಚಿಂ ಉಳ್ಳೆಂ ಗುಮಾಟ್ ... 121
15. ಅನುಪ್ಕಾರಿ ಸೊನಾರ್ ... 52	42. ಲೆಂವ್ಚೊ ಕೋಣ್? ... 123
16. ಚುಕ್‌ಲ್ಯಾಕ್ ಬೊಗ್ಸಿಜೆ ... 55	43. ಭಾಕ್ರೆಚೊ ರೇಸ್ ... 125
17. ಸೊಂಸ್ಕಾನ್ ಕೊಲ್ಯಾಕ್ ತೊಪಿ ಘಾಲಿ ... 58	44. ಭಾಂಗಾರಾಚಿಂ ಚಿತಾಳ್ ... 128
18. ಕಾಂಟ್ಯಾನ್ ಕಾಂಟೊ ಕಾಡಿಜೆ ... 61	45. ಧೊಂಕಾಕ್ ಏಕ್‌ಚ್ಚ್ ಪಾಯ್ ... 131
19. ಚಿತ್ಪಾನ್ ಕೆಲ್ಲಿ ಚಲಾಕಿ ... 64	46. ಸೋನಿಯಾ ರಾಣಿ ಜಾಲೆಂ ... 134
20. ರೆಡ್ಡ್ಯಾನ್ ವಾಸ್ತುಂ ಘಾಲೆಂ ... 66	47. ವಟರ್..ವಟರ್...ಮಾಣ್ಯಾಚಿಂ ಕಾರ್ಬಾರ್ ... 137
21. ಸಳ್ಳಿ ದಿಲ್ಕಾರ್ ಕುಂಡ್ಲೆಂ ಲೆಂವ್ತಾತ್ ... 69	48. ಯೂಲಿಸಿಸ್ ಆನಿ ರಾಕ್ಟೊಸ್ ... 141
22. ಅಕ್ಬರಾ ವರ್ಸಿ ವ್ಹಡ್ ಕೋಣ್?... 72	49. ಸಿಂಡ್ರೆಲಾ ... 144
23. ಮಾಣ್ಯೊ ಆನಿ ಉಂದಿರ್ ... 74	50. ದುಕ್ರಾಂನಿ ವಾಘಾಕ್ ಮಾರ್ಲೊ ... 149
24. ಕಷ್ಟ್ ಕಾಡ್, ಫಳ್ ಜೋಡ್ ... 77	51. ಸೊಂಸ್ಕಾಚಿಂ ಸೈಕಲ್ ಜಂಪ್ ... 151
25. ಪುಂಜಾವ್ನ್ ದವರ್ನ್ ಉಪ್ಕಾರ್ ಕಿತ್ಲೆ?... 79	52. ರೈತಾಚಿ ದುರಾಶಾ ... 154
26. ರುಕಾರ್ ಜಾಲ್ಲ್ಯೊ ಭಾಕ್ಟೊ ... 82	53. ಕೊಲ್ಯಾಚಿ ಶಿವ್ಪಿ ಕರ್ತಾಲಿ ... 157
27. ಚಾಂಗಾಚಿಂ ಅದ್ಯಷ್ಟ್ ... 85	54. ಸತಾಕ್ ಜೀಕ್ ಆಸಾ ... 160

ಭಾಂಗಾರಾಚಿ ಮಾಸ್ಕಿ



ಏಕ್ ಪ್ರಾಯ್ವಂತ್ ಖಾರ್ವಿ ಚೊಡಂ, ದರ್ಯಾ ತಡಿರ್ ಜೊಪ್ಪಾಂತ್ ಜಿಯೆತಾಲೆಂ. ದಾದ್ಲೊ ಮಾಸ್ಕಿ ಪಾಗುಂಕ್ ವ್ಹೆತಾನಾ, ಬಾಯ್ಲ್ ಸುತ್ ರೆವ್ಡಾಯ್ತಾಲಿ. ಏಕ್ ದೀಸ್ ಖಾರ್ವಿ ಹರೈಂಚೆ ಬರಿ ಮಾಸ್ಕಿ ಪಾಗುಂಕ್ ಗೆಲೊ. ಪುಣ್ ತಾಚಾ ಜಾಳಾಕ್ ಕಿತೆಂಚ್ ಸಾಂಪ್ಡಾಲೆನಾ. ಅಶೆಂ ಜಾಳ್ ಉಡವ್ನ್ ಚ್ ಆಸ್ತಾನಾ ಏಕ್ ಭಾಂಗಾರಾಚಿ ಮಾಸ್ಕಿ ಸಾಂಪ್ಡಾಲಿ. ತಿ ಮನ್ಯಾಬರಿ ಉಲಯ್ತಾಲಿ. ಮಾಸ್ಕೆನ್ ಸಾಂಗ್ಲೆಂ, “ಆಬಾ, ಮ್ಹಾಕಾ ಪಾಟಿಂ ದರ್ಯಾಕ್ ಸೊಡ್. ತುಂ ಕಿತೆಂ ವಿಚಾರ್ತಾಯ್ ತೆಂ ಹಾಂವ್ ದಿತಾಂ.”

ಹೆಂ ಆಯ್ಕೊನ್ ಖಾರ್ವಾನ್ ಮಾಸ್ಕೆಕ್ ದರ್ಯಾಕ್ ಸೊಡ್ನ್ ಸೊಡ್ಲೆಂ. ಪುಣ್ ಮಾಸ್ಕೆಲಾಗಿಂ ಕಸಲೊಯಿ ಉಪ್ಕಾರ್ ವಿಚಾರುಂಕ್ನಾ. ಘರಾ ಆಯಿಲ್ಲೊಚ್ ಬಾಯ್ಲೆಲಾಗಿಂ

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಲೊ

ಗಜಾಲ್ ಸಾಂಗಲಾಗ್ಲೊ. ಬಾಯ್ಲ ರಾಗಾನ್ ಮಿಬಾಳ್ಳಿ, “ಕೂಡ್ಲೆ ವ್ಹಚೊನ್ ಆಮ್ಚಿ ತಿ ಮುರ್ರೊಟ್ ಬಾಲ್ಡಿ ಆಸಾ ಪಳೆ ತಾಚಾ ಬದ್ಲಾಕ್ ಏಕ್ ನವಿ ಬಾಲ್ಡಿ ದೀ ಮ್ಹಣ್ ಮಾಸ್ತೆಲಾಗಿಂ ವಿಚಾರ್” ಅಶೆಂ ತಿಣೆ ಸಾಂಗ್ಲೆಂಚ್ ಭಾವೊ ದರ್ಯಾ ತೆವ್ಪಿನ್ ಗೆಲೊ ಆನಿ ಮಾಸ್ತೆಕ್ ಆಪಯ್ಲಾಗ್ಲೊ. ತೆದ್ನಾಂ ಜ್ಯೋರಾನ್ ವಾರೆಂ ವ್ಹಾಳ್ಲೆಂ. ಮಾಸ್ತಿ ಉದ್ಕಾ ವಯ್ರ್ ಆಯ್ಲಿ. “ಕಿತೆಂ ಆಬಾ, ಕಿತೆಂ ಆಯ್ಲೊಯ್, ಕಿತೆಂ ಜಾಯ್ ತುಕಾ?” ಮಾಸ್ತಿ ವಿಚಾರಿ. “ಮೊಜೆ ಬಾಯ್ಲೆಕ್ ಏಕ್ ನವಿ ಬಾಲ್ಡಿ ಜಾಯ್ಲೆ ಮ್ಹಣ್ಲಾ.”

“ತರ್ ವ್ಹಚ್, ತುಜಿ ಆಶಾ ಜ್ಯಾರಿ ಜಾತಲಿ.” ಅಶೆಂ ಮಾಸ್ತೆನ್ ಸಾಂಗ್ಲೆಂಚ್ ತೊ ಘರಾ ಗೆಲೊ. ಥಂಯ್ರ್ ತಾಕಾ ನವಿ ಬಾಲ್ಡಿ ಪಳೆಂವ್ಕ್ ಮೆಳ್ಳಿ. ಜಾಲ್ಯಾರ್‌ಯಿ ಬಾಯ್ಲೆಕ್ ಸಮಾದಾನ್ ನಾ. “ಆಮ್ಕಾಂ ಹಿ ಬಾಲ್ಡಿ ಪುರೊಗೀ, ವ್ಹಚ್ ಆನಿ ಆಮ್ಕಾಂ ಏಕ್ ಘರ್ ಜಾಯ್ ಮ್ಹಣ್ ಕಳಯ್” ಬಾಯ್ಲೆಚಿ ತಾಕಿದ್.

ಪುನವೆಂತ್ ಗೆಲೊ. ದರ್ಯಾಂತ್ ಭರ್ತಿ ಜಾಲ್ಲ್ಯಾನ್ ಜ್ಯೋರಾನ್ ಲ್ಹಾರಾಂ ಉಟೊನ್ ಆಸ್ಲೊ. ಮಾಸ್ತೆಕ್ ಆಪಯಿಲ್ಲೆಂಚ್ ವಾರೆಂ ವ್ಹಾಳ್ಲೆಂ ಆನಿ ಮಾಸ್ತಿ ದಿಸ್ಲಿ. “ತುಜೆ ಬಾಯ್ಲೆನ್ ಆಶೆಲ್ಲೆಪರಿಂ ಜಾಂವ್” ಮ್ಹಣೊನ್ ಮಾಸ್ತಿ ನಪಂಯ್ಲಾ ಜಾಲಿ.

ಪಾಟಿಂ ಯೆತಾನಾ ನವ್ಯಾ ಘರಾಂತ್ ಬಾಯ್ಲ ಬಸೊನ್ ಆಸ್ಲಿ. ಮ್ಹಾತಾರ್ಯಾಕ್ ಪಳೆಲ್ಲೆಂಚ್ ಬಾಯ್ಲೆನ್ ಪಿರಿ ಪಿರಿ ಕರುಂಕ್ ಸುರು ಕೆಲೆಂ. “ಇತ್ಲೆಂ ಪಾವಾನಾ. ಮ್ಹಾಕಾ ಎಕ್ದಮ್ ಗ್ರೇಸ್ತ್‌ಕಾಯ್ ದೀಂವ್ಕ್ ಸಾಂಗ್” ಬಾಯ್ಲೆಚೆಂ ಫರ್ಮಾಣ್. ಖಾರ್ಚಾನ್ ಮಾಸ್ತೆಕ್ ಆಪವ್ನ್ ಗಜಾಲ್ ಕಳಯ್ಲಿ. “ವ್ಹಚ್, ತುಜಿ ಆಶಾ ಮಂಜೂರ್ ಕೆಲಿ.”

ಘರಾ ಆಯಿಲ್ಲೊಚ್ ಕಿತೆಂ ಪಳೆತಲೊ? ಬಾಯ್ಲ ಭಾಂಗಾರ್-ಶಿಂಗಾರ್ ಘಾಲ್ತ್ ಮರ್ಚೆರ್ ಆಸಾ. ಭಾರಿಚ್ ರಾಯ್ತಾ!

“ಆತಾಂ ಪುಣ್‌ಯೀ ತುಕಾ ತ್ಯಪ್ತಿ ಜಾಲಿಗಿ?” ದಾದ್ಲೊ ವಿಚಾರಿ.

ಬಾಯ್ಲೆಚೊ ಅಂಗಲಾಪ್ ಸುಟೊಂಕ್ ನಾತ್‌ಲೊ. ಆತಾಂ ಗ್ರೇಸ್ತ್‌ಕಾಯ್ ಆಯಿಲ್ಲಾನ್ ಘೊವಾಕ್ ತಾತ್ಕಾರ್ ಕರ್ತಾಲಿ ಆನಿ ಕಾಮಾಗಾರಾ ಬರಿಂ ಘೊಳಯ್ತಾಲಿ. ಥೊಡೆ ದೀಸ್ ಗೆಲೆ. ಪುಣ್ ಬಾಯ್ಲೆಕ್ ಆನಿಕ್‌ಯಿ ವ್ಹಡ್ ಜಾಂವ್ಚಿ ಆಶಾ. ಪರ್ತಾನ್ ಶಿಚೊ ಆದೇಶ್ “ವ್ಹಚ್ ಆನಿ ಮ್ಹಾಕಾ ಏಕ್ ರಾಣಿ ಕರುಂಕ್ ಸಾಂಗ್.” ಮ್ಹಾತಾರೊ ನರ್ಗಲೊ, ಜಾಲ್ಯಾರ್‌ಯಿ ಬಾಯ್ಲೆಕ್ ಭಿಯೆವ್ನ್ ಮಾಸ್ತೆ ಸರ್ಚಿಂ ಗೆಲೊ.

“ಏ ಮಾಸ್ತೆ, ಮೊಜಿ ಬಾಯ್ಲ ಮೊಜೊ ಜೀವ್ ಖಾತಾ. ತಿಕಾ ಏಕ್ ರಾಣಿ ಕರಿಜೆ ಮ್ಹಣ್ಲಾ.”

“ಜಾಂವ್ವಿ, ತಿಚಿ ಆಶೆಪರ್ಮಾಣೆ ಜಾಂವ್ವಿ.” ಖಾರ್ವಿ ಆಯ್ಲೊ ಆನಿ ಕಿತೆಂ ಪಳೆತಲೊ, ಆಪ್ಲಾಚಿ ಬಾಯ್ಲೆ ಶಿಯಾಸಣಾರ್ ಬಸ್ಲಾ, ತೆವ್ಪಿನ್-ಹೆವ್ಪಿನ್, ಸರ್ದಾರ್ ಮಂತ್ರಿ, ಶಿಪಾಯ್ ರಾವ್ಲಾತ್. ಮ್ಹಾತಾರ್ಯಾಕ್ ಭಿತರ್ ವ್ಹಚೊಂಕ್ ಕಾವ್ಲೆಣಿ ಭೊಗ್ಲಿ. ಜಾಲ್ಯಾರಾಯಿ ಧಯ್ರಾನ್ ಗೆಲೊ ಆನಿ ವಿಚಾರಿಲಾಗ್ಲೊ, “ಆತಾಂ ಪುಣ್‌ಯೀ ತುಜಿ ಆಶಾ ಭಾಗ್ಲಿಗಿ?” ಬಾಯ್ಲೆನ್ ಹಾಕಾ ದೊಳೆ ಉಕ್ತುನ್ ಸಯ್ತ್ ಪಳೆಂವ್ಕ್‌ನಾ. ಶಿಪಾಯಾಂ ಕರ್ನಾ ತಾಕಾ ಭಾಯ್ರ್ ಧಾಡುಂಕ್ ಸಾಂಗ್ಲೆಂ.

ಖಾರ್ವಿ ಗೆಲೊ. ಏಕ್ ದೋನ್ ಮಯಾನೆ ಉತರ್ಲೆ. ಪರ್ಮಾನ್ ಹಿಹಾ ‘ಸಾಗರ್‌ಲೊಕಾಚಿ ರಾಣಿ’ ಜಾಯ್ತೆ ಮ್ಹಣ್ ಆಶಾ ಭೊಗುನ್, “ಆಪ್ಲಾಚಾ ದಾದ್ಲ್ಯಾಕ್ ಖಿಯಾ ಆಸ್ಲಾರಾಯಿ ಸೊಧುನ್ ಹಾಂಗಾ ಹಾಡಾ” ಮ್ಹಣ್ ಶಿಪಾಯಾಂಕ್ ಫರ್ಮಾಯ್ಲೆಂ.” ಖಾರ್ವಾಕ್ ಧರ್ನ್ ಹಾಡ್ಲೆಂ. ರಾಣಿಯೆನ್ ತಾಕಾ ತಿಚಿ ಆಶಾ ಸಾಂಗ್ಲಿ. ಭಾವೊ ಭಿಯೆವ್ನ್ ಗೆಲೊ ಆನಿ ಗಜಾಲ್ ಮಾಸ್ಲೆಲಾಗಿಂ ಸಾಂಗಾಲಾಗ್ಲೊ.

ಭಾಂಗಾರಾಚಿ ಮಾಸ್ತಿ ಹೆಂ ಪೂರಾ ಆಯ್ಕೊನ್ ರಾಗಾನ್ ಶೀದಾ ಉದ್ಕಾ ಭಿತರ್ ರಿಗ್ಲಿ. ಖಾರ್ವಿ ಸುಮಾರ್ ವೇಳ್ ರಾಕೊನ್ ರಾವೊ. ಮಾಸ್ಲೆಚೊ ಪಾತ್ಲೊ ನಾ. ನಿಮಾಣೆ ಪುರೊ ಜಾವ್ನ್ ಪಾಟಿಂ ಆಯ್ಲೊ. ಯೇವ್ನ್ ಕಿತೆಂ ಪಳೆತಲೊ, ಪೂರಾ ನಪಂಯ್ನ್ ಜಾವ್ನ್ ತಾಚೆಂ ಪಯ್ಲೆಂಚೆಂಚ್ ಝೂಪ್ಲೆಂ ಆನಿ ತಿ ಮುರೊಟ್ ಬಾಲ್ಡಿ ಥಂಯ್ ಆಸ್‌ಲ್ಲಿ. ಬಾಯ್ಲೆ ಬಾಗ್ಲಾರ್ ಬಸೊನ್ ಮಾತ್ಯಾಕ್ ಹಾತ್ ಮಾರ್ನ್ ಆಸ್‌ಲ್ಲಿ. ತಿಚಿ ದುರಾಶೆನ್ ತಿಕಾ ಗಂಗಾಗತಿಕ್ ಹಾಡ್ನ್ ಪಾಯ್ಲೆಂ.

ಫಾಂಟ್ ವ್ಹಾಜಂವೊ ರಾಕ್ಟೊಸ್

ಗುಡ್ಯಾ ಮುಳಾಂತ್ ಏಕ್ ಹಳ್ಳಿ ಆಸ್‌ಲ್ಲಿ. ತ್ಯೆ ಹಳ್ಳಿ ಭೊಂವ್ತಣಿ ದಾಟ್ ರಾನ್. ರಾನಾಂತ್ ಧರಾವಳ್ ಮನ್ನಾತಿ ಜಿಯೆತಾಲ್ಯೊ. ಥೊಡೆಪಾವ್ಚಿಂ ಕೊಣ್‌ಯೀ ಮನಿಸ್ ಲಾಂಕುಡ್ ಹಾಡುಂಕ್ ಗೆಲ್ಯಾರ್, ಗೊರ್ವಾಂ ಚರವ್ ಸೊಧುನ್ ಗೆಲ್ಯಾರ್ ಮಾರ್ನ್ ಖಾಂವ್ಚೆಂ ಆಸ್‌ಲ್ಲೆಂ ತಾನೆಂ. ತಶೆಂ ತ್ಯಾ ರಾನಾಕ್ ವ್ಹಚೊಂಕ್ ಸಕ್ತಡ್ಯಾಂ ಭಿಯೆತಾಲೆ.

ತ್ಯೆ ಹಳ್ಳೆಂತ್ ಏಕ್ ಪರ್ನೆಂ ದೀವ್ನ್ ಆಸ್‌ಲ್ಲೆಂ. ತ್ಯಾ ದಿವ್ವಾಕ್ ಏಕ್ ಫಾಂಟ್ ಆಸ್‌ಲ್ಲಿ. ತಿ ಫಾಂಟ್ ಮಾರ್ಲ್ಯಾರ್ ಪಯ್ಸ್ ಪರ್ಯಾಂತ್ ಆಯ್ಕಾತಾಲಿ.

ಏಕ್ ಪಾವ್ಚಿಂ ಏಕ್ ಚೋರ್ ತ್ಯಾ ದಿವ್ವಾಕ್ ರಿಗ್ಲೊ. ತಿ ಫಾಂಟ್ ಚೋರ್ನ್, ವಿಕ್ಟೆಖಾತಿರ್ ಲಾಗ್ತಿಲೆ ಹಳ್ಳೆಕ್ ಭಾಯ್ರ್ ಸರೊ ತೊ. ತ್ಯೆ ಹಳ್ಳೆಕ್ ವ್ಹಚಾಜೆ ತರ್ ತಾಣೆ ರಾನ್ ಉತ್ರಾಜೆ ಆಸ್‌ಲ್ಲೆಂ. ಅಶೆಂ ವ್ಹೆತಾನಾ, ಏಕ್ ವಾಘ್ ತಾಚಾ ಆಂಗಾರ್ ಉಡ್ಲೊ ಆನಿ ತೊ ಚೋರ್ ಮೆಲೊ. ತಾಣೆ ಚೋರ್‌ಲ್ಲಿ ಫಾಂಟ್ ಥಂಯ್ಚ್ ರಾನಾಂತ್ ಪಡ್‌ಲ್ಲಿ.

ಥಂಯ್ಸರ್ ಸಬಾರ್ ಮಾಂಕೊಡ್ ಆಸ್‌ಲ್ಲೆ. ತಶೆಂ ಏಕಾ ಮಾಂಕ್ಡಾನ್ ತಿ ಫಾಂಟ್ ವ್ಹೆಲ್ಲಿ. ಮಾಂಕ್ಡಾಕ್ ಅಧಿಕ ಪ್ರಸಂಗ ಚಡ್ ನ್ಹಯ್‌ಗೀ. ತಶೆಂ ಮಾಂಕ್ಡಾನ್ ಫಾಂಟ್ ಹಾಲಯ್ತಾನಾ ಗಣ... ಗಣ... ಗಣ... ಆವಾಜ್. ಖುಶೆನ್ ಆನಿಕೀ ಜ್ಯೋರಾನ್ ವ್ಹಾಜಂವ್ಕ್ ಲಾಗ್ಲೊ ಮಂಗಣ್ಣ. ಆತಾಂ ಫಾಂಟಿಚೊ ಆವಾಜ್‌ಚ್ ಆವಾಜ್. ತಾಕಾ ತಿ ಫಾಂಟ್ ವ್ಹಾಜಂವ್ಚಿ ಮ್ಹಳ್ಯಾರ್ ಭಾರಿಚ್ ಖುಶಿ ಆನಿ ಸಂತೊಸ್.

ಹಳ್ಳೆಂತ್ಲ್ಯಾ ಥೊಡ್ಯಾಂಕ್‌ಯಿ ಫಾಂಟಿಚೊ ಆವಾಜ್ ಆಯ್ಕಾಲೊ. ಥಂಯ್ಚೊ ಲೋಕ್ ಬಜೀ ಪುಕ್ತೆಲಾ. ತಾನೆಂ ಭೆಷ್ಪೆಂ ತರೀ ಏಕ್ ಗಾಬ್ ಕೆಲಿ. ತ್ಯಾ ರಾನಾಂತ್ಲ್ಯಾ ಗುಡ್ಯಾರ್ ಫಾಂಟ್ ವ್ಹಾಜಂವ್ಚೊ ಏಕ್ ರಾಕ್ಟೊಸ್ ಆಯ್ಲಾ, ತೊ ತೆದಾಳಾ ತೆದಾಳಾ ಯೇವ್ನ್ ಹಳ್ಳೆಂತ್ಲ್ಯಾಂಕ್ ಜಿವ್ಚಿಂ ಮಾರ್ನ್ ಖಾತಾ. ಪೊಟ್ ಭರ್ಲ್ಯಾ ಉಪ್ರಾಂತ್ ಗಮ್ಮತಾಯೆನ್ ಫಾಂಟ್ ವ್ಹಾಜಯ್ತಾ ಮ್ಹಣ್. ಹಿ ಗಜಾಲ್ ಸಗ್ಳ್ಯಾಂನಿ ಗಾಜ್ಚಿ.

ಹೆಂ ಆಯ್ಕೊನ್ ಹಳ್ಳೆಂತ್ಲೊ ಲೋಕ್ ಕಂಗಾಲ್ ಜಾವ್ನ್ ತಾಂಚಿ ಸಾಟ್ಲಿ-ಪೊಟ್ಲಿ ಕಾಣ್ವೆವ್ನ್ ತಿ ಹಳ್ಳಿ ಸೊಡ್ನ್ ಲಾಗ್ತಿಲೆ ಹಳ್ಳೆಕ್ ವ್ಹಚಾಲಾಗ್ಲೊ. ತ್ಯೆ ಹಳ್ಳೆಚಾ ಗುರ್ಕಾರಾಕ್ ಕಿತೆಂ ಕರಿಜೆ ಮ್ಹಣ್ ಕಳ್ಳೆಂನಾ.

ತಿತ್ಸಾರ್ ಎಕ್ ಧೀರ್ ತರ್ನಾಟೊ ತ್ಯಾ ಗುರ್ಕಾರಾಲಾಗಿಂ ಗೆಲೊ ಆನಿ ಖಿಂಚ್ಯಾಕಿ ಆಪುಣ್ ತ್ಯಾ ಗುಡ್ಯಾಲಾಗಿಂ ವ್ಹಚೊನ್ ಘಾಂಟ್ ಕೋಣ್ ವ್ಹಾಜಯ್ತಾ ಮ್ಹಣ್ ಪಳೆವ್ನ್ ಯೆತಾಂ. ರಾಕ್ಸೊಸ್ ಪುಣೀ ಆಸ್ಲಾರ್ ಹಾಂವ್ ತಾಚೆಕಡೆಂ ಝುಜೊನ್ ತಾಕಾ ಮಾರ್ತಾಂ. ಲೋಕಾನ್ ಹಾಂಗಾಧಾವ್ನ್ ವ್ಹಚಾನಾಶೆಂ ತಾಂಕಾಂ ಕಳಯ್, ಅಶೆಂ ಸಾಂಗೊನ್ ತಾಣೆ ಎಕ್ ಬಯ್ಲಾಡ್ ಘೆತ್ಲೆಂ ಆನಿ ತ್ಯಾ ಗುಡ್ಯಾ ತೆವ್ಪಿನ್ ತೊ ಗೆಲೊ.

ತರ್ನಾಟೊ ರಾನಾಂತ್ ಚಲೊನ್ ತ್ಯಾ ಗುಡ್ಯಾಸರ್ತಿಂ ಪಾವೊ ಆನಿ ರಾಕ್ಸೊಸ್ ಖಿಯ್ ಆಸಾಗಿ ಮ್ಹಣ್ ಸೊಧುಂಕ್ ಪಡ್ಲೊ. ತಿತ್ಸಾರ್ ಪಯ್ಸ್ ಎಕ್ ಕಡೆ ಘಾಂಟಿಚೊ ಆವಾಜ್ ತಾಕಾ ಆಯ್ಕಾಲೊ.

ತಾಣೆ ರುಕಾರ್ ಚಡೊನ್ ಪಳೆತಾನಾ ಕಿತೆ ಪಳೆತಲೊ, ರಾಕ್ಸೊಸಾಯಿ ನಾ, ಮಾತ್ತಿಯಿ ನಾ. ಎಕ್ ಮಾಂಕೊಡ್ ಘಾಂಟ್ ಧರ್ನ್ ವ್ಹಾಜಯ್ತಲೊ. ತರ್ನಾಟ್ಯಾಕ್ ಭಾರೀ ಖುಶಿ ಜಾಲಿ. ರಾಕ್ಸೊಸ್ ನಾ ಮ್ಹಣ್ ಖಾತ್ರಿ ಜಾಲ್ಲೆಂಚ್ ತೊ ಘರಾ ಗೆಲೊ. ಪುಣ್ ಮಾಂಕ್ಡಾಲಾಗ್ಚಿ ತಿ ಘಾಂಟ್ ಕಶಿ ಆಪ್ಲಾಂವ್ಚಿಗಿ ಮ್ಹಣ್ ಚಿಂತುಂಕ್ ಪಡ್ಲೊ ಆನಿ ತಾಕಾ ಎಕ್ ಉಪಾಯ್ ಝುಳ್ತಾಲೊ.

ದುಸ್ರ್ಯಾ ದಿಸಾ ತಾಣೆ ಎಕ್ ಲ್ಹಾನೊ ಕೆಳ್ಯಾಂಚೊ ಗಡಾಯ್ ಕಾಣ್ಲೆಲೊ. ತೊ ಗಡಾಯ್ ತ್ಯಾ ಮಾಂಕ್ಡಾ ಮುಕಾರ್ ದವರ್ಲೊ. ಮಾಂಕ್ಡಾಕ್ ಕೆಳಿಂ ಖಾಂವ್ಚಿ ಆಶಾ ಜಾಲಿ. ತಿ ಘಾಂಟ್ ತಾಣೆ ಥಂಯ್ಚ್ ಸೊಡ್ಲಿ ಆನಿ ಯೇವ್ನ್ ಕೆಳಿಂ ಖಾಂವ್ಚಾರ್ ಪಡ್ಲೊ. ತರ್ನಾಟೊ ಕೂಡ್ಲೆ ತಿ ಘಾಂಟ್ ಕಾಣ್ಲೆವ್ನ್ ಹಳ್ಳೆಕ್ ಗೆಲೊ. ವ್ಹಚೊನ್ ತಿ ಘಾಂಟ್ ತಾಣೆ ಗುರ್ಕಾರಾಲಾಗಿಂ ದಿಲಿ ಆನಿ ಘಾಂಟ್ ಕೋಣ್ ಮಾರ್ತಾಲೊ, ಆಪ್ಲೆ ತಿ ಕಶಿ ಹಾಡ್ಲಿ ಸಗ್ಳಿ ಗಜಾಲ್ ವಿವರುನ್ ಸಾಂಗಾಲಾಗ್ಲೊ. ಹೆಂ ಆಯ್ಕೊನ್ ಗುರ್ಕಾರಾಕ್ ಜಾಲ್ಲೊ ಸಂತೊಸ್ ತಿತ್ಲೊ ಆನಿ ಇತ್ಲೊ ನ್ಹಯ್. ತಾಣೆ ಹಳ್ಳೆಂತ್ಲ್ಯಾ ಸರ್ವಾಂಕ್ ಆಪವ್ನ್ ತಿ ಘಾಂಟ್ ದಾಕವ್ನ್, ಘಾಂಟಿಚೊ ಆವಾಜ್ ಕಸೊ ಯೆತಾಲೊ ಮ್ಹಣ್ ಕಳಯ್ಲೆಂ. ಆನಿ ಮುಖಾರ್ ಅಶೆಂ ನಾಕಾ ಜಾಲ್ಲ್ಯೊ ಖಬ್ರೊ ತುಮಿ ಉಲಯ್ತಾಕಾತ್ ಆನಿ ಹೆರಾಂಕ್ ಭಿಯೆಂವ್ಕ್ ಕರಿನಾಕಾತ್ ಮ್ಹಣ್ ಬೂದ್‌ಬಾಳ್ ಸಾಂಗಾಲಾಗ್ಲೊ.

ಇತ್ಲಿ ಪೂರಾ ವಾಂವ್ಕ್ ಕಾಡ್‌ಲ್ಲ್ಯಾ ತ್ಯಾ ತರ್ನಾಟ್ಯಾಕ್ ತಾಣೆ ಶಾಬಾಸ್ಕಿ ಪಾಟಿವ್ನ್ ತಾಕಾ ತಾಣೆ ಇನಾಮ್ ದಿಲೆಂ ಆನಿ ತ್ಲೆ ಹಳ್ಳೆಂತ್ಲೊ ಲೋಕ್ ಹರ್ಶೆಂಚೆಬರಿಂ ಸುಖ್, ಸಂತೊಸಾನ್ ಜಿಯೆಲೊ.

ಭಾಂಗಾರಾಚಿ ಮಾಸ್ಕಿ ಆನಿ ಹೆರ್ ಕಾಣ್ಕೊ

ಹಾಂಡ್ಕೊರ್ ಪಾಡೊ



ಸೊರ್ಕೆಲ್ಲೊ ಪಾಡೊ ಏಕ್, ತೆಣೆ-ಹಣೆ ಭೊಂವೊನ್ ಘಟ್ತ್ ಖಾವ್ನ್, ಎಕಾ ರುಕಾ ಮುಳಾಂತ್ ಘೊರೆತಾಲೊ.

ತೆಣೆಚ್ ಲಾಗ್ಕಿಲ್ಯಾ ಬೊಲ್ಯಾಂತ್ ಆಸ್‌ಲ್ಲಾ ಎಕಾ ಉಂದ್ರಾಕ್ ಹ್ಯಾ ಪಾಡ್ಯಾನ್ ಘೊರೆಂವ್ಚೊ ಆವಾಜ್ ಆಯ್ಕಾಲೊ. ಭಾರಿಚ್ ಆತುರಾಯೆನ್ ಭರೊನ್ ಉಂದಿರ್ ಕಸಲೊ ಆವಾಜ್‌ಗಾಯ್ ಮ್ಹಣ್ ಪಳೆಂವ್ಕ್ ಯೆತಾನಾ ಕಿತೆಂ ಪಳೆತಲೊ? ವ್ಹಡ್ಲ್ಯಾ ಶಿಂಗಾಂಚೊ ಪಾಡೊ ಘೊರೆತಾ! ಆತಾಂ ಕಿತೆಂ ಪುಣೀ ಪೊಕ್ರಿಪಣಾಂ ಕರಿಚೆ ಮ್ಹಣ್ ಉಂದ್ರಾಕ್ ಮನ್ ಜಾಲೆಂ. ಉಂದ್ರಾನ್ ಪಾಡ್ಯಾಚಾ ಆಂಗಾರ್ ಚಡೊನ್ ತೆಣೆ-ಹಣೆ

ಪಾಸಾಯೊ ಮಾರ್ಲೊ, ನಾಚೊಂಕ್ ಸುರು ಕೆಲೆಂ. ಜಾಲ್ಯಾರೀ ಪಾಡ್ಯಾಕ್ ಹೆವ್ವಿಲಿ ಪರ್ವಾನಾ. ಉಂದ್ರಾಚೊ ಖೆಳ್ ಜೋರ್ ಜಾಲೊ. ನಿಮಾಣೆ ಪಾಡ್ಯಾಚಾ ತೊಂಡಾಲಾಗಿಂ ಯೇವ್ನ್ ಆಪ್ಲ್ಯಾ ಚೂಪ್ ದಾಂತಾಂನಿ ಪಾಡ್ಯಾಚೆಂ ನಾಕ್ ಚಾಬಾಲಾಗ್ಲೊ.

ಆತಾಂ ಪಾಡ್ಯಾಕ್ ಜಾಗ್ ಜಾಲಿ. ಪಳೆತಾನಾ ಮುಖಾರ್ ಉಂದಿರ್ ರಾವೊನ್ ಹಾಸ್ತಾ. ಪಾಡ್ಯಾಚೊ ರಾಗ್ ಮಸ್ತಕಾಕ್ ಚಡ್ಲೊ. “ಹತ್ ಪಡ್ವತ್ಯಾ ಉಂದ್ರಾ, ತುಂ ಎದೊ ಲ್ಹಾನ್ ಪಿಲ್ಕಾಟೊ ಮೊಜಾ ನಾಕಾಕ್ ಘಾಸ್ ಘಾಲ್ತಾಯ್? ತುಜ್ಯೆ ಚರ್ಚೆ” ಘರ್ಜಾಲೊ ಪಾಡೊ. ಆನಿ ಸುಂಯ್ಸುನ್ ಉಬೊ ಜಾಲೊಚ್.

ಆತಾಂ ಆಪ್ಲ್ಯಾಕ್ ಖಂಡಿತ್ ಬಚಾವಿ ನಾ ಮ್ಹಣ್ ಉಂದ್ರಾಕ್ ಸುಸ್ತಾಲೆಂ ಆನಿ ತೊ ಸರಸರ ಕರ್ನ್ ಧಾಂವೊಚ್. ಉಂದ್ರಾ ಪಾಟ್ಲಾನ್ ಪಾಡೊಯೀ ಧಾಂವೊ. ಉಂದಿರ್ ಲಾಗ್ತಿಲ್ಯಾ ವ್ಹಡ್ ಜಯ್ತ್ ರುಕಾ ಮುಳಾಂತ್ ಆಸ್ತಾ ಮಾಟ್ಕಾ ಭಿತರ್ ರಿಗ್ಲೊ. ತಿತ್ಲಾರ್ ಪಾಡೊ ಧಾಂವೊನ್ ಆಯ್ಲೊ ಆನಿ ರುಕಾಕ್ ಆಪ್ಲ್ಯಾ ಶಿಂಗಾಂನಿ ಧಾಡಾಂವ್ಕ್ ಲಾಗ್ಲೊ.

ಪುಣ್ ರೊಕ್ ಖಂಯ್ ಹಾಲ್ತಾ? ಶಿಂಗಾಂನಿ ರುಕಾಕ್ ಹಾಂಡ್ಲ್ಯಾನ್ ಥಂಯ್ ಥಂಯ್ ರುಕಾಚಿ ಸಾಲ್ ಮಾತ್, ರುಕ್‌ಕೆಟ್ಟಿ ಶಿವಾಯ್ ರೊಕ್ ಪರ್ತಾಲೊನಾ. ಹಾಂಡ್ಲ್ಯಾ ಫೊರ್ಸಾನ್ ತಾಚಿ ತಕ್ಲಿ ದುಕೊಂಕ್ ಸುರು ಜಾಲಿ. ತಾಣೆ ಹಾಂಡ್‌ಲ್ಲೆಂಚ್ ಆಯ್ಲೆಂ, ಉಂದಿರ್ ತಾಕಾ ಸಾಂಪ್ಡಾಲೊನಾ. ಆತಾಂ ಕಿತೆಂ ಕರ್ತೆಂ ಮ್ಹಣ್ ಸಮ್ಜಾನಾಸ್ತಾಂ ಪಾಡೊ ಆಪ್ಲ್ಯಾಚಿ ವಾಟ್ ಧರ್ನ್ ಶೀದಾ ಗೆಲೊ.

ವ್ಹೆತಾನಾ ಉಂದ್ರಾನ್ ಮಾಂಡ್ಲೊ ಭಾಯ್ರ್ ಘಾಲ್ನ್ ಪಾಡ್ಯಾಕ್ ತಮಾಶೆ ಕರುಂಕ್ ಸುರು ಕೆಲೆ. “ತಕ್ಲೆಕ್ ಜಾಲ್ಲಿ ದೂಕ್ ಕಾಣ್ಲೆವ್ನ್ ಧಾಂವ್ತಾಯ್ ಭಿಂವ್ಕರ್ಯಾ” ಮ್ಹಣ್ ಖೆಳ್ಕುಳಾಂ ಕರುಂಕ್ ಲಾಗ್ಲೊ. ಪುಣ್ ಪಾಡೊ ಮಾತ್, ತಕ್ಲಿ ಉಕ್ತುಂಕ್ ತಾಂಕಾನಾಸ್ತಾನಾ ಚೆಲ್ತೀಚ್ ರಾವೊ.

ಸರ್ಗಾಚಿ ರಿವಾಜ್

ಝುಜಾಂತ್ ಸೈನಿಕ್ ಮರಣ್ ಪಾವ್ಲೊ. ಮೆಲ್ವೊಚ್ ಸರ್ಗಾಕ್ ಪಾವ್ಲೊ. ಥಂಯ್ ಪಾವ್ಲೊಚ್ ತಾಕಾ ಏಕ್ ಆಶಾ ಉಬ್ಜಾಲಿ. ಸರ್ಗಾಚಾ ದಾರ್ವೊಟ್ಯಾಲಾಗಿಂ ಏಕ್ ಆಂಜ್‌ಭಡ್ವೊ ಉಭೊ ಆಸ್‌ಲೊ ತಾಣೆ ಪಳೆಲೊ. ತಾಚೆ ಸರ್ಕಿಂ ವ್ಹಚೊನ್ ಅಶೆಂ ಮ್ಹಣಾಲೊ, “ಹಾಂವೆ ಸರ್ಗ್ ಪ್ರವೇಶ್ ಜಾಂವ್ಚಾ ಪಯ್ಲೆಂ ಮ್ಹಾಕಾ ಯೆಮ್ಕೊಂಡ್ ಉತ್ರೊನ್ ಪಾಶಾರ್ ಜಾಯ್ ಮ್ಹಳ್ಳಿ ಮೊಜಿ ಆಶಾ ಜಾವ್ನಾಸಾ. ದೆಕುನ್ ಮ್ಹಾಕಾ ಕುಮೊಕ್ ಕರ್ಚಿ?” “ತುಂವೆ ಆಶೆಲ್ಲ್ಯಾಬರಿಂಚ್ ಜಾಂವ್” ಮ್ಹಣ್ ತ್ಯಾ ಆಂಜಾನ್ ಎಕಾ ಮಾರ್ಗದರ್ಶಿಕ್ ತಾಚೆ ಸಾಂಗಾತಾ ಧಾಡುನ್ ದಿಲೊ. ಯೆಮ್ಕೊಂಡಾ ಭಿತರ್ ವ್ಹೆತಾ ತರ್ ಕಿತೆಂ ಪಳೆತಲೊ? ಥಂಯ್ ವ್ಹಡ್ ಎಕಾ ಮೆಜಾಚೆರ್ ನಮೂನ್ಯಾ ನಮೂನ್ಯಾಚೆಂ ಖಾಣ್-ಜೆವಾಣ್ ತಯಾರ್ ಕರ್ನ್ ಮಾಂಡುನ್ ದವರ್ಲಾಂ, ಪುಣ್ ಥಂಯ್ ಯೆಮ್ಕೊಂಡಾಂತ್ಲೊ ಲೋಕ್ ಭುಖೆನ್ ಆನಿ ಉಪಾಸಾನ್ ವಳ್ವೆಲ್ಲೆಂ ತಾಣೆ ದೆಖ್ಲೆಂ. ತೆದ್ನಾಂ ತ್ಯಾ ಸೈನಿಕಾನ್ ತಾಚೆ ಸಾಂಗಾತಾ ಆಸ್ತಾ ಮಾರ್ಗದರ್ಶಿಲಾಗಿಂ ವಿಚಾರ್ಲೆಂ, “ಹೆಂ ಪೂರಾ ಕಿತ್ಯಾಕ್ ಅಶೆಂ? ಹ್ಯಾ ಯೆಮ್ಕೊಂಡಾಕ್ ಆಯಿಲ್ಲ್ಯಾಂಕ್ ಪಾಂಚ್ ಫೀಟ್ ಲಾಂಬಾಯೆಚೆಂ ಕುಲೆರ್ ದಿಲಾಂ? ಹೆಂ ಏಕ್ ನವೆಸಾಂವ್ ಆನಿ ವಿಚಿತ್ರ್ ದಿಸ್ತಾ ಹಾಬಾ. ತ್ಯಾ ಪಾಂಚ್ ಫಿಟಿಚಾ ಎದ್ನಾ ವ್ಹಡ್ ಕುಲೆರಾಚಿ ತುಡಿ ಧರ್ನ್ ತಾಣಿಂ ಖಾಂವ್ಚೆಂ ತರ್ಯಿ ಕಶೆಂ? ಪಳೆ... ಪಳೆ... ತಶೆಂ ಕರ್ನ್ ತೆ ಖಾಂವ್ಕ್ ಪಳೆತಾತ್ ತರ್ಯಿ ತ್ಯಾ ಕುಲೆರಾಂತ್ ಆಸ್‌ಲ್ಲೆಂ ಪೂರಾ ಸಕಯ್ಲ್ ಪಡ್ತಾ ನೇ?”

ಅಶೆಂ ಸಾಂಗೊನ್ ಥಂಯ್ಲೆಂ ಸಭಾಂಗಣ್ ಪಳೆವ್ನ್ ಹೆಂ ಏಕ್ ಯೆಮ್ಕೊಂಡ್ ಯೆಮ್ಕೊಂಡ್‌ಚ್, “ಯಾ... ಯಾ.... ಆಮಿಂ ಹಾಂಗಾ ಧಾವ್ನ್ ಏಕ್ ಪಾವ್ಟಿಂ ಉಸಳ್ಳಾಂ. ಮ್ಹಾಕಾ ತುಂ ಶೀದಾ ಸರ್ಗಾಂಕಡೆ ಆಪವ್ನ್ ವ್ಹರ್” ಮ್ಹಣಾಲೊ ಸೈನಿಕ್.

ಥಂಯ್ ಗೆಲ್ಯಾರಿ ಕಿತೆಂ ಪಳೆತಲೊ ಭಾವೊ? ಥಂಯ್ ವ್ಹಡ್ ಜಯ್ತ್ ಮೇಜ್, ತೆಸಲೆಂಚ್ ರುಚಿಚೆಂ ಖಾಣ್ ಜೆವಾಣ್, ಪುಣ್ ಹಾಂಗಾ ಲೋಕ್ ಪೂರಾ ಭಾರಿಚ್ ಮಿಶೆನ್-ಸಂತೊಸಾನ್ ಆಸ್‌ಲೊ. “ಒಹುಶೆ ಹಾಂಗಾ ಸರ್ಗಾರಾಜಾಂತ್ ತೆಂ ಲಾಂಬ್ ಕುಲೆರ್ ನಾ ಮ್ಹಣ್ ದಿಸ್ತಾ”- ತಾಚಾ ಸಾಂಗಾತ್ಯಾಕಡೆ ವಿಚಾರಿಲಾಗ್ಲೊ.

ಪುಣ್ ಭಿತರ್ ವ್ಹೆ ತಾನಾ ತೊ ಕಿತೆಂ ಪಳೆಯ್ತಲೊ? ಹಾಂಗಾಯ್ ತೆಂಚ್ ಲಾಂಬಾಯೆಚೆಂ ಪಾಂಚ್ ಫುಟಿಚೆಂಚ್ ಕುಲೆರ್ ಆಸ್ಲೆಂ. ಪುಣ್ ಹಾಂಗಾಚಾಂಕ್ ಏಕ್ ವಿಶಯ್ ಕಳಿತ್ ಆಸಾ. 'ಆಮಿಂ ಎಕಾಮೆಕಾಚ್ಯೆ ಗರ್ಜೆಕ್ ಪಾವಾಜೆ, ತಾಂಕಾಂ ಸುಧಾರ್ಸುನ್ ವ್ಹರಿಜೆ. ಆಮಿಂ ಆಮ್ಚಾ ಪೆಲ್ಯಾಚಾ ಪೊಟಾಕ್ ಕಿತೆಂ ತರ್ಯೀ ಖಾಂವ್ಕ್ ದಿಲ್ಯಾರ್ ತೊ ಪೆಲೊ ಆಮ್ಕಾಂ ಸೊಡ್ನ್ ಘಾಲಿನಾ. ತೊವೀ ಆಮ್ಚಾ ಪೊಟಾಕ್ ಇಲ್ಲೆಂ ಪುಣೇ ಘಾಲ್ನ್ ಭುಕ್ ಥಾಂಬಯ್ತಾ', ಅಶೆಂ ಮ್ಹಣೊನ್ ಆಖೇರ್ ಜಾಯ್‌ಚೆ ತರ್ ಸರ್ಗಾರ್ ಆಸ್ತಾನಿ ತೆಂ ಸ್ವಾಧಿಷ್ಠ್ ಖಾಣ್ ಜೆವಾಣ್ ಖಾಂವ್ಕ್ ಸುರು ಕೆಲೆಂ. ಎಕ್ಲೊ ಕುಲೆರ್ ಧರ್ನ್ ಕುಲೆರಾಂತ್ ಆನ್ಯೇಕ್ಯಾಕ್ ಖಾವಯ್ತಾಲೊ ಆನಿ ತೊ ತಾಚೆಂ ಖಾವ್ನ್ ಜಾತಚ್ ಹಾಕಾ ಖಾವಯ್ತಾಲೊ. ಅಶೆಂ ಹೆ ಪೂರಾ ಎಕಾಮೆಕಾ ಖಾವ್ನ್ ಜೇವ್ನ್ ಧಾದೊಶಿ ಆಸ್‌ಲ್ಲೆ.

ತಿತ್ಲ್ಯಾರ್ ತ್ಯಾ ಸೈನಿಕಾಕ್ಯಾ ತಾಚಾ ಸಾಂಗಾತ್ಯಾನ್ ಜೇಂವ್ಕ್ ಕುಮೊಕ್ ಕೆಲಿ. ತಾಕಾ ಬರೀ ಭುಖ್ ಲಾಗ್‌ಲ್ಲಾನ್ ತಾಣೆಂಯ್ ತ್ಯಾ ಸರ್ಗಾಚಿ ರಿವಾಜ್ ಪಾಳ್ಳಿ ಆನಿ ಧಾದೊಸ್ಕಾಯೆನ್ ಸರ್ಗಾರ್ ತೊ ಜಿಯೆಂವ್ಕ್ ಲಾಗ್ಲೊ.

ಅಂಡ್ರೋಕ್ಲೀಸ್ ಆನಿ ಶಿಂವ್

ಗ್ರೀಸ್ ದೇಶಾಂತ್ ಅಂಡ್ರೋಕ್ಲೀಸ್ ಮ್ಹಳೊ ತರ್ನಾಚೊ ಗುಲಾಮ್ ಜಾವ್ನ್ ಘೊಳ್ತಾಲೊ. ಹಾಚೊ ಯೆಜ್ಜಾನ್ ಏಕ್‌ದಮ್ ಜ್ಯೋರ್ ಆನಿ ಕ್ರೂರ್ ಸ್ವಭಾವಾಚೊ ವ್ಯಕ್ತಿ. ಆಳಾಂನಿ ಕಿತ್ಲೆಂ ಕಾಮ್ ಕೆಲ್ಯಾರಿ ತಾಂಕಾಂ ಹೊಗಳ್ಪಂಚೆಂ ಜಾಂವ್, ಬರ್ಯೆ ರಿತಿನ್ ತಾಂಕಾಂ ಪಳೆಂವ್ಚೆಂ ಜಾಂವ್, ತಾಂಕಾಂ ಇನಾಮ್ ದಿಂವ್ಚೆಂ ಜಾಂವ್ ತಾಚಾ ಜಲ್ಮಾಂತ್ ನಾತ್‌ಲ್ಲೆಂ. ತಾಚಾ ಬದ್ಲಾಕ್ ಆಳಾಂಕ್ ಗಾಳಿ ಮಾರ್ಚೊ, ದಗ್ಡಂಚೆಂ, ಕ್ರೂರ್ ರಿತಿನ್ ಹಿಂಸಾ, ಮಾನಸಿಕ್ ತೊಂದ್ರೆ ದಿಂವ್ಚೆ, ಆಶೆಂ ಪೂರಾ ಕಸಾಪ್ಪಿ ಕರ್ಚೊ ಕರ್ತಾಲೊ. ಆಪ್ಣಾಚಾ ಧನಿಯಾನ್ ದಿಂವ್ಚೆ ತೆ ಕಷ್ಟ್ ಸೊಸುಂಕ್ ಜಾಯ್ನಾಸ್ತಾಂ ಅಂಡ್ರೋಕ್ಲೀಸಾನ್ ಪೊಳಾಪಳ್ ಘೆತ್ಲಿ.

ಆಶೆಂ ಮ್ಹಣ್ ತಾಣೆ ಹೆರ್ ಖಿಂಚೆಯ್ ಕಡೆಂ ಕಾಮ್ ಕರ್ಚೆ ಬರಿಂ ನಾತ್‌ಲ್ಲೆಂ. ಕಿತ್ಯಾಕ್ ಮ್ಹಳ್ಯಾರ್, ತಾಚಾ ಆದ್ಲ್ಯಾ ಧನಿಯಾಕ್ ಹೆಂ ಕಳ್ಳಾರ್ ಪುಣೇ ಆಪ್ಣಾಚಾ ಜಿವಾಕ್ ಸಂಚಿಕಾರ್. ಆಪ್ಣಾಚಿ ಕಾಣೆ ಮುಗ್ತಾಲಿ ಮ್ಹಳೆಪರಿಂಚ್ ಮ್ಹಳೆಂ ಭೆಂ ವಿಂಗಡ್. ತೆಂ ನ್ಹಯ್ ಆಸ್ತಾಂ ಎಕ್ಲ್ಯಾನ್ ಖಿರೀದ್ ಕೆಲ್ಲ್ಯಾ ಗುಲಾಮಾಕ್ ಆನ್ಯೇಕ್ ಧನಿ ವಾ ಗ್ರೇಸ್ತ್ ವ್ಯಕ್ತಿ ಖಿರೀದ್ ಕರಿನಾತ್‌ಲ್ಲೊ. ತಶೆಂ ಧಾಂವ್‌ಲ್ಲೊ ಹೊ ಗ್ರಾಯ್ಕ್ ಎಕಾ ರಾನಾಕ್ ಪಾವೊ. ಕಾಳೊಕ್ ಜಾವ್ನ್ ಯೆತಾಲೊ, ತಿತ್ಲ್ಯಾರ್ ಮುಖ್ಯಾನ್ ಏಕ್ ಭುಖೆಲ್ಲೆಂ ಶಿಂವ್ ಯೆಂವ್ಚೆಂ ಪಳೆವ್ನ್ ಅಂಡ್ರೋಕ್ಲೀಸಾಕ್ ಜೀವ್‌ಚ್ಚ್ ನಾ ಜಾಲೊ. ತೊ ಭಿಯಾನ್ ಥರ್ಧ್ಲೊ. ಅವ್ಜಿತ್ ದಿಸ್‌ಲ್ಲ್ಯಾ ಶಿಂವಾಕ್ ಪಳೆವ್ನ್ ಕಿತೆಂ ಕರಿಜೆ ಮ್ಹಳೆಂ ತಾಕಾ ಕಳೆಂನಾ. ಪಾಟಿಂ ಧಾಂವ್ಯಾಂ ಮ್ಹಳ್ಯಾರ್ ಗಾಂವ್ ಭಾರೀ ಪಯ್ಸ್ ಆಸಾ. ವಯ್ಲ್ಯಾನ್ ಶಿಂವ್ ಆಪ್ಣಾಕ್ ಧಾಂವ್ಯಾವ್ನ್ ವ್ಹರ್ತಲೆಂ ಆನಿ ಥರ್ತಲೆಂ, ತಶೆಂ ಧಾಂವೊನ್ ಆಪ್ಲೆ ಸಾಧ್ನಂಚೆಂ ಜಾಲ್ಯಾರಿ ಕಿತೆಂ? ಪರ್ತ್ಯಾನ್ ತ್ಯಾ ಧನಿಯಾ ಥಾವ್ನ್ ತಿಚ್ಚ್ ಇಜಾ. ತ್ಯಾ ಧನಿಯಾ ಪ್ರಾಸ್ ಹೆಂ ಶಿಂವ್ ಕಿತ್ಲ್ಯಾಕೆ ಜಾವ್ನೇತ್ ಮ್ಹಣ್ ತಾಕಾ ಭಗ್ಲೆಂ. ತಶೆಂ ತೊ ಹಾಲಾನಾಸ್ತಾಂ ಉಭೊ ರಾವೊ. ಶಿಂವ್ ಕಿತೆಂಗಿ ಕುಂಟಾವ್ನ್ ಯೆಂವ್ಚೆಂ ತಾಕಾ ದಿಸ್ಲೆಂ. ತಾಚಾ ಪಾಂಯಾಚಾ ಪೊಟ್ಯಾಕ್ ಕಾಂಟೊ ತೊಪುನ್ ರೆಗತ್ ವ್ಹಾಳ್ತಾಲೆಂ. ಹೆಂ ಪಳೆವ್ನ್ ಅಂಡ್ರೋಕ್ಲೀಸಾಚೆಂ ಮನ್ ಖರ್ಗಾಲೆಂ. ಕಿತೆಂಯ್ ಜಾಂವ್ ಆಪುಣ್ ಮೊರ್ಚಾ ಪಯ್ಲೆಂ ಏಕ್ ಬರೆಂ ಕಾಮ್ ಕರ್ನ್ ಚ್ಚ್ ಮೊರ್ತಾಂ ಮ್ಹಣ್ ಚಿಂತುನ್ ರಾನಾಚೊ ರಾಯ್ ಜಾವ್ನಾಸ್ತಾ ಶಿಂವಾ ಸರ್ಚಿನ್

ವ್ಹಚೊನ್ ತಾಚಿ ಮೊಗಾನ್ ಪಾಟ್ ಪೊಶೆವ್ನ್, ತಾಚಾ ಪಾಂಯಾಕ್ ತೊಪ್‌ಲೆಲ್ಲೊ ತೊ ವ್ಹಡ್ಲೊ ಕಾಂಟೊ ತಾಣೆ ಕಾಡ್ಲೊ. ತ್ಯಾ ಘಾಯಾಕ್ ತಾಣೆ ತಾಚಾ ಹಾತಾಂತ್ ಆಸ್‌ಲ್ಲ್ಯಾ ಲುಗ್ವಾ ಕುಡ್ಯಾನ್ ಬಾಂದ್ಲೊ. ಆತಾಂ ರಗತ್ ವಾಂವ್ಚೆಂ ರಾವ್ಲೆಂ. ಶಿಂವಾಕ್ ಸಮಧಾನ್ ಸಯ್ತ್ ಜಾಲೆಂ. ಶಿಂವ್ ಭುಖೆಲ್ಲೊ ತರೀ ಅಂಡ್ರೋಕ್ಲೀಸಾಕ್ ಧರ್ನ್ ಜಿವೆಶಿಂ ಮಾರುಂಕ್ ತಾಕಾ ಮನ್ ಆಯ್ಲೆಂನಾ. ತಾಚಾ ಬದ್ಲಾಕ್ ತಾಕಾ ಕೆಲ್ಲೊ ಉಪ್ಕಾರ್ ಆಟವ್ನ್ ಶಿಂವ್ ಅಂಡ್ರೋಕ್ಲೀಸಾಚೊ ಹಾತ್ ಆನಿ ಆಂಗ್ ಲೆಂವೊಂಕ್ ಲಾಗ್ಲೆಂ. ಉಪ್ಕಾರ್ ಕೆಲ್ಯಾರ್ ಮೊನ್ನಾತಿ ಸಯ್ತ್ ಪ್ರತ್ಯುಪ್ಕಾರ್ ಮನೋಭಾವ್ ದಾಖಯ್ತಾತ್ ಮ್ಹಳ್ಳೆಂ ಸತ್ ತೊ ಬಾಣಾ ಜಾಲೊ. ಆನಿ ಶಿಂವಾ ಸಾಂಗಾತಾ ರಾನಾಂತ್ ವಸ್ತಿ ಕರುಂಕ್ ಲಾಗ್ಲೊ. ಶಿಂವ್ ಶಿಕಾರಿ ಕರ್ನ್ ತಾಚೊ ಏಕ್ ವಾಂಟೊ ಮಾಸ್ ಅಂಡ್ರೋಕ್ಲೀಸಾಕ್ ಹಾಡ್ನ್ ದಿತಾಲೆಂ.

ಏಕ್ ದೀಸ್ ಶಿಂವ್ ಶಿಕಾರೆಕ್ ಗೆಲ್ಲಾ ಸಂದರ್ಭಾರ್ ತಾಚಾ ಆದ್ಲ್ಯಾ ಕ್ರೂರಿ ಧನಿಯಾನ್ ದಿಲ್ಲ್ಯೊ ವಿನಂತೆ ಪ್ರಮಾಣೆ ಧಂಯ್ಸಾ ರಾಯಾಚೆ ಶಿಪಾಯ್ ರಾನಾಕ್ ಯೇವ್ನ್ ಅಂಡ್ರೋಕ್ಲೀಸಾಕ್ ಧರ್ನ್ ವ್ಹರ್ನ್ ಗೆಲೆ ಆನಿ ತಾಕಾ ಜಯ್ಲಾಂತ್ ಘಾಲೊ. ದೋನ್, ತೀನ್ ದಿಸಾಂ ಉಪ್ರಾಂತ್ ತ್ಯಾ ಶಿಂವಾಕೀ ಧರ್ನ್ ತಾಣೆಂ ಗುಡಾಂತ್ ಪಿಚಾರ್ ಕೆಲೆಂ.

ರಾಯ್ ಆನಿ ತಾಚಾ ಧನಿಯಾಚಾ ಸಾಮ್ಯಾರ್ ಅಂಡ್ರೋಕ್ಲೀಸಾಚೆಂ ವಿಚಾರಣ್ ಚಲ್ಲೆಂ. ಗುಲಾಮ್‌ಪಣಾಂತ್ಲೆಂ ಚುಕವ್ನ್ ಫರಾರಿ ಜಾಲ್ಲ್ಯೊ ಖಾತಿರ್ ಅಂಡ್ರೋಕ್ಲೀಸಾಕ್ ಫಾವೊತಿ ಶಿಕ್ಷಾ ವಿದ್ಲಿಜೆ ಮ್ಹಣ್ ನಿರ್ಧಾರ್ ಘೆತ್ಲೊ. ಹಾಜರ್ ಆಸ್‌ಲ್ಲ್ಯಾ ಸರ್ವಾಂ ಮುಖಾರ್‌ಚ್ಚೆ ಅಂಡ್ರೋಕ್ಲೀಸಾಕ್ ಶಿಂವಾಕ್ ಖಾಣ್ ಜಾವ್ನ್ ದೀಜೆ ಮ್ಹಣ್ ರಾಯಾನ್ ಫರ್ಮಾಣ್ ವಾಚ್ಲೆಂ.

ತಕ್ಷಣ್ ಶಿಂವಾಕ್ ಧಂಯ್ಸರ್ ಹಾಡ್ಲೆಂ, ಪಿಂಜ್ಯಾಚೆಂ ಬಾಗಿಲ್ ಉಗ್ತೆಂ ಕರ್ನ್ ಶಿಂವಾಕ್ ಭಾಯ್ರ್ ಸೊಡ್ಲೆಂ. ಭುಖೆಲ್ಲೆಂ ಶಿಂವ್ ಘರೊನ್ ಭಾಯ್ರ್ ಉಡ್ಲೆಂಚ್. ಆನಿ ಕಿತೆಂ ಅಂಡ್ರೋಕ್ಲೀಸಾಚಿ ಕಾಣಿ ಮುಗ್ಗಾಲಿ , ಶಿಂವ್ ಆತಾಂ ಅಂಡ್ರೋ ವಯ್ರ್ ಉಡೊನ್ ತಾಕಾ ಮುಗ್ಗಿತಾ ಮ್ಹಣ್ ಧಂಯ್ ಹಾಜರ್ ಆಸ್‌ಲ್ಲ್ಯಾಂನಿ ಚಿಂತ್‌ಲ್ಲೆಂ. ಪುಣ್ ಲಾಗಿಂ ಆಯಿಲ್ಲ್ಯಾ ತ್ಯಾ ಶಿಂವಾನ್ ಅಂಡ್ರೋಕ್ ಪಳೆವ್ನ್ ತಾಚಾ ಲಾಗ್ಸಾರ್ ವ್ಹಚೊನ್ ಅಂಡ್ರೋಚೆ ಹಾತ್-ಪಾಯ್, ತೋಂಡ್ ಲೆಂವೊಂಕ್ ಸುರು ಕೆಲೆಂ. ಆಪ್ಣಾಚೆ ದೋನಿ ಪಾಂಯ್ ಅಂಡ್ರೋಚಾ ಭುಜಾಚೆರ್ ದವರ್ನ್ ತಾಕಾ ತೆಂ ವೆಂಗುನ್ ಧರಿಲಾಗ್ಲೆಂ. ಶಿಂವಾಚೊ ಹೊ ಲಿವ್ಡಾರ್ ಪಳೆವ್ನ್ ಸಕ್ಕಡಿ ಆಚ್ಯಾಪ್ಲೆ. ರಾಯ್ ಸಯ್ತ್ ಹೆಂ ಪಳೆವ್ನ್ ಆಚ್ಯಾಪ್ಲೊ ಆನಿ ಅಂಡ್ರೋಕ್ಲೀಸಾಕಡೆಂ ಗಜಾಲ್ ವಿಚಾರುಂಕ್ ಲಾಗ್ಲೊ. “ಹೈ ಮೊನ್ನಾತೀನ್ ತುಕಾ ಕಿತ್ಯಾ ಖಾತಿರ್ ಜಿವೆಶಿಂ ಮಾರುಂಕ್ ನಾ?”

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಚೊ

ಅಂಡ್ರೋಕ್ಲೀಸಾನ್ ರಾಯಾಕಡೆಂ ಗಜಾಲ್ ಸಗ್ಳಿ ವಿವರ್ದಿಲಿ ಆನಿ ಸಾಂಗಾಲಾಗ್ಲೊ, “ಹಿ ಮೊನ್ವಾತ್ ಶಿಂವ್ ರಾನಾಚೊ ರಾಯ್, ತಾಣೆ ಮ್ಹಾಕಾ ಮಾರ್ನ್ ಖಾಂವ್ಚೆಂ ತರ್ ರಾನಾಂತ್ಚ್ಚ್ ತೊ ಮ್ಹಾಕಾ ಖಾತೊ ಆಸೊಲ್ಲೊ. ಪುಣ್ ಹಾಂವೆ ತಾಕಾ ಕೆಲ್ಲ್ಯೆ ತ್ಯೆ ದಯಾಳ್ ಕರ್ಚೆ ವರ್ವಿಂ ತೊ ಮಿಶ್ ಪಾವೊನ್ ಮೊಜೊ ಈಷ್ಟ್ ಜಾಲೊ. ತಶೆಂ ಕೆಲ್ಲ್ಯಾನ್ ಹಾಂವ್ ತಾಚೆಂ ಮನ್ ಜಿಕ್ಲಾಂ.” ಅಶೆಂ ಸಾಂಗ್ಲೆಂಚ್ ರಾಯಾಕ್ ಸುಸ್ತಾಲೆಂ ಕೀ, ಮೊಗಾನ್ ಕಿತೆಂ ತರೀ ಜಿಕ್ಯೆತ್ ಮ್ಹಣ್.

ಹೆಂ ಏಕ್ ವ್ಹಡ್ ಸತ್ ತಾಚಾ ಮನಾಕ್ ನಾಟ್ಟಾಲೆಂ. ತಶೆಂ ರಾಯಾನ್ ಅಂಡ್ರೋಕ್ಲೀಸಾಕ್ ಪಾಟಿಂ ತಾಚಾ ಧನಿಯಾಕ್ ಒಪ್ಪಿತಾನಾ, “ಆನಿ ಮುಖಾರ್ ಹಾಕಾ ಮೊಗಾನ್ ಪಳೆ. ತಾಕಾ ಕ್ರೂರ್ ರಿಶಿನ್ ಪಳೆನಾಕಾ” ಮ್ಹಣ್ ಧನಿಯಾಕ್ ತಾಕಿಡ್ ದಿಲಿ ರಾಯಾನ್.

ಮೊಗಾನ್ ಕಿತೆಂಯ್ ಜೊಡ್ವೆತ್ ಮ್ಹಳ್ಳೆಂ ಹಾಂತುಂ ಶಿಕಾಜೆ ಜಾಲ್ಲೆಂ ಲಿಸಾಂವ್.

ಕೊಲೊ ಉಬೊಂಕ್ ಶಿಕೊ



ಕೊಲೊ ತಾಚಿ ದಾಳ್ ಶಿಜಾಜಿ ತರ್ ಕಿತೆಂ ಪುಣೀ ಹಿಕ್ಮತ್-ಕುತಂತ್, ಕರ್ನ್ ತಾಚಿಂ ಕಾಮಾಂ ಸಾಗ್ಸುಂಚಾಂತ್ ಭಾರಿಚ್ ಹುಶ್ಕಾರ್. ಅಶೆಂ ಎಕಾ ಕೊಲ್ಯಾನ್ ಎಕಾ ಡೊಂಕಾಚಿ ಇಶ್ಟಾಗತ್ ಕೆಲಿ. ಡೊಂಕ್ ವಯ್ರ್, ಉಬಾರಾಯೆರ್ ಉಬ್ತಾನಾ, ಆಪ್ಣಾಕ್ಯಾಚಿ ತಶೆಂಚ್ ಉಬಾಜೆ ಮ್ಹಳ್ಳಿ ಉರ್ಬಾ ಆನಿ ಆಶಾ ತಾಕಾ ಆಯ್ಲಿ. ದೆಕುನ್ ಆಪ್ಣಾಕ್ಯಾಚಿ ಮೊಳ್ಚಾರ್ ಉಬೊಂಕ್ ಶಿಕಯ್ ಮ್ಹಣ್ ತಾಣೆ ಡೊಂಕಾಲಾಗಿಂ ವಿಚಾರ್ಲೆಂ.

“ತುಕಾ ಪಾಕಾಟೆ ನಾಂತ್, ಪಾಕಾಂ ನಾಂತ್, ಕಾಂಯ್ಚ್ ನಾ. ಮಾಗಿರ್ ಮೊಜೆಬರಿ ಕಶೆಂ ತುಂವೆ ಉಬ್ಜೆಂ? ಉಬಾಜೆ ಜಾಲ್ಯಾರ್ ಪಾಕಾಟೆ ಜಾಯ್ಚೆಚ್” ಮ್ಹಣಾಲೆಂ ಡೊಂಕ್.

“ಮ್ಹಾಕಾ ಪಾಕಾಟೆ ನಾಂತ್ ಜಾಲ್ಯಾರ್ ಕಿತೆಂ ಜಾಲೆಂ? ತುಜೆಕಡೆ ಆಸ್ಲೆಲ್ಲೆ ತೆ ಪಾಕಾಟೆ

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ತೊ.

ಮ್ಹಾಕಾ ಆಸ್‌ಲೆ ಬರಿಚ್. ಎಕಾ ಇಶ್ಟಾಲಾಗಿಂ ಆಸ್ತಾ ಸರ್ವ್ ವಸ್ತುಂನಿ ತಾಚಾ ಆನ್ಯೇಕಾ ಇಶ್ಟಾಕ್ ಸಯ್ತ್ ವಾಂಟೊ ಆಸಾಚೆ ನ್ಹಯ್‌ಗಿ?”

“ತೆಂ ವ್ಹಯ್‌ಮೂ, ಪುಣ್ ಮ್ಹಾಕಾ ಪಾಕಾಟೆ ಆಸ್ಲಾರೀ ಮೊಜಾ ಪಾಕಾಟ್ಯಾಂನಿ ತುಂ ಕಸೊ ಉಬ್ತಾಯ್?” ಡೊಂಕಾನ್ ವಿಚಾರ್ಲೆಂ. “ತೆಂ ಭಾರಿಚ್ ಸುಲಭ್. ತುಂವೆ ಮ್ಹಾಕಾ ತುಜ್ಯೆ ಪಾಟಿರ್ ಬಸವ್ನ್ ಉಬ್ಲ್ಯಾರ್ ಜಾಲೆಂ. ತೆದಾಳಾ ಹಾಂವ್ ಆಪಾಪಿಂಚ್ ಉಬೊಂಕ್ ಶಿಕೊನ್ ಉಬ್ಜಾಂತ್ ನಿಪುಣ್ ಜಾತಾಂ.” ಡೊಂಕಾನ್ ಹಾಸೊನ್‌ಚ್ ಮ್ಹಳೆಂ.

“ಓಹೋ ತಶೆಂಗಿ ತರ್? ಜಾಯ್ತ್, ಮೊಜ್ಯೆ ಪಾಟಿರ್ ಬಸ್.”

ತ್ಯಾ ದಿಸಾ ಕೊಲೊ ಡೊಂಕಾಚ್ಯೆ ಪಾಟಿರ್ ಚಡ್ಲೊ. ಡೊಂಕ್ ವಯ್ರ್ ಉಬ್ಲೆಂ. ಕೊಲ್ಯಾಕ್ ಎರೊಪ್ಲೆನಾರ್ ಬಸ್‌ಲೆ ಬರಿ ಭೊಗ್ಲೆಂ.

“ಓಹೋ ಕಿತೆಂ ಮರ್ಝಾ ಹಾಬಾ ಹಿ.” ಡೊಂಕ್ ದೋನ್ ತೀನ್ ಭೊಂವಾಡೆ ಮಾರ್ನ್ ಗಾದ್ಯಾಕ್ ದೆಂವ್ಲೆಂ. “ಇಶ್ಟಾ, ತುಂ ಕಿತ್ಲೊ ಬರೊ. ತುಕಾ ದೇವ್ ಬರೆಂ ಕರುಂ, ಮ್ಹಾಕಾ ತುಜೆ ಸಾಂಗಾತಾ ವಯ್ರ್ ಆಕಾಸಾರ್ ವ್ಹೆಲ್ಲ್ಯಾಕ್ ತುಕಾ ದೇವ್ ಬರೆಂ ಕರುಂ.”

ದಸ್ರ್ಯಾ ದಿಸಾ ಕೊಲೊ ಆಯ್ಲೊ. ಡೊಂಕಾಕಡೆ, “ಆಮಿ ಉಬ್ಜಾಂಗಿ” ಮ್ಹಣ್ ವಿಚಾರ್ತಾನಾ ಕೊಲ್ಯಾಕ್ ಆಪ್ಣಾಚ್ಯೆ ಪಾಟಿರ್ ಬಸವ್ನ್ ವ್ಹೆಲೆಂಚ್. ತಿಸ್ರೊ ದೀಸ್, ಚೊವ್ವೊ ದೀಸ್.... ಅಶೆಂ, ಸದಾಂಚ್ ಕೊಲೊ ಯೇವ್ನ್ “ಇಶ್ಟಾ ಆಮಿ ಆಜ್ ತ್ಯಾ ಗುಡ್ಯಾ ತೆಣೆ ಯಾ, ಹ್ಯಾ ತಳ್ಕಾಕಡ್ತಾನ್ ಯಾ, ಥಂಯ್ ಯಾ ಹಾಂಗಾ ಯಾ”, ಮ್ಹಳ್ಳಿ ಲದಿನ್ ಸಾಂಗ್ತಾಲೊ. ಡೊಂಕಾಕ್ ಹೆಂಚ್ ಕಾಮ್, ಕೊಲ್ಯಾಕ್ ಪಾಟಿರ್ ಬಸವ್ನ್ ಸಗ್ಳ್ಯಾನ್‌ಯೀ ಭೊಂವ್ಪಿ ಮಾರ್ಚಿ. ಆತಾಂ ಹಿ ಸದಾಂಚ್ಯೆ ಪಿಡೆ ಭಾಶೆನ್ ಜಾಲಿ. ಡೊಂಕಾಕ್‌ಯೀ ಪುರೊ ಜಾವ್ನ್ ಹ್ಯಾ ಕೊಲ್ಯಾಚೊ ಸಾಂಗಾತ್ ನಾಕಾ ಮ್ಹಣ್ ಭೊಗ್ಲೆಂ. ಎದ್ಯಾ ವ್ಹಡ್ ಕೊಲ್ಯಾಕ್ ಪಾಟಿರ್ ಬಸವ್ನ್ ವ್ಹರ್ದೆಂ ಮ್ಹಳ್ಳಾರ್ ಕಿತೆಂ ಚಿಲ್ಲ್ಯಾರ್ ಕಾಮ್‌ಗಿ? ಕೊಲ್ಯಾಚೊ ತಮಾಸೊ ಸುಟೊಂಕ್ ನಾ.

ತ್ಯಾ ದೀಸ್ ಕೊಲ್ಯಾನ್ “ಯಾ ಆಮಿ ಇಲ್ಲೆಂ ಉಬೊನ್ ಯೆವ್ಯಾಂ” ಮ್ಹಣ್ತಾನಾ ಡೊಂಕಾಕ್ ಸೊಸುಂಕ್ ಜಾಲೆನಾ. ಜಾಲ್ಯಾರೀ ವೊಗಂ ರಾವ್ಲೆಂ. ಕೊಲ್ಯಾನ್ ಮ್ಹಳೆಂ, “ತುಂ ಕಿತೆಂ ಆಜ್ ವೊಗೊಂಚ್ ಆಸಾಯ್. ಪಳೆ ಇಶ್ಟಾ, ಹಾಂವ್ ಆತಾಂ ಉಬ್ಜಾಂತ್ ಎಕ್ದಮ್ ಹುಶಾರ್ ಜಾಲಾಂ. ಹ್ಯಾ ರಾನಾಂತ್ ಕಿತ್ಲೊ ಪುರಾ ಮೊನ್ಜಾತಿ ಆಸಾತ್, ಜಾಂವ್ಪಿ ತಿ ಲಾಂಬ್ ಸೊಂಡಿ ಆಸ್ಪಿ ಹಸ್ತ್, ತೋಂಡ್‌ಭರ್ ಲೋಂವ್ ಆಸ್ಲೆಂ ಶಿಂವ್, ಸಗ್ಳ್ಯಾ ಆಂಗಾರ್ ಲಾಂಬ್ ಲಾಂಬ್ ಲೋಂವ್ ಆಸ್ಲೆಂ ಆಸ್ಲೆಲ್, ವ್ಹಡ್ ಶಿಂಗಾಂಚೆಂ

ಚಿತಾಳ್ ಅಶೆಂ ಮಸ್ತ್ ಮೊನ್ನಾತಿ ಆಸ್ಲ್ಯಾರೀ ತಾಂಕಾಂ ಕೊಣಾಯ್ಕಿ ಮೊಜೆ ಬರಿ ಆಕಾಸಾರ್ ಉಬೊಂಕ್ ಸಾಧ್ಯಾ ನಾ. ಪಾಕಾಟೆ ಮೊಜೆ ನ್ಹಯ್, ಹಾಂವೆ ಬಸ್ಲಿ ಪಾಟ್ ಸಯ್ತ್ ಮೊಜೆ ನ್ಹಯ್, ಜಾಲ್ಯಾರೀ ಹಾಂವ್ ಉಬ್ತಾಂ. ಹಿ ಏಕ್ ನಿಜಾಯ್ಕಿ ವಿಶೇಸ್ ಆನಿ ವಿಚಿತ್ರ್ ಗಜಾಲ್.”

“ವ್ಹಯ್, ಎದೊಳ್ ಮ್ಹಣಾಸರ್ ಮೊಜ್ಯೆ ಪಾಟಿ ವಯ್ರ್ ಬಸೊನ್ ಉಬ್ಲೊಯ್, ಆತಾಂ ನಿಜಾಯ್ಕೀ ತುಕಾ ಉಬೊಂಕ್ ಬರೆಂ ಕಳ್ತಾ. ಪುಣ್ ಆನಿ ತುಂವೆ ಸಕಯ್ಲ್ ದೆಂವೊಂಕ್ ಶಿಕಾಜೆ” ಮ್ಹಣ್ ಡೊಂಕಾನ್ ಮ್ಹಣ್ತಾನಾ “ತೆಂ ವ್ಹಡ್ಲೆಂ ಖಿಂಚೆಂ ಕಾಮ್. ತೆಂ ಎಕಾಚ್ ದಿಸಾನ್ ಹಾಂವ್ ಶಿಕ್ತಾಂ” ಮ್ಹಣಾಲೊ ಕೊಲೊ.

“ಎದೊಳ್ ಮ್ಹಣಾಸರ್ ಉಬೊಂಕ್ ತುಂ ಹೆರಾಂಚೆ ಪಾಕಾಟೆ ವಾಪರ್ತಾಲೊಯ್. ಆತಾಂ ದೆಂವಾಜೆ ತರ್ ತುಜಾ ಸ್ವಂತ ಪಾಂಯಾಂನಿ ದೆಂವಾಜೆ. ತುಜೆ ಪಾಂಯ್ ಜಾಲ್ಯಾರ್ ಬರೆ ಘುಟ್‌ಮುಟ್ ಆಸಾತ್” ಮ್ಹಣಾಲೆಂ ಡೊಂಕ್. “ತುಜೆಬರಿ ಮ್ಹಾಕಾ ದೋನ್ ನ್ಹಯ್ ಚ್ಯಾರ್ ಪಾಂಯ್ ಆಸಾತ್, ನೀಚ್ ಸಾಂಗ್ಲೆಂ ತರ್ ತುಜೆ ತೆ ಪಾಂಯ್ ಪಾಂಯ್‌ಚ್ ನ್ಹಯ್, ತೆ ಸಾರ್ಲಿಚ್ಯೆ ಹಿರಾ ಬರಿಂ ಆಸಾತ್.”

ಡೊಂಕಾಕ್ ಕೊಲ್ಯಾಚಿಂ ಉತ್ರಾಂ ಆಯ್ಲೊನ್ ರಾಗ್ ಆಯ್ಲೊ ತರೀ ತೆಂ ವೊಗೊ ರಾವ್ಲೆಂ. ಕೊಲ್ಯಾಕ್ ಬೂದ್ ಶಿಕಯ್ಲೆ ಮ್ಹಣ್ ಚಿಂತುನ್ ತಾಕಾ ಪಾಟಿರ್ ಬಸವ್ನ್ ವ್ಹರ್ನ್ ಗೆಲೆಂ. ದೋನ್ ತೀನ್ ಭೊಂವಾಡೆ ಮಾರ್ನ್, “ಮೊಗಾಚಾ ಇಶ್ಟಾ, ಆತಾಂ ತುಂವೆ ಸಕಯ್ಲ್ ದೆಂವೊ ವೇಳ್ ಆಯ್ಲೊ, ತಯಾರ್ ಜಾ” ಮ್ಹಣ್ತಾನಾ “ಓಹೋ, ಹಾಂವ್ ಎದೊಳ್‌ಚ್ ತಯಾರ್ ಜಾಲಾಂ” ಮ್ಹಣ್ಲೆಂಚ್ ತಡವ್ ಡೊಂಕಾನ್ ತಾಚೆಂ ಆಂಗ್ ಸಗ್ಳೆಂ ಫಾಪುಡ್ಲೆಂ ಆನಿ ಕೊಲೊ ಉಸ್ತೊನ್ ಧರ್ಲಿರ್ ‘ಡಬ್ಲ್’ಕರ್ನ್ ಪಿಕೊ ಪಣಸ್ ಪಡ್‌ಲ್ಲ್ಯಾ ಬರಿ ಪಡ್ಲೊ. ಪುನ್ಯಾಕ್ ಎಕಾ ತಳ್ಕಾಂತ್ ಪಡ್‌ಲ್ಲ್ಯಾನ್ ತೊ ಬಚಾವ್ ಜಾಲೊ ತರೀ ಸಗ್ಳೊ ಭಿಯಾನ್ ಧರ್ತಲೊ.

ದುಸ್ರ್ಯಾ ದಿಸಾ ಹರೈಂಚೆಬರಿ ಕೊಲೊ ಡೊಂಕಾಸರ್ಚಿಂ ಯೆಂವ್ಕ್, “ಆಮಿ ಉಬೊನ್ ಯೆವ್ಕಾಂ” ಮ್ಹಣ್ ಮಂತ್ರಾಂ ಘಾಲುಂಕ್ ಯೆಂವ್ಕ್ ನಾತ್‌ಲ್ಲೆಂ ಪಳೆವ್ನ್ ಡೊಂಕ್‌ಚ್ ಕೊಲ್ಯಾ ಸರ್ಚಿಂ ಗೆಲೆಂ. ಆನಿ “ಇಶ್ಟಾ, ಆಮಿ ಉಬೊಂಕ್ ಯಾ ತುಕಾ ಆತಾಂ ಕಶೆಂಯ್ ಸಕ್ಲಾ ದೆಂವೊಂಕ್ ಗೊತ್ತಾಸಾನೆ, ಆಮ್ಚೆಂ ಪಯ್ಲ್ ಬರೆಂ ಸಂತೊಸ್‌ಭರಿತ್ ಜಾತಲೆಂ” ಮ್ಹಣ್ತಾನಾ ಕೊಲ್ಯಾಚೊ ಧರ್ಮ್ ನಾ. ಜಾಲ್ಯಾರೀ ಪಡ್ಲ್ಯಾರಿ ನಾಕ್ ವಯ್ರ್ ಮ್ಹಳ್ಳ್ಯಾಬರಿ “ಹಾಂವೆ ಆತಾಂ ಉಬೊಂಕ್ ವ್ಹೆಚಿ ಆಲೋಚನ್ ಸೊಡ್ನ್ ಸೊಡ್ಲ್ಯಾ. ಕಾಂಯ್ ಚೂಕ್ ಚಿಂತಿನಾಕಾ ಇಶ್ಟಾ” ಮ್ಹಣೊನ್ ಕೊಲ್ಯಾನ್ ತಾಚಿ ವಾಟ್ ಧರ್ಲಿ.

ಉಕೊಡ್ಲೆಲಿಂ ತಾಂತಿಂ

ಏಕಾ ವ್ಯಾಪಾರಿಸ್ತಾಕ್ ಏಕ್ ಪೂತ್ ಆಸ್‌ಲೊ. ಬಾಪುಯ್‌ಬರಿಚ್ ಏಕ್ ವ್ಹಡ್ ವ್ಯಾಪಾರಿಸ್ತ್ ಜಾಯ್ತ್ ಮ್ಹಳ್ಳಿ ಆಶಾ ತಾಚಿ. ತಶೆಂ ಬಾಪುಯ್ ಲಾಗಿಂ ಸಬಾರ್ ಭಾಂಗಾರಾಚಿಂ ನಾಣಿಂ ಘೆವ್ನ್ ಆನ್ಯೇಕಾ ಗಾಂವಾಕ್ ಭಾಯ್ರ್ ಸರೊ. ಅಶೆಂ ವ್ಹೆತಾಸ್ತಾನಾ ತಾಕಾ ಭುಖ್ ಲಾಗಿ. ತಶೆಂ ತೊ ಲಾಗಿಲ್ಯಾ ಹೊಟೆಲಾಕ್ ಗೆಲೊ. ಥಂಯ್ಸರ್ ಬಸ್‌ಲ್ಲಿ ಧನಿನ್ ಹಾಕಾ ಪಳೆವ್ನ್ ಲಾಗಿಂ ಆಯ್ಲಿ ಆನಿ ಕಿತೆಂ ಜಾಯ್ ಮ್ಹಣ್ ವಿಚಾರಿಲಾಗಿ. “ಮ್ಹಾಕಾ ಏಕ್ ಜೆವಾಣ್ ದಿ.” “ಜೆವಾಣ್ ಮೆಳಾನಾ ಹಾಂಗಾ.” “ತರ್ ಆಮ್ಲೆಟ್ ಪುಣಿ ಮೆಳಾತ್ಲಿ?” ಆಮ್ಲೆಟ್ ಆಸಾ ಮ್ಹಣ್ತಾನಾ, “ತರ್ ಮ್ಹಾಕಾ ತೀನ್ ಆಮ್ಲೆಟಾಂ ದಿ” ಮ್ಹಣಾಲೊ. ಆಮ್ಲೆಟಾಂ ಖೆಲಿಂ. ಪುಣ್ ತಾಚಿ ಭುಖ್ ಥಾಂಬ್ಲಿನಾ. ದೆಕುನ್ ಪರ್ತ್ಯಾನ್ ಆನಿ ತೀನ್ ಆಮ್ಲೆಟಾಂ ಹಾಡವ್ನ್ ಖಾವ್ನ್ ಮುಗ್ಗಿಲಿಂ. ಉಪ್ರಾಂತ್ ಹಾತ್ ಧುವ್ನ್ ಬೊಲ್ಸಾಂತ್ ಹಾತ್ ಘಾಲ್ನ್ ಏಕ್ ಭಾಂಗಾರಾಚೆಂ ನಾಣೆ ದಿಲೆಂ. “ಮೊಜೆಲಾಗಿಂ ಆತಾಂ ತಿತ್ಲೆ ಚಿಲ್ಲ್ಯರ್ ನಾಂತ್‌ಮೂ. ದೆಕುನ್ ಚಿಲ್ಲ್ಯರ್ ಪಯ್ಲೆ ಆಸ್ಲಾರ್ ದಿ” ಮ್ಹಣ್ತಾನಾ “ಮೊಜೆಲಾಗಿಂ ಭಾಂಗಾರಾಚಿ ನಾಣಿಂ ಮಾತ್ರ್ ಆಸ್ಲಿಂ.” “ತಶೆಂ ಜಾಲ್ಯಾರ್ ತುಂ ಮಾಗಿರ್ ಕೆದಾಳಾ ಹೆಣೆ ಯೆಂವ್ಚೆಂ ಆಸ್ಲಾರ್ ಆಮ್ಲೆಟಾಚೆ ಪಯ್ಲೆ ಫಾರಿಕ್ ಕರ್” ಮ್ಹಣಾಲಿ.

ವ್ಯಾಪಾರಿಸ್ತಾಚೊ ಪೂತ್ ಜಾಯ್ತ್ ಮ್ಹಣ್ ತಾಚೆಂ ಪಯ್ಲೆ ಮುಂದರ್ಲಿಲಾಗ್ಲೊ. ಆನ್ಯೇಕಾ ಗಾಂವಾಕ್ ಪಾವ್‌ಲೊಚ್ ಥಂಯ್ ಕಿತೆಂ ಸವಾಯೆಚೊ ಸಾಮಾನ್ ಮೆಳ್ತಾಗಿ ತೊ ಥೊಡೊ ಘೆವ್ನ್ ಆನ್ಯೇಕಾ ಗಾಂವಾಕ್ ವ್ಹರ್ನ್ ವಿಕಿಲಾಗ್ಲೊ. ಅಶೆಂಚ್ ಸಬಾರ್ ಗಾಂವಾಕ್ ಭೊಂವೊನ್ ಉಣ್ಯೆ ದರಿಚೊ ಸಾಮಾನ್ ಕಾಣ್ಲೆವ್ನ್ ಹೆರ್ ಗಾಂವಾಂನಿ ವಿಕುನ್ ತಾಣೆ ಬರೊ ಫಾಯ್ದೊ ಜೊಡ್ಲೊ. ಅಶೆಂ ಚ್ಯಾರ್-ಪಾಂಚ್ ವರ್ಸಾಂ ಪಾಶಾರ್ ಜಾಲಿಂ. ತಾಣೆ ವ್ಹೆಲ್ಲ್ಯಾ ಭಾಂಗಾರಾಚಾ ನಾಣ್ಯಾಚ್ಯಾಕಿ ದೊಡ್ತೆಂ ತಾಣೆ ಸಂಪಾದನ್ ಕರ್ನ್ ಪಾಟಿಂ ಗಾಂವಾಕ್ ಭಾಯ್ರ್ ಸರೊ. ಪಾಟಿಂ ವ್ಹೆತಾನಾ ಆಪುಣ್ ಆಮ್ಲೆಟ್ ಖೆಲ್ಲ್ಯಾ ತ್ಯಾಚ್ ಹೊಟೆಲಾಕ್ ಪಾವೊ. ತಿಚ್ ಬಾಯ್ಲ್ ಮನಿಸ್ ಹೊಟೆಲಾಂತ್ ಆಸ್‌ಲ್ಲಿ.

“ಅಳಿ ಬಾಯೆ, ಸುಮಾರ್ ಪಾಂಚ್ ವರ್ಸಾಂ ಆದಿಂ ಹಾಂವೆ 6 ಆಮ್ಲೆಟಾಂ ಖೆಲ್ಲಿಂ. ಚಿಲ್ಲ್ಯರ್ ಪಯ್ಲೆ ನಾತ್‌ಲ್ಲ್ಯಾನ್ ತುಂವೆ ಆನ್ಯೇಕ್ ಪಾವ್ಲಿಂ ದಿ ಮ್ಹಳ್ಳೆಂಯ್. ಧರ್ ತುಜೆ ಆಮ್ಲೆಟಾಚೆ ಪಯ್ಲೆ” ಮ್ಹಣ್ ಪಯ್ಲೆ ದೀಲಾಗ್ಲೊ. ಹೊಟೆಲಾಚ್ಯೆ ಧನಿನೆನ್ ಹಾಕಾ ವಯ್ರ್

ಧಾವ್ನ್ ಸಕ್ಕಾ ಮ್ಹಣಾಸರ್ ಪಳೆಲೆಂ. ಬರೊ ಗ್ರೇಸ್ತ್ ಮನ್ಶಾಬರಿಂ ದಿಸ್ತಾ. ಹಾಕಾ ಧರ್ನ್ ಇಲ್ಲೆಂ ಪಿಳಿಜೆ ಮ್ಹಣ್ ತಿಕಾ ದುರಾಶೆಚಿಂ ಭೊಗ್ಣಾಂ ಉದೆಲಿಂ.

“ಅಳೆಗಾ ಸಾಯ್ಬಾ, ತುವೆಂ ಖಾಲಿ 6 ಆಮ್ಲೆಟಾಚೆ ಪಯ್ಲೆ ಮಾತ್, ದಿಲ್ಯಾಯ್. ತುಕಾ ಗೊತ್ತಾಸಾಗಿ ತಿಂ 6 ತಾಂತ್ಯಾಂ ಹಾಂವೆ ದವರ್ನ್ ಪಿಲಾಂ ಕಾಡ್‌ಯಿಲ್ಲೆಂ ತರ್ 6 ಪಿಲಾಂ, ತಶೆಂ 6 ಕುಂಕ್ಡಾಂ ಜಾವ್ನ್ ಪರ್ತ್ಯಾನ್ ತಾಂತಿಯಾಂ ದವರ್ನ್ ಪರ್ತ್ಯಾನ್ ಶೆಂಬೊರ್ಚಿಂ ಹಜಾರಾಂನಿ ಪಿಲಾಂ, ಕುಂಕ್ಡಾಂ ಜಾತಿಂ ಆಸ್‌ಲ್ಲೆಂ. ತುಂವೆ 6 ಆಮ್ಲೆಟ್ ಖೆಲ್ಲ್ಯಾನ್ ಮ್ಹಾಕಾ ಧಾ ಹಜಾರ್ ರುಪಿಯಾ ತಿತ್ಲೊ ನಷ್ಟ್ ಜಾಲಾ. ದೆಕುನ್ ಇತ್ಲೊ ನಷ್ಟ್ ಮ್ಹಾಕಾ ಭರ್ತಿ ಕರ್ನ್ ದೀಜೆ.”

ವ್ಯಾಪಾರಿಸ್ತಾಚಾ ಪುತಾಕ್ ಹೆಂ ಆಯ್ಕೊನ್ ತಳ್ಳೆಟ್ಕಾಕ್ ಮಾರ್‌ಲ್ಲೆಪರಿಂ ಜಾಲೆಂ. ತಾಚಿ ತಕ್ಲಿ ಗಿರ್ಗಿರ್ಲಿ. ಸ ಆಮ್ಲೆಟಾಂ ಖೆಲ್ಲ್ಯಾಕ್ ಧಾ ಹಜಾರ್ ರುಪಯ್. “ಕಿತೆಂ ಸಾಯ್ಬಾ ಚಿಂತ್ತಾಯ್, ಆಮ್ಲೆಟಾಂ ಖಾತಾನಾ ತುಕಾ ಬರೆಂ ಜಾಲ್ಲೆಂ. ಆತಾಂ ಪಯ್ಲೆ ಫಾರಿಕ್ ಕರ್ತಾನಾ ನರ್ಗಾತಾಯ್. ಹಾಂವೆ ಸಾಂಗ್‌ಲ್ಲಾ ತಿತ್ಲೆ ಪಯ್ಲೆ ದೀನಾ ಜಾತಿ ತರ್, ತುಜಿ ಮರ್ಯಾಡ್ ಪುರಾ ಕಾಡಿನ್, ಜಾಗ್ರುತ್” ಮ್ಹಣ್ ಭೆಶ್ಟಾಯ್‌ಲಾಗಿ.

ಹಿಚಿ ಭೆಶ್ಟಾವ್ಣಿ ಆಯ್ಕೊನ್ ವ್ಯಾಪಾರಿಸ್ತ್ ಖುಬಾಳೊ. ದೊಗಾಂಯ್ ಮಧೆಂ ಜ್ಯೋರಾಚೆಂ ಉಲೊಣೆ ಚಲ್ಲೆಂ. ಆಪ್ರೀಕ್, “ತಶೆಂ ಜಾಲ್ಯಾರ್ ತುಜೆ ಪಯ್ಲೆಚ್ ದೀನಾ. ಕಿತೆಂ ಕರ್ಚೆಂ ಕರ್” ಮ್ಹಣ್ತಾನಾ ತಿ ಬೊಬಾಟುಂಕ್ ಲಾಗಿ. ಲೋಕ್‌ಕುಡ್ಕಾಲೊ, ಪೊಲಿಸ್ ಆಯ್ಲೆ. ವ್ಯಾಪಾರಿಸ್ತಾಕ್ ಚುಕಿದಾರ್ ಕರ್ನ್ ಕುಡಾಯ್ಲೊ ಆನಿ ರಾಣ್ಯಾಕ್ ವ್ಹೆಲೊ. ಹಾಂಚೊ ವ್ಯಾಜ್ ಕೊಡ್ತಿಕ್ ಪಾವೊಲ್ಲೆ.

ನ್ಯಾಯಾದೀಶ್ ಕೊಡ್ತಿಂತ್ ಬಸ್‌ಲ್ಲೊ. ಹೊಟೆಲಾಚಿ ಧನಿನ್ ತಿಚಾ ವಕೀಲಾ ಸಾಂಗಾತಾ ಆಯಿಲ್ಲೆ. ವ್ಯಾಪಾರಿಸ್ತ್ ಕಟ್ಟುಟರ್ ಉಬೊ ರಾವ್‌ಲ್ಲೊ. ತಾಚೊ ವಕೀಲ್ ನಾತ್‌ಲ್ಲೊ. ತಿತ್ಲ್ಯಾರ್ ಎಕ್ಲೊ ಯೇವ್ನ್ ವ್ಯಾಪಾರಿಸ್ತಾಕಡೆ ಉಲಯ್‌ಲಾಗ್ಲೊ. ತೊ ವಕೀಲ್ ಜಾವ್ನಾಸೊನ್ ತಾಚೆ ಪಾಡ್ತಿಂತ್ ವಾದ್ ಕರ್ತಾಂ ಮ್ಹಣಾಲೊ.

“ಸಾಯ್ಬಾಂನೊ, ಮೊಜಾ ಕಕ್ಷಿದಾರಾಕಡೆ ಥೊಡೆಂ ಉಲಯ್‌ಜೆ. ಮ್ಹಾಕಾ ಧಾ ಮಿನುಟಾಂಚೊ ವೇಳ್ ದಯಾ ಕರಾ” ಮ್ಹಣ್ತಾನಾ ನ್ಯಾಯಾದೀಶ್, “ತುಂ ಏಕ್ ಕಸಲೊ ವಕೀಲ್? ಪಯ್ಲೆಂಚ್ ಯೇವ್ನ್ ಮಾಹತ್ ಕಾಣ್ಲೆವ್ಯೆತ್ ಆಸ್‌ಲ್ಲಿ ನ್ಹಯ್‌ವೆ?” ಮ್ಹಣ್ ವಕೀಲಾಕ್ ಸವಾಲ್ ಕರಿಲಾಗ್ಲೊ.

“ಮ್ಹಾಕಾ ಥೊಡಿಂ ತಾಂತ್ಯಾಂ ಉಕೊಡ್ನ್ ಕೊಂಬೈಕ್ ರೊವಾಣೆಕ್ ಬಸೊಂಕ್

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ಆಸ್‌ಲ್ಲೆಂ ಸಾಯ್ಬಾಂನೊ, ತಶೆಂ ವೇಳ್ ಜಾಲೊ.”

ಹೆ ಆಯ್ಕಾಲೆಂಚ್ ತಿ ಧನಿನ್ ಜ್ಯೋರಾನ್ ಹಾಸೊಂಕ್ ಲಾಗಿ.

“ಕಿತೆಂ ವಕೀಲ್ ಸಾಯ್ಬಾ, ತಾಂತ್ಯಾಂ ಉಕಡ್ ಕೊಂಬೈಕ್ ರೊವಾಣೆಕ್ ಬಸಯ್ಲ್ಯಾರ್ ಕಶಿಂ ಪಿಲಾಂ ಜಾಂವ್ಚಿಂ? ತುಂ ಏಕ್ ಪೆದ್ನು ವಕೀಲ್.”

“ಬಾಯೆ, ಉಕೊಡ್ಲೆಲ್ಯಾ ತಾಂತ್ಯಾಂನಿ ಪಿಲಾಂ ಕಶಿಂ ಜಾಂವ್ಚಿಂ?” ಸವಾಲ್ ಕೆಲೆಂ ವಕೀಲಾನ್. ಧನಿನ್ ಕಿತೆಂ ಜಾಪ್ ದಿತೆಲಿ? ಹೆಂ ಆಯ್ಕೊನ್ ತಿಣೆ ತಕ್ಲೆ ಪಂದಾ ಘಾಲಿ ಆನಿ ತಿಚಿ ಚೂಕ್ ಒಳ್ಳಾಲಿ. ನ್ಯಾಯಾದೀಶಾನ್ ವ್ಯಾಪಾರಿಸ್ತಾಕ್ ಸುಟ್ಕಾ ದೀವ್ನ್ ಹಿಕಾ ಶಿಕ್ಷಾ ರರಾಯ್ಲಿ.

ವಿಪ್ರೀತ್ ಆಶೆಕ್ ವ್ಹಚೊನ್ ತಿಣೆ ಖೊಂಡ್ಲೆಲ್ಯಾ ಫೊಂಡಾಕ್ ತಿಚ್ ಪಡ್ಲಿ.

ಸೊಹ್ರಾಬ್ - ರುಸ್ತುಮ್



ಝುಜಾ-ಲಡಾಯೆಂತ್ ವೈರಿ ರಾಶ್ಟಾಚಾ -ದೇಶಾಚಾ ಸೊಜೆರಾನಿ ಎಕಾಮೆಕಾ ಝುಜ್ಚೆಂ ಆಮಿ ಆಯ್ಕಾಲಾಂ. ಭಾಭಾವಾಂನಿ ಸಯ್ತ್ ಲಡಾಯ್ ಕರ್ಚೆಂ ಆಮ್ಕಾಂ ಕಳಿತ್ ಆಸಾ. ಪುಣ್ ಬಾಪುಯ್ ಆನಿ ಪುತಾನ್ ಎಕಾಮೆಕಾ ಝುಜಾ ಥಳಾಂತ್ ಝುಜ್ಚೆಂ ಮ್ಹಳ್ಯಾರ್? ಅಸಲೆಂ ಏಕ್ ಸ್ವಾರಸ್ಯಕ್ ಘಡಿತ್ ಪರ್ತಿಯಾ ದೇಶಾಚ್ಯೆ ಕಾಣ್ಯೆಂತ್ ಆಟಾಪುನ್ ಆಸಾ. ತಿ ಕಾಣಿ ಅಶಿ ವಾಚಾ...

ರುಸ್ತುಮ್ ಪರ್ತಿಯಾಚೊ ಏಕ್ ವೀರ್-ತೂರ್-ಧೀರ್ ಸೊಜೆರ್. ಭಾರಿಚ್ ಬಳಿಶ್ತ್ ವ್ಯಕ್ತಿ. ತಾಚ್ಯೆ ತೈ ಸಕ್ತೆ ವರ್ವಿಂ ಸಬಾರ್ ಝುಜಾಂತ್-ಲಡಾಯೆಂತ್ ಜಿಂಕೊನ್ ತಾಣ್

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಲೊ,

ಪರ್ಯಾಕ್ ಕೀರ್ತ್ ಜೋಡ್ನ್ ದಿಲ್ಲಿ. ರುಸ್ತುಮ್ ಹಾಚೆಂ ನಾಂವ್ ಆಯ್ಕಾಲ್ಲೆಂಚ್ ದುಸ್ಮಾನಾಂಚಿ ಫವ್ನ್ ಭಿಯಾನ್ ಥರ್ತರ್ತಾಲಿ. ಅಶೆಂ ಆಸ್ತಾಂ ರುಸ್ತುಮ್ ಆನಿ ಪರ್ಯಾಚಾ ರಾಯಾ ಮಧೆಂ ಕಿತೆಂಗಿ ಉಲೊಣೆ ಆನಿ ತಾಂಚೆ ಥಂಯ್ ನಾಸಮಾದಾನ್ ಉಬ್ಜಾಲೆಂ. ರುಸ್ತುಮ್ ಹಾಕಾ ದುಸ್ರೆ-ದುಸ್ರೆ ಗಾಂವ್-ದೇಶ್ ಪಳೆಜಾಯ್, ಕಿತೆಂ ತರೀ ನವೆಸಾಂವ್ ಸಾಹಸ್-ಕಾರ್ಯಂ ಕರಿಚೆ ಮ್ಹಳ್ಳಿ ಆಶಾ. ತಶೆಂ ತಾಣೆ ಪರ್ಯಾ ಗಾಂವ್ ಸೊಡ್ಲೊ. ತ್ಯಾಚ್ ವೆಳಾರ್ ತಾಚಿ ಬಾಯ್ಲ್ ತಹಮಿನಾ ಗುರ್ವಾರ್ ಆಸ್ಲಿ.

ರುಸ್ತುಮ್ ಪರ್ಯಾ ಸೊಡ್ನ್ ಟಾರ್ಪರಾಕ್ ಆಯ್ಲೊ. ಥಂಯ್ ಸಮೇತ್ ತಾಣೆ ಬರೆಂ ನಾಂವ್ ಜೊಡ್ಲೆಂ. ಹ್ಯಾ ಮಧೆಂ ತಾಚೆ ಪತಿಣೆನ್ ಎಕಾ ಚಿರ್ಕ್ಯಾ ಭುರ್ಗ್ಯಾಕ್ ಜಲ್ಮ್ ದಿಲೊ. ಜಲ್ಮಾಲ್ಲೆಂ ಭುರ್ಗಂ ಚೆರೊ ಮ್ಹಣ್ ಆಪ್ಣಾಚಾ ಪತಿಕ್ ಕಳಿತ್ ಜಾಲ್ಯಾರ್ ಲ್ಹಾನ್ ಪ್ರಾಯೆರ್‌ಚ್ ತಾಚಾ ಪುತಾಕ್ ಸಾಂಗಾತಾ ಆಪವ್ನ್ ವ್ಹರ್ನ್ ತಾಕಾ ಏಕ್ ಸೊಜೆರ್ ಕರ್ತಲೊ ಮ್ಹಳ್ಳೆಂ ಭೆಂ ಪತಿಣೆ ಥಂಯ್ ಉಬ್ಜಾಲೆಂ. ತಶೆಂ, ತಿಣೆ ಜಲ್ಮಾಲ್ಲೆಂ ಭುರ್ಗಂ ಚೆಡುಂ ಮ್ಹಣ್ ರುಸ್ತುಮಾಕ್ ಸಾಂಗೊನ್ ಧಾಡ್ಲೆಂ.

ಆಪ್ಣಾಕ್ ಚೆಡುಂ ಜಾಲಾಂ ಮ್ಹಣ್ ಸಮ್ಜಾಲ್ಲೊ ರುಸ್ತುಮ್ ಭುರ್ಗ್ಯಾಕ್ ಪಳೆಂವ್ಕ್‌ಚ್ ಯೇಂವ್ಕ್ ನಾ. ಆವಯ್‌ಚೆ ಪಾಸ್ಕೆಂತ್‌ಚ್ ವಾಡೊಂದಿ ಆನಿ ವ್ಹಡ್ ಜಾಂವ್ಚಿ ಮ್ಹಣ್ ಗಪ್-ಚಿಪ್ ರಾವೊ. ಭುರ್ಗ್ಯಾಕ್ 'ಸೊಹ್ರಾಬ್' ಮ್ಹಣ್ ನಾಂವ್ ದೀವ್ನ್ ಆವಯ್ನ್ ತಾಕಾ ವಾಗಯ್ಲೆಂ.

ಸೊಹ್ರಾಬ್ ಆತಾಂ ಏಕ್ ತರ್ನಾಚೊ. ಲಡಾಯೆಕ್ ಜಾಯ್ ಜಾಲ್ಲಿ ಕಲಾ-ಕಸ್ರತ್ ಶಿಕೊನ್ ತೊ ಏಕ್ ಸೊಜೆರ್ ಜಾಲೊ. ಪುಣ್ ಆಪ್ಣಾಚಾ ಬಾಪಾಯ್ಕ್ ತಾಣೆ ಎದೊಳ್‌ಯಿ ಪಳೆಂವ್ಕನಾತ್‌ಲೆಂ.

ಇತ್ಯಾರ್ ಟಾರ್ಪರ್ ಆನಿ ಪರ್ಯಾ ಮಧೆಂ ಲಡಾಯ್ ಸುರು ಜಾಲಿ. ಬಾಪುಯ್ ಟಾರ್ಪರ್ ಪಾಡ್ತಿಂತ್, ಪೂತ್ ಪರ್ಯಾಚೆ ಪಾಡ್ತಿಂತ್ ಝುಜ್ ಕರ್ಚೆಂ ಏಕ್ ಅಪ್ರೊಪ್ ಸನ್ನಿವೇಶ್ ಉದೆಲೆಂ. ಭಾಲಿ, ತಲ್ವಾರ್ ಘೆವ್ನ್ ಬಾಪುಯ್-ಪೂತ್ ಮ್ಹಣೊನ್ ಎಕಾಮೆಕಾ ಕಳಿತ್‌ನಾಸ್ತಾಂ ತಾಂಚೆ ಮಧೆಂ ಝುಗ್ಡೆಂ ಸುರು ಜಾಲೆಂ. ರುಸ್ತುಮಾ ಪ್ರಾಸ್ ಉತ್ತೀಮ್ ನ್ಹಯ್ ತರೀ ತಾಚೆ ಪ್ರಾಸ್ ಆಪುಣ್ ಕಾಂಯ್ ಉಣೊ ನ್ಹಯ್ ಮ್ಹಣ್ಲೆ ರಿತಿನಾ ಸೊಹ್ರಾಬ್ ಝುಜ್ತಾಲೊ. ಕೇವಲ್ ಎಕಾ ತರ್ನಾಚ್ಯಾ ಸೊಜೆರಾಕ್ ಆಪ್ಣಾಕ್ ಸಲ್ವಂವ್ಕ್ ಜಾಂವ್ಕನಾ ಮ್ಹಣ್ ರುಸ್ತುಮ್ ಚಿಂತಾಲೊ. ಹಾಂವ್ ಏಕ್ ಬಳಿಶ್ತ್ ಆನಿ ನಾಂವ್ ವ್ಹೆಲ್ಲೊ ಝುಜಾರಿ ತರೀ ಮ್ಹಾಕಾ ಕಿತೆಂ ಜಾಲಾಂ? ಮೊಜಿ ಸಕತ್ ಖಿಯಾ ಗೆಲ್ಯಾ? ಅಶೆಂ ಭೊಗ್‌ಲ್ಲೆಂಚ್ ಆಪ್ಣಾಚೆಂ ನಾಂವ್ ವ್ಹಡ್ಲಾನ್ ಸಾಂಗಾತ್ ರುಸ್ತುಮ್ ಮುಖಾರ್ ಸರ್ಲೊಚ್.

‘ರುಸ್ತುಮ್’ ಮ್ಹಳ್ಳೆಂ ನಾಂವ್ ಆಯ್ಕೊನ್ ಸೊಹ್ರಾಬಾಚಾ ಹಾತಾಂತ್ ಆಸ್‌ಲ್ಲಿ ತಲ್ವಾರ್ ಆನಿ ಗುರಾಣ್ ದೊನೀ ಸಕಯ್ಲ ಪಡ್ಲಿಂ. ತಾಣೆ ಪಳೆಂವ್ಕ್ ಅತ್ರಗ್ಲಾ ಆಪ್ಣಾಚಾ ಬಾಪಾಯ್ಲೆಂ ನಾಂವ್ ಆಯ್ಕಾತಚ್ ಸೊಹ್ರಾಬ್ ಕಾಲುಬುಲೊ ಜಾವ್ನ್ ಧೊಡಿಂ ಕ್ಷಣಾಂ ಹ್ಯಾ ಸಂಸಾರಾಂತ್ ನಾ ಮ್ಹಳ್ಳೆಬರಿಂ ಭೊಗ್ಲೆಂ ತಾಕಾ. ಆಪ್ಣಾಕ್‌ಚ್ ಪಳೆಂವ್ಕ್ ಪಡ್‌ಲ್ಲ್ಯಾ ಹಾತಾಂತ್ ಹಾತೆರಾಂ ನಾತ್‌ಲ್ಲ್ಯಾ ಸೊಹ್ರಾಬಾಕ್ ಪಳೆವ್ನ್ ಹೊಚ್ ಬರೊ ಅವ್ಯಾಸ್ ಮ್ಹಣ್ ರುಸ್ತುಮಾಕ್ ಭೊಗ್ಲೆಂ, ಆನಿ ತಾಣೆ ತಲ್ವಾರಿಂತ್ ಸೊಹ್ರಾಬಾಚಾ ಕುಸಾಳಾಕ್ ತೊಪ್ಲೆಂ. ಅವ್ಚಿತ್ ಪಡ್‌ಲ್ಲ್ಯಾ ಮಾರಾನ್ ಸೊಹ್ರಾಬ್ ಕೊಸಾಳೊ. ಥಂಯ್ ಥಾವ್ನ್ಯಾಂಯಿ “ಆಪ್ಣಾಚೊ ಬಾಪುಯ್ ರುಸ್ತುಮಾಕ್ ಹಿ ಗಜಾಲ್ ಕಳ್ಳಾರ್ ಖಂಡಿತ್ ಜಾವ್ನ್ ತಾಕಾ ಸಂತೊಸ್ ಜಾತಲೊ.”

“ಕಿತೆಂ ಮ್ಹಳ್ಳೆಂಯ್? ತುಜಾ ಬಾಪಾಯ್ಲೆಂ ನಾಂವ್ ರುಸ್ತುಮ್‌ಗಿ? ತುಂ ಜಿವ್ಯೊ ಜಿವ್ಯೊ ಫಟಿ ಮಾರ್ತಾಯ್. ರುಸ್ತುಮಾಕ್ ಪೂತ್ ಖಂಯ್ ಆಸಾ? ತಾಕಾ ಆಸ್ಲಿ ಏಕ್ ಧವ್ ಮಾತ್” ಮ್ಹಣಾಲೊ ರುಸ್ತುಮ್.

“ಮೊಜೆಂ ಉತಾರ್ ಪಾತ್ಯೆನಾ ಜಾಂವ್ಚೊ ತುಂ ಕೋಣ್? ಮೊಜಾ ಜಿವಿತಾಂತ್ ಹಾಂವ್ ಏಕ್ ಸಯ್ತ್ ಫಟ್ ಮಾರುಂಕ್‌ನಾ. ಆತಾಂ ಹೈ ಮೊರ್ಚೊ ಆಯಿನ್ನ್ ಘಡಿಯೆ ಸಯ್ತ್ ಹಾಂವ್ ಉಲಂವ್ಚೆಂ ಹೆಂ ಸತ್‌ಚ್ ಉತಾರ್. ಪಳೆ ಮೊಜೊ ಬಾವ್ಚೊ, ಪಳೆ ಮೊಜ್ಯೆ ಆವಯ್ನ್ ರುಸ್ತುಮಾನ್ ದಿಲ್ಲ್ಯಾ ತ್ಯಾ ‘ಗ್ರಿಫಿನ್’ ಮುದ್ರಾ ಥಾವ್ನ್ ಧಾಂಬ್‌ಲ್ಲೊ ಘುರ್ನ್ ಹಾಂಗಾ ಆಸಾ ಪಳೆ, ಸಮಾ ಕರ್ನ್ ಪಳೆ.”

ಇತ್ತೆಂ ಪೂರಾ ಆಯ್ಕಾತಚ್ ರುಸ್ತುಮ್ ಘಾಬ್ರೆಲೊ. ತಾಚೆಂ ತೊಂಡ್ ಧೊವ್ಯೆಲೆಂ ಜಾಲ್ಯಾರಿ “ಪಳೆಯಾಂ ತೊ ಘುರ್ನ್ ದಾಕಯ್, ತೊ ಘುರ್ನ್ ತರ್ ಹಾಂವ್ ಪಳೆಯ್ ತುಂ ಫಟಿರೊ ನ್ಹಯ್ ಮ್ಹಳ್ಳೆಂ ತೆಂ ಖಂಡಿತ್” ಮ್ಹಣಾಲೊ ರುಸ್ತುಮ್ ಉದ್ದೇಗಾನ್. ತಾಚಾ ಕಾಳ್ಜಾಚೆ ದಡ್ಡೆ ಚಡ್ಲೆ, ಸೊಹ್ರಾಬಾನ್ ತಾಚಾ ಬಾವ್ಯಾಚೆಂ ವಸ್ತುರ್ ವಯ್ರ್ ಕೆಲೆಂ. ಭುರ್ಗ್ಯಾಪಣಾರ್ ಆವಯ್ನ್ ಆಪ್ಣಾಚಾ ಬಾವ್ಯಾಕ್ ಧಾಂಬ್‌ಲ್ಲೊ ತೊ ‘ಗ್ರಿಫಿನ್’ ಘುರ್ನ್ ದಾಕಯ್ಲೊ.

ನಿಜಾಯ್ಕಿ ವ್ಹಯ್‌ಚ್. ರುಸ್ತುಮಾಚೊ ಬಾಪುಯ್ ಜಾಲ್ ಹಾಣೆ ತಿ ಮ್ಹೊರ್ ರುಸ್ತುಮಾಕ್ ದಿಲ್ಲಿ. (ತೊಂಡ್ ಆನಿ ಪಾಕಾಟೆ ಗೀದಾಬರಿಂ, ಆಂಗ್ ಶಿಂವಾ ಬರಿಂ ಆಸ್ಲಿ ಮೊನ್ಜಾತ್ ‘ಗ್ರಿಫಿನ್’.)

ಹೆಂ ಪಳೆವ್ನ್ ರುಸ್ತುಮ್ ಶಿರಿಂ ಸುಕ್ಲೊ. ತಾಚಿ ತಕ್ಲಿ ಗಿರಿಂ. ದೊಳ್ಕಾಂಕ್ ಕಾಳೊಕ್ ಆಯಿಲ್ಲ್ಯಾಬರಿಂ ಜಾಲೆಂ ತಾಕಾ. ದೊಳ್ಕಾಥಾವ್ನ್ ದುಃಖಾಂ ಗಳಿಂ. ತೊಂಡಾಥಾವ್ನ್ ಉತ್ರಾಂ

ಭಾಂಗುರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ಸುಟ್ಟಿನಾಂತ್. ಜೀಬ್ ಪರ್ತಾಲಿನಾ, ತತೆಂ ಥೊಡೊ ವೇಳ್ ಮೌನ್ ರಾವೊನ್ ಉಪ್ರಾಂತ್
“ಹಾಂವ್‌ಚ್ ತೊ ತುಜೊ ಬಾಪುಯ್ ಪುತಾ ರುಸ್ತುಮ್” ಮ್ಹಣೊನ್ ಗಲ್ಲೆಳ್ಳಾಂ ರಡೊಂಕ್
ಲಾಗ್ಲೊ ಆನಿ ದಡಾಲ್ತ್ ಕರ್ನ್ ಧರ್ಲಿಕ್ ಪರ್ತಾಲೊ, ತಿ ದೂಕ್ ಸೊಸುಂಕ್ ಜಾಯ್‌ನಾಸ್ತಾಂ.

ಸೊಹ್ರಾಬ್ ಕಸೊಯ್ ಕಶ್ಟಾಂನಿ ಮ್ಹಳ್ಳೆಬರಿಂ, ಆಂಗ್ ವೊಡಿತ್ತ್ ಬಾಪುಯ್ ಸರ್ಕಿಂ
ಆಯ್ಲೊ. ತಾಕಾ ಪೊಟ್ಟುನ್ ಧರುನ್, ಆಪ್ಣಾಚಾ ಹಾತಾಂನಿ ಬಾಪಾಯ್ಚೆಂ ಹರೆಂ ಪೊಶೆಂವ್ಕ್
ಲಾಗ್ಲೊ. ರುಸ್ತುಮಾಕ್ ಜಾಗ್ ಜಾಲಿ, ತೊ ಮತಿರ್ ಆಯ್ಲೊ. ತಾಚಾ ದೊನೀ ಹಾತಾಂನಿ
ತಾಣೆ ಧರ್ಲಿ ವಯ್ಲಿ ಮಾತಿ ಬೊಪುನ್ ಕಾಡ್ನ್ ಆಪ್ಣಾಚಾ ಮಾತ್ಯಾರ್ ಘಾಲ್ನ್, ಕೇಸ್
ವೊಡಿತ್ತ್, ಪಿಸೊ ಜಾಲ್ಲ್ಯಾಬರಿಂ ರಡೊನ್ ಬೋಬ್ ಮಾರಿಲಾಗ್ಲೊ. ಥಂಯ್ಚ್ ಪಡ್‌ಲ್ಲಿ
ತಲ್ವಾರ್ ಕಾಡುಂಕ್ ಪ್ರೇತನ್ ಕರಿಲಾಗ್ಲೊ. ತೆದಾಳಾ ಪುತಾ ಸೊಹ್ರಾಬಾನ್, “ತುಂ ಕಿತೆಂ
ಕರುಂಕ್ ಪಳೆತಾಯ್ ಆನಾ? ತುಂವೆ ಜೀವ್ಪಾತ್ ಕೆದಿಂಕ್‌ಚ್ ಕರುಂಕ್ ನಜೊ. ಹಾಂವೆ
ಮೊರ್ಚಾಕ್ ತುಂ ಏಕ್ ನೀಬ್ ಮಾತ್. ತುಕಾ ಪಳೆಲ್ಲ್ಯಾ ಕೂಡ್ಲೆ ಮೊಜೆಂ ಮನ್ ಆನಿ
ಕಾಳಿಜ್ ತುಂಚ್ ಮೊಜೊ ಬಾಪುಯ್ ಮ್ಹಣ್ ಸಾಂಗ್ತಾಲೆಂ. ಪುಣ್ ವಿಧಿನ್ ಮಾತ್
ಆಮ್ಚೆಂ ಮಧೆಂ ಲಡಾಯ್ ಜಾಂವ್ಚೆಪರಿಂ ಕೆಲೆಂ. ತುಜೆ ದೊನೀ ಹಾತ್ ಮೊಜ್ಯೆ ತಕ್ಲೆರ್
ದವರ್ನ್ ‘ಪುತಾ’ ಮ್ಹಣ್ ಏಕ್ ಉತಾರ್ ಉಚಾರ್- ತೆದ್ನಾಂ ಮ್ಹಾಕಾ ವ್ಹರ್ತೊ ಸಂತೊಸ್
ಭೊಗ್ತಾಲೊ. ವೆಗ್ಗಿಂ ಸಾಂಗ್ ‘ಮೊಜಾ ಪುತಾ, ದೇವ್ ತುಕಾ ಸರ್ವ್ ಬರೆಂ ಕರುಂದಿ’
ಮ್ಹಣ್. ಕಿತ್ಯಾಕ್ ಮೊಜೊ ಪ್ರಾಣ್ ವ್ಹಚೊನ್ ಆಸಾ.”

ಕಿತೆಂ ಕರ್ಚೆಂ ಬಾಪಾಯ್ಚಾ ಹಾತಾನ್‌ಚ್ ಪುತಾನ್ ಮೊರಾಚೆ ಮ್ಹಣ್ ವಿಧಿನ್
ನಿರ್ಮಿಲ್ಲೆಂ. ಹಾ ಕಟಾ ಕಟಾ, ಕಸಲೆಂ ಹಾಬಾ ಅವ್ಚಿತ್ ಘಡಿತ್ ಹೆಂ?

ಜ್ಯಾರ್ ಆಣೆ ಜೊಡ್ಡೊ ರಯ್

ಏಕ್ ದೀಸ್ ಎಕ್ಲೊ ರೈತ್ ಆಪ್ಲಾಚೆ ಗಾದೆ ಕೊಸ್ತಾನಾ ತ್ಯಾ ಗಾಂವ್ಚೊ ರಾಯ್ ಥಂಯ್ ಯೇವ್ನ್ ಪಾವೊ. ಗಾದ್ಯಾಲಾಗಿಂ ರಾವೊನ್ ರೈತಾಲಾಗಿಂ, ತುಂ ಕಿತ್ಲೆ ಜೊಡ್ತಾಯ್? ಮ್ಹಣ್ ವಿಚಾರಿಲಾಗ್ಲೊ. ದೆಕುನ್ ರೈತಾನ್, ಆಪುಣ್ ದಿಸಾಕ್ ಚ್ಯಾರ್ ಆಣೆ ಜೊಡ್ತಾಂ ಮ್ಹಣ್ ಸಾಂಗ್ಲೆಂ. ತುಂ ತ್ಯಾ ಪಯ್ಕಾಂನಿ ಕಿತೆಂ ಕರ್ತಾಯ್? ಮ್ಹಣ್ ವಿಚಾರ್ತಾನಾ ರೈತಾನ್ ಎಕಾ ಆಣ್ಯಾಂತ್ ಚೆವ್ತಾಂ, ದುಸ್ರ್ಯಾ ಆಣ್ಯಾಂತ್ ರೀಣ್ ಜಾವ್ನ್ ದಿತಾಂ, ತಿಸ್ರ್ಯಾ ಆಣ್ಯಾಂತ್ ರೀಣ್ ಫಾರಿಕ್ ಕರ್ತಾಂ ಆನಿ ಚೊವ್ತೊ ಆಣೊ ಬಾಂಯ್ಕ್ ಉಡಯ್ತಾಂ, ಮ್ಹಣ್ ಸಾಂಗಾಲಾಗ್ಲೊ.

ರೈತಾನ್ ಕಿತೆಂ ಸಾಂಗ್ಲೆಂ ತೆಂ ರಾಯಾಕ್ ಸಾರ್ಕೆಂ ಸಮ್ಜಾಲೆಂನಾ. “ತುಂವೆ ಉಲಯಿಲ್ಲ್ಯಾಚೊ ಅರ್ಥ್ ಸಾರ್ಕೊ ಸಾಂಗ್ತಿಗಿ?” ಮ್ಹಣ್ ರಾಯ್ ವಿಚಾರಿಲಾಗ್ಲೊ. ದೆಕುನ್ ರೈತಾನ್ “ರಾಯಾಂನೊ, ಎಕಾ ಆಣ್ಯಾಂತ್ ಹಾಂವ್ ಆನಿ ಮೊಜಿ ಪತಿಣ್ ಜೇವ್ನ್-ಖಾವ್ನ್ ಆಮ್ಚಿ ಭುಖ್ ಥಾಂಬಯ್ತಾಂವ್. ದುಸ್ರ್ಯಾ ಆಣ್ಯಾಂತ್ ಭುರ್ಗ್ಯಾಂಕ್ ಜೆವಾಣ್ ಇತ್ಯಾದಿ ದೀವ್ನ್ ತಾಂಕಾಂ ಪೊಸ್ತಾಂವ್. ಆಮಿ ಮ್ಹಾತಾರಿಂ ಜಾವ್ನ್ ನಿತ್ರಾಣಿ ಜಾಲ್ಲ್ಯಾವೆಳಾರ್ ತಿಂ ಆಮ್ಕಾಂ ಪಳೆವ್ನ್ ಆಮಿ ದಿಲ್ಲೆಂ ರೀಣ್ ಫಾರಿಕ್ ಕರ್ತೆಲಿಂ. ತಿಸ್ರ್ಯಾ ಆಣ್ಯಾಂತ್ ಹಾಂವ್ ಮೊಜಾ ಬಾಪಾಯ್ಕ್ ಆನಿ ಆವಯ್ಕ್ ಪೊಸ್ತಾಂ. ಕಿತ್ಯಾಕ್ ಮ್ಹಳ್ಳಾರ್ ತಾಣಿಂ ಲ್ಹಾನ್‌ಥಾವ್ನ್ ಮ್ಹಾಕಾ ಪೊಸ್ಲಾಂ. ತ್ಯೆ ಆವ್ದೆಂತ್ ತಾಣಿಂ ಖರ್ಚ್ ಕೆಲ್ಲೆ ಪಯ್ಕೆ ತಾಂಕಾಂ ಹಾಂವ್ ಪಾಟಿಂ ದಿತಾಂ. ಆಖ್ರೀಚಾ ಚೊವ್ತಾ ಆಣ್ಯಾಂತ್ ಹಾಂವ್ ದಾನ್-ಧರ್ಮ್ ಕರ್ತಾಂ. ಪುಣ್ ಹಾಕಾ ಪ್ರತಿಫಳ್ ವಾ ಪುರಸ್ಕಾರ್ ಜಾಂವ್ ಹಾಂವ್ ಆಶೆನಾ” ಮ್ಹಣ್ ವಿವರಣ್ ದೀಂವ್ಕ್‌ಲಾಗ್ಲೊ.

ರೈತಾನ್ ದಿಲ್ಲಿ ಹಿ ಜಾಣ್ವಾಯೆಚಿ ಜಾಪ್ ಆಯ್ಕೊನ್ ರಾಯಾಕ್ ಸಂತೊಸ್ ಜಾಲೊ. ಉಪ್ರಾಂತ್ ರಾಯ್ ಮ್ಹಣಾಲೊ, “ತರ್ ಆಯ್ಕ್, ಮೊಜೆಂ ತೋಂಡ್ ಶೆಂಬೊರ್ ಪಾವ್ಲಿಂ ಪಳೆಯ್ತಾ ಪರ್ಯಾಂತ್ ತುಂವೆ ಹ್ಯಾ ಸವಾಲಾಚಿ ಜಾಪ್ ಕೊಣಾಯ್ಕಿ ಸಾಂಗಾನಾ ಮ್ಹಣ್ ಮ್ಹಾಕಾ ಭಾಸ್ ದೀಜೆ.”

“ಜಾಯ್ತ್ ರಾಯಾಂನೊ, ತುಮಿ ಸಾಂಗ್‌ಲ್ಲೆಬರಿಚ್ ಜಾಂವ್” ಮ್ಹಣ್ ಸಾಂಗೊನ್

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಚೊ

ರೈತ್ ತಾಚಾ ವಾವ್ರಾಕ್ ಲಾಗ್ಲೊ.

ದುಸ್ರ್ಯಾ ದಿಸಾ ರಾಯ್ ದರ್ಬಾರಾಕ್ ಯೇವ್ನ್ ತಾಚಾ ಮಂತ್ರಿಲಾಗಿಂ, “ತುಮ್ಮಾಂ ಎಕಾ ಘಡ್ತಿತ್ ಸಾಂಗ್ತಾಂ ಆನಿ ತಾಂತುಂ ಧೊಡಿಂ ಸವಾಲಾಂ ಆಸಾತ್. ಹ್ಯಾ ಗಾಂವಾಂತ್ ಎಕ್ಲೊ ರೈತ್ ಆಸಾ. ತೊ ದಿಸಾಕ್ ಚ್ಯಾರ್ ಆಣೆ ಜೊಡ್ತಾ. ಪಯ್ಲ್ಯಾ ಆಣ್ಯಾಂತ್ ತೊ ಜೆವ್ತಾ, ದುಸ್ರ್ಯಾಂತ್ ರೀಣ್ ಜಾವ್ನ್ ದಿತಾ, ತಿಸ್ರ್ಯಾಂತ್ ರೀಣ್ ಫಾರಿಕ್ ಕರ್ತಾ ಆನಿ ಚೊವ್ತೊ ಆಣೊ ಬಾಂಯ್ಕ್ ಉಡಯ್ತಾ. ಪುಣ್ ಹಾಚೆ ಪಾಟ್ಲಾನ್ ಗುಂಡಾಯೆಚೊ ಅರ್ಥ್ ಆಸಾ. ಕಿತೆಂ ತೊ ಮ್ಹಣ್ ಮಂತ್ರಿಲಾಗಿಂ ವಿಚಾರ್ತಾನಾ ತೆ ಮಾಂಡ್ಲೊ ಖೊರ್ವುಂಕ್ ಲಾಗ್ಲೆ. ತೆದಾಳಾ ರಾಯಾನ್ ಸಾರ್ಕಿ ಜಾಪ್ ಸೊಧುನ್ ಕಾಡುಂಕ್ ತಾಂಕಾಂ ದೋನ್ ದಿಸಾಂಚೊ ವಾಯ್ಲೊ ದಿಲೊ.

ರಾಯ್ ಆದ್ಲ್ಯಾ ದಿಸಾ ಎಕಾ ರೈತಾಲಾಗಿಂ ಉಲವ್ನ್ ಆಸ್ಲೊ ಮ್ಹಳ್ಳಿ ಖಬರ್ ಎಕಾ ಮಂತ್ರಿಕ್ ಕಳಿತ್ ಜಾಲಿ. ತೊ ತ್ಯಾ ರೈತಾ ಸರ್ಕಿನ್ ವ್ಹಚೊನ್ ತ್ಯಾ ಸವಾಲಾಂಚಿ ಜಾಪ್ ಸಾಂಗಾಚೆ ಮ್ಹಣ್ ಪರಾತಿಲಾಗ್ಲೊ. ಆಪುಣ್ ರಾಯಾಚೆಂ ತೋಂಡ್ ಶೆಂಬೊರ್ ಪಾವ್ಲಿಂ ಪಳಯ್ತಾ ಪರ್ಯಾಂತ್ ಹ್ಯಾ ಸವಾಲಾಚಿ ಜಾಪ್ ಕೊಣಾಯ್ಕಿ ಸಾಂಗಾನಾ ಮ್ಹಣ್ ಭಾಸ್ ದಿಲ್ಯಾ. ತಶೆಂ ಜಾಲ್ಲ್ಯಾನ್ ಹಾಂವ್ ಜಾಪ್ ಸಾಂಗೊಂಕ್ ಅಸಹಾಯಕ್ ಜಾಲಾಂ ಮ್ಹಣ್ ಬೆಜಾರಾಯ್ ವ್ಯಕ್ತ್ ಕರಿಲಾಗ್ಲೊ.

ಥಂಯ್ ಆಯಿಲ್ಲೊ ಮಂತ್ರಿ ಇಲೊ ಚತುರ್ ಆನಿ ಬುದ್ಧಿಂತ್ ಆಸ್ಲೊ. ತಾಣೆ ರಯ್ತಾನ್ ಸಾಂಗ್ಲಲ್ಲ್ಯಾ ಉತ್ರಾಂಚೊ ಅರ್ಥ್ ಕೆಲೊ ಆನಿ ರಯ್ತಾಕ್ ಶೆಂಬೊರ್ ನಾಣಿಂ ತಾಣೆ ದಿಲಿಂ. ತ್ಯಾ ನಾಣ್ಯಾಂಚೆರ್ ರಾಯಾಚಿ ಮ್ಹೊರ್ ಆನಿ ತಸ್ವೀರ್ ಆಸ್ಲಿ. ಹೆಂ ಪಳಯಿಲ್ಲ್ಯಾ ರೈತಾನ್ ತ್ಯಾ ಮಂತ್ರಿಕ್ ಜಾಪ್ ಸಾಂಗ್ಲಿ.

ಮಾಹತ್ ಸಂಗ್ರಹ್ ಕರ್ನ್ ಮಂತ್ರಿ ರಾವ್ಚೆರಾಕ್ ಆಯ್ಲೊ. ತಾಣೆ ರಾಯಾಲಾಗಿಂ ತ್ಯಾ ಸವಾಲಾಂಚಿ ಜಾಪ್ ವಿವರುನ್ ಸಾಂಗ್ಲಿ ಆನಿ ಹಿ ಜಾಪ್ ತ್ಯಾಚ್ ರೈತಾನ್ ಆಪ್ಣಾಕ್ ಸಾಂಗ್ಲಿ ಮ್ಹಣ್ ತಾಣೆ ಸಾಂಗ್ಲೆಂ. ತೆದಾಳಾ ರಾಯಾನ್ ತ್ಯಾ ರೈತಾಕ್ ಆಪಂವ್ಕ್ ಧಾಡ್ಲೊ.

“ತುಂವೆ ಮ್ಹಾಕಾ ದಿಲ್ಲಿ ಭಾಸ್ ಕಿತ್ಯಾಕ್ ಪಾಳ್ಳಿನಾಂಯ್?” ಮ್ಹಣ್ ರಾಯ್ ವಿಚಾರಿಲಾಗ್ಲೊ.

“ರಾಯಾಂನೊ, ಹಾಂವೆ ಮಂತ್ರಿಕ್ ಜಾಪ್ ದಿಂವ್ಚೆ ಆದಿಂ ತುಮ್ಮೆಂ ತೋಂಡ್ ಶೆಂಬೊರ್ ಪಾವ್ಲಿಂ ಪಳಯ್ಲಾಂ” ಮ್ಹಣ್ ಧಯ್ರಾನ್ ಸಾಂಗಾಲಾಗ್ಲೊ. ಉಪ್ರಾಂತ್ ಆಪ್ಣಾಚಾ ಹಾತಾಂತ್ ಆಸ್ಲಲ್ಲ್ಯಾ ಪೊತ್ಯಾಂತ್ ಆಸ್ಲಿಂ ತಿಂ ನಾಣಿಂ ತಾಣೆ ರಾಯಾಕ್ ದಾಕಯ್ಲಿಂ. ರಾಯ್ ತ್ಯಾ ರೈತಾಚೆ ಆನಿ ಮಂತ್ರಿಚೆ ಬುದ್ಧಿಂತ್ಯಾಯೆಕ್ ಮೆಚ್ವಾಲೊ. ತಾಣೆ ದೊಗಾಂಯ್ಕಿ ಶೆಂಬೊರ್ ನಾಣಿಂ ಇನಾಮ್ ಜಾವ್ನ್ ದಿಲಿಂ.

ರಾಯ್, ಗೀದ್ ಆನಿ ಪಾರೊ



ಎಕಾ ಗಾಂವಾಂತ್ ಏಕ್ ಉದಾರ್ ಮನಾಚೊ ರಾಯ್ ಆಸ್‌ಲೊ. ಸರಳ್ ವ್ಯಕ್ತಿತ್ವ್ ತಾಚೆಂ. ಪಾಪ್ ಭಿರ್ಮತ್ ತಾಕಾ ಇಲ್ಲಿ ಚಡ್‌ಚ್. ಏಕ್ ದೀಸ್ ತಾಚಾ ರಾವ್ಪರಾಂತ್ಲ್ಯಾ ಉದ್ಯಾನಾಂತ್ ತೊ ಪಾಸಾಯೊ ಮಾರಿತ್ತ್ ಆಸ್‌ಲೊ. ತಿತ್ಲ್ಯಾರ್ ಏಕ್ ಗೀದ್ ಎಕಾ ಪಾರ್ಯಾಕ್ ಧಾಂವ್ಡಾವ್ನ್ ಹಾಡ್ಚೆಂ ದೃಶ್ಯ್ ತಾಣೆ ಆಕಾಸಾರ್ ಪಳಯ್ಲೆಂ. ಅಶೆಂ ಪಳೆವ್ನ್ ಆಸ್ತಾನಾಂಚ್ ತ್ಯಾ ಗಿದಾನ್ ಪಾರ್ಯಾಕ್ ಯೇವ್ನ್ ದಾವ್ಣಿ ಮಾರ್ಚಿಚ್. ದಾವ್ಣೆಚಾ ಮಾರಾಕ್ ತೊ ಪಾರೊ ಘಾಯೆವ್ನ್ ತ್ಯಾ ಉದ್ಯಾನಾಂತ್ ಆಸ್‌ಲ್ಲ್ಯಾ ರಾಯಾಚಾ ಪಾಂಯಾಂಥಳಾಂ ಪಡ್ಲೊ.

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಕೊ

ರಾಯಾಕ್ ಪಾರ್ವಾಚೆರ್ ಭಿರ್ಮತ್ ದಿಸ್ಲಿ. ತೊ ಪಾರ್ವಾ ಸರ್ಕಿಂ ಗೆಲೊ ಆನಿ ಪಾರ್ವಾಕ್ ತಾಣೆ ಉಕಲೊ. ತಾಣೆ ಭಿರ್ಮತೆನ್ ಪಾರ್ವಾಕ್ ಪೊಶೆತಾನಾ ಗೀದ್ ರಾಯಾ ಸರ್ಕಿಂ ಯೇವ್ನ್ ಅಶೆಂ ಮ್ಹಣಾಲೊ, “ರಾಯಾ, ಹಾಂವ್ ಮಸ್ತ್ ಭುಖೆಲಾಂ. ತೊ ಪಾರ್ವೊ ಜಾವ್ನಾಸಾ ಆಯ್ಚೆಂ ಮೊಜೆಂ ಖಾಣ್. ಹಾಕಾ ವೆಗ್ಗಿಂ ಸೊಡ್ನ್ ಸೊಡ್, ನ್ಹಯ್ ತರ್ ಹಾಂವ್ ಭುಖೆನ್ ತುಜೆ ಸಾಮ್ಕಾರ್ಚ್ ಮೊರೊಂಕ್ ಆಸಾಂ.” ಗಿದಾಚಿಂ ಹಿಂ ಉತ್ರಾಂ ಆಯ್ಕೊನ್ ರಾಯ್ ತ್ಯಾ ಗಿದಾಚಿ ಪರಿಗತ್ ಸಮ್ಜೊನ್ ತಾಚೆರ್ಯೀ ಭಿರ್ಮತ್ ಪಾವ್ಲೊ. ಪಾಪ್ ಕಿತ್ಲೊ ಭುಖೆಲಾ ಜಾವ್ನ್ ತ್ಹಾಂ ಹೊ ಗೀದ್! ಪುಣ್ ರಾಯ್ ಕಿತೆಂ ಕರ್ತಲೊ? ಘಾಯೆವ್ನ್ ಕಾಂಪ್ಚಾ ಹಾತಾಂತ್ಲಾ ಪಾರ್ವಾಕ್ ಆನಿ ಭುಖೆನ್ ವೊದ್ದಾಡ್ಚಾ ಗಿದಾಕ್ ತೊ ಪಳೆಂವ್ಕ್ ಪಡ್ಲೊ.

ರಾಯ್ ಥೊಡೊ ವೇಳ್ ಕಿಂತೆಂ ಆಲೊಚೆನ್ ಕರಿತ್ತ್ ಗಿದಾಕ್ ಅಶೆಂ ಸಾಂಗಾಲಾಗ್ಲೊ, “ತುಕಾ ಭುಖ್ ಲಾಗ್ಲಾ ಮ್ಹಣ್ ಪಾಪ್ ಹ್ಯಾ ಪಾರ್ವಾಕ್ ಕಿತ್ಯಾಕ್ ಖಾತಾಯ್? ತುಕಾ ಪೋಟ್ ಭರ್ನ್ ಖಾಂವ್ಕ್ ಹಾಂವ್ ದಿತಾಂ. ಅಶೆಂ ಸುಕ್ಲಾಂ ಪಾರ್ವಾಂಕ್ ಮಾರ್ಚೆಂ ಪಾಡ್ ಕಾಮ್ ಸೊಡ್ನ್ ಸೊಡ್.”

“ರಾಯಾ, ತುಂ ಏಕ್ ಸಮ್ಜಣೆಚೊ ಆನಿ ಬುಧ್ವಂತ್ ಮನಿಸ್. ತುಂವೆಂಚ್ ಅಶೆಂ ಮ್ಹಳ್ಳಾರ್ ಕಶೆಂ? ಪೋಟ್ ಭರುಂಕ್ ಸುಕ್ಲಾಂಕ್ ಮಾರ್ಚೆಂ ಮೊಜೆಂ ಕಾಮ್ ಆನಿ ವೃತ್ತಿ. ಆತಾಂ ಹೊ ಪಾರ್ವೊ ಮೊಜಿ ಶಿಕಾರಿ, ಹಾಕಾ ಖಾವ್ನ್ ಪೋಟ್ ಭರ್ಚೆಂ ಮೊಜೆಂ ಧರ್ನ್. ಹೆಂ ವಾಯ್ಟ್ ವಾ ಪಾಡ್ ಜಾಂವ್ಚೆಂ ಕಶೆಂ?”

ರಾಯ್ ಪರ್ತ್ಯಾನ್ ಥೊಡೆಂ ಚಿಂತುನ್ ಅಶೆಂ ಮ್ಹಣಾಲೊ, “ತುಕಾ ಆತಾಂ ಖಾಂವ್ಕ್ ಮಾಸ್ ಜಾಯ್ತಿ ತಿತ್ಲೆಂಚ್ ಮೂ? ಹ್ಯಾ ಪಾರ್ವಾಚ್ಯಾಕಿ ರುಚಿನ್ ಭರ್ಲೆಂ ಮಾಸ್ ಹಾಂವ್ ಮೊಜೆಂಚ್ ದೀನ್ ತರ್ ಹ್ಯಾ ಪಾರ್ವಾಕ್ ಸೊಡ್ತಾಯ್ ಮೂ?”

“ಜಾಯ್ತ್ ಖಂಡಿತ್ ಸೊಡ್ತಾಂ. ಪುಣ್ ಏಕ್ ಶರ್ಧ್, ಹೊ ಪಾರ್ವೊ ಕಿತ್ಲೊ ಜಡ್ ಆಸಾಪಳೆ ತಿತ್ಲೆಂ ಮಾಸ್ ತುಜಾ ಜಾಂಗಾಂತ್ಲೆಂ ಕಾತ್ರುನ್ ಮ್ಹಾಕಾ ದೀಜೆ.”

ರಾಯಾನ್ ಕಾಂಯ್ ಫಿಕಿರ್ ಕರಿನಾಸ್ತಾಂ ಆಪ್ಣಾಚಾ ಹಾತಾಂತ್ ಆಸ್ಲಾ ಪಾರ್ವಾಕ್ ಸಕಯ್ಲ್ ದವರ್ನ್ ತಾಚಾ ಸೆವಕಾಂಕ್ ತಾಣೆ ಆಪಯ್ಲೊ. ತಾಂಚೆಕರ್ನಾಂ ತಾಕ್ಲೆ ಆನಿ ಏಕ್ ಸುರಿ ತಾಣೆ ಹಾಡಯ್ಲಿ. ಪಾರ್ವಾಕ್ ತಾಣೆ ತ್ಯಾ ತಾಕ್ಲೆರ್ ದವರ್ಲೊ. ಉಪ್ರಾಂತ್ ಸುರಿಯೆನ್ ತಾಚಾ ಜಾಂಗಾಂತ್ಲೆಂ ಮಾಸ್ ಕಾತರ್ನ್ ತಾಕ್ಲೆಚೆ ಆನ್ವೇಕೆ ಕುಶಿಕ್ ಘಾಲೆಂ. ಪುಣ್ ಕಿತ್ಲೆಂ ಮಾಸ್ ಕಾತರ್ನ್ ಘಾಲ್ಯಾರೀ ಪಾರ್ವೊ ಆಸ್ಲಿ ಕೂಸ್ ವಯ್ರ್ ಆಯ್ಲಿನಾ.

ಗೀದ್ ಭುಖೆನ್ ಚಡ್ವಡೊಂಕ್ ಲಾಗ್ಲೊ. “ರಾಯಾ, ಮ್ಹಾಕಾ ಮಸ್ತ್ ಭುಖ್ ಲಾಗ್ಲಾ.

ವೆಗ್ಗಿಂ ಪಾರ್ವಾಚಾ ವಜನಾತಿತ್ಲೆಂ ಮಾಸ್ ತಾಕ್ಡೆಂತ್ ಘಾಲ್. ಚಾಂಗ್ಲಾಚೆಂ ಮುಗ್ತಾಲೆಂ ತರ್ ಹೆರ್ ಖಿಂಚಾಯಿ ವಿಶ್ವಾಚೆಂ ಕಾಡ್ನ್ ಘಾಲ್. ತಶೆಂ ಜಾಯ್ನಾ ತರ್ ತ್ಯಾ ಪಾರ್ವಾಕ್ ಮ್ಹಾಕಾ ಪಾಟಿಂ ದಿ.”

ರಾಯ್ ಆತಾಂ ಕಾತ್ರಿಂತ್ ಸಾಂಪಡ್ಲೊ. ಆತಾಂ ಕಿತೆಂ ಕರ್ಚೆಂ ಮ್ಹಳ್ಳೆಂಯ್ ತಾಕಾ ಕಳ್ಳೆಂನಾ. ಹೆಂ ಏಕ್ ಕಸಲೆಂ ನವಾಲ್ ಹಾಬಾ? ಕಿತ್ಲೆಂ ಮಾಸ್ ಕಾತರ್ನ್ ಘಾಲ್ಯಾರಾಯಿ ತಿ ತಾಕ್ಡಿ ಹಾಲಾನಾ ಚಾಲಿ. ಬಹುಷ್ಯ ದೇವ್ ಮೊಜಿ ಪರೀಕ್ಷಾ ಕರ್ತಾ ಆಸ್ತಲೊ ಮ್ಹಣ್ ಸಮೊನ್ ತೊಚ್ ತಾಕ್ಡೆಚೆರ್ ಬಸ್ಲೊ. ಆತಾಂ ಆಚ್ಯಾಪ್ ಮ್ಹಳ್ಳೆಂಪರಿಂ ತಾಕ್ಡಿ ಸವ್ಯಾಸ್ ವಯ್ರ್ ಯೇಂವ್ಕ್‌ಲಾಗಿ. ಹೆಂ ಪಳೆವ್ನ್ ರಾಯಾಕ್ ಖುಶಿ ಚಾಲಿ. ಆತಾಂ ತೊ ಸಂತೊಸಾನ್ ಮ್ಹಣಾಲೊ, “ಗಿದಾ ರಾಯಾ, ಹೆಂ ಮೊಜೆಂ ಮಾಸ್ ಖಾವ್ನ್ ತುಜಿ ಭುಖ್ ಥಾಂಬಯ್. ಹಾಂವ್ ದೊಳೆ ಧಾಂಪುನ್ ದೆವಾಲಾಗಿಂ ಮಾಗ್ತಾಂ” ಮ್ಹಣ್ ಧ್ಯಾನ್ ಕರ್ಚಾರ್ ಪಡ್ಲೊ. ಥೊಡ್ಯಾ ವೆಳಾನ್ ದೊಳೆ ಉಗ್ತೆ ಕರ್ನ್ ಪಳೆತಾನಾ ಥಂಯ್ ಗೀದಾಯಿ ನಾ ಪಾರ್ಲೊಯಿ ನಾ ಆನಿ ತಿ ತಾಕ್ಡಿಯಿ ನಾ. ಪೂರಾ ಮಾಯಾಗ್ ಜಾಲ್ಲೆಂ. ತಿತ್ಲೆಂಚ್ ನ್ಹಯ್ ತಾಚಾ ಆಂಗಾರ್ ಕಸಲೆಚ್ ಘಾಯ್ ಸಮೇತ್ ನಾತ್‌ಲ್ಲೆ.

ತಾಚೆ ಸಾಮ್ಕಾರ್ ದೇವ್‌ದೂತ್ ರಾವೊನ್ ಆಸಲೊ. ದೇವ್‌ದೂತಾನ್ ಹೊಗೊಳ್ಳುನ್ ತಾಕಾ ಸಾಂಗ್ಲೆಂ, “ರಾಯಾ ತುಂ ಏಕ್ ಭಿರ್ಮತೆನ್ ಭರ್ಲೊ ಮನಿಸ್ ಮ್ಹಣ್ ತುಜಿ ಕೀರ್ತ್ ಸಗ್ಳಾಂನಿ ಗಾಜೊನ್ ಗೆಲ್ಲಿ. ತುಜಿ ಪರೀಕ್ಷಾ ಕರ್ಚೆಖಾತಿರ್ ಆಮಿ ಸರಿಂ ಥಾವ್ನ್ ಹೊ ಪೂರಾ ವೇಸ್ ಪಾಂಗ್ತುನ್ ಆಯಿಲ್ಲಾಂವ್. ತುಂ ಆತಾಂ ಸಂಸಾರಾಂತ್ಲ್ಯಾ ಶ್ರೇಷ್ಟ್ ದಾನಿಂಚೆ ಪಂಗಿಕ್ ಹೆ ತುಜೆ ಕರ್ನ್ ವರ್ವಿಂ ಸರ್ವಾಲೊಯ್” ಮ್ಹಣ್ ಸಾಂಗೊನ್ ನಪಂಯ್ಚ್ ಜಾಲೊ.

ಮ್ಹಾಕಾ ಚ್ಯಾರ್ ವರ್ಯಾಂ

ಸಬಾರ್ ತೆಂಪಾ ಆದಿಂ ಪರಿಯಾ ದೆಶಾಂತ್ ಏಕ್ ರಾಯ್ ರಾಜ್ಪಟ್ ಚಲಯ್ತಾಲೊ. ತಾಚೆಂ ರಾಜ್ ಸುಖ್-ಸಂತೊಸಾನ್ ಭರೊನ್ ಬರೆಂ ಸಮೃದ್ಧ್ ಭರಿತ್ ಆಸ್ಲೆಂ. ಖಿಂಚಾ ರಾಯಾಲಾಗಿಂ ಚಡ್ ಬುದ್ಧ್ವಂತ್ಯಾಯ್, ಜ್ಞಾನ್, ವಿವೇಕ್‌ಪಣ್, ವಿದ್ಯಾ ಹೆಂ ಸರ್ವ್ ಆಸಾಗಿ ತಾಕಾ ತಾಚೆಂ ರಾಜ್ ಸಾಂಬಾಳುಂಕ್ ಕಿತೆಂ ಕಶ್ತ್ ಆಸಾತ್? ತೊ ಬರೆಂ ಕರ್ನ್ ತಾಚೆಂ ರಾಜ್ ಚಲವ್ನ್ ಪರ್ಜೆಚಿ ಮೆಚ್ಚಣಿ ಜೋಡ್ನ್ ಲೊಕಾಮೊಗಾಳ್ ಜಾಲ್ಲೊ. ಕೊಣೀ ವಿದ್ವಾಂಸ್, ಕವಿ, ಜ್ಞಾನಿ, ಬುದ್ಧ್ವಂತ್ ಮನಿಸ್ ಆಯ್ಕಾರ್ ತಾಂಕಾಂ ತೊ ಮಸ್ತು ಮರ್ಯಾದ್ ದಿತಾಲೊ.

ಏಕ್ ದೀಸ್ ಹೊ ರಾಯ್ ಶಿಕಾರಿ ಕರುಂಕ್ ಲಾಗಿಲ್ಯಾ ರಾನಾಕ್ ಗೆಲೊ. ವ್ಹೆತಾನಾ ತಾಕಾ ಏಕ್ ಗುಡ್ಸುಲ್ ತಾಕಾ ದಿಸ್ಲೆಂ. ಲಾಗ್ಸಾರ್ಚ್ ಏಕ್ ಪ್ರಾಯ್ವಂತ್ ಮ್ಹಾತಾರೊ ಬಾದ್ಮಾಂಚಿಂ ಝುಡಾಂ ಲಾವ್ನ್ ಆಸ್ಚೊ ತಾಣೆ ಪಳೆಲೆಂ.

ಇತ್ಲಿ ಪ್ರಾಯ್ ಜಾಲ್ಯಾರಿ ಹೊ ಮ್ಹಾತಾರೊ ಬರೆಂ ಕಾಮ್ ಕರ್ತಾಮೊ? ಮ್ಹಣ್ ಆಪ್ಲಾಯಿತ್ಲ್ಯಾಕ್ ಚಿಂತುನ್ ತಾಣೆ ತ್ಯಾ ಮ್ಹಾತಾರ್ಯಾಕ್ ಆಪವ್ನ್ “ತುಜಿ ಪ್ರಾಯ್ ಕಿತ್ಲಿ?” ಮ್ಹಣ್ ವಿಚಾರಿಲಾಗ್ಲೊ.

“ಮ್ಹಾಕಾ ಚ್ಯಾರ್ ವರ್ಯಾಂ” ಮ್ಹಣ್ ಮ್ಹಾತಾರ್ಯಾನ್ ಜಾಪ್ ದಿಲಿ.

“ತುಂ ನಾಕಾ ಜಾಲ್ಲ್ಯಿ ರಾಟಾವಳ್ ಉಲಯ್ತಾಕಾ. ಭಾರೀ ಅಧಿಕ್‌ಪ್ರಸಂಗಿ ತುಂ. ಕೊಣಾಕಡೆಂ ಉಲಯ್ತಾಯ್ ಮ್ಹಳ್ಳೆಂ ತುಕಾ ಕಳಿತ್ ಆಸಾಗೀ? ರಾಯಾ ಮುಖಾರ್ ತುಜೊ ತಮಾಸೊ ಪೂರಾ ದಾಖಯ್ತಾಕಾ” ಮ್ಹಣ್ ರಾಯಾ ಸಾಂಗಾತಾ ಆಯಿಲ್ಲ್ಯಾ ಸಿಪಾಯಾಂನಿ ಘೊರೊಚ್ ಘಾಲಿ.

“ರಾಯಾಂನೊ, ಹಾಂವೆ ಕಾಂಯ್ ಪರಿಹಾಸ್ ಕರುಂಕ್‌ನಾ. ಜಾಪ್ ಹಾಂವೆ ಸಾರ್ಕಿ ಆಲೋಚೆನ್ ಕರ್ನ್ ಸಾಂಗ್ಲ್ಯಾ ತಿತ್ಲೆಂಚ್.”

ಹೆಂ ಆಯೊನ್ ರಾಯ್ ಕುತೂಹಲ್‌ಭರಿತ್ ಜಾವ್ನ್, “ತಶೆಂ ಮ್ಹಳ್ಳಾರ್?”

“ತಶೆಂ ಮ್ಹಳ್ಳಾರ್, ಸಮ್ಜೊಣೆಚೊ ಜ್ಞಾನ್ ವ್ಯಕ್ತಿ ಆಪ್ಲೆ ಪಾಶಾರ್ ಕೆಲ್ಲೆಂ ತೆಂ ಬಾಳ್-

ಜಿ. ಎಫ್. ಡಿಸೋಜ

ಯೌವನ್‌ಪಣ್, ಪೊಟಾಚ್ಚಿ-ಜೀವನಾಚ್ಚಿ ಕಾಲೆತಿಕ್ ಕೆಲ್ಲೊ ಉದ್ಯೋಗ್-ಕಾಮ್, ಕುಟ್ಮಾ ಸಂಸಾರಾ ಸಾಂಗಾತಾ ಸಾರ್‌ಲ್ಲೆ ದೀಸ್ ಏಕ್‌ಯೀ ಲೆಖಾಕ್ ಧರಿನಾ. ಕೆದಾಳಾಧಾವ್ನ್ ಹ್ಯಾ ಸಂಸಾರಾಚೊ ವ್ಯಾಮೋಹ್, ಆತಂಕ್ ಸೊಡ್ನ್ ದೆವಾಚಾ ದ್ಯಾನಾಂತ್ ಪರೋಪಕಾರಿ ಮನೋಭಾವಾನ್ ಸಮಾಜ್ ಸೆವಾ ಕರುಂಕ್ ಪೆಚಾಡ್ತಾತಿ ತ್ಯಾ ದಿಸಾಧಾವ್ನ್ ತಾಚಿ ಪ್ರಾಯ್ ತೊ ಲೆಖಾಕ್ ಧರ್ತಾ. ತಶೆಂ ಹಾಂವೆ ಹ್ಯೆ ರಿತಿಚೆಂ ಜೀವನ್ ಸುರು ಕರ್ನ್ ಖಾಲಿ ಚ್ಯಾರ್ ವರ್ಸಾಂ ಜಾಲಿಂ ಮಾತ್. ದೆಕುನ್ ಮೊಜಿ ಪ್ರಾಯ್ ಹಾಂವೆ ಚ್ಯಾರ್ ವರ್ಸಾಂ ಮ್ಹಣ್ ಸಾಂಗ್ಲೆಂ. ಹಾಂತುಂ ಕಾಂಯ್ ಚೂಕ್ ಆಸಾ?” ಮ್ಹಣಾಲೊ ಮ್ಹಾತಾರೊ.

ರಾಯಾಕ್ ತ್ಯಾ ಮ್ಹಾತಾರ್ಯಾಚಿಂ ಉತ್ರಾಂ ಬರಿಂ ಮನಾಂತ್ ರಿಗ್ಲಿಂ.

“ನ್ಹಯ್ ಆಬಾ, ತುಂವೆ ಲಾಯಿಲ್ಲಿ ಹ್ಯೊ ಸಸಿಯೊ ರೂಕ್ ಜಾವ್ನ್ ಫಳ್ ದಿತಾ ಮ್ಹಣಾಸರ್ ತುಂ ವಾಂಚ್ಯಿಗಿ? ತುಕಾ ಫಳಾಂ ಖಾಂವ್ಕ್ ಮೆಳ್ತೆಲಿಂಗಿ?”

“ತೆಂ ನೀಜ್. ಫಳಾಂ ಜಾತಾ ವರೇಗ್ ಹಾಂವ್ ಖಂಡಿತ್ ವಾಂಚ್ಚೊನಾ. ಪುಣ್ ಆತಾಂ ಆಮಿ ಖಾಂವ್ಚಿಂ ಫಳಾಂ ಹೆರಾಂನಿ ಲಾಯಿಲ್ಲ್ಯಾ ರುಕಾವರ್ಚಿಂ ಮೆಳ್ಚಿಂ ನ್ಹಯ್ಚೆ? ಆತಾಂ ತೆ ಜಿವಂತ್ ಆಸಾತ್‌ಗೀ?”

“ವ್ಹಾ.... ವ್ಹಾ... ಬರೆಂ ಕರ್ನ್ ಸಾಂಗ್ಲೆಂಯ್. ತುಜಾ ಉತ್ರಾಂಕ್ ಆನಿ ಜಾಣ್ವಾಯೆಕ್ ಹಾಂವ್ ಮೆಚ್ಚಾಲೊಂ.”

ರಾಯಾನ್ ಎಕ್ಲ್ಯಾಕ್ ಮೆಚ್ಚೊನ್ ಉಲಯ್ಚ್ಯಾರ್, ಹೊಗ್ಗಿಕೆಕ್ ಫಾವೊ ಜಾಲ್ಲ್ಯೆ ವ್ಯಕ್ತಿಕ್ ಏಕ್ ಹಜಾರ್ ನಾಣಿಂ ದಿಂವ್ಚಿ ರಿವಾಜ್ ತೆದ್ನಾ ಆಸಲ್ಲ್ಯಾನ್ ತಕ್ಶಣ್ ಎಕಾ ಶಿಪಾಯಾನ್ ಎಕಾ ಪೊತ್ಯಾಂತ್ ಹಜಾರ್ ನಾಣಿಂ ಫಾಲ್ಲ್ಯಾ,

“ಹಿ ಏಕ್ ರಾಯಾಚಿ, ಮರ್ಯಾದೆಚಿ ಕಾಣಿಕ್” ಮ್ಹಣ್ ತಾಣೆ ತೆಂ ಪೊತೆಂ ಮ್ಹಾತಾರ್ಯಾಕ್ ಒಪ್ಪಲೆಂ.

ಮ್ಹಾತಾರ್ಯಾನ್ ತೆಂ ಕಾಣ್ಲೆವ್ನ್ ರಾಯಾಕ್ ವಂದನ್ ಕರಿತ್ತ್, “ರಾಯಾಂನೊ, ಸಕ್ಡಾಂಕಿ ಏಕ್ ರೂಕ್ ವ್ಹಡ್ ಜಾವ್ನ್ ಫಳ್ ಮೆಳ್ತೊಂಕ್ ಉಣ್ಯಾರ್ ಉಣೆ ಪಂಚ್ಚೀಸ್ ವರ್ಸಾಂ ಪುಣೀ ಲಾಗ್ತಾತ್. ಪುಣ್ ಮ್ಹಾಕಾ ಮಾತ್, ತುಮ್ಚೆ ದಯೆನ್ ಹ್ಯೊ ಸಸಿಯೊ ಲಾಯಿಲ್ಲ್ಯಾ ಕೂಡ್ಲೆ ಫಳ್ ಮೆಳ್ಳೊ” ಮ್ಹಣ್ ಸಾಂಗಾಲಾಗ್ಲೊ.

ರಾಯ್ ಹಾಸೊ.

“ಬರೆಂ ಸಾಂಗ್ಲೆಂಯ್, ಮೊಜಾ ರಾಜಾಂತ್ ಇತ್ಲೆ ವಿವೇಕ್‌ಶಾಲಿ ಮನಿಸ್ ಆಸ್ಚೆ ತೆಂ ಮೊಜೆಂ ಭಾಗ್ ಆನಿ ಏಕ್ ಹೆಮ್ಮಾಚಿ ಸಂಗತ್. ಬುದ್ಧಂತ್ ಪ್ರಜಾ ಎಕಾ ರಾಜಾಚಿ

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ಗ್ರೇಸ್ತ್ ಕಾಯ್-ಸಿರಿವಂತ್ ಪಣ್ ಚಡಯ್ತಾತ್” ಮ್ಹಣ್ ಶಹಭಾಸ್ ಗಿರಿ ದಿತಾನಾ ಆನ್ಯೇಕ್ ಹಜಾರ್ ನಾಣಿಂ ಭರ್ಲೆಂ ಪೊತೆಂ ಪಂಡಿತ್ ಮ್ಹಾತಾರ್ಯಾಚಾ ಹಾತಿಂ ಪಾವ್ಲೆಂ.

ಮ್ಹಾತಾರೊ ಖುಶಿ ಪಾವೊನ್ ಹಾಸೊನ್‌ಂಚ್, “ರಾಯಾನೊ, ಸರ್ವಾಂಚೆಂ ಬೆಳೆಂ ವರ್ಸಾಕ್ ಏಕ್ ಪಾವ್ಲಿಂ ಜಾಲ್ಯಾರ್, ಮ್ಹಾಕಾ ದೋನ್ ಪಾವ್ಲಿಂ ಲಾಭ್ಲೆಂ.”

“ನಿಜಾಯ್ಕಿ ತುಂ ಏಕ್ ಸಮ್ಜಣೆನ್ ಭರ್ಲೊ ಜಾಣಾರಿ ಆನಿ ಬುಧ್ವಂತ್ ಮನಿಸ್” ಮ್ಹಣ್ ತ್ಯಾ ಮ್ಹಾತಾರ್ಯಾಚಿ ಪಾಟ್ ಥಾಪ್ತುನ್ ಆನ್ಯೇಕ್ ಪೊತೆಂ ನಾಣಿಂ ತಾಕಾ ಇನಾಮ್ ಜಾವ್ನ್ ದೀವ್ನ್ ಕೂಡ್ಲೆ ಆಪ್ಣಾಚಾ ಘೊಡ್ಯಾರ್ ಚಡೊನ್ ಬಸ್ಲೊ ಆನಿ ವ್ಹೆಚಾ ಪಯ್ಲೆಂ

“ಆಬಾ, ತುಜೆ ಸಾಂಗಾತಾ ರಾವೊನ್ ಆನಿಕೀ ಉಲಯಾಂ ಆನಿ ವೇಳ್ ಬರೋ ಕರ್ನ್ ಖರ್ಚಿಯಾಂ ಮ್ಹಣ್ ಮ್ಹಾಕಾ ಭೊಗ್ತಾ. ತರೀ ಹಾಂವ್ ಏಕ್ ರಾಯ್ ಜಾಲ್ಲ್ಯಾನ್ ಹೆರ್ ರಾಟಾವಳಿ ಆಸ್ಲಲ್ಯಾನ್ ತಶೆಂ ಕರುಂಕ್ ಜಾಯ್ನಾ. ಪುಣ್ ಆನ್ಯೇಕ್ ಪಾವ್ಲಿಂ ಹಾಂವ್ ತುಕಾ ಮೆಳೊಂಕ್ ಜರೂರ್ ಯೆತಲೊಂ. ಪುಣ್ ಆತಾಂ ರಾವ್ಲ್ಯಾರ್ ತುಜಿ ಜಾಪ್, ಬುಧ್ವಂತ್ಕಾಯೆಚೆಂ ಉಲೊಣೆ ಆಯ್ಕೊನ್ ಹಾಂವ್ ಮೊಜಿ ತಿಚೊರಿ ಖಾಲಿ ಕರಿಜೆ ಪಡಾತ್” ಮ್ಹಣ್ ರೈತಾಕ್ ಬರೆಂ ಮಾಗೊನ್ ಚಲ್ಲೊ.

ಕೊಂಬಿಯೆಲಾಗಿಂ ಖೆಳ್



ಜೊನಿಕ್ ಖೆಳ್ಲೆಂ ಮ್ಹಳ್ಯಾರ್ ಜಾಲೆಂ. ರಜೆಚಾ ದಿಸಾಂನಿ ಪುರೊ ದೀಸ್ ಖೆಳೊನ್ ವೇಳ್ ಪಾಡ್ ಕರ್ತಾಲೊ. ಖೆಳಾಂತ್ ಮುಖಾರ್, ಪುಣ್ ಶಿಕ್ಪಾಂತ್ ಭಾರಿ ಪಾಟಿಂ. ಆವಯ್ ಕಿತ್ಲೆ ಪಾವ್ಪಿಂ ಪೋಡ್ನ್ ವ್ಹರ್ನ್ ಶಿಕಾರೆ ಪುತಾ ಮ್ಹಣ್ ದಮ್ಮಯ್ ಫಾಲ್ಯಾರಾಯಿ ಥೊಡೊ ವೇಳ್ ವಾಚ್‌ಲ್ಲೆಬರಿ ಕರ್ನ್ ಆವಯ್ಚ್ ಕಾನಾಕ್ ವಾಂಯ್ಕಿಂ ಬಾಂಧುನ್ ಮಾಗಿರ್ ಆನ್ಯೆಕೆ ಘಡಿಯೆ ಮಾಯಾಗ್ ಜಾತಾಲೊ. ಒಟ್ಟಾರೆ ಖೆಳ್ ಮ್ಹಳ್ಯಾರ್ ಜೀವ್.

ಹರೈಂಚೆಬರಿಂ ಕೊಣಾಯ್ ಲಾಗಿಂ ತರ್ಯಿ ಖೆಳ್ ಮ್ಹಣ್ ಭಾಯ್ರ್ ಸರೊ. ಈಷ್ಟ್ ತಾಚೆ ಕೊಣಾಯಿ ಮೆಳೊಂಕ್ ನಾಂತ್. ಎಕ್ಲ್ಯಾನ್‌ಚ್ ಕಹಲೆಂ ಖೆಳ್ಲೆಂ.

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ,

ಬೆಜಾರಾಯೆನ್ ಎಕೆ ಸುವಾತೆರ್ ಬಸ್ಲೊ. ತರ್ಯಿ ಸಮಾಧಾನ್ ನಾ. ಕಿತೆಂ ಕರ್ಚೆಂ ಮ್ಹಣ್ ಸಮಾನಾಸ್ತಾಂ ಚಲ್ತೆಚ್ ರಾವೊಲ್ಲ. ವ್ಹೆತಾಂ ವ್ಹೆತಾಂ ತಾಕಾ ಏಕ್ ಆಂಬ್ಯಾರೊಕ್ ದಿಸ್ಲೊ. ತಾಂತುಂ ಆಂಬೆ-ತೊರಾಂ ಆಸ್ಲಿಂ. ಲಾಗಿಂ ಫಾತ್ರಾಂಚಿ ರಾಸ್ ಆಸ್ಲಿ. ಸುರು ಕೆಲೆ ಫಾತೊರ್ ಮಾರುಂಕ್. ಫಾತೊರ್ ಮಾರ್ನ್ ದೋನ್ ಆಂಬೆ ಜಡಯ್ಲೆ. ಪಡ್ಲೆ ಆಂಬೆ ವಿಂಚುನ್ ಖೆಲೆ. ಪರ್ಯಾನ್ ಚಲಾತ್ ಗೆಲೊ. ಏಕ್ ಕೊಂಬಿ ಹಾಚ್ಯೆ ದಿಷ್ಟಿಕ್ ಸಾಂಪಡ್ಲಿ.

ಕೊಂಬಿಯೆಲಾಗಿಂ ಖೆಳ್ಳಿ ಆಶಾ ಉಬ್ಜಾಲಿ. ದೆಕುನ್ ಕೊಂಬಿಯೆಕ್ ಉಪಾಯಾನಿಂಚ್ ಧರ್ಲೆಂ. ತಾಚಾ ದೋನ್ಯಿ ಪಾಯಾಂಕ್ ಬಾಂಧ್ಲೆಂ ಆನಿ ಕೊಣ್ಣೆಯಿ ನಾತ್ಲ್ಯಾ ಜಾಗ್ಯಾಕ್ ವ್ಹಚೊನ್ ಭೊಂವ್ತೊಣಿ ದೀಷ್ಟ್ ಘುಂವ್ಡಾಯ್ಲಿ. ಕೊಣ್ಣೆಯಿ ದಿಸಾನಾಂತ್ ತೆಂ ಖಾತ್ರಿ ಜಾತಚ್, ಕೊಂಬಿಯೆಕ್ ಘಟ್ ಧರ್ನ್ ಬೊಲಾಬರಿ ಮುದೊ ಕರ್ನ್ ವನ್....ಟು...ತ್ರಿ.... ಅಶೆಂ ಮ್ಹಣಾತ್ ಜಾತಾ ತಿತ್ಲೆಂ ಬಳ್ ಉಪ್ಯೊಗ್ಸುನ್ ವಯ್ರ್ ಉಡಯ್ಲಾಗ್ಲೊ. ಕೊಂಬಿ ಕೊ...ಕೊ.... ಕೊ...ಕೊ... ಮ್ಹಣ್ ಭಿಯಾನ್ ಥರ್ಲೊನ್ ಖಿಂಚಾಯ್ ರುಕಾರ್ ಬಸೊಂಕ್ ಜಾಯ್ನಾಸ್ತಾಂ, ಪಾಯ್ ಬಾಂದ್ಲ್ಯಾನ್ 'ಡಬ್ಬ' ಕರ್ನ್ ಧರ್ಲಿರ್ ಪಡ್ಲಿ. ಕೊಂಬೆಯೆಚ್ಯೊ ಬೊಬೊಚ್ ಬೊಬೊ. 'ಬೆಕ್ಕಿಗೆ ಆಟ, ಇಲಿಗೆ ಪ್ರಾಣ ಸಂಕಟ' ಮ್ಹಳ್ಳೆಬರಿ ಕೊಂಬಿಯೆಚಿ ಗತ್.

ಅಶೆಂ ಥೊಡೊ ವೇಳ್ ಹಾಚೊ ಖೆಳ್ ಆಸೊಚ್ ಚಲ್ಲೊ. ಕೊಂಬಿ ಆತಾಂ ಥಕೊನ್ ಗೆಲ್ಲಿ. ನಿತ್ರಾಣಿ ಜಾವ್ನ್ ತಕ್ಲಿ ಆಡ್ ಫಾಲ್ತಾಲಿ. ಕೊಂಬಿಯೆಚೊ ಅರ್ಥೊ ಜೀವ್ ಗೆಲ್ಲೊ. ಜಾಲ್ಯಾರ್ ಜೊನಿಕ್ ಖೆಳ್. ಅಖೇರಿಕ್ ಕೊಂಬಿ ಪಡ್ಲಿಚ್ ಗೊಮ್ಮಿ ಆಡ್ ಫಾಲ್ತ್ ದಡ್ಪಡೊಂಕ್ ಲಾಗಿ. ಆತಾಂ ಜೊನಿಕ್ ಕಿತೆಂ ತರ್ಯಿ ಭೊಗ್ಲೆಂ. ತೊ ಭಿಯೆಲೊ. ಕೊಂಬಿ ಮೆಲ್ಯಾರ್ ಆಪ್ಣಾಚಿ ಗತ್ ಕಿತೆಂ ಮ್ಹಣ್ ಫಿಂತಾಸ್ತಾನಾ ಕೋಣ್ಗಿ ತಾಣೆ ಆಸ್ಲೆ ಕುಶಿಕ್ ಧಾಂವೊನ್ ಯೆಂವ್ಚೆಂ ತಾಕಾ ದಿಸ್ಲೆಂ. ಬೋವ್‌ಶಾ ಕೊಂಬಿಯೆಕ್ ಸೊಧುನ್ ಆಯ್ಲ್ಯಾತ್ ಮ್ಹಣ್ ದಿಸ್ತಾ ಮ್ಹಳ್ಳೆಂ ಚಿಂತುನ್ ಆನಿಕ್ಯಿ ಭಿಯೆಲೊ ಆನಿ ಧಾಂವೊನ್ ಶೀದಾ ಘರಾ ಪಾವೊಲ್ಲ.

ಆತಾಂ ತಾಕಾ ಭೈಂ ದಿಸೊಂಕ್‌ಲಾಗ್ಲೆಂ. ಕೊಂಬಿಯೆಕ್ ವಯ್ರ್ ಉಡೊನ್ ಖೆಳ್ತಾನಾ ಮರು ಭೊಗ್ಲಿ. ಆತಾಂ ಕೊಂಬಿಯೆಚ್ಯೆ ಘರ್ಶಿಂ ಬಾಪಾಯ್‌ಕಡೆ ದೂರ್ ದಿತಿತ್ ಜಾಲ್ಯಾರ್ ರಾಗಿಷ್ಟ್ ಬಾಪುಯ್ ಖಿಂಡಿತ್ ಆಪ್ಣಾಚೆ 'ಬಾರಾ ಬ್ರೆಸ್ತಾರ್ ತೆರಾ ಸುಕ್ರಾರ್' ಕರೊಲೊ ಮ್ಹಣ್ ಮನಾಂತ್‌ಚ್ ಭಿಯೆಲೊ ಆನಿ ತಾಕಾ ತಾಪ್ ಯೇಂವ್ಕ್ ಸುರು ಜಾಲೊ. ರಾತಿಕ್ ಜೆವಾಣ್ ಕರಿನಾಸ್ತಾಂ ಮಂಡೆಬೆಚ್ಚೆ ಜಾವ್ನ್ ನಿದ್ಲೊ.

ನಿದೆಂತ್ಯಿ ತಾಕಾ ತೊಚ್ ಜೋಪ್. ಕೊಂಬಿ ಮೆಲಿ ಆನಿ ತಾಕಾ ಆಪುಣ್‌ಂಚ್

ಕಾರಣ್ ಮ್ಹಣ್ ಚಿಂತುನ್ ನಿದೆಂತ್‌ಚ್ ಕಿಂಕ್ರಾಟ್ ಮಾರಿಲಾಗ್ಲೊ. ಸರ್ಮಿನ್‌ಚ್ ನಿದ್‌ಲ್ಲಿ ಆವಯ್ “ಕಿತೆಂ ಪುತಾ, ಕಿತೆಂ ಜಾಲೆಂ” ಮ್ಹಣ್ ವಿಚಾರ್ತಾನಾ ಜೊನಿಚಾ ತೊಂಡಾಂತ್ಲ್ಯಾನ್ ಉತ್ರಾಂಚ್ ಯೇವ್ಣಾಂತ್. ತೊ ಪುರ್ದೆಂ ಭಿಯೆವ್ನ್ ಘಾಮೆಲ್ಲೊ ಆನಿ ಇಲ್ಲೆಂ ರಡೊನ್ ತಶೆಂಚ್ ನಿದ್ಲೊ.

ದುಸ್ರ್ಯಾ ದಿಸಾ ಉಟ್‌ಲ್ಲೊಚ್ ತಾಣೆ ಕೆಲ್ಲಾ ಕರುವಾಂ ವಿಶ್ಯಾಂತ್ ತಾಕಾ ಲಜ್ ಭೊಗ್ಲಿ ಆನಿ ತೊ ಪಶ್ಚಾತ್ತಾಪ್ ಪಾವೊ. ಆಮಿ ಪೊಸ್‌ಲ್ಲಾ ಮನ್ಶಾತಿಂಕ್ ಮೊಗಾನ್ ಪಳೆಯ್ತಾಂ ಕಷ್ಟಾಂಚೆಂ ಅಣ್ವೆಂ ಕಾಮ್ ಆನಿ ವ್ಹಡ್ಲಿ ಚೂಕ್ ಮ್ಹಣ್ ತಾಕಾ ಭೊಗ್ಲೆಂ.

ತಶೆಂಚ್ ಭುರ್ಗ್ಯಾಂನೊ, ತುಮಿಯಿ ಮೊನ್ಶಾತಿಂಕಡೆ ಬರ್ಯಾನ್ ಖೆಳಾ. ತಾಂಕಾಂ ಹಿಂಸಾ ದೀನಾಕಾತ್. ಮೊನ್ಶಾತಿಂಚೊ ಮೋಗ್ ಕೆಲ್ಯಾರ್, ಖಂಡಿತ್ ತಿಂವೀ ತುವ್ಚೊ ಮೋಗ್ ಕರೆಲಿಂ.

ವಾಟೆನ್ ವ್ಹೆಜಾ ವಾಘಾ, ಮ್ಹಾಕಾ ಯೇವ್ನ್ ಖಾಗಾ

ಏಕ್ ದಾಟ್ ರಾನ್. ತ್ಯಾ ರಾನಾಂತ್ ಉಂದ್ರಾಂಕ್ ಧರ್ಚಾ ಘುಡಾಬರಿಂ ವ್ಹಡ್ ಏಕ್ ಘುಡ್ ಮೊನ್ವಾತಿಂಕ್ ಧರ್ಚೊ ಖಾತಿರ್ ದವರ್‌ಲ್ಲೊ. ಏಕ್ ಪಾವ್ಟಿಂ ತ್ಯಾ ಘುಡಾಂತ್ ವಾಘ್ ಸಾಂಪಡ್ಲೊ. ಕಿತೆಂ ಕರ್ಚೆಂ, ಲ್ಹಾನ್ ಕುಡ್ಯೊ ಮಾಸ್ ಖಾಂವ್ಕ್ ವ್ಹಚೊನ್ ಉಂದ್ರಾಬರಿ ಘುಡಾಂತ್ ಫಿಚಾರ್ ಜಾಲೊ. ಭಾಯ್ರ್ ಯೇಂವ್ಕ್ ಕಿತ್ಲೆಂ ಪ್ರೇತನ್ ಕೆಲ್ಯಾರಿ ತಾಚೆ ವರ್ವಿಂ ಜಾಲೆನಾ.

ತಿತ್ಲಾರ್ ತ್ಯೆ ವಾಟೆಂತ್ಲಾನ್ ಗೊರ್ವಾಂ ಚರಯ್ತಲೊ ಪಾಶಾರ್ ಜಾಲೊ. ತೊ ಏಕ್ ಖಾಲ್ತೊ, ಮೊಗಾಳ್, ದಯಾಳ್ ವ್ಯಕ್ತಿ. ತಾಚಾ ಹಾತಾಂತ್ ಏಕ್ ದೊಣ್ಯೊ ಆಸ್‌ಲ್ಲೊ. ವಾಘ್ ತ್ಯಾ ಮನ್ಶಾಕ್ ಪಳೆವ್ನ್ ವ್ಹಡ್ಲಾನ್ ಆಪಯ್ಲಾಗ್ಲೊ, “ಏ ಇಶ್ಟಾ, ದಯಾಕರ್ನ್ ತುಂ ಹಾಂಗಾ ಯೇಶಿಗೀ?” ಕೋಣ್ ಆಪ್ಣಾಕ್ ಆಪಯ್ಲಾಗಾಯ್ ಮ್ಹಣ್ ಪಳೆತಾನಾ ಘುಡಾಂತ್ ವಾಘ್ ಶಿರ್ಕಾಲಾ ತೆಂ ಪಳೆವ್ನ್ ತೊ ಭಿಂಯೆಲೊ ತರೀ ಲಾಗಿಂ ಆಯ್ಲೊ. ತೊ ಏಕ್ ಭಯಂಕರ್ ವಾಘ್ ಜಾಲ್ಯಾರಿ, ಘುಡಾಥಾವ್ನ್ ಭಾಯ್ರ್ ಯೇವ್ನ್ ಉಡ್ವೊನ್-ಮುಡ್ವೊನ್, ಕಾಂಯ್ ಧಮ್‌ನಾಸ್ತಾಂ, ಎಕಾ ಬೊಕ್ಕಾಬರಿ ಆಸ್‌ಲ್ಲೊ ತಾಣೆ ಪಳೆಲೊ.

ತೆದ್ನಾಂ ವಾಘ್ ಮ್ಹಣಾಲೊ, “ಇಶ್ಟಾ, ಹಾಂವ್ ಹ್ಯಾ ಘುಡಾಂತ್ ಶಿರ್ಕೊನ್ ಚ್ಯಾರ್ ದೀಸ್ ಜಾಲೆ. ಹಾಂವ್ ಕಿತೆಂಚ್ ಖಾಣ್-ಜೆವಾಣ್ ಜೆವಿನಾಸ್ತಾಂ ಉಪಾಶಿಂ ಆಸಾಂ. ದಯಾಕರ್ನ್ ಮ್ಹಾಕಾ ಹ್ಯಾ ಘುಡಾಂತ್ಲೊ ಭಾಯ್ರ್ ಕಾಡ್. ತುಜೊ ಉಪ್ಕಾರ್ ಹಾಂವ್ ಕೆದಿಂಕ್‌ಚ್ ವಿಸ್ತೊಂಚೊ ನಾ.”

ತಾಕಾ ತ್ಯಾ ಮನ್ಶಾನ್ ಮ್ಹಳೆಂ, “ಮ್ಹಾಕಾ ಗೊತ್ತು ಆಸಾ, ತುಂ ಏಕ್ ಭಿರಾಂಕುಳ್ ವಾಘ್. ಹಾಂವ್ ತುಕಾ ಭಾಯ್ರ್ ಸೊಡ್ಲ್ಯಾರ್ ತುಂ ಖಿಂಡಿತ್ ಮ್ಹಾಕಾ ಖಾತಲೊಯ್. ಹಾಂತುಂ ದುಬಾವ್‌ಚ್ ನಾ.”

“ಏ ದಯಾಳ್ ಮನ್ಶಾ, ತುಂ ಮ್ಹಾಕಾ ಪಾತ್ಯೆ, ಮ್ಹಾಕಾ ಉಪ್ಕಾರ್ ಕೆಲ್ಲ್ಯಾ ಮನ್ಶಾಕ್ ಹಾಂವ್ ತಶೆಂ ಕರಿನ್‌ಗೆ? ಭಿಲ್ಕುಲ್ ಹಾಂವ್ ತುಕಾ ಧರ್ನ್ ಖಾಯ್ನಾ. ಹಾಂವ್ ತುಕಾ ಭಾಸ್ ದಿತಾಂ.... ಅನುಪ್ಕಾರ್‌ಪಣ್ ಹಾಂವ್ ದಾಕಂವ್ಚೊನಾ.” ವಾಘ್ ಉಲಯ್ಲೊ.

ವಾಘಾಚೆಂ ಉತ್ರಾಂ ಆಯ್ಕೊನ್ ತೊ ಮನಿಸ್ ಮೊವಾಳ್ಲೊ. ತಾಕಾ ವಾಘಾಚಿ ಭಿರ್ತ್ ತ್

ದಿಸಿ. ಆನಿ ತಾನೆ ತ್ಯಾ ಘುಡಾಚೆಂ ಬಾಗಿಲ್ ಉಗ್ತೆಂ ಕರ್ನ್ ವಾಘಾಕ್ ಭಾಯ್ರ್ ಸೊಡ್ಲೊ.

ಚ್ಯಾರ್-ಪಾಂಚ್ ದಿಸಾಂ ಧಾವ್ನ್ ವಾಘಾನ್ ಕಾಂಯ್ ಖಾಂವ್ಕ್ ನಾತ್‌ಲ್ಲೆಂ. ತೊ ಭುಖೆಲ್ಲೊ. ತಾಚೆ ಮುಕಾರ್ ಧಡಂಗ್ ಮನಿಸ್ ರಾವ್ಲಾ, ಭುಖೆಲ್ಲೊ ವಾಘ್ ತಾಕಾ ಗ್ರಾಸಿನಾಸ್ತಾಂ ಸೊಡಿತ್‌ಗೀ?

ವಾಘಾಕ್ ಸೊಡ್‌ಲ್ಲೊಚ್, ವಾಘ್ ಮ್ಹಣಾಲೊ, “ಇಶ್ಟಾ, ತುಂ ಏಕ್ ನಿಜಾಯ್ಕಿ ಮೂರ್ಖ್ ಮನಿಸ್. ಹಾಂವ್ ತುಕಾ ಸೊಡ್ಲೊಂ ಆಸ್‌ಲ್ಲೊಂ. ಪುಣ್ ಕಿತೆಂ ಕರ್ತೆಂ ಹಾಂವ್ ಏಕ್ಲಮ್ ಭುಖೆಲಾಂ. ದೆಕುನ್ ತಯಾರ್ ಜಾ. ಹಾಂವ್ ತುಕಾ ಖಾಯ್ ಮ್ಹಣ್ ಚಿಂತ್ಲಾಂ” ಅಶೆಂ ಸಾಂಗ್‌ಲ್ಲೆಂಚ್ ತೊ ಮನಿಸ್ ಘಾಭೆಲ್ಲೊ.

“ಕಿತೆಂ, ಹಾಂವ್ ತುಕಾ ಘುಡಾಧಾವ್ನ್ ಸೊಡ್ನ್ ಬಚಾವ್ ಕೆಲ್ಲ್ಯಾಕ್ ಪ್ರತಿಫಳ್ ಹೊಚ್‌ಗಿ? ತುಂವ್ ದಿಲ್ಲ್ಯೆ ಭಾಶೆ ಪರ್ಮಾಣೆ ಚೆಲ್ಲ್ಯಾ ಜಾಲ್ಯಾರ್ ತುಕಾ ಪಾತ್ಯೆತಾ ಕೋಣ್? ಸಂಸಾರಾಂತ್ ಆಮಿ ಎಕಾಮೆಕಾ ಕುಮೊಕ್ ಕರಿಚೆ ಮ್ಹಳ್ಳಾ ಮನೋಭಾವಾನ್ ತುಕಾ ಹಾಂವ್ ಸೊಡ್ಲೊ. ಆತಾಂ ತುಂ ಉಳ್ಚೆಂ ಗುಮಾಟ್ ಮಾರ್ತಾಯ್! ಮ್ಹಾಕಾ ಆತಾಂ ವ್ಹಚೊಂಕ್ ಸೊಡ್” ಮ್ಹಣ್ ವಾಘಾಕ್ ಸಾಂಗಾಲಾಗ್ಲೊ.

ಕಿತೆಂ ಸಾಂಗ್ಲ್ಯಾರಿ ವಾಘ್ ಖಂಯ್ ಆಯ್ಕಾತಾ? “ಮ್ಹಾಕಾ ಭುಖ್ ಲಾಗ್ಲ್ಯಾ ದೆಕುನ್ ಹಾಂವ್ ತುಕಾ ಖಾಯ್ಚೆಚ್. ತುಜೆ ತಸಲ್ಯಾ ಎಕಾ ಮನ್ಯಾನ್‌ಚ್ ಮ್ಹಾಕಾ ಹ್ಯಾ ಘುಡಾಂತ್ ಘಾಲಾಂ. ಮ್ಹಾಕಾ ಹೆಂ ವಿಸ್ವೊಂಕ್ ಸಾಧ್ಯ್ ನಾ.”

“ಅರೇ ಮಲಾಮತಿ ಹಿ ಕಿತೆಂ ಗಜಾಲ್. ಸಕ್ಡಾಂಕ್ ಸೊಡ್ನ್ ಲಾಂಗ್ಡಾಕ್ ಧರ್‌ಲ್ಲೆಬರಿ ಜಾಲಿಮೊ ಹಿ ಪರಿಗತ್. ಸರ್ವ್ ಮನಿಸ್ ಏಕ್‌ಚ್ ಲೇಖ್ ನಾಂತ್. ಕಿತ್ಯಾಕ್‌ಗಿ ಆಮಿ ಹೊ ನ್ಯಾಯ್ ಬರೊ ಕರ್ನ್ ತಿರ್ನಿಯಾಂ. ಆಮಿ ದೊಗೀ ಎಕಾ ನಿಶ್ಚಕ್ಯಪಾತಿ ಸರ್ಕಿಂ ವ್ಹಚೊನ್ ಹಿ ಗಜಾಲ್ ತಿರ್ಲ್ಯಾನ್ ಕರ್ಯಾಂ. ಹಾಂವ್ ಚುಕಿದಾರ್ ಮ್ಹಣ್ ತೊ ಸಾಂಗಾತ್ ತರ್ ತುಂವ್ ಮ್ಹಾಕಾ ಖಾವ್ಚೆತ್. ಕಿತೆಂ ಮ್ಹಣ್ತಾಯ್ ತುಂ ಹಾಕಾ?”

ಆಯಿನ್ ವಖ್ತಾ ಏಕ್ ಕೊಲೊ ತೆಣೆ ಯೆತಾಲೊ. ತ್ಯಾ ಕೊಲ್ಯಾಕ್ ಅಪವ್ನ್ ಗಜಾಲ್ ಪೊರಾ ವಿವರ್ದಿಲಿ.

“ಇಶ್ಟಾ, ಹ್ಯಾ ವಾಘಾಕ್ ಘುಡಾಂತ್ ಸಾಂಪ್ಡಾಂವ್ಚೆಬರಿ ಕೆಲ್ಲೊ ಮನಿಸ್ ವೆಗ್ಳೊ ಆನಿ ಭಾಯ್ರ್ ಸೊಡ್‌ಲ್ಲೊ ಮನಿಸ್ ಎಕಾ ಲೆಖಾಚೆ ನ್ಹಯ್ ಆಸ್ತಾಂ ವೆಗ್ಳೆಚ್ ಮ್ಹಣ್ ಸಾಂಗ್‌ಗಿ? ಹಾಂಚಾ ದೊಗಾಂ ಮಧೆಂ ಕಾಂಯ್ ವ್ಯತ್ಯಾಸ್ ನಾ ಮ್ಹಣ್ ತುಂ ಸಾಂಗ್ತಿ ತರ್ ಹ್ಯಾ ವಾಘಾನ್ ಮ್ಹಾಕಾ ಖಾವ್ಚೆತ್.”

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ಕೊಲೊ ಕಿತೆಂ ಮ್ಹಳ್ಯಾರೀ ತೊ ಕೊಲೊಚ್. ಕೊಲೊ ಏಕ್ ಬುಧ್ಧಂತ್ ಮೊನ್ನಾತ್. ಕೊಲ್ಯಾಕ್ ಹೊ ಏಕ್ ಮಿಸ್ತೆರ್ಟೊ ದಿಸ್ಲೊ. ಕೊಲೊ ಆಪ್ಲಾಯಿತ್ಲಾಕ್ ಚಿಂತುಂಕ್ ಲಾಗ್ಲೊ. ಹಾಂವೆ ಜರ್ ವಾಘಾ ವಿರೋಧ್ ಕಿತೆಯ್ ಸಾಂಗ್ಲೆಂ ತರ್ ವಾಘ್ ತಾಕಾ ಆನಿ ಆಪ್ಲಾಕ್ ಒಟ್ಟುಕ್ ಖಾತಲೊ. ಆಮ್ಚಾ ದೊಗಾಂಯ್ಚಾ ಜಿವಾಕ್ ಸಂಚಿಕಾರ್. ಪುಣ್ ತ್ಯಾ ಮನ್ಯಾಚಿ ಚೂಕ್ ಮ್ಹಣ್ ಸಾಂಗ್ಲಿ ತರ್ ವಾಘ್ ತಾಕಾ ಖಾತಲೊ. ದೆಕುನ್ ತಾಣೆ ಏಕ್ ಹಿಕ್ಮತ್ ಕೆಲಿ.

“ಹೇ ಮನ್ಯಾ, ತುಂ ಫಟಿ ಮಾರ್ತಾಯ್. ಹ್ಯಾ ಏಕಾ ಘುಡಾಂತ್ ಹ್ಯಾ ವ್ಹಡ್ ಜಯ್ತ್ ವಾಘಾನ್ ರಾವೊಂಕ್ ಕಶೆಂ ಸಾಧ್ಯ್? ಮ್ಹಾಕಾ ದುಬಾವ್ ಮಾರ್ತಾ. ದೆಕುನ್ ವಾಘ್ ತಾಂತುಂ ಆಸ್ಲೊ ಮ್ಹಳ್ಯೆಂ ಕಳಾಜೆ ತರ್ ವಾಘಾನ್ ತ್ಯಾ ಘುಡಾ ಭಿತರ್ ವ್ಹಚೊನ್ ದಾಕಯ್ಲೆ. ತೆದಾಳಾ ಮ್ಹಾಕಾ ತೊ ವಿಶಯ್ ಕಳ್ತಾ. ಆನಿ ಹಾಂವೆ ಹೊ ಸಮಸ್ಲೊ ಪರ್ಯಾರ್ ಕರ್ಚೆತ್. ವಾಘಾಕ್ ತ್ಯಾ ಘುಡಾ ಭಿತರ್ ರಿಗೊನ್ ರಾವೊಂಕ್ ಸಾಧ್ಯ್ ಆಸಾ. ತೆದಾಳಾ ವಾಘಾಕ್ ಮೊಜೊ ಪುರೊ ಪೋಟ್” ಮ್ಹಣ್ ತಿರ್ಪಾನ್ ದಿಲೆಂ ಕೊಲ್ಯಾಮಾಮಾನ್.

ಇತ್ಲೆಂ ಸಾಂಗ್ಲೆಂಚ್ ವಾಘ್ ಖುಶಿ ಜಾವ್ನ್ ಪುಲೊ. ಕೂಡ್ಲೆ ತೊ ಘುಡಾ ಭಿತರ್ ರಿಗೊಚ್. ತಿತ್ಲ್ಯಾರ್ ತ್ಯಾ ಗೊರ್ವಾಂ ಚರಂವ್ಚೆ ವ್ಯಕ್ತಿನ್ ಕೊಲ್ಯಾಬರಿ ಚುರುಕ್ ಜಾವ್ನ್ ಘುಡಾಚೆಂ ಬಾಗಿಲ್ ಫಾಲೆಂಚ್, ವಾಘ್ ಭಿತರ್.

ವಾಘಾಕ್ ಗಜಾಲ್ ಕಿತೆಂ ತಿ ಸಮ್ಜಾಲಿನಾ. ದೆಕುನ್ ಕೊಲ್ಯಾಕಡೆ, “ಹಾಂವೆ ಆತಾಂ ಘುಡಾ ಭಿತರ್ ರಿಗೊನ್ ದಾಕಯ್ಲೆಂ ನೇ ಆನಿ ಬಾಗಿಲ್ ಕಾಡ್.”

“ಮೊಗಾಚಾ ಇಶ್ಟಾ ವಾಘಾ, ತುಂ ಕಾಂಯ್ ಫಿಕಿರ್ ಕರಿನಾಕಾ. ತುಂ ಹ್ಯಾ ಘುಡಾ ಭಿತರ್ ಆನಿ ಸಂತೊಸಾನ್ ರಾವ್. ತುಂ ಮೂರ್ಖ್ ಮನ್ಯಾ, ಕೂಡ್ಲೆ ಹಾಂಗಾಥಾವ್ನ್ ಧಾಂವ್. ಅಸಲ್ಯೆ ದುಷ್ಟ್ ಮೊನ್ನಾತಿಕ್ ಕೆದಾಳಾಯ್ ಪಾತ್ಯೆನಾಕಾ.” ಕೊಲೊ ಉಲಯ್ಲೊ.

ಆತಾಂ ವಾಘಾಕ್ ಕಳ್ಳೆಂ ಆಪುಣ್ ಹ್ಯಾ ಕೊಲ್ಯಾಚೆಂ ಉತಾರ್ ಆಯ್ಕೊನ್ ಶಿರಿಗುಂಡಿಯೆಕ್ ಪಡ್ಲೊಂ ಮ್ಹಳ್ಯೆಂ.

‘ಎಕ್ಲ್ಯಾಕ್ ಮೋಸ್ ಕೆಲ್ಯಾರ್ ಆನ್ಯೆಕ್ಲೊ ಆಪ್ಲಾಕ್ ಮೋಸ್ ಕರ್ತಾ’ ಮ್ಹಳ್ಯೆಂ ಲಿಸಾಂವ್ ಹಾಂತುಂ ಆಟಾಪ್ಲಾಂ.

ಕೊಲ್ಯಾಚಿ ಚಲಾಕಿ



‘ಫಿಕ್ಸಿ’ ಮ್ಹಳ್ಳಾ ಕೊಲ್ಯಾಕ್ ಚೊರ್ವಣಾಂ ಕರ್ಚೆಂ ಮ್ಹಳ್ಳಾರ್ ಭಾರಿಚ್ ಖುಶಿ. ತಶೆಂ ರೈತಾಚಾ ತೊಟಾಕ್ ಸದಾಂನೀತ್ ವ್ಹಚೊನ್ ಪೋಟ್ ಪುಟಾ ಮ್ಹಣಾಸರ್ ಕೊಬು ಖಾವ್ನ್, ಕೊಬಾಚೆಂ ಬೆಳೆಂ ಸಕ್ಕಡ್ ನಾಸ್ ಕರ್ಚಿ ತಾಚಿ ಪಡ್ವಶಿ ಸವಯ್. ಕೊಲ್ಯಾಚಿಂ ನಾಕಾರಿ ಕಾಮಾಂ ಪಳೆವ್ನ್ ಬೊಲ್ಬಾಕ್ ಸಂತಾಪ್ ಆಯ್ಲೊ. ತೊ ರಾಗಾನ್ ಪೆಟ್ಲೊ. ದೆಕುನ್ ಕೊಲ್ಯಾಕ್ ಧರ್ಚೆ ಖಾತಿರ್ ವ್ಹಡ್ ಏಕ್ ಪಿಂಜ್ರೊ ತಾಣೆ ತಯಾರ್ ಕೆಲೊ. ಮೊನ್ನಾತ್ ಭಿತರ್ ರಿಗ್‌ಲ್ಲೆ ಕೂಡ್ಲೆ ಅಪಾಪಿಂಚ್ ಬಾಗಿಲ್ ಬಂಧ್ ಜಾಂವ್ಚೆಪರಿಂ ಏಕ್ ಮಾಂಡಾವಳ್ ಆಸಾ ಕೆಲಿ.

ರೈತಾನ್ ತೊ ಪಿಂಜ್ರೊ ತಾಚಾ ತೊಟಾಂತ್ ದವರ್ನ್ ಭಿತರ್ ಥೊಡೆ ಕೊಬಾಚೆ ಕುಡ್ಲೆ

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ.

ಫಾಲೆ. ಹೆಂ ಕೊಲ್ಯಾನ್ ಪಳೆವ್ನ್ ಹಾಂತುಂ ಕಿತೆಂ ಪುಣೀ ಧಗೊ ಆಸಾ ಮ್ಹಣ್ ಚಿಂತೆಂ. ತಶೆಂ ತೊ ರೈತಾನ್ ಕೆಲ್ಲ್ಯಾ ಮೊಸಾಕ್ ಸಾಂಪ್ಡಾಲೊನಾ. ತಾಣೆ ಏಕ್ ಹಿಕ್ಮತ್ ಕೆಲಿ.

ಉಟಾಉಟಿಂ ತೊ ವಾಘಾ ಸರ್ಶಿಂ ಗೆಲೊ. ವಾಘಾಕ್ ನಮಸ್ಕಾರ್ ಕರ್ನ್, ವ್ಹಡ್ಲ್ಯಾನ್ ಬೋಬ್ ಮಾರಿತ್, “ವಾಘಾಮಾಮಾ, ಫಾಲ್ಯಾಂ ರಾಯ್ ಕುಂವರ್ನಿಚೆಂ ಕಾಜಾರ್ ಚಲ್ತಾ. ರಾಯಾನ್ ಮೊಜೆ ಖಾತಿರ್ ಏಕ್ ವಾಹನ್ ಧಾಡ್ಲಾಂ. ಪುಣ್ ಹಾಂವ್ ಎಕ್ಲೊ ಎಕ್ಸುರೊ ವ್ಹಚಾನಾ. ತುಂ ಮೊಜೆ ಸಾಂಗಾತಾ ಯೆಶಿಗೀ?” ಮ್ಹಣ್ ವಿಚಾರಿಲಾಗ್ಲೊ.

ಹೆಂ ಆಯ್ಕೊನ್ ವಾಘಾಕ್ ಖುಶಿ ಜಾವ್ನ್ ವಾಘ್ ಪುಲ್ಲೊ. “ಜಾಯ್ತ್, ಹಾಂವ್‌ಯಿ ತುಜೆ ಸಾಂಗಾತಾ ಯೆತಾಂ” ಮ್ಹಣಾಲೊ.

ತಶೆಂ ಕೊಲ್ಯಾನ್ ಬಾರಿಚ್ ಚಲಾಕೆನ್ ವಾಘಾಕ್ ಕೊಬಾಚಾ ತೊಟಾಕ್ ಆಪವ್ನ್ ವ್ಹರ್ನ್, “ಪಳೆ, ಹೆಂಚ್ ತೆಂ ರಾಯಾನ್ ಧಾಡ್‌ಲ್ಲೆಂ ವಾಹನ್, ತಾಂತುಂ ಖಾಂವ್ಕ್ ಮ್ಹಣ್ ಕೊಬು ಸಯ್ತ್ ದವರ್ಲಾ” ಕೊಲೊ ಸಾಂಗಾಲಾಗ್ಲೊ.

“ಮಾಂಡಾವಳ್ ಸಗ್ಳಿ ಬರಿ ಆಸಾ ಕೆಲ್ಯಾ. ಪುಣ್ ಹೆಂ ವಾಹನ್ ಕೋಣ್ ಪೋಡ್ನ್ ವ್ಹರ್ತಾ ಮ್ಹಳ್ಳಿ ಗಜಾಲ್ ಮ್ಹಾಕಾ ಸಮ್ಜಾನಾ ಜಾಲ್ಯಾ” ವಾಘ್ ಮ್ಹಣಾಲೊ.

“ಆನಿ ಕೋಣ್, ರಾಯಾಚೆ ಸೊಜೆರ್! ಆಮಿ ಭಿತರ್ ವ್ಹಡ್ ಮನ್ಯಾಬರಿಂ ಬಸ್ತಾಂ. ತೆ ಹ್ಯಾ ವಾಹನಾಕ್ ಉಕ್ತುನ್ ವ್ಹರ್ನ್ ವ್ಹೆತಲೆ. ಆಮ್ಕಾಂ ಬರೀ ಮರಫಾ ಭೊಗುಂಕ್ ಆಸಾ” ಕೊಲ್ಯಾನ್ ಜಾಪ್ ದಿಲಿ.

ವಾಘಾಕ್ ತಾಣೆ ಮುಖಾರ್ ಧಾಡ್ಲೊ. ವಾಘ್ ಭಿತರ್ ರಿಗ್‌ಲ್ಲೊಚ್ ಪಿಂಜ್ರ್ಯಾಚೆಂ ಬಾಗಿಲ್ ‘ದಡ್ಡ್’ ಕರ್ನ್ ಪಡ್ಲೆಂ. ಫಿಕ್ಸೆಕ್ ಬಾರೀ ಖುಶಿ. “ವಾಘಾಮಾಮಾ, ವೆಗ್ಳಿಂ ಬಾಗಿಲ್ ಕಾಡ್. ತುಂ ಎಕ್ಲೊಚ್ ಕಾಜಾರಾಕ್ ವ್ಹಚಾನಾಕಾ. ತುಜೆ ಸಾಂಗಾತಾ ಹಾಂವ್‌ಯಿ ಯೆತಾಂ” ಮ್ಹಣಾಲೊ ತೊ.

ವಾಘ್ ಕಾಂಯ್ ಚಿಲ್ತರ್ ನ್ಹಯ್. ಕೊಲ್ಯಾಚಿಂ ಉತ್ರಾಂ ತಾಣೆ ಕಾನಾಕ್ ಘಾಲಿಂನಾಂತ್. “ತುಂ ಕಾಂಯ್ ಚಿಂತಾ ಕರಿನಾಕಾ. ತುಕಾ ಬಾಗಿಲ್ ಕಾಡುಂಕ್ ಸಾಧ್ಯ್ ಜಾತಾ ತರ್ ಕಾಡ್. ನಾ ತರ್ ತುಂ ಕಾಂಯ್ ತಕ್ಲಿ ಹುನ್ ಕರಿನಾಕಾ. ತೆಂ ನ್ಹಯ್ ಆಸ್ತಾಂ ರಾಯ್ ತುಕಾ ಕಿತ್ಯಾಕ್ ಆಪವ್ಣೆ ದಿತಾ? ತುಂಚ್ ಚಿಂತುನ್ ಪಳೆ” ಮ್ಹಣಾಲೊ ತೊ.

“ವ್ಹಯ್ ವ್ಹಯ್, ತುಂವೆ ಸಾಂಗ್ಲೆಂಯಿ ಸಮಾ. ತುಂ ಎಕ್ಲೊಚ್ ಕಾಜಾರಾಕ್ ವ್ಹೆತಾಯ್ ತರ್ ವ್ಹೆಚೊನ್ ಗಮ್ತತ್ ಕರ್ನ್ ಯೆ” ಮ್ಹಣ್ ಸಾಂಗೊನ್ ಕೊಲೊ ತಾಚಾ ಘರಾ ಗೆಲೊ.

ದುಸ್ರ್ಯಾ ದೀಸ್ ರೈತ್ ಯೇವ್ನ್ ಕಿತೆಂ ಪಳೆತಲೊ? ಕೊಲ್ಯಾ ಬದ್ಲಾಕ್ ವ್ಹಡ್ಲೊ ವಾಘ್ ಪಡ್ಲಾ. ಸೆಜಾರ್ಯಾ ಆನಿ ಹೆರ್ ಥೊಡ್ಯಾಂಕ್ ಎಕ್ವಾಯ್ ಕರ್ನ್ ತಾಂಚೆ ಕುಮ್ಮೆನ್ ಪಿಂಜೊ, ಶೆರಾಕ್ ವೋಡ್ನ್ ವ್ಹರ್ನ್ ಗೆಲೊ. ರಾಯಾಕ್ ಮೆಳೊನ್, ತಾಕಾ ವಾಘ್ ಕಾಣಿಕ್ ಜಾವ್ನ್ ದಿಲೊ. ರಾಯಾನ್ ತಾಚಾ ಪ್ರಾಣಿಸಂಗ್ರಹಾಲಯಾಂತ್ ತ್ಯಾ ವಾಘಾಕ್ ದವರುಂಕ್ ಫರ್ಮಾಯ್ಲೊ.

ಒಟ್ಟಾರೆ, ಕೊಲ್ಯಾಚೆ ಚಲಾಕೆನ್, ವಾಘ್ ರಾಯಾಚಾ ರಾವ್ತೆರಾಕ್ ಪಾವ್ಲೊ. ಕೊಲೊ ಮಾತ್ ಸದಾಂನೀತ್ ಕೊಬಾಚಾ ತೊಟಾಕ್ ವ್ಹಚೊನ್ ಹರ್ಬೆಂಚೆಬರಿಂ ಘಟ್ತ್ ಕೊಬು ಬಾತಾಲೊ.

ಭಾಂಗಾರಾಚಿ ಮಾಸ್ಕಿ ಆನಿ ಹೆರ್ ಕಾಣ್ಕೊ

ಅನುಪ್ಕಾರಿ ಸೊನಾರ್

ಎಕಾ ಗಾಂವಾಂತ್ ಲಿಯೊ ಮ್ಹಳ್ಯೊ ತರ್ನಾಚೊ ಆಸ್‌ಲೊ. ಕಾಮ್ ಸೊಧುನ್ ತೊ ಪಯ್ಕಿಲ್ಯಾ ಶೆರಾಕ್ ಭಾಯ್ರ್ ಸರ್ಲೊ. ವ್ಹೆತಾಂ ವ್ಹೆತಾಂ ತಾಕಾ ರಾನಾಂತ್ ಚಲಾಚೆ ಪಡ್ಲೆಂ. ತಾಕಾ ಮಸ್ತ್ ಚಲೊನ್ ಪುರಾಸಣ್ ಭಗುನ್ ತಾನ್ ಲಾಗ್‌ಲ್ಲಿ. ತಶೆಂ ಥಂಯ್ ಆಸ್ಲೆ ಎಕೆ ಬಾಂಯ್‌ಲಾಗಿಂ ಉದಕ್ ಪಿಯೆಂವ್ಕ್ ಮ್ಹಣ್ ಗೆಲೊ. ತಶೆಂ ತಿಳ್ತಾನಾ ಬಾಂಯ್‌ಲಾಕ್ ವಾಘ್, ಏಕ್ ಮಾಂಕೊಡ್, ಏಕ್ ಸೊರೊಪ್ ಆನಿ ತಾಂಚೆ ಸಾಂಗಾತಾ ಎಕ್ಲೊ ಮನಿಸ್ ಸಯ್ ಆಸ್ಲೊ ತಾಣೆ ಪಳೆಲೊ.

ಲಿಯೊಕ್ ಪಳೆಲ್ಲೆಂಚ್, “ಹೇ ಬರ್ಯಾ ಮನಾಚಾ ಮನ್ಯಾ, ದಯಾಕರ್ನ್ ಹೈ ಬಾಂಯ್‌ಲಾಕ್ ವಯ್ರ್ ಕಾಡ್” ಮ್ಹಣ್ ವಾಘ್ ಪರಾತ್ತಿಲಾಗ್ಲೊ.

“ತುಂ ಕಿತ್ಲೊ ಮ್ಹಳ್ಯಾರಿ ವಾಘ್. ತುಕಾ ಭಾಯ್ರ್ ಕಾಡ್ಲ್ಯಾರ್ ಮ್ಹಾಕಾ ತುಂ ಖಂಡಿತ್ ಖಾತಲೊಯ್.” ದೆಕುನ್ ವಾಘಾನ್ ಮ್ಹಳೆಂ, “ತುಂವೆ ಕರ್ಚಾ ಉಪ್ಕಾರಾಕ್ ಹಾಂವ್ ತುಕಾ ಫಾತ್ ಕರಿಸೊಂನಾ. ಮ್ಹಾಕಾ ಪಾತ್ಯೆ. ಹಾಂವ್ ತುಕಾ ಕಾಂಯ್ ತೊಂದ್ರೆ ಕರ್ಚೊಂನಾ ಮ್ಹಣ್ ಭಾಸ್ ದಿತಾಂ.”

ಲಿಯೊನ್ ತಾಚಾ ಉತ್ರಾಂಚೆರ್ ಭರ್ವಸೊ ದವರ್ನ್ ವಾಘಾಕ್ ವಯ್ರ್ ಕಾಡ್ಲೊ. ವಾಘ್ ಲಿಯೊಚಾ ಪಾಯಾಂಕ್ ಸರ್ವಡೊನ್, “ಮೊಗಾಚಾ ಇಷ್ಟಾ, ತುಕಾ ದೇವ್ ಬರೆಂ ಕರುಂ. ಅಳೆ ಹಾಂವ್ ತ್ಯಾ ಮಾಟ್ಯಾಂತ್ ವಸ್ತಿ ಕರ್ತಾಂ. ತುಂ ಏಕ್ ದೀಸ್ ಮೊಜೊ ಸಯ್ಲೊ ಜಾವ್ನ್ ಯೆಶಿ ತರ್ ಮ್ಹಾಕಾ ಮಸ್ತ್ ಖುಶಿ ಜಾಯ್” ಮ್ಹಣ್ ಉಪ್ಕಾರ್ ಭಾವ್ಣುನ್ ಚೆಲ್ಲೊ. ಸರ್ವಾನ್ ಆಪ್ಣಾಕ್ ಬಚಾವ್ ಕರ್ ಮ್ಹಳೆಂ. “ತುಕಾ ಕುಮೊಕ್ ಕರಿನ್ ತರ್ ತುಂ ಮ್ಹಾಕಾ ಖೊಂಚ್ ಮಾರ್ತಲೊಯ್ ಆನಿ ವೀಕ್ ಸಗ್ಳ್ಯಾ ಆಂಗಾರ್ ಚೆರೊನ್ ಹಾಂವ್ ಮೊರ್ತಲೊಂ.”

“ನಾ.. ನಾ... ಹಾಂವ್ ತುಕಾ ಚಾಬ್ಲೊಂನಾ. ಮ್ಹಾಕಾ ವಯ್ರ್ ಕಾಡ್” ಮ್ಹಣ್ ಸಾಂಗ್ತಾನಾ ಲಿಯೊನ್ ತಾಕಾ ವಯ್ರ್ ಕಾಡ್ಲೊ. ಸರ್ವಾನ್ ಉಪ್ಕಾರ್ ಭಾವ್ಣುನ್, “ತುಕಾ ಕಿತೆಂ ಪುಣೆ ತೊಂದ್ರೆ ಜಾತಿತ್ ತರ್ ಮ್ಹಾಕಾ ಆಪಯ್. ಹಾಂವ್ ಯೇವ್ನ್ ತುಕಾ ಕುಮೊಕ್ ಕರ್ತಲೊಂ” ಮ್ಹಣ್ ಸಾಂಗೊನ್ ರಾನಾಂತ್ ಲಿಪ್ಲೊ ಸೊರೊಪ್.

ಆತಾಂ ಮಾಂಕ್ಡಾಚಿ ಸರ್ತಿ. “ಹೇ ಮಿತ್ರಾ, ಮ್ಹಾಕಾ ತುಂ ವಾಂಚಯ್ಲಾಂಯ್‌ಗೀ?” ಮ್ಹಣ್ ಮಾಂಕೊಡ್ ವಿಚಾರ್ತಾನಾ, ಹಾಚೆ ವರ್ವಿಂ ಕಾಂಯ್ ತೊಂದ್ರೆ ಜಾಂವ್ಚೆನಾಂತ್ ಮ್ಹಣ್ ಚಿಂತುನ್ ತಾಕಾ ಭಾಯ್ರ್ ಹಾಡ್ಲೊ. ಮಾಂಕ್ಡಾನ್ ಲಿಯೊಚೊ ಉಪ್ಕಾರ್

ಭಾವ್ವನ್, “ತುಕಾ ಭುಖ್ ಲಾಗಾತ್ ತರ್ ಮ್ಹಾಕಾ ಆಪಯ್. ಮೊಜೆಂ ಘರ್ ಹಾಂಗಾಚ್ಕ್ ಆಸಾ. ” ಉಪ್ರಾಂತ್ ಮಾಂಕ್ಡಾನ್ ಲಿಯೊಕ್ ಚತ್ರಾಯ್ ದಿಲಿ. “ಇಷ್ಟಾ, ದಯಾ ಕರ್ನ್ ತ್ಯಾ ಮನ್ಯಾಕ್ ಮಾತ್ ವಯ್ರ್ ಕಾಡಿನಾಕಾ. ತೊ ಮನಿಸ್ ಸ್ವಾರ್ಥಿ. ತುಂವೆ ಜರ್ ತಾಕಾ ಬಚಾವ್ ಕೆಲೊಯ್ ತರ್ ತುಕಾ ತೊ ಖಂಡಿತ್ ಮೋಸ್ ಕರ್ತಲೊ.” ಲಿಯೊ ಹ್ಯಾ ವಿಷ್ಯಾಂತ್ ಚಿಂತುನ್ ಆಸ್ತಾನಾ ಬಾಂಯ್ತ್ ಆಸ್‌ಲ್ಲ್ಯಾ ಮನ್ಯಾನ್ ಆಪ್ಣಾಕ್ ಬಚಾವ್ ಕರ್ ಮ್ಹಣ್ ಬೋಬ್ ಘಾಲಿ.

“ಭಾವಾ, ತುಂವೆ ತ್ಯಾ ಮೊನ್ವಾತಿಂಕ್ ವಾಂಚಯ್ಲೆಯ್. ಮ್ಹಾಕಾ ಕುಮೊಕ್ ಕರಿನಾಯ್‌ಗೀ? ಮೊಜೆಂ ಬಾಯ್ಲ್ ಭುರ್ಗಿಂ ಮ್ಹಾಕಾ ರಾಕ್ತಾತ್ ಕೊಣ್ಣಾ” ಮ್ಹಣ್ತಾನಾ ಲಿಯೊ ತಾಚೆರ್ ಭಿರ್ಮೊತ್ ಪಾವೊ. ಆನಿ ತಾಕಾ ಬಚಾವ್ ಕರಿಲಾಗ್ಲೊ. “ಹಾಂವ್ ಏಕ್ ಸೊನಾರ್. ಲಾಗ್ತಿಲ್ಯಾ ಶ್ಹೆರಾಂತ್ ರಾವ್ತಾಂ. ತುಕಾ ಕಿತೆಯ್ ಪುಣೀ ಕುಮೊಕ್ ಜಾಯ್ ತರ್ ಆಮ್ಗೆರ್ ಯೇ” ಮ್ಹಣ್ ಲಿಯೊಕ್ ‘ದೇವ್ ಬರೆಂ ಕರುಂ’ ಮ್ಹಣ್ ಸಾಂಗೊನ್ ಗೆಲೊ.

ಲಿಯೊನ್ ಆಪ್ಣಾಚಿ ವಾಟ್ ಮುಂದರ್ಲಿ. ತಾಕಾ ಖಂಚೆಯ್ ಕಾಮ್ ಮೆಳೊಂಕ್‌ನಾ. ತೊ ಪುರೊ ಸಲ್ವಾಲ್ಲೊ. ತಾಕಾ ವಾಘಾಚೊ, ಸರ್ಪಾಚೊ ಆನಿ ಮಾಂಕ್ಡಾಚೊ ಉಡಾಸ್ ಯೇವ್ನ್ ತಾಂಚಿ ಕುಮೊಕ್ ವಿಚಾರುಂಕ್ ತಾಣೆ ನಿಶ್ಚಯ್ಲೆಂ. ಲಿಯೊಕ್ ಭುಖ್ ಆನಿ ತಾನ್ ಲಾಗ್‌ಲ್ಲಿ. ತೊ ಮಾಂಕ್ಡಾ ಸರ್ಪಿನ್ ಗೆಲೊ. ತಾಣೆ ಕೆಳಿಂ, ಆಂಬೆ ಆನಿ ಬೊಂಡೆ ಹಾಡ್ನ್ ಲಿಯೊಕ್ ದೀವ್ನ್, “ಖಾ ಇಷ್ಟಾ, ದಾಧೊಶಿ ಖಾ ಆನಿ ಪಿಯೆ. ತುಜಿ ಭುಖ್ ಥಾಂಬಯ್” ಲಿಯೊ ದಾಧೊಶಿ ಖಾವ್ನ್ ಮಾಂಕ್ಡಾಚೊ ಉಪ್ಕಾರ್ ಭಾವ್ವನ್ ಚೆಲ್ಲೊ.

ಉಪ್ರಾಂತ್ ವಾಘಾಕ್ ಮೆಳ್ಳೊ. ಲಿಯೊನ್ ಆಪ್ಣಾಚಾ ಕಾಮಾ ವಿಶ್ಯಾಂತ್ ಸಾಂಗ್ಲೆಂ. ಆಪುಣ್ ಕಾಮ್ ನಾಸ್ತಾಂ ಕಷ್ಟಾಂತ್ ಸಾಂಪಡ್ಲಾಂ ಮ್ಹಣ್ತಾನಾ ವಾಘಾನ್ ಏಕ್ ಪೊತೆಂಭರ್ ಭಾಂಗಾರಾಚೆ ನಗ್ ಆನಿ ನಾಣಿಂ ದಿಲಿಂ. “ಹಂ ಏಕುನ್ ತುಜೆ ಕಷ್ಟ್ ಪಯ್ಸ್ ಕರ್” ಮ್ಹಣ್ ವಾಘ್ ಸಾಂಗಾಲಾಗ್ಲೊ. ವಾಘಾಚೊ ಉಪ್ಕಾರ್ ಭಾವ್ವನ್ ತೆಂ ಭಾಂಗಾರ್ ವಿಕ್ಚೆ ಖಾತಿರ್ ಲಾಗ್ತಿಲ್ಯಾ ಶ್ಹೆರಾಕ್ ಗೆಲೊ. ತಾಕಾ ತ್ಯಾ ಸೊನಾರಾಚೊ ಉಡಾಸ್ ಆಯ್ಲೊ. ಆನಿ ತೊ ತಾಚೆ ಸರ್ಪಿನ್ ಗೆಲೊ.

“ಇಷ್ಟಾ, ಭಾಂಗಾರ್ ಹಾಂವೆ ಏಕುಂಕ್ ಚಿಂತ್ಲಾಂ. ತುಂ ಮ್ಹಾಕಾ ಕುಮೊಕ್ ಕರ್ತಿಗೀ?” ಮ್ಹಣ್ ವಿಚಾರಿಲಾಗ್ಲೊ.

ಸೊನಾರಾನ್ ಭಾಂಗಾರಾಚೆ ನಗ್ ಪಳೆವ್ನ್ ತೆ ತ್ಯಾ ಗಾಂವ್ಚೆ ರಾಯ್‌ಕುಂವರಾಚೆ ನಗ್ ಮ್ಹಣ್ ತಾಕಾ ಕಳಿತ್ ಜಾಲೆಂ. ಕಿತ್ಯಾಕ್ ಮ್ಹಳ್ಳಾರ್ ತೆ ನಗ್ ತಾಣೆಂಚ್ ಕರ್ನ್ ದಿಲ್ಲೆ. ತಶೆಂ ರಾಯಾಲಾಗಿಂ ವ್ಹಚೊನ್ ಹ್ಯಾ ವಿಶ್ಯಾಂತ್ ತಿಳ್ವಿಲ್ಯಾರ್ ಆಪ್ಣಾಕ್ ಬರೆಂ

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಕೊ

ಇನಾಮ್ ರಾಯಾ ಥಾವ್ನ್ ಮೆಳ್ತಲೆಂ ಮ್ಹಣ್ ಚಿಂತುನ್ ತಾಣೆ ಲಿಯೊನ್ ಆಪ್ಣಾಕ್ ಬಚಾವ್ ಕೆಲಾ ಮ್ಹಳ್ಳೊ ಉಡಾಸ್ ದವರಿನಾಸ್ತಾನಾ ಶೀದಾ ರಾಯಾಲಾಗಿಂ ವ್ಹಚೊನ್ ತೆಂ ಭಾಂಗಾರ್ ದಾಖಿಯೆಂ. ಲಿಯೊಲಾಗಿಂ ಹೆಂ ಭಾಂಗಾರ್ ಮೆಳಾಜೆ ತರ್ ಹಾಣೆಂಚ್ ರಾಯ್‌ಕುಂವರಾಕ್ ಜಿವೆಶಿಂ ಮಾರ್ಲಾಂ ಮ್ಹಣ್ ಸಮ್ಜೊನ್ ರಾಯಾನ್ ಲಿಯೊಕ್ ಜಯ್ತಾಂತ್ ಘಾಲೊ. ಲಿಯೊನ್ ಸರ್ವಾಚೊ ಉಡಾಸ್ ಕಾಡ್ಲೊಚ್ ಸರೊಪ್ ಧಾಂವೊನ್ ಆಯ್ಲೊ. ಲಿಯೊಕ್ ಜೈಲಾ ಥಾವ್ನ್ ಸುಟಂವ್ಚೆ ಖಾತಿರ್ ತಾಣೆ ಏಕ್ ಉಪಾವ್ ಸಾಂಗ್ಲೊ.

ಉಪ್ರಾಂತ್ ಸರ್ವಾನ್ ರಾಯಾಚಾ ರಾವ್ಪರಾಕ್ ವ್ಹಚೊನ್ ರಾಣ್ಯೆಕ್ ತೊ ಚಾಬ್ಲೊ. ರಾಣ್ಯೆಕ್ ವೀಕ್ ಚಡೊನ್ ಶಿಜಿ ಮತ್ ಚುಕ್ಲಿ. ರಾಯ್ ಹೆಂ ಪಳೆವ್ನ್ ಭಿಯೆಲೊ. ತಾಕಾ ದೂಕ್ ಭಗ್ಲೆಂ. ರಾಣ್ಯೆಕ್ ವಾಂಚಯಿಲ್ಲ್ಯಾಕ್ ಯೋಗ್ಯ್ ಇನಾಮ್ ಮೆಳ್ತಲೆಂ ಮ್ಹಣ್ ತಾಣೆ ದಾಂಗ್ಲೊ ಫೆರಾಯ್ಲೊ. ಹೆಂ ಕಳೊನ್ ಆಪುಣ್ ರಾಣ್ಯೆಕ್ ವಾಂಚಯ್ತಾಂ ಮ್ಹಣ್ ಲಿಯೊನ್ ಸಾಂಗ್ತಾನಾ ಸೆವಕಾಂನಿ ತಾಕಾ ರಾಣ್ಯೆ ಸರ್ಚಿಂ ವ್ಹೆಲೊ.

ಸರ್ವಾನ್ ಸಾಂಗ್‌ಲ್ಲ್ಯಾ ಪರ್ಮಾಣೆ ತಾಣೆ ರಾಣ್ಯೆಚಾ ಮಾತ್ಕಾರ್ ಹಾತ್ ದವರ್ಲೊ. ಥೊಡ್ಯಾ ವೆಳಾನ್ ರಾಣಿ ಹುತ್ಕಾರ್ ಜಾವ್ನ್ ಉಟೊನ್ ಬಸ್ಲಿ. ಹೆಂ ಪಳೆವ್ನ್ ರಾಯಾಕ್ ಸಂತೊಸ್ ಜಾಲೊ. “ತುಂವೆ ಮೊಜಾ ಪುತಾಕ್ ಜಿವೆಶಿಂ ಮಾರ್ಲ್ಯಾರೀ ಮೊಜ್ಯೆ ಮೊಗಾಚ್ಯೆ ರಾಣಿಯೆಕ್ ರಾಕ್ಲಿಯಾ.” ಮ್ಹಣ್ ಲಿಯೊಕ್ ತಾಣೆ ಸುಟ್ಕಾ ದಿಲಿ. ತವಳ್ ಲಿಯೊನ್, “ರಾಯಾ, ಹಾಂವೆ ತುಜಾ ಪುತಾಕ್ ಜಿವೆಶಿಂ ಮಾರುಂಕ್ ನಾ. ಹೆಂ ಸಗ್ಳೆಂ ಭಾಂಗಾರ್ ಮ್ಹಾಕಾ ರಾನಾಂತ್ಲ್ಯಾ ಎಕಾ ವಾಘಾನ್ ದಿಲ್ಲೆಂ” ಮ್ಹಣ್ ತಾಣೆ ವಾಘಾಕ್, ಸರ್ವಾಕ್, ಮುಂಕ್ಡಾಕ್ ಆನಿ ತ್ಯಾ ಸೊನಾರಾಕ್ ಬಾಂಯ್ತ್ ಥಾವ್ನ್ ಕಾಡ್ನ್ ವಾಂಚಯಿಲ್ಲಿ ಗಜಾಲ್ ಸಾಂಗ್ಲಿ.

ಆತಾಂ ಲಿಯೊಚೆರ್ ರಾಯಾಕ್ ಪಾತ್ಯೆಣಿ ಆಯ್ಲಿ. ತ್ಯಾ ಅನುಪ್ಕಾರಿ ಸೊನಾರಾಕ್ ತಾಣೆ ಆಪವ್ನ್ ತಾಚೊ ವಿಚಾರ್ ಕರ್ನ್, “ತುಂ ಏಕ್ ಸ್ವಾರ್ಥಿ ಮನಿಸ್. ಉಪ್ಕಾರ್ ಕೆಲ್ಲ್ಯಾಕ್ ಅನುಪ್ಕಾರ್‌ಪಣ್ ದಾಖಿಂವ್ಚೊ ಘಾತ್ಲಿ. ಲಿಯೊ ನಿಜಾಯ್ಕೀ ನಿರಾಪ್ರಾದಿ. ದೆಕುನ್ ತುಕಾ ಫಾಶೆಜಿ ಶಿಕ್ಷಾ ದಿತಾಂ” ಮ್ಹಣ್ ತಾಚೆಂ ಫರ್ಮಾಣ್ ಜ್ಯಾರಿ ಕೆಲೆಂ.

ಲಿಯೊಕ್ ಜಾಯ್ ತಿತ್ಲೆಂ ಭಾಂಗಾರ್ ದೀವ್ನ್ ರಾಯಾನ್ ಘರಾ ಧಾಡ್ಲೊ. ಮೊನ್ವಾತಿ ಸೈತ್ ಎಕ್ಲಾನ್ ಕೆಲ್ಲ್ಯಾ ಉಪ್ಕಾರಾಕ್ ಪ್ರತ್ಯುಪ್ಕಾರ್ ಜಾವ್ನ್ ತಾಕಾ ಕುಮೊಕ್ ಕರ್ನ್ ಉಪ್ಕಾರ್ ಆಟಿಯಾನಾ, ಸರ್ವ್ ಮೊನ್ವಾತಿಂ ಪ್ರಾಸ್ ಶ್ರೇಷ್ಟ್ ಜಾವ್ನ್‌ಸೊ ಮನಿಸ್ ಅನುಪ್ಕಾರ್‌ಪಣ್ ದಾಖಿಯ್ತಾ ಮ್ಹಳ್ಳೆಂ ಹ್ಯೆ ಕಾಣ್ಯೆ ಮಾರಿಫತ್ ಕಳೊನ್ ಯೆತಾ.

ಚುಕ್‌ಲ್ಲ್ಯಾಂಕ್ ಭೊಗ್ಗಿಜೆ



ಏಕ್ ವಿಸ್ತಾರ್ ರಾನ್. ವ್ಹಡ್ ರೂಕ್ ಆನಿ ಬೊಲಿಂ ಆಸೊನ್ ಮಸ್ತ್ ರಾನ್ವಟ್ ಮನ್ನಾತಿ ತ್ಯಾ ರಾನಾಂತ್ ವಸ್ತಿ ಕರ್ತಾಲೊ.

ಏಕ್ ದೀಸ್ ರಾನಾಂತ್ಲೆ ಪಾಯ್‌ವಾಟೆನ್ ಹಳ್ಳಿಂತ್ಲೊ ಏಕ್ಲೊ ಚಲೊನ್ ವ್ಹೆತಾಲೊ. ತಾಕಾ ಭುಖ್, ತಾನ್ ಲಾಗೊನ್ ಸುಸ್ತ್ ಜಾವ್ನ್ ತಾಚಾ ಘರಾ ವ್ಹೆತಾಲೊ.

ಹಾಕಾ ಪಳೆವ್ನ್ ರಾನಾಂತ್ಲೆಂ ಏಕ್ ಭುಖೆಲ್ಲೆಂ ಶಿಂವ್ ಧಾಂವ್ಡಾವ್ನ್ ಹಾಡ್ನ್ ಆಯ್ಲೆಂ. ಪೊಟಾಕ್ ಕಾಂಯ್‌ನಾಸ್ತಾಂ ನಿಶ್ಯಕ್ತ್ ಜಾಲ್ಲೊ ವಾಟುರಿ ಶಿಂವ್ ಧಾಂವ್ಡಾವ್ನ್ ಹಾಡ್ತಾ ತೆಂ ಪಳೆವ್ನ್ ಘಾಭರ್ಲೊ ಆನಿ ಭಿಯಾನ್ ಥರ್ಥರ್ಲೊ, ಜಿವಾಚಾ ಆಕ್ಲಾಸಾಕ್ ಧಾಂವೊಂಕ್

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ಲಾಗ್ಲೊ.

ಶಿಂವಾನ್ ಘೊರೊಚ್ ಫಾಲ್ನ್ ದೊಡ್ಡಾ ವೆಗಾನ್ ಧಾಂವೊಂಕ್ ಸುರು ಕೆಲೆಂ ಆನಿ ತೆಂ ಲಾಗಿಂ ಪಾವ್ಲೆಂಚ್.

ವಾಟ್ಸುರಿ ಆತಾಂ ಕಾಂಪೊಂಕ್ ಲಾಗ್ಲೊ. ಭೊಂವ್ತೊಣಿ ತಾಣೆ ದೀಷ್ಟ್ ಫಾಲಿ. ಲಾಗ್ಸಾರ್ ಏಕ್ ವ್ಹಡ್ ಜಯ್ತ್ ರೂಕ್ ಆಸ್‌ಲೊ. ತಾಚೆ ಫಾಂಟೆ ಸಕಯ್ಲ್ ಬಾಗ್ಲೊನ್ ಆಸ್‌ಲೆ. ಧಯಾನ್ ತಾಣೆ ಫಾಂಟೊ ಧರೊ ಆನಿ ರುಕಾ ವಯ್ ಚಡೊನ್ ಮಾಂಕೊಡ್ ಉಡ್‌ಲೆ ಬರಿಂ ಎಕಾ ಫಾಂಟ್ಯಾ ಥಾವ್ನ್ ಆನ್ಯೇಕಾ ಫಾಂಟ್ಯಾಕ್ ಉಡೊನ್ ಮಸ್ತ್ ವಯ್ ಪಾವೊ ಆನಿ ಬಸ್ಲೊ.

ಹಳ್ಳೆಗಾರ್ ಬಸ್‌ಲ್ಲ್ಯಾ ಪ್ರಾಸ್ ಥೊಡ್ಯೆ ಉಬಾರಾಯೆರ್ ಏಕ್ ಆಸ್ವೆಲ್ ಬಸೊನ್ ನೀದ್ ಕಾಡ್ತಾಲೆಂ. ಶಿಂವಾನ್ ತಾಕಾ ಜಾಗಯ್ಲೆಂ ಆನಿ ಮ್ಹಳೆಂ, “ಯೇ ಆಸ್ವೆಲಾ, ರುಕಾರ್ ಬಸ್‌ಲೊ ಮನಿಸ್ ಆವ್ಚೊ ದೊಗಾಂಯ್ಚೊ ದುಸ್ಮಾನ್. ಹಾಂವ್ ಆತಾಂ ಮಸ್ತ್ ಭುಖೆಲಾಂ. ತಶೆಂ ಜಾಲ್ಲ್ಯಾನ್ ತಾಕಾ ಸಕಯ್ಲ್ ಲೊಟುನ್ ಘಾಲ್.”

ಆಸ್ವೆಲಾನ್ ಮ್ಹಳೆಂ, “ಧನ್ಯಾ ರೂಕ್ ಜಾವ್ನಾಸಾ ಮೊಜೆಂ ಘರ್ ಆನಿ ಆಸ್ಲೊ. ಆನಿ ಹೊ ವಾಟ್ಸುರಿ ಹ್ಯಾ ರುಕಾಚೊ ಆಸ್ಲೊ ಸೊಧುನ್ ಆಯ್ಲಾ. ತಶೆಂ ಜಾಲ್ಲ್ಯಾನ್ ಹ್ಯಾ ಹಳ್ಳೆಗಾರಾಕ್ ರಾಕೊಣ್ ದಿಂವ್ಚೆಂ ಮೊಜೆಂ ಧರ್ಮ್.”

ಹೆಂ ಆಯ್ಕೊನ್ ಶಿಂವ್ ಜಾಳ್ತಾಲೆಂ. ತೆಂ ಥಂಯ್ಲ್ ರುಕಾ ಮುಳಾಂತ್ ಬಸೊನ್ ಪಾರೊತ್ ಕರಿಲಾಗ್ಲೆಂ. ಆಸ್ವೆಲಾಕ್ ಜೆಮ್ ಯೇಂವ್ಕ್ ಸುರು ಜಾಲಿ. ಆಸ್ವೆಲ್ ಜೆಮೆಂವ್ಚೆಂ ಪಳೆವ್ನ್ ಶಿಂವಾನ್ ವಾಟ್ಸುರಾಲಾಗಿಂ ಅಶೆಂ ಮ್ಹಳೆಂ, “ಭಿಯೆನಾಕಾ, ತುಕಾ ಖಾಯ್ಲ್, ಪುಣ್ ಹಾಂವ್ ಭುಖೆಲಾಂ. ಜೆಮೆಂವ್ಚಾ ತ್ಯಾ ಆಸ್ವೆಲಾಕ್ ಸಕಯ್ಲ್ ಲೊಟುನ್ ಘಾಲ್. ತಾಕಾ ಖಾವ್ನ್ ಹಾಂವ್ ಮೊಜಿ ವಾಟ್ ಧರ್ತಾಂ.”

ಹಳ್ಳೆಗಾರ್ ವ್ಹಡ್ ಸ್ವಾರ್ಥಿ, ಸದ್ವ್ಯಾಕ್ ಹಾಂವೆ ವಾಂಚ್ಚಾರ್ ಪುರೊ ಮ್ಹಣ್ ಲೋವ್ ವಯ್ ಚಡೊನ್ ಜೆಮೆವ್ನ್ ಆಸ್‌ಲ್ಲ್ಯಾ ಆಸ್ವೆಲಾಕ್ ಕಿತೆಂಚ್ ದಯಾ ದಾಕಯ್ಲಾಸ್ತಾಂ ಸಕಯ್ಲ್ ಲೊಟುನ್ ಸೊಡ್ಲೆಂಚ್.

ವ್ಹಡ್ ರೂಕ್ ತೊ. ರುಕಾರ್ ಮಸ್ತ್ ಫಾಂಟೆ ಆಸ್‌ಲ್ಲ್ಯಾನ್ ಎಕಾ ಫಾಂಟ್ಯಾ ಥಾವ್ನ್ ಆನ್ಯೇಕಾ ಫಾಂಟ್ಯಾಕ್ ಪಡ್ತಾನಾ ತಾಚಿ ನೀದ್ ಸುಟ್ಲಿ. ಆನಿ ಎಕಾ ಫಾಂಟ್ಯಾಕ್ ಧರ್ನ್ ಪರ್ರಾನ್ ತಾಚಾಚ್ ಜಾಗ್ಯಾರ್ ವ್ಹಚೊನ್ ಬಸ್ಲೆಂ ಆಸ್ವೆಲ್.

ಶಿಂವಾನ್ ಪರ್ರಾನ್ ನಾಡುಂಕ್ ಸುರು ಕೆಲೆಂ. “ಆತಾಂ ಪುಣೆ ಕಳ್ಳಿಂಗಿ ತುಕಾ ಹೊ

ಮನಿಸ್ ಆಮ್ನೋ ದುಸ್ತಾನ್ ಮ್ಹಣ್. ತಾಣೆ ತುಕಾ ಲೂಟುನ್ ಘಾಲ್ಲೆಬರಿಂ ತುಂವೀ ತಾಕಾ ಸಕಯ್ ಲೂಟುನ್ ಘಾಲ್.

ಆಸ್ತೆಲಾನ್ ಏಕ್ ಪಾವ್ಟಿಂ ಹಳ್ಳೆಗಾರಾ ತೆವ್ಪಿಂ, ಆನ್ಯೇಕ್ ಪಾವ್ಟಿಂ ಸಕಯ್ ರಾವೊನ್ ಆಸ್ತಾ ಶಿಂವಾ ತೆವ್ಪಿಂ ದೀಷ್ಟ್ ವ್ಹೆಲಿ ಆನಿ ಮ್ಹಳೆಂ, “ಕೊಣಾಯ್ ವರ್ವಿಂ ಚೂಕ್ ಜಾತಾ. ಹೆಂ ಸಹಜ್. ಚೂಕ್ ಕೆಲ್ಲ್ಯಾಂಕ್ ಆಮಿ ಭೊಗ್ಸುಂಚೆಂ ಆಮ್ಚೆಂ ಧರ್ಮ್. ಹಾಂವೆ ತಾಚಿ ಚೂಕ್ ತಿತ್ಲಿ ವ್ಹಡ್ ಕರಿನಾಸ್ತಾಂ ಭೊಗ್ಸಿಲಾಂ.”

ಹಾಚಾಕೀ ವ್ಹರ್ದೆಂ ಉತಾರ್ ಜಾಯ್‌ಗೀ ತ್ಯಾ ಶಿಂವಾಕ್. ಹೆಂ ಆಯ್ಕೊನ್ ತೊ ಥಂಡ್ ಜಾಲೊ ಆನಿ ಶೀದಾ ಚಲ್ತಚ್ ರಾವ್ಲೊ. ಆಸ್ತೆಲಾಚಿಂ ಉತ್ರಾಂ ತ್ಯಾ ವಾಟ್ಸುರ್ಯಾಚಾ ಮನಾಂತ್ ನಾಟ್ಕಾಲಿಂ ಆನಿ ಆಪ್ಣಾಚಿಚ್ ತಾಕಾ ಲಜ್ ಭೊಗ್ಲಿ. ತಾಣೆ ಆಸ್ತೆಲಾಲಾಗಿಂ ಆಪ್ಲೆ ಕೆಲ್ಲೆ ಚುಕಿಕ್ ಮಾಘ್ ಮಾಗ್ಲೆಂ. ರುಕಾ ವಯ್ಲೆ ದೆಂವೊನ್ ಘರ್ಚಿ ವಾಟ್ ಧರ್ಲಿ ತಾಣೆ.

ಸೊಂಸ್ಕಾನ್ ಕೊಲ್ಯಾಕ್ ತೊಪಿ ಫಾಲಿ

ಕೊಲ್ಯಾಕ್ ಏಕ್ ಪಾವ್ಟಿಂ ಸೊಂಸ್ಕಾ ವಯ್ರ್ ಸಂತಾಪ್ ಯೇವ್ನ್ ತಾಕಾ ಕಶಿ ಪುಣೀ ತಾಕಾ ಬೂದ್ ಶಿಕಯ್ಣಿ ಮ್ಹಣ್ ತಕ್ಲಿ ಕೊರ್ಪಿತ್ ಚಿಂತ್ತಾನಾ ತಾಚೆ ಮತಿಕ್ ಏಕ್ ಉಪಾಯ್ ಆಯ್ಲೊ. ಕೂಡ್ಲೆ ಸೊಂಸ್ಕಾಚಾ ಘರಾ ವ್ಹಚೊನ್, “ಏ ಸೊಂಸ್ಕಾ ಮಾಮಾ, ತ್ಯಾ ಆಸ್ತೆಲಾಚಾ ತೊಟಾಂತ್ ಮಸ್ತ್ ಪೆರಾಂ ಜಾಲ್ಯಾಂತ್. ತಿಂ ಬರಿಂ ರುಚಿಕ್ ಆನಿ ಗೋಡ್ ಆಸಾತ್. ತಿಂ ಆಮಿ ಖಾವ್ನ್ ಯೆವ್ಚ್ಯಾಂ. ಮೊಜೆ ಸಾಂಗಾತಾ ಯೆತಾಯ್ನಿ?”

ಸೊಂಸ್ಕಾನ್ ಜನೆಲಾಂತ್ಲ್ಯಾನ್ ಮಾಂಡ್ಲೊ ಭಾಯ್ರ್ ಫಾಲಿತ್, “ಖಂಡಿತ್ ಯೆತಾಂ. ಪುಣ್ ಕೆದಾಳಾ ವ್ಹೆಚೆಂ?”

“ಫಾಲ್ಯಾಂ ಜುಸ್ತ್ ಇಕ್ರಾ ವೊರಾರ್ ಯೇವ್ನ್ ತುಕಾ ಹಾಂವ್ ಆಪವ್ನ್ ವ್ಹರ್ತಾಂ. ತಯಾರ್ ಜಾವ್ನ್ ರಾವ್.” ಘರಾ ಗೆಲ್ಲೊಚ್ ಕೊಲೊ ಹಾಸೊನ್‌ಚ್ ಖಂಚಾಕೀ ಫಾಲ್ಯಾಂಚೊ ದೀಸ್ ಯೇಂವ್ಚಿ ತ್ಯಾ ಸೊಂಸ್ಕಾಕ್ ಹಾಂವ್ ಶಿಕಯ್ತಾಂ ಮ್ಹಣ್ ಹಾತ್ ಗಸ್ಪುಂಕ್ ಲಾಗ್ಲೊ.

ಪುಣ್ ಕೊಲ್ಯಾನ್ ಚಿಂತ್‌ಲ್ಲೆ ಬರಿಂ ಸೊಂಸೊ ಕಾಂಯ್ ಬುದ್ಧಿ ವ ಬೋಳ್‌ಬೊಪ್ಪಾ ನ್ಹಯ್. ಸೊಂಸ್ಕಾನ್ ಸಕಾಳಿಂ ನೋವ್ ವೊರಾರ್‌ಚ್ ಆಸ್ತೆಲಾಚಾ ತೊಟಾ ತೆವ್ಶಿನ್ ಗಾಡಿ ಬಾಂದ್ಲಿ. ಆನಿ ಪೋಟ್ ಫುಟ್ತಾ ಮ್ಹಣಾಸರ್ ಬರಿಂ ಬರಿಂ ಪಿಕ್‌ಲ್ಲಿಂ ಪೆರಾಂ ಖಾವ್ನ್ ಮಿಟಿಯೊ ಮಾರಿತ್ ಇಕ್ರಾ ವೊರಾಂ ಪಯ್ಲೆಂಚ್ ಘರಾ ಯೇವ್ನ್ ಏಕ್ ಲ್ಹಾನ್ ನೀದ್ ಕಾಡಿಲಾಗ್ಲೊ.

ಜುಸ್ತ್ ಇಕ್ರಾ ವೊರಾರ್ ಕೊಲೊ ಯೇವ್ನ್ ಆಪಯ್ತಾನಾ ಸೊಂಸ್ಕಾನ್ ನಿದೆಂತ್ ಘೊರೆಂವ್ಚೆಂ ತಾಕಾ ಆಯ್ಕಾಲೆಂ. ಕೊಲ್ಯಾನ್ ಜ್ಯೋರಾನ್ ಜನೆಲಾಚೆಂ ಬಾಗಿಲ್ ಕಾಡ್ನ್ ಆಪಯ್ತಾ ಮ್ಹಣ್ತಾನಾ ಸೊಂಸೊ ನಿದೆಂತ್ಲೊ ಉಟ್‌ಲ್ಲೆ ಬರಿಂ ಕರ್ನ್ ದೊಳೆ ಗಸ್ತಿತ್ ಉಟ್ಲೊ.

“ಏ ಕೊಲ್ಯಾಮಾಮಾ, ತುಕಾ ಕಿತೆಂ ಇತ್ಲೊ ವೇಳ್? ಹಾಂವ್ ನೋವ್ ವೊರಾರ್‌ಚ್ ವ್ಹಚೊನ್ ಘಟ್ ಪೆರಾಂ ಖಾವ್ನ್ ಆಯ್ಲಾಂ. ಆತಾಂ ಮೊಜೆಂ ಪೋಟ್ ಜಡ್ ಜಾವ್ನ್ ಮ್ಹಾಕಾ ಉಟೊಂಕ್ ಸಯ್ ಸಾಧ್ಯಾನಾ.”

ಹೆಂ ಆಯ್ಕೊನ್ ಕೊಲೊ ಥಂಡ್ ಜಾಲೊ. ಮೊಜೊ ಉಪಾಯ್ ಸಗ್ಗೊ ಉಳ್ಳಾ-
ಪಾಳ್ಳಾ ಜಾಲೊ. ಜಾಲ್ಯಾರಿ ಪಡ್ಲ್ಯಾರಿ ನಾಕ್ ವಯ್ರ್ ಮ್ಹಳ್ಳೆಬರಿಂ, “ತಶೆಂಗಿ? ತರ್
ಫಾಲ್ಯಾಂ ಆಮಿ ಆನ್ಯೇಕಾ ತೊಟಾಕ್ ವ್ಹಚೊನ್ ಬರೆ ಪಿಕ್‌ಲೆ ನೀಲಮ್ ಆಂಬೆ ಖಾವ್ನ್
ಯೆವ್ಯಾಂ. ಹಾಂವ್ ಫಾಲ್ಯಾಂ ವೆಗಿಂಚ್ ಮ್ಹಳ್ಳಾರ್ ಧಾ ವೊರಾರ್ ಯೆತಾಂ.
ಜಾಯ್ನಾಂಗೀ?” ಮ್ಹಣ್ತಾನಾ ಸೊಂಸ್ಕಾನ್ “ಜಾಯ್” ಮ್ಹಣ್ ಜಾಪ್ ದಿಲಿ. ವಾಟೆರ್
ವ್ಹೆತಾಂ ವ್ಹೆತಾಂ ಕೊಲೊ ತಾಚೆ ಇತ್ಲ್ಯಾಕ್ ಮಾಂಡ್ಲಿ ಫಾಲ್ತಾಲೊ. ಫಾಲ್ಯಾಂ ಖಂಡಿತ್
ಜಾವ್ನ್ ಸೊಂಸೊ ಮೊಜಾ ಜಾಳಾಕ್ ಸಾಂಪಡ್ತಲೊ, ಅಶೆಂ ಚಿಂತುನ್ ಘರಾ ಪಾವ್ಲೊ
ಕೊಲೊ.

ದುಸ್ರ್ಯಾ ದಿಸಾ ಸೊಂಸ್ಕಾನ್ ಆಟ್ ವೊರಾರ್‌ಚ್ ಆಂಬ್ಯಾ ತೊಟಾಕ್ ಗಾಡಿ ಸೊಡ್ಲಿ.
ತೊಟಾಂತ್ಲೆ ಆಂಬೆ ಜಾಯ್ ತಿತ್ಲೆ ಕಾಡ್ನ್, ಎಕಾ ರುಕಾ ಮುಳಾಂತ್ ಬಸೊನ್ ಘಟ್ಲ್ಯಾ
ಖಾವ್ನ್ ಧಾ ವೊರಾಂ ಪಯ್ಲೆಂಚ್ ಆಪ್ಲಾಚಾ ಘರಾ ಯೇವ್ನ್ ನಿರ್ದೊನ್ ಘೊರೆಂವ್ಕಲಾಗ್ಲೊ
ಸೊಂಸೊ. ಕೊಲೊ ಯೆತಾನಾ ಕಿತೆಂ ಪಳೆತಲೊ? ಪರ್ತ್ಯಾನ್‌ಯೀ ಸೊಂಸೊ ನಿದೆಂತ್
ಘೊರೆತಾ. ಕಿತ್ಲೆಂ ಬೋಬ್ ಮಾರ್ನ್ ಉಟಯ್ಲ್ಯಾರಿ ಉಟಾನಾ. ಜನಲಾಚಾ ಬಾಗ್ಲಾಕ್
ರೊಕೊನ್ ಉಗ್ತೆಂ ಕರ್ತಾಂ ಮ್ಹಣ್ತಾನಾ, ಸೊಂಸೊ ಜಾಂಬಾಯೊ ಕಾಡಿತ್ಲೆ,
“ಕೊಲ್ಯಾಮಾಮಾ, ಆಜ್ ಹಾಂವ್ ಆಟ್ ವೊರಾರ್‌ಚ್ ತೊಟಾಕ್ ವ್ಹಚೊನ್ ಸಾಧ್ಯ್
ಜಾತಾ ತಿತ್ಲೆ ಆಂಬೆ ಖಾವ್ನ್ ಆಯ್ಲಾಂ.”

ಕೊಲೊ ಪರ್ತ್ಯಾನ್ ನಿರಾಶಿ ಜಾಲೊ. ಕಿತೆಂ ಪುಣೆ ಕರ್ನ್ ಹ್ಯಾ ಸೊಂಸ್ಕಾಕ್ ಜಾಳಾಂತ್
ಸಾಂಪ್ಡಯ್ಲೆ ಮ್ಹಣ್ ಚಿಂತುನ್, “ವ್ಹಡ್ ನ್ಹಂಯ್, ಫಾಲ್ಯಾಂ ಆಮಿ ತ್ಯಾಚ್ ತೊಟಾಕ್
ವ್ಹಚೊನ್ ಎಪ್ಪಲಾಂ ಖಾವ್ನ್. ಹಾಂವ್ ಆಟ್ ವೊರಾರ್‌ಚ್ ಯೆತಾಂ, ತುಂ ರೆಡಿ
ರಾವ್” ಮ್ಹಣ್ ಕೊಲೊ ಗೆಲೊ.

ಸೊಂಸೊ ದುಸ್ರ್ಯಾ ದಿಸಾ ಸಕಾಳಿಂ ಪುಡೆಂಚ್ ತೊಟಾಕ್ ಗೆಲೊ. ಸೊಂಸೊ ಹಿಕ್ಮತೆನ್
ವೆಗ್ಗಿಂ ವ್ಹೆತಲೊ ಮ್ಹಣ್ ಚಿಂತುನ್ ಕೊಲೊ ಸಾತ್ ವೊರಾರ್‌ಚ್ ಯೇವ್ನ್ ಸೊಂಸ್ಕಾಕ್
ಆಪಂವ್ಕ್ ಲಾಗ್ಲೊ. ಪುಣ್ ಸೊಂಸೊ ಖಂಯ್ ಧಾವ್ನ್ ಯೆತಲೊ? ತಿತ್ಲ್ಯಾರ್ ಸೊಂಸ್ಕಾಚೆಂ
ಮೊಗಾಚೆಂ ಇಶ್ಟಿಣ್ ಪಾಕ್ಯಾರ್ ಬಸೊನ್ ಕೊಲ್ಯಾಕಡೆಂ, “ಕೊಲ್ಯಾ ಮಾಮಾ, ಸೊಂಸೊ
ವೊಡೊಲ್‌ಚ್ ಎಪ್ಪಲಾಂ ಖಾಂವ್ಕ್ ತೊಟಾಕ್ ಗೆಲಾ.” ಮ್ಹಣ್ತಾನಾ ಕೊಲ್ಯಾಕ್ ಝಿಂಟಾ
ಮಾರ್ಲಿ. ಕೊಲೊ ಕೂಡ್ಲೆ ತೆಣೆ ಪಿಡ್ಲೊ.

ಸೊಂಸೊ ಎಪ್ಪಲಾಂ ಕಾಡ್ನ್‌ಚ್ ಆಸ್ಲೆಂ ತಾಣೆ ಪಳೆಲೆಂ. ಸೊಂಸ್ಕಾನೀ ಧಾಂವ್ಲಿ ಮಾರ್ನ್
ಯೆಂವ್ಚಾ ಕೊಲ್ಯಾಕ್ ಪಳೆಲೊ. “ಸ್ವಾಗತ್ ತುಕಾ ಕೊಲ್ಯಾಮಾಮಾ. ತುಂ ಆಯಿಲ್ಲೊ

ಭಾಂಗಾರಾಚಿ ಮಾಸ್ಕಿ ಆನಿ ಹೆರ್ ಕಾಣ್ಕೊ

ಪಳೆವ್ನ್ ವ್ಹರೊ ಸಂತೊಸ್ ಭೊಗ್ತಾ ಮ್ಹಾಕಾ. ಆಮಿ ಖೆಳ್ನ್ ಖೆಳ್ನ್ಚ್ ಎಪ್ಪಲಾಂ ಖಾವ್ಯಾಂ. ಖಾವ್ನ್ ಜಾತಚ್ ಥೊಡೆ ಖೆಳ್ ಖೆಳ್ಕಾಂ” ಅಶೆಂ ಸಾಂಗಾಚೆ ತರ್ ಕೊಲ್ಯಾಕೀ ಇಲ್ಲೊ ಜ್ಯೋಸ್ ಆಯ್ಲೊಚ್.

ಸೊಂಸ್ಕಾನ್ ಖೆಳ್ ಸುರು ಕೆಲೊಚ್. “ಹಾಂವ್ ಎಪ್ಪಲ್ ಉಡಯ್ತಾಂ, ತುಂವೆ ತಾಚೆ ಪಾಟ್ಲ್ಯಾನ್ ಧಾಂವೊನ್ ತೆಂ ಸೊಧುನ್ ಕಾಡ್ನ್ ಹಾಡಿಚೆ. ಹಾಂವೆ ಧಾ ಮೆಚ್ಚೆ ಭಿತರ್ ತುಂವೆ ಪಾಟಿಂ ಯೇಚೆ. ಆತಾಂ ಏಕ್.... ದೋನ್...” ಮ್ಹಣಾಚೆ ತರ್ ಕೊಲೊ ತ್ಯಾ ಫಳಾ ಪಾಟ್ಲ್ಯಾನ್ ಧಾಂವೊಚ್. ತಿತ್ಲ್ಯಾರ್ ಸೊಂಸ್ಕಾನ್ ಜಾಯ್ ತಿತ್ಲಿಂ ಎಪ್ಪಲಾಂ ಕಾಣ್ಲೆಲಿಂ ಆನಿ ತೊ ಘರಾ ಧಾಂವೊ.

ಕಾಂಟ್ರಾನ್ ಕಾಂಟ್ರೊ ಕಾಡಿಜೆ

ಎಕೆ ಹಳ್ಳಿಂತ್ ಡೆನಿಸ್ ಮ್ಹಳ್ಳೊ ವಾಡಿಕ್ ಪಯ್ಲೆ ದಿಂವ್ಚೊ ದಂಧೊ ಕರ್ತಾಲೊ. ಏಕ್ ದೀಸ್ ತ್ಯಾ ಗಾಂವ್ಚಾ ಪಟೇಲಾಕ್ ಪಯ್ಕಾಂಚಿ ಗರ್ಜ್ ಪಡ್ಲಿ. ದೆಕುನ್ ತೊ ಉಟಾಉಟಿಂ ಡೆನಿಸಾ ಸರ್ಕಿಂ ಆಯ್ಲೊ ಆನಿ ಆಪ್ಣಾಕ್ ಆತಾಂಚ್ ದೋನ್ ಹಜಾರ್ ರುಪಯ್ ರೀಣ್ ದಿ ಮ್ಹಣಾಲಾಗ್ಲೊ.

“ಪಯ್ಲೆ ಪುಣೇ ದಿವ್ಯೆತ್ ಪಟೇಲಾಂನೊ, ರೀಣ್ ದಿತಾನಾ ಆಂಗಾರ್ ಆಸ್ಚೆಂ ವಾ ಹೆರ್ ಕಿತೆಂಯ್ ಆಡವ್ ದವರಿಜೆ ಪಡ್ತಾ.” ಡೆನಿಸ್ ಮ್ಹಣಾಲೊ.

“ತುಂ ಅಶೆಂ ಸಾಂಗ್ತಾಯ್ ಮ್ಹಣ್ ಮ್ಹಾಕಾ ಕಳಿತ್ ಆಸ್ಲೆಂ. ದೆಕುನ್ ಅಳೆ ಹಿ ಮೊಜಿ ತಲ್ವಾರ್ ಹಾಡ್ಲಾ. ಧರ್ ಹಿ ಕಾಣ್ಲೆ ಆನಿ ಪಯ್ಲೆ ದಿ” ಮ್ಹಣಾಲೊ ಡೆನಿಸ್.

“ಹೈ ತಲ್ವಾರಿಕ್ ತಿತ್ಲೆಂ ಕಾಂಯ್ ಮೋಲ್ ನಾಶೆಂ ದಿಸ್ತಾ” ಡೆನಿಸಾನ್ ತಿ ತಲ್ವಾರ್ ಚ್ಯಾರ್- ಪಾಂಚ್ ಪಾವ್ಪಿಂ ಘುಂವ್ಡಾವ್ನ್ ಘುಂವ್ಡಾವ್ನ್ ಪಳೆವ್ನ್‌ಚ್ ಸಾಂಗ್ಲೆಂ.

“ಕಿತೆಂ, ಮೊಜ್ಯೆ ತಲ್ವಾರಿಕ್ ತುಂ ಅಕ್ಮಾನ್ ಕರ್ತಾಯ್ಕಿ? ಹಿ ಮೊಜಾ ಮಾಲ್ವಡ್ಯಾಂಚಿ ತಲ್ವಾರ್. ತಾಚೆಂ ಮೋಲ್ ಹಜಾರೋಂಗಟ್ಟಾನ್ ಆಸಾ.” ಪಟೇಲ್ ಗುಡ್ಡುಡ್ಲೊ. ಡೆನಿಸಾಚಾ ತೊಂಡಾರ್ ಘಾಮ್ ದೆಂವ್ಚೊ. ಪಟೇಲಾನ್ ಜ್ಯೋರ್ ಕೆಲ್ಲೆಂ ಪಳೆವ್ನ್ ಪಟೇಲ್ ಬಾರಿ ರಾಗಿಷ್ಟ್ ಸ್ವಭಾವಾಚೊ ವ್ಯಕ್ತಿ ಮ್ಹಳ್ಳೆಂ ತೊ ಸಮ್ಜಾಲೊ. ತಶೆಂ ಚಾಲ್ಲ್ಯಾನ್ ಪಟೇಲಾ ಮುಖಾರ್ ಉಲಂವ್ಚಾ ತಿತ್ಲೆಂ ಧಯ್ ತಾಚೆಲಾಗಿಂ ನಾತ್ಲೆಂ.

“ಜಾಲೆಂ, ಹಾಂವ್ ತುಮ್ಮಾಂ ರೀಣ್ ದಿತಾಂ” ಮ್ಹಣ್ ತಿ ತಲ್ವಾರ್ ಘೆವ್ನ್ ಪಟೇಲಾನ್ ವಿಚಾರ್ಲ್ಲ್ಯಾ ತಿತ್ಲೆಂ ರೀಣ್ ದಿಲೆಂ. “ಮೊಜಿ ತಲ್ವಾರ್ ಜಾಗ್ರುತ್ಯಾಯೆನ್ ಸಾಂಬಾಳ್” ಮ್ಹಣ್ ಸಾಂಗೊನ್ ಪಟೇಲ್ ಪಯ್ಲೆ ಘೆವ್ನ್ ಗೆಲೊ.

ಥೊಡೆ ಮಹಿನೆ ಪಾಶಾರ್ ಜಾಲೆ. ಪಟೇಲಾಚಿ ಝಳಕ್ ನಾ. ರೀಣ್ ಫಾರಿಕ್ ಕರುಂಕ್ ಯೇಂವ್ಚ್ಯಾಚ್ ನಾ. ಡೆನಿಸಾಕ್ ಭಾರಿಚ್ ಖಿಂತ್ ಭೊಗ್ಲಿ. ಏಕ್ ದೀಸ್ ಪುನ್ಯಾನ್ ಡೆನಿಸಾಗೆರ್ ತಾಚೊ ಮಾಂವ್ ಆಯ್ಲೊ. ಕುಡಾಂತ್ ಆಸ್ಚಿ ತಿ ತಲ್ವಾರ್ ತಾಣೆ ಪಳೆಲಿ. “ಹಿ ಖಿಂತ್ ತಲ್ವಾರ್?” ಮ್ಹಣ್ ಮಾಂವ್ ವಿಚಾರಿ.

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ಜಾಂವಯ್ ಡೆನಿಸಾನ್ ಗಜಾಲ್ ವಿವರ್ದಿಲಿ. ತಿತ್ಲಾರ್ ಮಾಂವಾಕ್ ಭೊಗ್ಲೆಂ ಪಟೇಲಾನ್ ಕಿತೆಂ ಪುಣೇ ಮೋಸ್ ಕರುಂಕ್ ಪಳೆಲಾ ಮ್ಹಣ್. “ಅಳೆ ಹಿ ಲೊಂಕ್ಡಾಚಿ ಏಕ್ ಸಾದಿ ತಲ್ವಾರ್. ಹಾಚೆಂ ಮೋಲ್ ಕಾಂಯ್ ತಿನ್ನಿಂ ರುಪಯ್ ಸಯ್ತ್ ಆಸ್ಲೆಂನಾ.” ಮಾಂವಾನ್ ಸಾಂಗ್ಲೆಂ ಆಯ್ಕೊನ್ ಡೆನಿಸ್ ಕಂಗಾಲ್ ಚಾಲೊ. ತಾಚಿ ಅಂತರ್ವಳಾ ಉಡ್ಲಿ.

ಮಾಂವಾನ್ ಮ್ಹಳೆಂ, “ತುಂ ಆತಾಂ ಭಿಯೆನಾಕಾ, ಘಾಭರ್ನಾಕಾ. ಹಾಂವ್ ತುಕಾ ಏಕ್ ಉಪಾವ್ ಸಾಂಗ್ತಾಂ. ತ್ಯಾ ಪರ್ಮಾಣೆ ಕರ್.”

ಅಶೆಂ ದುಸ್ರ್ಯಾ ದಿಸಾ ಡೆನಿಸಾನ್ ತಾಚಾ ಕಾಮಾಗಾರಾಂಕ್ ಆಯ್ಕೊಂಚೆಬರಿಂ, “ಪಟೇಲಾಚಿ ತಿ ತಲ್ವಾರ್ ಖಿಯ್ ಆಸಾ? ಹಾಂಗಾ ಖಿಯ್ ದಿಸಾನಾ ತಿ ತಲ್ವಾರ್. ನಾ ಜಾಯ್ ತರ್ ಮೊಜಿ ಮಾನ್-ಮರ್ಯಾದ್ ಪೂರಾ ವ್ಹಚೊಂಕ್ ಆಸಾ. ವೆಗ್ಗಿಂ ಸೊಧಾ ಖಿಯ್ ಆಸಾ ಮ್ಹಣ್.” ಒಟ್ಟಾರೆ ತ್ಯೆ ತಲ್ವಾರಿ ಧರ್ಮಾನ್ ಗಲಾಟೊಚ್ ಗಲಾಟೊ. ಸಕ್ಕಡ್ ಪಟೇಲಾಚಿ ತಿ ತಲ್ವಾರ್ ಸೊಧ್ತಾರ್ ಪಡ್ಲೆ.

ಆಪ್ಣಾಚಿ ತಲ್ವಾರ್ ನಾತ್ಲಿ ಖಬಾರ್ ಪಟೇಲಾಚಾ ಕಾನಾಂತ್ ಪಡ್ಲಿ. ಡೆನಿಸಾಕ್ ಪರ್ಮಾನ್ ಆನ್ಯೇಕ್ ತೊಪಿ ಘಾಲುಂಕ್ ಚಿಂತುಂಕ್‌ಲಾಗ್ಲೊ. ದುಸ್ರ್ಯಾ ದಿಸಾಚ್ ರೀಣಾಬಾಬ್ಲಿನ್ ಕಾಣ್ಲೆಲ್ಲೆ ದೋನ್ ಹಜಾರ್ ರುಪಯ್ ಘೆವ್ನ್ ಡೆನಿಸಾಗೆರ್ ಹಾಜರ್ ಜಾಲೊ. “ಅಳೆ ತುಜೆ ಪಯ್ಕೆ ಹಾಡ್ಲ್ಯಾತ್. ಮೊಜಿ ತಲ್ವಾರ್ ಮ್ಹಾಕಾ ಪಾಟಿಂ ದೀ ಮ್ಹಣಾಲೊ.”

“ಧನಿಯಾ, ತುಜಿ ತಲ್ವಾರ್ ಹಾಂಗಾ ದಿಸಾನಾ. ತಶೆಂ ಸರ್ವ್ ಸೊಧುನ್ ಆಸಾತ್. ಮೆಳ್‌ಲ್ಲಾ ಕೂಡ್ಲೆ ದಿತಾಂ” ಮ್ಹಣ್ ಡೆನಿಸಾನ್ ಹಾತ್ ಚೊಡುನ್ ಸಾಂಗ್ಲೆಂ. ಪಟೇಲಾನ್ ತಾಣೆ ಹಾಡ್‌ಲ್ಲೆ ಪಯ್ಕೆ ಡೆನಿಸಾಚಾ ಹಾತಿಂ ದಿಲೆ. “ಆತಾಂ ವೆಗ್ಗಿಂ ಹಾಡ್ ಮೊಜಿ ತಿ ತಲ್ವಾರ್” ಮ್ಹಣ್ ಪಟೇಲ್ ಘರ್ದಾಲೊ.

ಡೆನಿಸಾನ್ ಪಯ್ಕೆ ಮೆಜ್ಲೆ ಆನಿ ಪೆಟೆಭಿತರ್ ಘಾಲೆ. ಶೀದಾ ಭಿತರ್ ಗೆಲೊ ಆನಿ ಪಟೇಲಾಚಿ ತಲ್ವಾರ್ ಹಾಡಿಲಾಗ್ಲೊ. ಪಟೇಲ್ ಕಿತೆಂಗೀ ವಾರ್ಯಾರ್ ರಾವ್ತೆರಾಂ ಬಾಂಧಿತ್ ಆಸ್‌ಲೊ. ತಲ್ವಾರ್ ಮೆಳಾನಾ ತರ್ ತ್ಯೆ ತಲ್ವಾರಿಚೆಂ ಮೋಲ್ ವಸೂಲ್ ಕರ್ಚಿ ಮಾಂಡ್ಲಿ ಕರ್ತಾಲೊ.

ತಲ್ವಾರ್ ಪಳೆಲ್ಲಿಚ್ ಪಟೇಲ್ ಶಿರಿಂ ಚುಕ್ಲೊ. “ತುಜಿ ತಲ್ವಾರ್ ಭಾಯ್ರ್ ಪಡೊಂಕ್ಲಾ. ಜಾಗ್ರುತ್ಕಾಯೆನ್ ಹಾಂವೆ ದವರ್‌ಲ್ಲಿ. ಪುಣ್ ಸಾರ್ಕೊ ಉಡಾಸ್ ಯೇನಾಸ್ತಾಂ ಇತ್ಲೊ.

ಘುಸ್ಪಡ್ ಗೊಂದೊಳ್ ಜಾಲೊ.” ಹೆಂ ಪಳೆವ್ನ್ ಪಟೇಲಾಚೆಂ ತೋಂಡ್ ಹಿಂಗ್ ಖೆಲ್ಲ್ಯಾ ಮಾಂಕ್ಡಾಬರಿಂ ಜಾಲೆಂ. ತಲ್ವಾರ್ ಕಾಣ್ಲೆವ್ನ್ ಪಾಟಿಂ ಮುಖಾರ್ ಪಳೆನಾಸ್ತಾಂ ಚೆಲ್ತಚ್ ರಾವ್ಲೊ.

ಡೆನಿಸಾಕ್ ಆಪ್ಣಾಚೆ ಪಯ್ಲೆ ಪಾಟಿಂ ಮೆಳ್‌ಲೆ ಪಳೆವ್ನ್ ಎಕ್ದಮ್ ಖುಶಿ ಜಾಲಿ. ಗುಡ್ಯಾಕ್ ಗುಡೊ ಕೆದ್ನಾಂಯ್ ಆಡ್‌ಚ್. ಕಾಂಟ್ರಾನ್ ಕಾಂಟೊ ಕಾಡಿಜೆ ಕಂಯ್. ತಶೆಂ ಡೆನಿಸಾಚಾ ಮಾಂವಾಚೊ ಉಪಾವ್ ಸುಫಳ್ ಜಾಲೊ.

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಕೊ

ಚಿತ್ಕಾನ್ ಕೆಲ್ಲಿ ಚಲಾಕಿ



ವಿಕ್ ದಾಟ್ ರಾನ್. ಮಸ್ತ್ ಮೊನ್ನಾತಿ ಜಿಯೆತಾಲ್ಯೊ. ತಾಂತುಂ ಚಿತ್ಕಾನ್ ಎಕ್ಲೆಂ. ಹೆಂ ಚಿತ್ಕಾನ್ ಭಾರಿಚ್ ಹುಶ್ಕಾರ್ ಆನಿ ಬುಧ್ಧಂತ್.

ರಾನಾಂತ್ ಮಸ್ತ್ ರೂಕ್-ಝಾಡಾಂ ಆನಿ ತಣ್ ಆಸ್‌ಲ್ಲ್ಯಾನ್ ಚಿತ್ಕಾಕ್ ಖಾಣಾಚೆ ಕಾಂಯ್ ಸಮಸ್ತೆ ನಾತ್‌ಲ್ಲೆ. ತಣೆ-ಹಣೆ ಭೊಂವೊನ್ ವಿಲಾಸಿ ಜೀವನ್ ಸಾರುನ್ ಪುಡ್ಪುಡಿತ್ ಜಾಲ್ಲೆಂ.

ರಾನಾ ಮಧೆಗಾತ್ ವಿಕ್ ನಂಯ್ ವ್ಹಾಳ್ತಾಲಿ. ಹಾಂತುಂ ಸಬಾರ್ ಸಿಸಿ ಆಸ್‌ಲ್ಲ್ಯೊ. ನಂಯ್ಚೆ ತಡಿರ್ ಮೊಡ್ಯಾಬರಿಂ ಪಡೊನ್, ಲಾಗಿಂ ಆಯಿಲ್ಲ್ಯಾ ಮೊನ್ನಾತಿಂಕ್ ಹಾಣಿಂ

ಧರ್ಮ ಖಾಂವ್ಹೆಂ ಆಸಲ್ಲೆಂ. ತಶೆಂ ಹ್ಯಾ ಚಿತ್ಕಾಕೀ ಧರ್ಮ ಖಾಯ್ಜೆ ಮ್ಹಳ್ಳಿ ತಾಂಚಿ ಆಶಾ. ಪುಣ್ ಚಿತ್ಕಾಳ್ ತ್ಯಾ ಸುತ್ತುರಾಂತ್ ಪಾಂಯ್ ದವರಿನಾತ್‌ಲ್ಲೆಂ. ತಾಕಾ ತಾನ್ ಲಾಗಾತ್ ತರೀ ಚಿಕ್ಕೆ ಪಯ್ಸ್ ರಾವೊನ್‌ಚ್ ಪರಿಗತ್ ಸಮ್ಜೊನ್, ಸಿಸ್ರಿ ನಾತ್‌ಲ್ಲೆವೆಳಿಂ ಉದಕ್ ಪಿಯೆಂವ್ಕ್ ವ್ಹೆತಾಲೆಂ.

ಏಕ್ ದೀಸ್ ಅಶೆಂ ಉದಕ್ ಪಿಯೆವ್ನ್ ನಂಯ್‌ಕಡೆ ಗೆಲ್ಲಾ ತೆದ್ನಾ ಆನ್ಯೇಕೆ ತಡಿವಯ್ಲ್ಯಾ ಏಕಾ ರುಕಾಚೆರ್ ಮಸ್ತ್ ಫಳಾಂ ಆಸ್ಲಿಂ ತಾಣೆ ದೆಖ್ಲೆಂ. ಥಂಯ್ಸರ್ ವ್ಹಚೊನ್ ಸಕ್ಲಾ ಧರ್ಣೆರ್ ಪಡ್‌ಲ್ಲಿಂ ತಿಂ ಪಿಕ್‌ಲ್ಲಿಂ ಫಳಾಂ ಖಾವ್ಯಾಂ ಮ್ಹಣ್ ತಾಕಾ ಆಶಾ ಜಾಲಿ. ಪುಣ್ ಥಂಯ್ ವ್ಹೆಚಿಂ ಕಶೆಂ? ತಿತ್ಲಾರ್ ತಕ್ಲೆಂತ್ ಏಕ್ ಆಲೋಚನ್ ಝಳ್ಕಾಲಿ ತಾಕಾ.

ತಾಣೆ ಸಿಸ್ರಿಂಕ್ ಆಪಯ್ಲೆಂ. ಏಕ್ ಸಿಸರ್ ಕೂಡ್ಲೆ ವಯ್ರ್ ಯೇವ್ನ್ ಗಜಾಲ್ ವಿಚಾರಿಲಾಗ್ಲಿ.

“ತೆಂ ಕಾಂಯ್ ವಿಶೇಸ್ ನಾ. ಮೊಜಾ ಇಶ್ಟಾಚೊ ಫಾಲ್ಕಾಂ ಜಲ್ಮಾದಿವಸ್. ತಾಣೆ ಫಾಲ್ಕಾಂ ಬರೆಂ ಗಡ್ಡ್ ಜೆವಣ್ ತಯಾರ್ ಕರ್ತಾಂ ಮ್ಹಳಾಂ. ತುಮ್ಕಾಂ ಸಯ್ರ್ ಆಪವ್ಣೆ ದೀಂವ್ಕ್ ಸಾಂಗ್ಲಾಂ. ಪುಣ್ ತುಮಿ ಕಿತ್ಲಿಂ ಜಣಾಂ ಆಸಾತ್ ಮ್ಹಣ್ ಕಳ್ಳೆಂ ಕಶೆಂ? ದೆಕುನ್ ಹೆಂ ಕಾಮ್ ತಾಣೆ ಮ್ಹಾಕಾ ವಯ್ಸುನ್ ದಿಲಾಂ” ಮ್ಹಣಾಲೆಂ ಚಿತ್ಕಾಳ್.

“ತಶೆಂ ಜಾಲ್ಯಾರ್ ಹಾಂವೆ ಆತಾಂ ಕಿತೆಂ ಕರಿಚೆ ಮ್ಹಣ್ಲೆಂ ತುಂವೆ?” ಸಿಸ್ರಿನ್ ವಿಚಾರ್ಲೆಂ.

“ತುಂ ತುಜಾ ಸಾಂಗಾತ್ಯಾಂಕ್ ಸರ್ವಾಂಕ್ ವಯ್ರ್ ಯೇಂವ್ಕ್ ಸಾಂಗ್. ತಿಂ ಪೂರಾ ಹಾಂಗಾಥಾವ್ನ್ ತ್ಯೆ ನಂಯ್ ಪಲ್ತೊಡಿ ಪರ್ಯಾಂತ್ ಸಾಲೀನ್ ರಾವೊಂದಿತ್. ಹಾಂವ್ ಸಕ್ಲಾಂಚೆ ಪಾಟಿರ್ ರಾವೊನ್ ಕಿತ್ಲಿಂ ಜಣಾಂ ಆಸಾತ್ ಮ್ಹಣ್ ಲೇಖ್ ಕರ್ತಾಂ.”

ಸಿಸ್ರಿನ್ ಸರ್ವಾಂಕ್ ಆಪಯ್ಲೆಂ. ಖಂಯ್ ಖಂಯ್ ಆಸಲ್ಲೆಂ ಸಿಸ್ರಿ ಸಗ್ಳೊ ವಯ್ರ್ ಯೇವ್ನ್ ಉಪ್ಯೆಂವ್ಕ್ ಲಾಗ್ಲೊ. ಸಿಸ್ರಿನ್ ಸಾಂಗ್‌ಲ್ಲೆ ಬರಿಂ ಲಾಯ್ಸರ್ ರಾವೊಂ. ಆತಾಂ ಚಿತ್ಕಾಳ್ ಎಕೆಕ್ಲ್ಯಾಚೆ ಪಾಟಿರ್ ಉಡೊನ್ ಲೇಖ್ ಕರಿತ್ ಪಲ್ತಡಿ ಪಾವ್ಲೆಂ. ಪಲ್ತಡಿಕ್ ಪಾವ್‌ಲ್ಲೆಂಚ್ ಸಿಸ್ರಿಂಕ್ ಉದ್ದೇಶುನ್, “ಮ್ಹಾಕಾ ಹ್ಯೆ ತಡಿಕ್ ಪಾವಯಿಲ್ಲೆ ಖಾತಿರ್ ತುಮ್ಕಾಂ ಸರ್ವಾಂಕ್ ಮೊಜೆ ಧನ್ಯವಾದ್” ಮ್ಹಣಾಲೆಂ ಚಿತ್ಕಾಳ್. ಸಿಸ್ರಿಂಕ್ ರಾಗ್ ಯೇವ್ನ್ ಸಂಕಡ್. ಶಿಮ್ಪಿ ಉಬಾರ್ನ್ ಉದ್ಯಾಕ್ ಮಾರುಂಕ್ ಲಾಗ್ಲೊ ತ್ಯೊ. ಪುಣ್ ಕಿತೆಂ ಕರ್ಚೆಂ, ಚಿತ್ಕಾಳ್ ಎಕ್ಲಮ್ ಪಯ್ಸ್ ಪಾವ್‌ಲ್ಲೆಂ.

ರೆಡ್ಡಾನ್ ವಾಸ್ತುಂ ಘಾಲೆಂ

ಹಳ್ಳೆಂತ್ ಏಕ್ ರೈತ್ ಆಸ್‌ಲೊ. ತಾಚೆಲಾಗಿಂ ಏಕ್ ಗಾಯ್ ಆಸ್‌ಲ್ಲಿ. ತಿ ಗಾಬ್ ಜಾಲ್ಲಿ ತರೀ ಲಾಗಿಲ್ಯಾ ರಾನಾ ತೆಣೆ ಚರೊಂಕ್ ವೆತಾಲಿ. ಏಕ್ ದೀಸ್ ಚರ್ದಾಕ್ ಗೆಲ್ಲೆ ಕಡೆಚ್ ತಿಣೆ ವಾಸ್ತುಂ ಘಾಲೆಂ ಆನಿ ತ್ಯಾ ವಾಸ್ತಾಕ್ ಥಂಯ್ ಸೊಡ್ನ್ ತಿ ರೈತಾಚಾ ಘರಾ ಪಾಟಿಂ ಆಯ್ಲಿ. ಆಪ್ಣಾಚೆ ಗಾಯ್ನ್ ಖಂಯ್‌ಗೀ ವಾಸ್ತುಂ ಘಾಲಾಂ ಮ್ಹಣ್ ರೈತಾಕ್ ಸುಸ್ತಾಲೆಂ. ತಶೆಂ ವಾಸ್ತಾಕ್ ಸೊಧುನ್ ತೊ ರಾನಾ ತೆವ್ಪಿನ್ ಗೆಲೊ. ಥಂಯ್ ಎಕಾಕಡೆ ಜಮಿನ್ನಾರಾಚೊ ರೆಡೊ ಚರೊನ್ ಆಸ್‌ಲೊ. ರೈತಾಚೆ ಗಾಯ್ನ್ ಘಾಲ್ತೆಂ ವಾಸ್ತುಂ 'ಅಂಬೇ... ಅಂಬೇ' ಮ್ಹಣೊನ್ ತ್ಯಾ ರೆಡ್ಯಾ ಸರ್ಕಿಂ ಆಸ್ತೆಂ ತಾಣೆ ಪಳೆಲೆಂ. ದೆಕುನ್ ತಾಕಾ ಉಕ್ತುನ್ ವ್ಹರ್ಯಾಂ ಮ್ಹಣ್ ವಾಸ್ತಾ ಸರ್ಕಿಂ ತೊ ಗೆಲೊ.

ಹೆಂ ಪಳೆವ್ನ್ ಲಾಗಿಂಚ್ ಆಸ್‌ಲೊ ಜಮೀನ್ದಾರ್, “ಕಿತೆಂ ದಿಸಾ ಉಜ್ವಾಡಾಕ್‌ಚ್ ಚೊರಿ ಕುರಂಕ್ ಭಾಯ್ರ್ ಸರ್ಲಾಯ್? ಮೊಜಾ ವಾಸ್ತಾಕ್ ವ್ಹರ್ಯಾ ತಿತ್ಲೆಂ ಧಯ್ರ್ ಆಯ್ಲೆಂಗೆ ತುಕಾ?” ಮ್ಹಣ್ ಘರೊಂಕ್ ಲಾಗಿಲ್ಲೆ. ಜಮೀನ್ದಾರಾಚೆಂ ಉತ್ರಾಂ ಆಯ್ಲೊನ್ ರೈತ್ ಥಟಾಕೊ.

“ಹಾಂವ್ ಖಂಯ್ ಚೊರುಂಕ್ ಭಾಯ್ರ್ ಸರ್ಲಾಂ. ಹೆಂ ಮೊಜೆ ಗಾಯ್ಣೆಂ ವಾಸ್ತುಂ. ಹಾಂವ್ ವ್ಹರುಂಕ್ ಆಯ್ಲಾಂ.”

ಜಮೀನ್ದಾರ್ ತಳ್ಳೆಲೊನ್, “ಹೆಂ ವಾಸ್ತುಂ ತುಜೆ ಗಾಯ್ಣೆಂ ಮ್ಹಣ್ ಕಶೆಂ ಸಾಂಗ್ತಾಯ್? ವಾಸ್ತುಂ ಮೊಜಾ ರೆಡ್ಯಾಚೆ ಬಗ್ಲೆಕ್ ರಾವ್ಣಾಂ ಜಾಲ್ಲ್ಯಾನ್ ಮೊಜಾ ರೆಡ್ಯಾನ್ ಘಾಲ್ತೆಂ ವಾಸ್ತುಂ ತೆಂ. ತಶೆಂ ಜಾಲ್ಲ್ಯಾನ್ ತುಂ ತೆಂ ಕಶೆಂ ವ್ಹರ್ತಾಯ್ ಮ್ಹಣ್ ಹಾಂವ್ ಪಳೆವ್ನ್ ಕಾಣ್ತೆತಾಂ” ಮ್ಹಣ್ ರೈತಾಕಡೆ ಸಾಂಗಾಲಾಗಿಲ್ಲೆ.

ಜಮೀನ್ದಾರ್ ಅಶೆಂ ಸಾಂಗಾತ್ ಮ್ಹಣ್ ತಾಣೆ ಚಿಂತುಂಕ್ ನಾತ್‌ಲ್ಲೆಂ. ಜಾಲ್ಯಾರೀ ಹಾಸೊನ್‌ಚ್, “ಸಾಯ್ಬಾ, ತುಂ ತಮಾಶೆ ಕರ್ತಾಯ್ ಜಾಯ್. ನಾ ತರ್ ಖಂಯ್ ತರೀ ರೆಡ್ಯಾನ್ ವಾಸ್ತುಂ ಘಾಲ್ತೆಂ ಆಸಾ? ಹೆಂ ಕಶೆಂ ಸಾಧ್ಯ್? ಹೆಂ ಮೊಜೆಚ್ ಗಾಯ್ನ್ ಘಾಲ್ತೆಂ ವಾಸ್ತುಂ” ಮ್ಹಣೊನ್ ವಾಸ್ತಾಕ್ ಉಕ್ತುಂಕ್ ಆಯ್ಲೊ ಜಾಲೊ.

ಜಮಿನ್ದಾರಾನ್ ರೈತಾಕ್ ಆಡಾಯ್ಲೊ. “ತುಜೆಂ ವಾಸ್ತು ಮ್ಹಣೊಂಕ್ ತುಜೆಕಡೆ ಕಿತೆಂ ರುಜ್ವಾತ್ ಆಸಾ? ವಾಸ್ತುಂ ರೆಡ್ಕಾ ಸರ್ಕಿಂ ರಾವ್‌ಲ್ಲ್ಯಾನ್ ತೆಂ ರೆಡ್ಕಾಚೆಂಚ್ ವಾಸ್ತುಂ. ತೆಂ ತುಕಾ ವ್ಹರುಂಕ್ ಹಾಂವ್ ಸೊಡಿಸೊನಾ. ಆತಾಂ ವೆಗಿಂ ಹಾಂಗಾಥಾವ್ನ್ ಉಸಳಾ” ಮ್ಹಣ್ ರೈತಾಕ್ ಜೋರ್ ಕರ್ನ್ ವಾಸ್ತಾಕ್ ಉಕ್ತುನ್ ಚಲ್ಲೊ.

ಇತ್ಲೆಂ ಆಯ್ಕೊನ್ ರೈತಾಕ್ ದೂಃಖ್ ತಡ್ವಾಲೆನಾ. ತೊ ಶೀದಾ ಪಟೇಲಾಸರ್ಕಿಂ ವ್ಹಚೊನ್ ಘಡ್‌ಲ್ಲಿ ಗಜಾಲ್ ವಿವರುನ್ ಆಪ್ಣಾಕ್ ನ್ಯಾಯ್ ದೀಜೆ ಮ್ಹಣ್ ಪರಾತಿಲಾಗ್ಲೊ. ಪಟೇಲಾನ್ ಜಮೀನ್ದಾರಾಕ್ ಆಪಂವ್ಕ್ ಧಾಡ್ಲೊ. ಕಿತೆಂ ಮ್ಹಳ್ಯಾರೀ ತೊ ಜಮೀನ್ದಾರ್ ವ್ಹಡ್ ಮನಿಸ್ ಆನಿ ಪ್ರಭಾವಿ ವ್ಯಕ್ತಿ. ತಾಣೆ ಯೇವ್ನ್ ಪಟೇಲಾಕ್ ಗೋಡ್ ಕೆಲೆಂ.

ಪಟೇಲಾನ್ ತ್ಯಾ ಜಮೀನ್ದಾರಾಚೊ ವಿಚಾರ್ ಕೆಲ್ಲೆ ಬರಿ ಕಣ್ಣ್ ಕಟ್ಟಾಚೆಂ ನಟನ್ ಕೆಲೆಂ. ಉಪ್ರಾಂತ್ ರೈತಾಕಡೆ, “ತೆಂ ವಾಸ್ತುಂ ತುಜ್ಯೆಚ್ ಗಾಯ್ಚೆಂ ಮ್ಹಣೊಂಕ್ ಸಾಕ್ಸ್ ಜಾಯ್ಚೆ. ಕೋಣೀ ಹಿ ಸಂಗತ್ ಪಳೆಲ್ಯಾ ಜಾಲ್ಯಾರ್, ಸಾಕ್ಸ್ ಸಾಂಗೊಂಕ್ ಫಾಲ್ಯಾಂ ದೊನ್ದಾರಾಂ ಭಿತರ್ ಆಪವ್ನ್ ಹಾಡ್. ಚುಕ್ಲ್ಯಾರ್ ಜಮೀನ್ದಾರಾಚೆ ಪಾಡ್ತಿಕ್ ತೀರ್ಪ್ ಮೆಳ್ತಲೆಂ” ಮ್ಹಣ್ ಸಾಂಗಾಲಾಗ್ಲೊ.

ರೈತಾಕ್ ಮಾಂಡ್ಲೊ ಹುನ್ ಜಾಲೊ. ತಾಚೆ ಪಾಡ್ತಿನ್ ಕೋಣೀ ಸಾಕ್ಸ್ ಸಾಂಗೊಂಕ್ ಯೆಂವ್ಚೊನಾ ಮ್ಹಣ್ ತಾಕಾ ಕಳಿತ್ ಆಸ್‌ಲ್ಲೆಂ. ಜಮೀನ್ದಾರ್ ಮ್ಹಳ್ಯಾರ್ ತ್ಯೆ ಹಳ್ಳೆಂತ್ ಸಕ್ತಾಂಕೀ ಭೈಂಚ್. ಅಶೆಂ ಬೆಜಾರಾಯೆನ್ ಘರಾ ಪಾಟಿಂ ವ್ಹೆತಾನಾ ಆಪ್ಣಾಕ್ ಕೋಣೆಂಗಿ ಆಪಯಿಲ್ಲೆ ಬರಿ ಜಾವ್ನ್ ರೈತಾನ್ ತ್ಯೆ ಕುಶಿಕ್ ಪಳೆಲೆಂ. ಥಂಯ್ಸರ್ ಎಕಾ ಬೊಲ್ಯಾಂತ್ ಕೊಲೊ ಆಸ್‌ಲ್ಲೊ. “ಹೆ ಕೊಲ್ಯಾ, ಮೊಜಿ ತಕ್ಲಿ ಸಗ್ಳಿ ಪಾಡ್ ಜಾಲ್ಯಾ. ಹಾಂವ್ ಮಾಂಡ್ಲೊ ಹುನಾರ್ ಆಸಾಂ. ಮೊಜೆಕಡೆ ಉಲಯ್ತಾಕಾ” ಮ್ಹಣ್ ಕೊಲ್ಯಾಕಡೆ ಸಾಂಗೊನ್ ರೈತ್ ವಾಟ್ ಮುಕಾರ್ಪಿಲಾಗ್ಲೊ.

ಕೊಲೊ ಬುಡ್ಕ್ ಕರ್ನ್ ಉಡೊನ್ ರೈತಾ ಮುಕಾರ್ ಉಭೊ ಜಾಲೊ. ಆತಾಂ ಗಜಾಲ್ ತಾಕಾ ಕಳ್ಳಿ. “ಕಿತೆಂಯ್ ಜಾಂವ್ ರೈತಾ ಮಾಮಾ, ತುಂ ಕಾಂಯ್ ಭಿಯೆನಾಕಾ. ಪಂಚೆತ್ಲಿ ಜಾತಾನಾ ಹಾಂವ್ ಫಾಲ್ಯಾಂ ಯೇವ್ನ್ ತುಜೆ ಬಾಬ್ತೆನ್ ಸಾಕ್ಸ್ ಸಾಂಗ್ತಾಂ. ಪೊಟೆಲಾಕ್ ಹ್ಯಾ ವಿಶ್ಯಾಂತ್ ಕಳಯ್” ಮ್ಹಣ್ ಭರ್ವಸೊ ದೀವ್ನ್ ಕೊಲೊ ಗೆಲೊ.

ದುಸ್ರ್ಯಾ ದಿಸಾ ರೈತ್ ಪಂಚೆತ್ಲಿ ಜಾಂವ್ಚೆಕಡೆಂ ಗೆಲೊ ಆನಿ ಕೊಲೊ ಯೇವ್ನ್ ಸಾಕ್ಸ್ ಸಾಂಗ್ತಾಂ ವಿಶ್ಯಾಂತ್ ಪಟೇಲಾಕಡೆಂ ಕಳಯ್‌ಲಾಗ್ಲೊ. ಹೆಂ ಆಯ್ಕೊನ್ ಥಂಯ್ ಹಾಜರ್ ಜಾಲ್ಲೆ ವೊಮ್ಮೆಂ ಉದಾರೆಂ ಪಡೊನ್ ಹಾಸೊಂಕ್‌ಲಾಗ್ಲೆ.

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ದೊನ್ವಾರಾಂಚೊ ವೇಳ್ ಲಾಗಿಂ ಜಾಂವ್ಕ್ ಪಾವ್ಲೊ ತರೀ ಕೊಲ್ಯಾಚೊ ಪಾತ್ಸೊ ನಾ. ಪಟೇಲಾಕ್ ಆನಿ ಥಂಯ್ ಹಾಜರ್ ಆಸ್‌ಲ್ಲ್ಯಾಂಕ್ ಸಯ್ರಾಣ್ ಚುಕ್ಕೆಂ. “ಖಂಯ್ ಆಸಾ ತುಜ್ಯೆ ಪಾಡ್ತೆನ್ ಸಾಕ್ಸ್ ಸಾಂಗ್ಲೊ ತೊ ಕೊಲೊ? ತ್ಯಾ ಕೊಲ್ಯಾಕ್ ಪಾತ್ಯೆವ್ನ್ ಆಮಿ ಪಾಡ್ ಚಾಲ್ಯಾಂವ್. ಆನಿ ತ್ಯಾ ಕೊಲ್ಯಾಕ್ ರಾಕ್ಚೆಂ ವ್ಯರ್ಥ್. ಜಮೀನ್ದಾರಾಚೆ ಪಾಡ್ತೆನ್ ಆಮಿ ತೀರ್ಪ್ ದಿಂವ್ಚೆಂ ಪದ್ವೆಲೆಂ” ಮ್ಹಣಾಚೆ ತರ್ ತಣೆ ಕೊಲೊ ಖಿರೈವ್ನ್ ಖಿರೈವ್ನ್ ಧಾಂವೊನ್ ಯೆಂವ್ಚೊ ದಿಸ್ಲೊ. ಕೊಲೊ ಆಯಿಲ್ಲೊಚ್ಚ್ ಯೇವ್ನ್ ಬಸೊನ್ ಆಪ್ಣಾಚಾ ಕೊಟಾಚೆ ಬುತಾಂವ್ ಕಾಡ್ನ್ ‘ಉಫ್... ಉಫ್....’ ಮ್ಹಣ್ ವಾರೆಂ ಘಾಲಿತ್... “ಕಿತೆಂ ಹಾಬಾ ಹಿ ಧಗ್, ಹೊ ಉಚೊ” ಮ್ಹಣ್ ಉಲಂವ್ಕ್‌ಲಾಗ್ಲೊ.

“ಉಚೊಗಿ....? ಧಗ್‌ಗಿ....? ಹೆಂ ಕಿತೆಂ ಸಾಂಗ್ತಾಯ್ ಕೊಲ್ಯಾ ಮಾಮಾ?” ಮ್ಹಣ್ ಪಟೇಲಾನ್ ಆನಿ ಪಂಚೆತ್ಕಿ ಕರ್ತಲ್ಯಾಂನಿ ವಿಚಾರ್ಲೆಂ.

“ಅಳೆ ಮಾನೆಸ್ತಾಂನೊ, ಹಾಂವ್ ಹಾಂಗಾ ಯೆಂವ್ಚಾಕ್ ವಾಟೆನ್ ಯೆತಾನಾ ದರ್ಯಾಕ್ ಉಚೊ ಪೆಟೊ. ತೊ ಪಾಲ್ವಾವ್ನ್ ಯೇಜಾಯ್ ತರ್ ಇತ್ಲೊ ವೇಳ್ ಜಾಲೊ. ನಾ ತರ್ ಹಾಂವ್ ವೆಳಾರ್ ಯೇವ್ನ್ ಪಾವ್ಲೊಂ” ಮ್ಹಣಾಲೊ ಕೊಲೊ.

ಹೆಂ ಆಯ್ಕೊನ್ ಪೂರಾ ಹಾಸೊಂಕ್ ಲಾಗ್ಲೆ. “ದರ್ಯಾಕ್ ಉಚೊ ಪೆಟೊ? ಹೆಂ ಖಂಯ್ ಜಾಲ್ಯಾರಿ ಆಸಾಗಿ? ಹೆಂ ಏಕ್ ವ್ಹಡ್ಲೆಂ ನವಾಲ್‌ಚ್ ಮ್ಹಣಾಚೆ. ಕೋಣೀ ಹೆಂ ಪಾತ್ಯೆತಿತ್‌ಗೀ? ಹೊ ಕೊಲೊ ಜಿವ್ಯೊ ಜಿವ್ಯೊ ಫಟಿ ಮಾರ್ನ್ ಆಮ್ಕಾಂ ಮಾಂಕೊಂಡ್ ಕರ್ತಾ ಪಳೆಯಾ” ಮ್ಹಣಾಲೆ ಥಂಯ್ ಹಾಜರ್ ಜಾಲ್ಲೆ.

“ಹ್ಯೊ ಫಟಿ ಕಶ್ಯೊ ಜಾಂವ್ಚ್ಯೊ?” ಕೊಲೊ ಭಾರಿಚ್ ಗಂಭೀರಾಯೆನ್ ಉಲಯ್ಲೊ. “ರೆಡ್ಕಾನ್ ವಾಸ್ತುಂ ಘಾಲ್ಲಿ ಸಂಗತ್ ತುಮಿ ಪಾತ್ಯೆಲ್ಯಾತ್ ನ್ಹಯ್‌ಗಿ? ತರ್ ದರ್ಯಾಕ್ ಉಚೊ ಪೆಟೊ ಮ್ಹಳ್ಳಿ ಗಜಾಲ್ ಪಾತ್ಯೆಂವ್ಕ್ ತುಮ್ಕಾಂ ಜಾಯ್ನಾಗಿ? ತೆಂ ನೀಜ್ ತರ್ ಹೆಂ ಸಯ್ ನೀಜ್ ಜಾಯ್ ನ್ಹಯ್‌ಗಿ” ಮ್ಹಣ್ ಕೊಲ್ಯಾನ್ ಸವಾಲ್ ಕರ್ತಾನಾ ಪಟೇಲ್ ಆನಿ ತಾಚೆ ಸಾಂಗಾತಿ ಕಾತ್ರಿಂತ್ ಸಾಂಪಡ್ಲೆ. ತೆ ಲಜೆನ್ ಬುಡ್ಲೆ. ಮಾಗಿರ್ ಕಿತೆಂ ಕರ್ತಲೊ ಭಾವ್ಣೊ ಪಟೇಲ್? ತೆಂ ವಾಸ್ತುಂ ರೈತಾಚೆ ಗಾಯ್ನ್ ಘಾಲ್ಲೆಂ ಜಾಲ್ಲ್ಯಾನ್ ತೆಂ ತಾಕಾಚ್ ವಚಾಚೆ ಮ್ಹಣ್ ತೀರ್ಪ್ ದಿಲೆಂ. ರೈತಾಕ್ ನ್ಯಾಯ್ ಮೆಳ್ಳೊ. ರಯ್ತಾನ್ ಸಂತೊಸಾನ್ ಕೊಲ್ಯಾಚಿ ಪಾಟ್ ಥಾಪಡ್ಲಿ. ಕೊಲೊಯ್ ಖುಶಿ ಜಾವ್ನ್ ಆಪ್ಣಾಚಿ ಮಿಶಿ ವೊಳಾಂವ್ಕ್ ಲಾಗ್ಲೊ.

ಸಲ್ಲಿ ದಿಲ್ಯಾರ್ ಕುಂಡ್ಲಂ ಲೆಂವ್ತಾತ್



ಏಕ್ ಸಂಚಾರಿ ವ್ಯಾಪಾರಿಸ್ತ್ ಆಸ್‌ಲ್ಲೊ. ತಾಚೆಲಾಗಿಂ ಏಕ್ ಕರೆಂ ಆಸ್‌ಲ್ಲೆಂ. ಕರ್ಯಾಚೆ ಪಾಟಿರ್ ಸಾಮಾನ್ ಘಾಲ್ನ್ ಗಾಂವಾ ಗಾಂವ್ ಭೊಂವೊನ್ ತಾಚೊ ವ್ಯಾಪಾರ್ ತೊ ಚಲಯ್ತಾಲೊ.

ಎಕಾ ಹಿಂವಾಳ್ ಕಾಳಾರ್ ಹರ್‌ಜೆಂಚೆಬರಿಂ ತಾಚಾ ಕರ್ಯಾಕ್ ಘೆವ್ನ್ ವ್ಯಾಪಾರ್ ಕರ್ನ್ ಆಸ್ಲೆಕೆ ದಳೆಕ್ ವ್ಹೆತಾನಾ ಕಾಳೊಕ್ ಪದ್ಲೊ. ಥಂಯ್ಚೊ ಲೋಕ್ ಪೂರಾ ನಿದ್‌ಲ್ಲೊ. ಆನಿ ದಳೆಕ್ ವ್ಹೆಜೊನ್ ಕಿತ್ಯಾಕ್ ಲೋಕಾಕ್ ಧೊಸ್ತೆಂ ಅರೆಂ ಜಿಂಶುನ್ ಥಂಯ್ಚೊ ಎಕಾ ಮಯ್ಯಾನಾರ್ ತಾಣೆ ತಂಬು ಮಾರ್ಲೊ. ಕರ್ಯಾಕ್ ಬಾಗ್ಗಿಲ್ಯಾ ಎಕಾ ರುಕಾಕಡೆ ಸೊಡುನ್

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ಧಂಯ್ ಮಾರ್ಲ್ಲ್ಯಾ ತಂಬಾ ಭಿತರ್ ಯೇವ್ನ್ ನಿದ್ಲೊ.

ಪಯ್ಲೆಂಚ್ ಹಿಂವೆಚೆ ದೀಸ್. ವಯ್ಲ್ಯಾನ್ ಉಗ್ತಿ ಮೈದಾನ್ ಸುವಾತ್. ಭಾಯ್ರ್, ನಿದ್ಲೆಂ ಕರೆಂ ಹಿಂವಾನ್ ಕಾಂಪೊಂಕ್ ಲಾಗ್ಲೆಂ. ತೆಂ ಕಠೀಣ್ ಹಿಂವ್ ತಾಕಾ ಸೊಸುಂಕ್ ಜಾಲೆಂನಾ. ತೆಂ ಬೋಬ್ ಮಾರುಂಕ್ ಲಾಗ್ಲೆಂ. “ಧನಿಯಾ, ಭಾಯ್ರ್ ಕಠೀಣ್ ಹಿಂವ್. ತುಜಾ ತಂಬಾ ಭಿತರ್ ಮ್ಹಾಕಾ ಮೊಜೊ ಮಾಂಡ್ಲೊ ಮಾತ್ರ್ ದವ್ರುಂಕ್ ಜಾಗೊ ದಿಶಿ ಜಾಲ್ಯಾರ್ ಮಸ್ತ್ ಉಪ್ಕಾರ್, ನಾ ತರ್ ಹಾಂವ್ ಮೊರಾನ್.”

ತಂಬಾ ಭಿತರ್ ನಿದ್ಲೆಲ್ಲೊ ವ್ಯಾಪಾರಿಸ್ತ್ ಸಯ್ತ್ ಹಿಂವಾನ್ ಆಂಕ್ಡುನ್ ಆಸ್ಲೆಲ್ಲೊ ತರೀ, ಕರ್ಯಾಚೆರ್ ಭಿರ್ಮೊತ್ ಪಾವೊನ್, “ತಶೆಂ ಜಾಲ್ಯಾರ್ ತುಜಿ ತಕ್ಲಿ ತುಂಬಾ ಭಿತರ್ ದವರ್ನ್ ನಿದೆ” ಮ್ಹಣಾಲೊ. ತಶೆಂ ಕರ್ಯಾನ್ ಆಪ್ಣಾಚಿ ತಕ್ಲಿ ಭಿತರ್ ರಿಗಯ್ಲಿ. ಇಲ್ಲೊ ವೇಳ್ ಜಾಲಾ ಮಾತ್ರ್. ಕರ್ಯಾಚೆ ಗೊಮ್ಮೆಕ್ ಹಿಂವ್ ಲಾಗೊಂಕ್ ಸುರು ಜಾಲೆಂ. “ಧನಿಯಾ, ಮೊಜಿ ಗೊಮ್ಮಿ ಥಂಡ್‌ಗಾರ್ ಜಾಲ್ಯಾ. ದಯಾಕರ್ನ್ ಗೊಮ್ಮಿ ಭಿತರ್ ಫಾಲುಂಕ್ ಆವ್ಯಾಸ್ ಕರ್ನ್ ದಿ” ಮ್ಹಣ್ತಾನಾ ವ್ಯಾಪಾರಿಸ್ತ್ ಜಾಯ್ತ್ ಮ್ಹಣ್ ಒಪ್ಲೊ.

ಆನಿಕೀ ಥೊಡೊ ವೇಳ್ ಜಾಲೊ. ವ್ಯಾಪಾರಿಸ್ತಾಕ್ ನೀದ್ ಪಡ್ಲಿ. ಕರ್ಯಾನ್ ಪರ್ತ್ಯಾನ್ ಸಾಂಗ್ಲೆಂ, “ಧನಿಯಾ, ತುಂ ನಿಜಾಯ್ಕಿ ಬಾರಿಚ್ ಮೊವಾಳ್. ತುಂವೆ ಮ್ಹಾಕಾ ಮೊಜೊ ಮಾಂಡ್ಲೊ ಆನಿ ಗೊಮ್ಮಿ ತಂಬಾ ಭಿತರ್ ಫಾಲುಂಕ್ ಪರ್ವಣ್ಣಿ ದಿಲಿಯ್. ಆತಾಂ ಮೊಜೆಂ ಆಂಗ್ ಸಗ್ಳೆಂ ಹಿಂವ್ ಲಾಗೊನ್ ಶಿಶಿರ್ತಾ, ಆಂಗ್ ಸಗ್ಳೆಂ ಘಟ್ ಜಾಲ್ಲೆಬರಿಂ ಭೊಗ್ತಾ. ಅಶೆಂ ಜಾಲ್ಯಾರ್ ಫಾಲ್ಯಾಂ ಸಕಾಳಿಂ ಮ್ಹಾಕಾ ಉಟೊಂಕ್ ವ ಚಲೊಂಕ್ ಜಾತಾಗಿ ನಾ ತೆಂ ಮ್ಹಾಕಾ ಕಳಿತ್ ನಾ.”

ಏಕ್ ರಾತ್ ಮಾತ್ರ್ ನೆ. ಕಶಿಯಿ ಪಾಶಾರ್ ಕೆಲ್ಯಾರ್ ಜಾಲೆಂ. ಧನಿ ಕರ್ಯಾಚೆರ್ ಭಿರ್ಮೊತ್ ಪಾವೊನ್ ತಾಚೆ ಕಷ್ಟ್ ಸಮ್ಜೊನ್, “ತರ್ ಯೆ ಭಿತರ್” ಮ್ಹಣ್ ಸಾಂಗೊನ್ ಎಕೆ ದೆಗೆಕ್ ಸೆರ್ಪಾಲೊ. ಕರೆಂ ಆತಾಂ ಸಗ್ಳೆಂ ಭಿತರ್ ರಿಗ್ಲೆಂ. ತಂಬು ಪಯ್ಲೆಂಚ್ ಲ್ಹಾನ್. ಕರ್ಯಾಚೊ ಜೀವ್ ಎಕ್ದಮ್ ಲಾಂಬ್ ದೀಗ್. ವ್ಯಾಪಾರಿಸ್ತ್ ಎಕೆ ದೆಗೆನ್ ಮುಡ್ಕೆವ್ನ್ ನಿದ್ಲೊ. ಪುಣ್ ಕರ್ಯಾಕ್ ಸಮಾದಾನ್ ಜಾಲೆಂನಾ. ತಾಕಾ ಹೊ ವ್ಯಾಪಾರಿಸ್ತ್ ಅಡ್ಕಳ್ತಾಲೊ. ಕರ್ಯಾನ್ ಪರ್ತ್ಯಾನ್ ತಾಚೆಂ ಪೆಂಪಾರೆಂ ಸುರು ಕೆಲೆಂ, “ಧನಿಯಾ, ತುಜೊ ತಂಬು ಎಕ್ದಮ್ ಲ್ಹಾನ್. ಮೊಜೊ ಜೀವ್ ಸಗ್ಳೊ ತಂಬಾ ಭಿತರ್ ಆಸಾ ತರೀ ಮೊಜೆ ಪಾಂಯ್ ಭಾಯ್ರ್ ಆಸಾತ್. ತುಂ ಭಾಯ್ರ್ ವ್ಹೆಶಿ ತರ್ ಮೊಜೊ ಸಗ್ಳೊ ಜೀವ್ ತಂಬಾ ಭಿತರ್ ದವರ್ನ್ ಇಲ್ಲೊ ವಿಶೆವ್ ಕಾಣ್ಲೆವ್ಯೆತ್ ನ್ಹಯ್‌ವೆ? ದೊಗಾಂಯ್ ಭಿತರ್ ಆಸ್ಲಾರ್ ಎಕಾಮೆಕಾ ಅಡ್ಕಳ್‌ಚ್, ಕೊಣಾಯ್ಕಿ-ಸುಖ್ ನಾ. ದಯಾಕರ್ನ್ ತುಂ ಚಿಕ್ಕೆ ಭಾಯ್ರ್ ವ್ಹೆಶಿಗಿ?”

ಮ್ಹಣೊನ್ ಧನಿಯಾಚ್ಯೆ ಜಾಪಿಕ್ ರಾಕಾನಾಸ್ತಾಂ ಕರೆಂ ಪುರ್ತೆಂ ಭಿತರ್ ರಿಗ್ತೆಂಚ್. ವ್ಯಾಪಾರಿಸ್ತಾಕ್ ದುಸ್ರಿ ವಾಟ್ ನಾಸ್ತಾಂ ತೊ ಉಟೊನ್ ಭಾಯ್ರ್ ಗೆಲೊ.

ವ್ಯಾಪಾರಿಸ್ತ್, ತ್ಯಾ ರುಕಾ ಮುಳಾಂತ್ ಬಸೊನ್ ಹಿಂವಾನ್ ಆಂಕ್ಡೊನ್ ಸಗ್ಳಿ ರಾತ್ ತಾಣೆ ಧಂಯ್ ಪಾಶಾರ್ ಕೆಲಿ. ಕರೆಂ ತಂಬಾ ಭಿತರ್ ಸುಶೆಗಾತ್ ನಿಧ್ಲೆಂ. ತಾಚಾ ಧನಿಯಾಕ್ ಭಾಯ್ರ್ ಘಾಲ್ನ್ ಸುಶೆಗಾತ್ ರಾತ್ ಪಾಶಾರ್ ಕರಿಲಾಗ್ಲೆಂ.

ಸಳ್ಳಿ ದಿಲ್ಯಾರ್ ಮಾತ್ಯಾರ್ ಬಸೊನ್ ಹಾಗ್ತಾತ್ ಕಂಯ್, 'ಸಸರಾ ಕೊರಾಂಡ ಬಿಸಲೆ ನಕ್ಕುವೆ' ಮ್ಹಳ್ಳಿ ತುಳ್ವೆಂತ್ ಸಯ್ತ್ ಬರಿ ಗಾದ್ ಆಸಾ. ಮ್ಹಳ್ಳಾರ್ ಸಸಾರ್ಕಾಯ್ ದಿಲ್ಯಾರ್ ಕುಂಡ್ಲೆಂ ಲೆಂವ್ತಾ ಮ್ಹಣೊನ್. ತಶೆಂ ಜಾಲೆಂ ಹ್ಯಾ ಕರ್ಯಾಚಿ ಅವಸ್ಥಾ. ಎಕ್ಲ್ಯಾಕ್ ಸಸಾರ್ಕಾಯ್ ದಿಲ್ಯಾರ್ ಆಮಿ ಕಶ್ಟಾಂಕ್ ಸಾಂಪಡ್ತಾಂವ್ ಮ್ಹಳ್ಳೆಂ ಶಿಕಜೆ ಜಾಲ್ಲೆಂ ಲಿಸಾಂವ್.

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ಅಕ್ಕರಾವರಿ ವ್ಹಡ್ ಕೊಣ್?

ಏಕ್ ದೀಸ್ ಅಕ್ಕರ್ ಆನಿ ಬೀರ್‌ಬಲ್ ರಾವ್ವೆರಾಚಾ ತೊಟಾಂತ್ ಬಸೊನ್ ಭಾರಿ ಮಿಶಾಲಾಯೆಚಿಂ ಪೊಕಣಾಂ ಉಲಯ್ತಾಲೆ. ಅಶೆಂ ಉಲಯ್ತಾಂ ಉಲಯ್ತಾಂ ಅಕ್ಕರಾನ್ ಬೀರ್‌ಬಲಾಲಾಗಿಂ, “ಮೊಜೆ ವರಿ ವ್ಹಡ್ ಕೊಣ್‌ಯೀ ಆಸಾಗೀ?” ಮ್ಹಣ್ ಸವಾಲ್ ಕೆಲೆಂ.

ಹ್ಯಾ ಚಕ್ರವರ್ತಿಕ್ ಪೂರಾ ಆಪುಣ್‌ಂಚ್ ವ್ಹಡ್ ಮ್ಹಳ್ಳೆಂ ಘಮಂಡ್ ಆಸಾ. ಹಾಕಾ ಕಿತೆಂ ಪುಣ್‌ಯಿ ವಕತ್ ಕರಿಚೆ ಮ್ಹಣ್ ಬೀರ್‌ಬಲಾನ್ ಮತಿಂತ್‌ಚ್ ಚಿಂತ್ಲೆಂ ಆನಿ ತಕ್ಕ್ಣ್, “ರಾಯಾ, ಭುರ್ಗಿಂಚ್ ತುವ್ಚೆವರಿ ವ್ಹಡ್ ಮ್ಹಣೈತ್” ಮ್ಹಣ್ ಜಾಪ್ ದಿಲಿ. ಬೀರ್‌ಬಲಾಚೆಂ ಉತಾರ್ ಆಯ್ಕೊನ್ ರಾಯ್ ಮಿಬಾಳ್ಚೊ. ಜಾಲ್ಯಾರೀ ತಾಚೊ ರಾಗ್ ದಾಕಯ್‌ನಾಸ್ತಾಂ, “ಹೆಂ ಕಶೆಂ ಸಾಂಗ್ತಾಯ್? ತುಂವೆ ರುಜು ಕರ್ನ್ ದಾಕಯ್ಲೆ” ಮ್ಹಣಾಲೊ.

“ಜಾಯ್ತ ರಾಯಾ, ಪುಣ್ ಥೊಡ್ಯಾ ದಿಸಾಂಚಿ ಪುರ್ವತ್ ಜಾಯ್ತೆ” ಬೀರ್‌ಬಲ್ ಮ್ಹಣಾಲೊ. ಅಕ್ಕರ್ ಹಾಕಾ ಒಪ್ಪೊ. ಬೀರ್‌ಬಲ್ ಘರಾ ವ್ಹಚೊನ್ ಕಿತೆಂ ಕರಿಚೆ, ಕಸಲೊ ಉಪಾವ್ ಸೊಡ್ಲೊ ಅಶೆಂ ಆಲೋಚೆನ್ ಕರುಂಕ್ ಪಡ್ಲೊ. ಆಖ್ರೆಕ್ ತಾಕಾ ಏಕ್ ಉಪಾವ್ ರುಳ್ಳಾಲೊ. ಹೊ ಉಪಾವ್ ಜ್ಯಾರಿ ಕರ್ಚೆಖಾತಿರ್ ತೀನ್ ದೀಸ್ ಘರಾಚ್ ಬಸ್ಲೊ.

ಚೊವ್ತ್ಯಾ ದಿಸಾ ಎಕಾ ಸೊಬಿತ್ ಪುಡ್ಪುಡಿತ್ ಎಕಾ ವರ್ಸಾಚಾ ಬಾಳ್ಕಾಕ್ ಕಾಣ್ವೆವ್ನ್ ರಾವ್ವೆರಾಕ್ ಆಯ್ಲೊ. ಅಕ್ಕರ್ ತಾಚೆ ರಾಣ್ಯೆ ಸಾಂಗಾತಾ ಉಲವ್ನ್ ಆಸ್‌ಲೊ. ಬೀರ್‌ಬಲಾ ಸಾಂಗಾತಾ ಆಸ್ತಾ ಸೊಭಿತ್ ಬಾಳಾಕ್ ಪಳೆವ್ನ್ ರಾಣಿ ಧಾಂವೊನ್ ಯೆವ್ನ್ ತಾಕಾ ಉಕ್ತುನ್ ಕೊಂಡಾಟ್ಲಾನ್ ವೆಂಗೊನ್ ಉಮೆ ದೀಲಾಗ್ಲಿ. ಆನಿ ಭುರ್ಗಾಕ್ ಆಪ್ಲಾಚಾ ಉಸ್ಕಾರ್ ಘೆವ್ನ್ ರಾಯಾಸರಿಂ ವ್ಹಚೊನ್ ಬಸ್ಲಿ. ಕಿತೆಂ ಕರ್ಚೆಂ, ತ್ಯಾ ಭುರ್ಗಾಕ್ ಮುತೊಂಕ್ ಜಾಲೆಂ ಆನಿ ರಾಣ್ಯೆಚೆಂ ಮೊಲಾದಿಕ್ ಕಾಪಡ್ ಭಿಜಯ್ಲೆಂ. ತಿತ್ಲಾರ್ ರಾಣ್ಯೆನ್ ಭುರ್ಗಾಕ್ ಅಕ್ಕರಾಕಡೆ ದೀವ್ನ್ ತಿ ವಸ್ತುರ್ ಬದ್ಲುಂಕ್ ಗೆಲಿ. ತ್ಯಾ ಭುರ್ಗಾಕಡೆ ರಾಯ್ ಖೆಲೊಂಕ್‌ಲಾಗ್ಲೊ ಆನಿ ತೊವೀ ಭುರ್ಗಾಕ್ ಉಮೆ ದೀಲಾಗ್ಲೊ. ಭುರ್ಗಾಕ್ ಕಿತೆಂ ಕಳ್ತಾ? ತೊ ಅಕ್ಕರಾಚಾ ಮಿಶ್ಯಾಂಕ್ ಹಾತ್ ಘಾಲ್ನ್ ತಾಚೊ ಮಿಶಿಯೊ ಆನಿ ಖಾಡ್ ವೊಡುಂಕ್‌ಲಾಗ್ಲೊ. ತೊಂಡ್ ಉಗ್ತೆಂ ಕರ್ನ್ ತಾಚಾ ತೊಂಡಾಂತ್ಲಿ ಲಾಳ್ ರಾಯಾಚಾ

ತೊಂಡಾರ್, ವಸ್ತುರಾರ್ ಘಾಲಿಲಾಗ್ಲೊ. ರಾಯಾಕ್ ಚಿಕ್ಕ ವಿರಾರ್ ಜಾಲೆಂ. “ಹೊ ಭುರ್ಲೊ ಭಾರಿ ಪೊಕ್ರಿ ಕರ್ತಾ” ಮ್ಹಣಾಲೊ.

ತಕ್ಕಣಾ ಬೀರಬಲ್ ಮ್ಹಣಾಲೊ, “ದೆಕುನ್‌ಂಚ್ ರಾಯಾಂನೊ, ಹಾಂವೆ ಮ್ಹಳ್ಳೆಂ ತುಮ್ಮೆವ್ಚಿ ಭುರ್ಗಿಂ ವ್ಹಡ್ ಮ್ಹಣ್. ಆತಾಂ ತೆಂ ರುಜು ಸಯ್ತಾ ಜಾಲೆಂ.”

ರಾಯಾಕ್ ಬೀರಬಲಾಚಿಂ ಉತ್ರಾಂ ಆಯ್ಕೊನ್ ಆಜ್ಞಾಪ್ ಜಾಲೆಂ.

“ತೆಂ ಕಶೆಂ?” ಮ್ಹಣ್ ವಿಚಾರಿ.

“ರಾಯಾ, ತ್ಯಾ ಭುರ್ಗ್ಯಾನ್ ರಾಣ್ಯೆಚಾ ಮೊಲಾದಿಕ್ ವಸ್ತುರಾಚೆರ್ ಮುತ್ಯಾರೀ ಆನಿ ತುಮ್ಮೆಂ ಖಾಡ್, ಮಿಶಿಯೊ ವೋಡ್ನ್ ತಾಚಾ ತೊಂಡಾಂತ್ಲಿ ಲಾಳ್ ತುಮ್ಮಾ ತೊಂಡಾರ್ ಆನಿ ವಸ್ತುರಾರ್ ಗಳಯ್ತಾರೀ ತುಮಿ ತಾಕಾ ಕಿತೆಂಚ್ ಶಿಕ್ಷಾ ದೀವ್ನಾ. ತಶೆಂ ಜಾಲ್ಲ್ಯಾನ್ ತುಮ್ಮೆವ್ಚಿ ವ್ಹಡ್ ಹೊ ಭುರ್ಲೊಚ್ ನ್ಹಯ್‌ವೆ?” ಬೀರಬಲಾನ್ ಸವಾಲ್ ಕೆಲೆಂ.

ಬೀರಬಲಾಚಿಂ ಉತ್ರಾಂ ಸಾರ್ಕಿಂ ಮ್ಹಣ್ ದಿಸೊನ್ ರಾಯ್ ಹಾಸ್ಲೊ ಆನಿ ಒಪ್ಪೊ.

ಭಾಂಗಾರಾಚಿ ಮಾಸ್ಕಿ ಆನಿ ಹೆರ್ ಕಾಣ್ಕೊ

ಮಾಣ್ಕೊ ಆನಿ ಉಂದಿರ್



ತಳ್ಳಾ ತಡಿರ್ ಏಕ್ ಚಿಂಚೆಚೊ ರೂಕ್. ತಾಚೆರ್ ಏಕ್ ಗೀದ್ ರಾವ್ತಾಲೊ. ರುಕಾ ಮುಳಾಂತ್ಲ್ಯಾ ಬಿಳಾಂತ್ ಏಕ್ ಉಂದಿರ್ ಮಾಮ್ ಜಿಯೆತಾಲೊ. ಭುಖ್ ಲಾಗ್ತಾನಾ ಕಿತೆಂಯ್ ಖಾಂವ್ಚೆ ಖಾತಿರ್ ಭಾಯ್ರ್ ಯೇವ್ನ್ ಪೋಟ್ ಭರ್ತಚ್ ಬಿಳಾಕ್ ರಿಗ್ತಾಲೊ. ತ್ಯಾ ತಳ್ಳಾಂತ್ ಏಕ್ ಮಾಣ್ಕೊ ಆಸ್ಲೊ. ತೊ ತಳೆಂ ಸೊಡ್ನ್ ಬಿಲ್ಕುಲ್ ಭಾಯ್ರ್ ಯೇನಾತ್ಲೊ.

ಕಿತೆಂಯ್ ಉಲಂವ್ಕ್ ಆಸ್ಲಾರ್ ಉದ್ದಾಂತ್ ಉಪ್ಪೆವ್ನ್ ಚ್ ಉಲಯ್ತಾಲೊ. ತ್ಯಾ ಗಿದಾಕ್ ಹ್ಯಾ ದೊಗಾಂಯ್ಚೆರ್ಯಿ ದೊಳೊ. ಪುಣ್ ತ್ಯಾ ಗಿದಾಚಾ ಮೊಸಾಚಾ ಜಾಳಾಕ್ ಉಂದಿರ್ ವಾ ಮಾಣ್ಕೊ ಸಾಂಪ್ಡಾನಾತ್ಲೊ.

ಏಕ್ ದೀಸ್ ಉಂದಿರ್ ಆರಾಮಾಯೆನ್ ಬಿಳಾಂತ್ ವಿಶೆವ್ ಘೆತಾಲೊ. ಶಿಶ್ವಾರ್ ಗೀದ್ ಉಬೊನ್ ಥಂಯ್ಸರ್ ಆಯ್ಲೊ. ಉಂಡ್ಯಾಕ್ ಲೊಣಿ ಸಾರಯ್ಚೆಬರಿಂ ಮಸ್ಕಾ ಮಾರ್ ತಾಣೆ ಉಂದ್ರಾಕ್ ಆಪವ್ನ್ ಉಲಂವ್ಕ್ ಸುರು ಕೆಲೆಂ. “ಉಂದಿರ್‌ಮಾಮಾ, ಹೊ ಏಕ್ ದಳಿದ್ರ್ ಮಾಣ್ಯೊ ಸಗ್ಗಿ ರಾತ್ ವಟರ್...ವಟರ್...ಟರ್...ಟರ್ ಕರ್ನ್ ಕರ್ಕಸ್ ತಾಳ್ಯಾನ್ ಬೊಬೊ ಫಾಲಿತ್ ಆಸ್ತಾ. ಹಾಚೆ ಕರಂದಾಯೆನ್ ಬರಿ ನೀದ್ ಸಯ್ತ ಯೇನಾ.”

“ವ್ಹಯ್ ವ್ಹಯ್, ತುಂವೆ ಸಾರ್ಕೆಂ ಸಾಂಗ್ಲೆಂಯ್. ಪುಣ್ ತಾಕಾ ಕಶಿ ಶಿಕ್ಷಾ ದಿಂವ್ಚಿ ತೆಂ ಮ್ಹಾಕಾ ಸುಸ್ತಾನಾ” ಮ್ಹಣ್ ಉಂದಿರ್ ಮಾಮ್ ಕಳ್ಳಳೆ ಉಚಾರುಂಕ್‌ಲಾಗ್ಲೊ.

“ತೆಂ ಏಕ್ ಖಿಂಚೆಂ ವ್ಹಡ್ಲೆಂ ಕಾಮ್. ತೆಂ ಭಾರಿ ಸುಲಭ್. ತುಜೆವರ್ದಿಂ ಮಾತ್ ತೆಂ ಸಾಧ್ಯ್. ತೊ ಮಾಣ್ಯೊ ಪಟರ್...ಪಟರ್...ಟರ್.. ವಟರ್ ಮ್ಹಣ್ತಾನಾ ತುಂವೆ ತಡಿರ್ ರಾವೊನ್ ತಾಕಾ ಕಿತ್ಯಾಕ್ ಫಾತ್ರಾನ್ ಮಾರುಂಕ್ ನಚೊ?” ಗಿದಾನ್ ಪೊಣ್ಣ್ ಘಾಲೆಂ.

ಉಂದ್ರಾಕ್ ಗಿದಾನ್ ಸಾಂಗ್‌ಲ್ಲೆಂ ಸಾರ್ಕೆಂ ಮ್ಹಣ್ ಭೊಗ್ಲೆಂ. ಉಂದ್ರಾನ್, “ಹಾಂವ್ ತುಂವೆ ಸಾಂಗ್‌ಲ್ಲಾ ಪರಿಂಚ್ ಕರ್ತಾಂ” ಮ್ಹಣ್ ಭಾಸ್ ದಿಲಿ. ಉಪ್ರಾಂತ್ ಥೊಡ್ಯಾ ವೆಳಾನ್ ಗೀದ್ ತಳ್ಕಾಲಾಗಿಂ ಯೇವ್ನ್ ಮಾಣ್ಯಾಲಾಗಿಂ, “ಹೇ ಮಾಣ್ಯಾ ಮಾಮಾ, ರಾತಿಂ ತುಂವೆ ಪದಾಂ ಗಾಯ್ತಾನಾ ಸರ್ಗಾರಾಜಾಂತ್ ಆಂಜ್ಯಾಂಚೆಂ ಗಾಯನ್ ಆಯ್ಕಾಲ್ಲೆಪರಿಂ ಭೊಗ್ತಾ. ಆಜ್ ಮೊಜಾ ಭುರ್ಗ್ಯಾಚೊ ಜಲ್ಮಾದೀಸ್. ದೆಕುನ್ ಇಲ್ಲೆಂ ವ್ಹಡ್ಲ್ಯಾನ್ ಗಾಯನ್ ಕರ್. ಹಾಂಗಾ ಲಾಗಿಂಚ್ ಕೊಗ್ಗಿಬರಿ ಸುಮಧುರ್ ತಾಳ್ಯಾನ್ ತುಂ ಗಾಂವ್ಚೊ ಆಸ್ತಾನಾ ಹಾಂವೆ ಹೆರಾಂಲಾಗಿಂ ಕಿತ್ಯಾಕ್ ಪರಾತಿಚೆ” ಮ್ಹಣ್ ಗಿದಾನ್ ಮಾಣ್ಯಾಚೆ ಕಾನ್ ಬರೆ ಕರ್ನ್ ಪುಂಕ್ಲೆ.

ಗಿದಾಚಿಂ ಉತ್ರಾಂ ಆಯ್ಕೊನ್ ಮಾಣ್ಯೊ ಬರೊ ಪುಗ್ಲೊ ಆನಿ ಒಪ್ಪೊ. ಕಾಳೊಕ್ ಜಾಲ್ಲೊಚ್ ಸುರು ಜಾಲಿಂ ಮಾಣ್ಯಾಚಿಂ ಗಾಯನಾಂ. ಕಿತೆಂ ಉಲ್ಲಾಸ್ ಆನಿ ಉತ್ಸಾಹ್ ಮಾಣ್ಯಾಚೊ. ಆತಾಂ ಟರ್...ಟರ್... ವಟರ್...ಟ್ರಿ...ಟ್ರಿ... ಕರ್ನ್ ವಿವಿಧ್ ನಮೂನ್ಯಾಂನಿ ಬೊಬೊ ಫಾಲ್ನ್ ಗಾಯ್ತಾಲೊ. ಉಂದ್ರಾಕ್ ಹೆ ಸೊಸುಂಕ್ ಜಾಲೆಂನಾ. ಕಾನಾಂತ್ ಬೊಟಾಂ ಫಾಲ್ನ್ ರಾವೊ, ಜಾಲ್ಯಾರೀ ಮಾಣ್ಯಾಚೊ ಆವಾಜ್ ಎಕ್ದಮ್ ಚಡ್ ಜಾಲೊ. ದೆಕುನ್ ಉಂದಿರ್ ಭಾಯ್ರ್ ಆಯ್ಲೊ ಆನಿ ಲಾಗ್ಗಿಲೆ ಫಾತೊರ್ ಕಾಡ್ನ್ ಮಾರುಂಕ್ ಲಾಗ್ಲೊ. ಮಾಣ್ಯಾಕ್ ಏಕ್ ಫಾತೊರ್ ಲಾಗ್ಲೊ ಆನಿ ರಾಗಾನ್ ಪೆಟೊ. ತಾಣೆ ತಾಚೆಂ ಗಾಯನ್ ರಾವಯ್ಲೆಂ. “ಹಾಂವ್ ಗಾಯ್ತಾನಾ ಮ್ಹಾಕಾ ಉಪದ್ರ್ ದಿಂವ್ಚೊ ವ್ಯಕ್ತಿ ಕೊಣ್ ತುಂ?” ರಾಗಾನ್ ಉಲಯ್ಲೊ ಮಾಣ್ಯೊ ಮಾಮ್.

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

“ಹಾಂವ್ ತುಜೊ ಸೆಚಾರಿ. ಹಾಂಗಾಚ್ ಹ್ಯಾ ರುಕಾಮುಳಾಂತ್ ಜಿಯೆಂವ್ಚೊ ಉಂದಿರ್ ಮಾಮ್. ಹ್ಯಾ ರಾತ್ತ್ ವೆಳಾರ್ ಬೊಬ್ ಮಾರ್ನ್ ಗಾಯನಾಂ ಸಾಂಗೊನ್ ಮೊಜೆ ನಿದೆಕ್ ಅಡ್ಕಳ್ ಹಾಡ್ತಾಯ್. ಕೊಣೆಯೀ ವಿಚಾರ್ತಲೊ ನಾ ಮ್ಹಣ್ ಚಿಂತಾಯ್‌ಗಿ ತುಂ? ಹೆಂ ಪೂರಾ ರಾವಯ್‌ನಾಂಯ್ ತರ್ ತುಕಾ ಹಾಂವ್..”

ಮಾಣ್ಯೊ ಹೆಂ ಆಯ್ಕೊನ್ ತಾಪೊಲ್ಲ. “ಹೇಯ್ ಪಿಲ್ಕಾಟ್ಯಾ ಉಂದ್ರಾ, ತುಂ ವ್ಹಡ್ಲೆಂ ವ್ಹಡ್ಲೆಂ ಕಾತರ್ನಾಕಾ. ಹ್ಯಾ ಉಂದ್ರಾರಾಯಾಚೊ ವಿಚಾರ್ ಕರ್ನ್ ಶಿಕ್ಷಾ ದಿಂವ್ಚೊ ಅಧಿಕಾರ್ ತುಕಾ ಕೊಣೆ ದಿಲಾ? ಹಾಂವ್‌ಚ್ ಹ್ಯಾ ತಳ್ಕಾಚೊ ಆನಿ ಆಸ್‌ಪಾಸ್ಚೊ ಸುವಾತೆಚೊ ರಾಯ್. ಪಯ್ಲೊ, ತುಂ ಮೊಜಾ ರಾಜಾಂತೊ ಉಸಾಳ್. ನ್ಹಯ್ ತರ್ ತುಕಾ ಹಾಂವ್ ಕಿತೆಂ ಕರ್ತಾಂ ಪಳೆ.”

ಹೆಂ ಆಯ್ಕೊನ್ ಉಂದಿರ್ ಖುಬಾಳ್ತೊ. “ಹೇಯ್ ತೊಂಡ್ ಧಾಂಪುನ್ ವೊಗೊಚ್ ಬಸ್‌ಗಾ ಥಂಯ್. ತುಕಾ ಥಯ್ತ್ ಆಸಾ ತರ್ ತಡಿಕ್ ಯೇ. ತುಜೆ ಹಾತ್‌ಪಾಂಯ್ ಮೋಡ್ ಘಾಲಿನಾ ತರ್ ಮೊಜೆಂ ನಾಂವ್ ಉಂದಿರ್‌ಚ್ ನ್ಹಯ್.”

ಮಾಣ್ಯೊ ಜಾಲ್ಯಾರ್ ಕಿತೆಂ? ತಾಕಾಯ್ ಸ್ವಾಭಿಮಾನ್ ನಾಂವೆ? ಪಟ್ತ್ ಕರ್ನ್ ತಡಿಕ್ ಉಡ್ಲೊಚ್. ಉಂದಿರ್‌ಯೀ ರಾಗಾನ್ ಕಡ್ಕಡೊನ್ ಮಾಣ್ಯಾಚಾ ಆಂಗಾರ್ ಪಡ್ಲೊಚ್. ಸುರು ಜಾಲೆಂ ದೊಗಾಂಯ್ಚೆಂ ಝಗ್ಡೆಂ. ದೊಗೀ ಉಡೊನ್ ಪಡೊನ್ ಮಾರ್ನ್ ಪಡ್ತಾಲೆ. ಹೆಂ ಪಳೆವ್ನ್ ಆಸ್‌ಲ್ಲೊ ಗೀದ್ ರಪ್ ಕರ್ನ್ ಯೇವ್ನ್ ತಾಂಕಾಂ ದೊಗಾಂಯ್ಚಿ ಉಕ್ಲಾನ್ ವ್ಹರ್ನ್ ರುಕಾರ್ ಬಸೊನ್ ಭೊಕಾಯ್‌ಲಾಗ್ಲೊ.

ದೆಕುನ್ ಭುರ್ಗ್ಯಾಂನೊ, ಕೊಣೆಯ್ ಕಿತ್ಲೆ ಆಮ್ಚೆ ಕಾನ್ ಪುಂಕ್ಲ್ಯಾರ್‌ಯಿ ಕಾನಾಕ್ ವಾರೆಂ ಘಾಲ್ಯಾರ್‌ಯಿ ಆಮಿ ಜಾಗ್ರುತ್ ರಾವಾಚೆ.

ಕಶ್ಮಿ ಕಾಡ್, ಫಲಾ ಜೋಡ್

ಎಕೆ ಹಳ್ಳಿಂತ್ ಹೆನ್ರಿ ಮ್ಹಳ್ಳೊ ರೈತ್ ಜಿಯೆತಾಲೊ. ತಾಕಾ ದೋಗ್ ಪೂತ್. ಜೊನಿ ಆನಿ ಲೊರಿ ಮ್ಹಣ್ ತಾಂಚೆಂ ನಾಂವ್. ಹೆನ್ರಿಕ್ ಥೊಡೆ ಗಾದೆ ಆಸ್‌ಲ್ಲೆ. ತಾಂತುಂ ತೊ ಸಾಗ್ವಳಿ ಕರ್ತಾಲೊ.

ಅಶೆಂ ಆಸ್ತಾಂ ಏಕ್ ಪಾವ್ಟಿಂ ತೊ ಪಿಡೆನ್ ಪಡ್ಲೊ. ತಾಕಾ ಖಂಡಿತ್ ಭೊಗ್ಲೆಂ ಕೀ, ಆಪುಣ್ ಆನಿ ವಾಂಚೊಂನಾ ಮ್ಹಣ್. ದೆಕುನ್ ತಾಣೆ ತಾಚಾ ದೊಗಾಂಯ್ ಪುತಾಂಕ್ ಸರ್ವಿನ್ ಆಪಯ್ಲೆಂ ಆನಿ ತಾಚೆ ಗಾದೆ ದೊಗಾಂಯ್ಕಿ ವಾಂಟೆ ಕರ್ನ್ ದಿಲೆ. ಥೊಡ್ಯಾ ದಿಸಾಂ ಉಪ್ರಾಂತ್ ತೊ ಮರಣ್ ಪಾವ್ಲೊ.

ದೊಗಾಂಯ್ ಭಾಭಾವಾಂನಿ ತಾಂಕಾಂ ವಾಂಟೆ ಜಾಲ್ಲ್ಯಾ ತಾಂಚಾ ತಾಂಚಾ ಗಾದ್ಯಾಂನಿ ಸಾಗ್ವಳಿ ಕರುಂಕ್ ಚಿಂತ್ಲೆಂ. ತಾಂಚೆ ಗಾದೆ ತಾಣಿಂ ಕೊಸ್ಲೆ ಆನಿ ಭಿಂ ವೊಂಪ್ಲೆಂ. ತ್ಯಾ ವರ್ಸಾಂ ಧಾರಾಳ್ ಪಾವ್ನ್ ಆಯಿಲ್ಲೊ. ಧಾಕ್ಲೊ ಭಾವ್ ಲೊರಿಚಾ ಗಾದ್ಯಾಂತ್ ಬರೆಂ ಬೆಳೆಂ ಜಾಲೆಂ. ತಾಕಾ ಬರೆ ಪಯ್ಕಿಯಿ ಮೆಳ್ಳೆ. ತಾಚೆ ಪರಿಸ್ಥಿತಿ ಸುದ್ರೊನ್ ತಾಣೆ ಏಕ್ ಬರೆಂ ಘರ್ ಬಾಂಧ್ಲೆಂ ತಶೆಂ ಥೊಡಿಂ ಗೊರ್ವಾಂಯ್ ತಾಣೆ ಘರಾ ಪೊಸ್ಲಿಂ.

ಪುಣ್ ತ್ಯಾ ವರ್ಸಾ ಪಾವ್ನ್ ಬರೊ ಆಯಿಲ್ಲೊ ಜಾಲ್ಯಾರೀ ಜೊನಿಚಾ ಗಾದ್ಯಾಂತ್ ಫಸಲ್ ತಿತ್ಲೆಂ ಬರೆಂ ಜಾವ್ನಾ. ವೊಂಪ್‌ಲ್ಲ್ಯಾ ಭಿಯಾಂಚೆಂ ಆನಿ ಘಾಲ್ಲ್ಯಾ ಸಾರ್ಯಾಚೆಂ ಗೊಬ್ರಾಚೆಂ ರೀಣ್ ಎಕ್ದಮ್ ವಾಡ್‌ಲ್ಲೆಂ ಆನಿ ತಾಕಾ ಗ್ರಾಸಿತಾಲೆಂ. ತಶೆಂ ಜೊನಿ ಭಾರಿಚ್ ಬೆಜಾರಾಯೆನ್, ಖಿಂತಿನ್ ದೀಸ್ ಕಾಡ್ತಾಲೊ.

ಹೆ ಪೂರಾ ತೊಂದ್ರೆ, ಕಶ್ಮಿ ಸಮೋನ್ ಜೊನಿಚ್ಯೆ ಬಾಯ್ಲೆನ್ ರಾಗಾನ್ ಅಶೆಂ ಮ್ಹಳ್ಳೆಂ, “ಮೊರ್ತಾನಾ ತಾಚಾ ಬಾಪಾಯ್ನ್ ಧಾಕ್ಲ್ಯಾ ಭಾವಾಕ್‌ಲೊರಿಕ್ ಬರೆಂ ಬೆಳೆಂ ಜಾಂವ್ಚೆ ಗಾದೆ ದೀವ್ನ್ ಆಮ್ಕಾಂ ನಾಕಾ ಜಾಲ್ಲೆ ಗಾದೆ ದಿಲ್ಯಾತ್. ಅಶೆಂ ತಾಣೆ ಆಮ್ಕಾಂ ಮೋಸ್ ಕೆಲಾ.”

ಪತಿಣೆನ್ ಸಾಂಗ್‌ಲ್ಲೆಂ ತೆಂ ಸಾರ್ಕೆಂ ಮ್ಹಣ್ ಜೊನಿ ಸಮ್ಜಾಲೊ. ಆಪ್ಣಾಕ್ ಜಾಲ್ಲ್ಯೊ ಅನ್ಯಾಯ್ ಸಮಾ ಕರುಂಕ್ ಆನಿ ನ್ಯಾಯ್ ಒದಗ್ಲುನ್ ದೀಂವ್ಕ್ ತೊ ಥಂಯ್ಚ್ಯಾ ಗುರ್ಕಾರಾಕ್ ಮೆಳ್ಳೊ ಆನಿ ಗಜಾಲ್ ವಿವರ್ದಿಲಾಗ್ಲೊ.

ಗುರ್ಕಾರಾನ್ ಪಂಚೆತ್ಕಿ ಕರ್ತಾನಾ ಲೊರಿ ಆಪ್ಣಾಚೆ ಗಾದೆ ತಾಚಾ ದಾಖ್ತುಕ್ ದೀವ್ನ್

ಭಾಂಗಾರಾಚಿ ಮಾಸ್ಕಿ ಆನಿ ಹೆರ್ ಕಾಣ್ಯೊ

ಆನಿ ತಾಚಿ ಗಾದೆ ಆಪುಣ್ ಘೆಂವ್ಕ್ ಸಂತೊಸಾನ್ ಒಪೊಲ್ಲ.

ಮುಖ್ಯಾ ವರ್ಸಾಯಿ ಭಾಭಾವಾಂನಿ ಸಾಂಗಾತಾ ಮೆಳೊನ್ ತಾಂಚಾ ತಾಂಚಾ ಅದಲ್ - ಬದಲ್ ಕೆಲ್ಲ್ಯಾ ಗಾದ್ಯಾಂನಿ ಸಾಗ್ತಲಿ ಕೆಲಿ. ಲೊರಿಚಾ ಗಾದ್ಯಾಂತ್ ಹೈ ಪಾವ್ಲಿಂ ಬಂಪರ್ ಬೆಳೆಂ ಲಾಬ್ಲೆಂ ಆನಿ ತೊ ದೊಡ್ಡ್ಯಾನ್ ಗ್ರೇಸ್ತ್ ಜಾಲೊ. ಪುಣ್ ತಾಚಾ ದಾಟ್ಟುಚಾ ಗಾದ್ಯಾಂನಿ ತಿತ್ಲೆಂ ಬೆಳೆಂ ಜಾಯ್ತಾಸ್ತಾಂ ತೊ ಚಡ್ ಕಶ್ಟಾಂಕ್ ಸಾಂಪಡ್ಲೊ. ರೀಣ್ ಆನಿಕೀ ವಾಡ್ಲೆಂ. ತೊ ಚಿಂತೇಸ್ತ್ ಜಾಲೊ.

ಮೊಜಾ ಭಾವಾನ್ ಕಿತೆಂಗೀ ಮ್ಹಾಕಾ ಮಾಟ್ ಕೆಲಾಂ. ತಶೆಂ ಜಾಲ್ಲ್ಯಾನ್ ತಾಕಾ ಬರೆಂ ಬೆಳೆಂ ಮೆಳ್ತಾ. ಮ್ಹಾಕಾ ಕಾಂಯ್‌ಚ್ ನಾ, ಮ್ಹಣ್ ಕರ್ಗಾತಾಲೊ.

ನಿಮಾಣ್ ತಾಂಚೆ ಫಿರ್ಗಿಚೆ ಪಾದ್ರ್ಯಾಬಾಕ್ ಮೆಳೊನ್ ಗಜಾಲ್ ತಿಳ್ವಿಲಾಗ್ಲೊ. ಪಾದ್ರ್ಯಾಬ್ ಹಾಚೆ ಕಷ್ಟ್ ಕಿತೆಂ ಮ್ಹಣ್ ಪಳೆಂವ್ಚೆ ಖಾತಿರ್ ಗಾದೆ ಪಳೆಂವ್ಕ್ ಆಯಿಲ್ಲೊ. ಜೊನಿಚಿ ಗಾದೆ ಬರೇ ಆಸ್‌ಲ್ಲೆ ತರ್ಯಿ ತ್ಯಾ ಗಾದ್ಯಾಂನಿ ಮಸ್ತ ನಲಿಯೊ ಆಸ್‌ಲ್ಲೊ ಆನಿ ಗಾದ್ಯಾಂಚಿ ಸಾರ್ಕಿ ಜತನ್ ಕರಿನಾತ್‌ಲ್ಲ್ಯಾಬರಿಂ ದಿಸ್ತಾಲೆಂ. ಪುಣ್ ಲೊರಿಚಿ ಗಾದೆ ಭಾರಿ ಬರೆ ದಿಸ್ತಾಲೆ. ಲೊರಿ ತಾಚೆ ಬಾಯ್ಲೆ, ಭುರ್ಗ್ಯಾಂ ಸಾಂಗಾತಾ ಗಾದ್ಯಾಂತ್ ಘೊಳ್ವೆಂ ತಾಣ್ ಪಳೆಲೆಂ. ಪಾದ್ರ್ಯಾಬಾಕ್ ಪರಿಸ್ಥಿತಿ ಆನಿ ಗಜಾಲ್ ಕಿತೆಂ ತಿ ಸಮ್ಜಾಲಿ.

“ಕಶ್ಟ್, ಮಂವ್ಕ್ ಕಾಡ್ನ್ ಕೊಣ್ ಘೊಳ್ತಾಗಿ ತೊ ಬರೊ ಜಾತಾ ಆನಿ ತಾಂಚೆಂ ಬರೆಪಣ್ ಜಾವ್ನ್ ಉಂಚ್ಚ್ಯಾ ಮೆಟ್ಟಾಕ್ ಪಾವ್ತಾತ್ ತೆಂ ಖಂಡಿತ್. ತುಜೊ ಭಾವ್ ಲೊರಿ ದೀಸ್, ರಾತ್ ಮ್ಹಣ್ ಲೆಕಿನಾಸ್ತಾಂ ತಾಚೆ ಬಾಯ್ಲೆ, ಭುರ್ಗ್ಯಾಂ ಸಾಂಗಾತಾ ಮೆಳೊನ್ ಬರೆ ಕಷ್ಟ್ ಕಾಡ್ನ್ ಗಾದ್ಯಾಂನಿ ಘೊಳ್ತಾ. ಹಾತಾಂಕ್ ಮಾತಿ ಜಾಲ್ಯಾರೀ ತೋಂಡ್ ಗೋಡ್ ಜಾತಾ. ತಿ ಸಾಂಗ್ಲಿ ಸಾರ್ಕಿ. ತುಂವೆ ತಶೆಂ ಕಾಂಯ್ ಕಷ್ಟ್ ವಾ ಶ್ರಮ್ ಕಾಣ್ಲೆಂವ್ಕ್‌ನಾಂಯ್. ತೊ ಬರೊ ಜಾಲಾ ತಾಕಾ ಬರೆಂ ಮೆಳ್ಳಾಂ ಮ್ಹಣ್ತಾಯ್. ವಯ್ಜ್ಯಾನ್ ತಾಚೆರ್ ದುಬಾವ್ತಾಯ್ ಆನಿ ತಾಚೆಂ ಬರೆಪಣ್ ಪಳೆಂವ್ಕ್ ಮೊಸೊರ್ ಪಾವ್ತಾಯ್. ಪರಿಶ್ರಮ್ ಆನಿ ಧೈರ್ಯ್ ಆಸ್ಚಾರ್ ಎಕ್ಲ್ಯಾಕ್ ಸುಖ್ ಮೆಳ್ತಾ. ಅಶಿಸ್ತ್ ಆನಿ ಆಳ್ವಿಪಣ್ ದೂಖ್ ಹಾಡ್ತಾ. ಹೊಚ್ ಯಶಸ್ವಿಚೊ ಘುಟ್ ಮ್ಹಣ್ ಪಾದ್ರ್ಯಾಬಾನ್ ಜೊನಿಕ್ ಬರಿ ಬೂದ್‌ಬಾಳ್ ಸಾಂಗ್ಲಿ.

ಆತಾಂ ಹೆಂ ಪುರಾ ಆಯ್ಕೊನ್ ಜೊನಿಚಿ ದೊಳೆ ಉಗ್ತೆ ಜಾಲೆ. ತಾಣ್ ತಾಚಾ ಧಾಕ್ಟಾ ಭಾವಾಬರಿಂ ಕಷ್ಟ್ ಕಾಡ್ನ್ ಘೊಳೊಂಕ್ ಸುರು ಕೆಲೆಂ ಆನಿ ತಾಕಾಯೀ ಬರೆಂ ಬೆಳೆಂ ಲಾಬ್ಲೆಂ. ತೊವೀ ಬರೊ ಜಾಲೊ.

ಪುಂಜಾವ್ನ್ ದವರ್ ಉಪ್ಕಾರ್ ಕಿತೆಂ?



ವಿಕಾ ಗಾಂವಾಂತ್ ಏಕ್ ವ್ಹಡ್ ಪಿಟ್ವಾಸಿ ಆಸ್‌ಲ್ಲೊ. ತಾಕಾ ಜಾಯ್ ತಿತ್ಲಿ ಭುಂಯ್ ಆಸ್‌ಲ್ಲಿ. ಹರ್‌ಏಕ್ ವರ್ನ್ ತಾಂತುಂ ಬರೆಂ ಬೆಳೆಂ ಜಾತಾಲೆಂ. ಬರೀ ಕಮಾಯ್ ತಾಕಾ ಆಸ್‌ಲ್ಲಿ ತರೀ ತೊ ಖರ್ಚ್ ಕರುಂಕ್ ಪಾಟಿಂ ಮುಕಾರ್ ಪಳೆತಾಲೊ. ಬಾಯ್ಲೆ ಭುರ್ಗ್ಯಾಂ ಖಾತಿರ್ ಕಿತೆಯಿ ಖರ್ಚ್ ಕರ್ಚೆಂ ಸೊಡ್, ಸಾರ್ಕೆಂ ಜೆವಾಣ್ ದೀಂವ್ಕ್ ಸಯ್ತಾಯಿ ನರ್ಗತಾಲೊ. ಘರಾಂತ್ ತಿತ್ಲಿ ವೊರ್ವಿ ದಾಸ್ತಾನ್ ಆಸ್ಲಾರೀ ದುಬ್ಬಾಂಬರಿ ಪೇಜ್ ಚೆಂವ್ಚೆಂಚ್ ತಾಚೆಂ ಹಣೆಬರಾಪ್‌ಶೆಂ ಜಾಲ್ಲೆಂ.

ತ್ಯಾ ಪಿಟ್ವಾತ್ಯಾಕ್ ಭಾಂಗಾರಾಚೆಂ ಪಿಶೆಂ ಆನಿ ಆಶಾ ವಿಪ್ರೀತ್ ಆಸ್‌ಲ್ಲಿ. ತಾಚಾ ಗಾದ್ಯಾಂತ್ ಜಾಲ್ಲೆಂ ಬೆಳೆ ವಿಕುನ್ ತಾಣೆ ಮಸ್ತು ಪಯ್ಲೆ ಪುಂಜಾವ್ನ್ ದವರ್‌ಲ್ಲೆ. ತಶೆಂ

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ತ್ಯಾ ಪಯ್ಲಾಂನಿ ತಾಣೆ ಏಕ್ ವ್ಹಡ್ ಭಾಂಗಾರಾಚೊ ಘೆಟೊ ಘೆತ್ಲೊ. ತ್ಯಾ ಭಾಂಗಾರಾಚೊ ತೊ ಹಳ್ಳಿವೊ ಝಳ್ಳಿಲ್ಲ್ಯೊ ರಂಗ್ ಪಳೆತಚ್ ತಾಚೆಂ ಪೋಟ್ ಭರ್ತಾಲೆಂ. ಆಪ್ಲಾಚೆಂ ಜಿವಿತ್ ಸಾರ್ಥಕ್ ಜಾಲೆಂ ಮ್ಹಳ್ಳಿಂ ಭೊಗ್ಲಾಂ ತಾಚಿಂ.

ಪುಣ್ ತೊ ವ್ಹಡ್ ಭಾಂಗಾರಾಚೊ ಘೆಟೊ ಘರಾಂತ್ ದವರುಂಕೀ ತಾಕಾ ಭಿರಾಂತ್. ಕೊಣ್ ಪುಣಿ ಚೊರ್ತಿತ್ ಜಾಲ್ಯಾರ್ ಜೊಡ್ಲೆಂ ಪುರಾ ಹೊಗ್ಡಾಯಿಲ್ಲೆಬರಿಚ್ ಮ್ಹಣ್ ಚಿಂತಾಲೊ. ತೆಂ ನ್ಹಯ್ ಆಸ್ತಾಂ ಘರ್ವ್ ಕೊಣಾಯ್ಕಿ ತೊ ಪಾತ್ಯೆನಾತ್‌ಲ್ಲೊ. ದೆಕುನ್ ತಾಣೆ ಎಕೆ ರಾತಿಂ ತೊ ಭಾಂಗಾರಾಚೊ ಘೆಟೊ ವ್ಹರ್ನ್ ತಾಚಾ ಗಾದ್ಯಾಂತ್ಲ್ಯಾ ಎಕಾ ರುಕಾ ಮುಳಾಂತ್, ಏಕ್ ಫೊಂಡ್ ಕಾಡ್ನ್, ತಾಂತುಂ ದವರ್ನ್ ಆಯ್ಲೊ.

ಘರ್ವಿಂ ಸರ್ವಾಂ ನಿದ್ಲ್ಯಾ ಉಪ್ರಾಂತ್, ಸದಾಂನೀತ್ ರಾತಿಂ ವ್ಹಚೊನ್ ತ್ಯಾ ಫೊಂಡಾಂತ್ ವ್ಹರ್ನ್ ದವರ್ಲೆಂ ಭಾಂಗಾರ್ ಕಾಡ್ನ್, ದೊಳೆ ಭರ್ನ್ ಪಳೆವ್ನ್ ಪರ್ತ್ಯಾನ್ ಥಂಯ್ನ್ ದವರ್ನ್ ಫೊಂಡ್ ಧಾಂಪುನ್ ಘರಾ ಯೆತಾಲೊ. ತೆಂ ಭಾಂಗಾರ್ ಪಳೆನಾ ತರ್ ತಾಕಾ ಸಾರ್ಕಿ ನೀದ್‌ಚ್ ಪಡಾನಾತ್‌ಲ್ಲಿ.

ಅಶೆ ಥೊಡೆ ದೀಸ್ ಪಾಶಾರ್ ಜಾಲೆ. ಏಕ್ ದೀಸ್ ಎಕ್ಲ್ಯಾನ್ ಅಚಾನಕ್ ಪಿಟ್ಟಾಶ್ಯಾನ್ ತ್ಯಾ ರುಕಾ ಮುಳಾಂತ್ಲೆಂ ಭಾಂಗಾರ್ ಕಾಡ್ನ್ ಪಳೆವ್ನ್ ಪರ್ತ್ಯಾನ್ ಪುರ್ನ್ ದವರ್ಲೆಂ ಪಳೆಲೆಂ. ತೊ ಪಿಟ್ಟಾಶಿ ಘರಾ ಪಾಟಿಂ ಗೆಲ್ಯಾ ಉಪ್ರಾಂತ್ ತಾಣೆ ತ್ಯಾ ರುಕಾಮುಳಾಂತ್ಲೊ ಫೊಂಡ್ ಉಸ್ತುನ್, ತೊ ಭಾಂಗಾರಾಚೊ ಘೆಟೊ ಕಾಡ್ನ್ ತಾಂತುಂ ಏಕ್ ಫಾತೊರ್ ದವರ್ನ್ ತೊ ಫೊಂಡ್ ಧಾಂಪ್ಲೊ. ತಾಚೊ ಸಂತೊಸ್ ಸಾಂಗ್ಲೊ ನ್ಹಂಯ್. ತೆಂ ಭಾಂಗಾರ್ ವಿಕುನ್ ಮೆಳ್‌ಲ್ಲ್ಯಾ ಪಯ್ಲಾಂನಿ ಸುಖಾನ್ ದೀಸ್ ಸಾರ್ಕೆತ್ ಮ್ಹಣ್ ಚಿಂತುನ್ ಮಿಶ್ ಪಾವ್ಲೊ ಆನಿ ಚಲ್ಲೊ.

ದುಸ್ರ್ಯಾ ದಿಸಾ ಪಿಟ್ಟಾಶಿ ಹರೈಂಚೆಬರಿ ಫೊಂಡ್ ಉಸ್ತುನ್ ಪಳೆತಾ ತರ್ ಕಿತೆಂ ಪಳೆತಲೊ? ಭಾಂಗಾರಾಚೊ ಘೆಟೊ ನಪಂಯ್ನ್ ಜಾವ್ನ್ ಥಂಯ್ ಏಕ್ ಫಾತೊರ್ ಆಸ್‌ಲ್ಲೊ. ತೊ ಫಾಬ್ರೆವ್ನ್ “ಅಯ್ಯೋಯ್ಯೋ, ಮೊಜೆಂ ಭಾಂಗಾರ್ ಕಿತೆಂ ಜಾಲೆಂ? ಖಂಯ್ ಗೆಲೆಂ?” ಮ್ಹಣ್ ರಡೊನ್ ಧರ್ಲಿರ್ ಲೊಳೊಂಕ್‌ಲಾಗ್ಲೊ. ಪುಣ್ ತಾಚೆಂ ರಡ್ಲೆ, ರುದಾನ್ ಆಯ್ಲೊಂಕ್ ಥಂಯ್ಸರ್ ಕೊಣೀ ನಾತ್‌ಲ್ಲೊ.

ರಡೊನ್ ಬೊಬೊ ಫಾಲಿತ್ತ್ ಪಾಟಿಂ ಆಯ್ಲೊ. ಥಂಯ್ ಎಕೆ ಚವ್ಕೆಕಡೆ ಉಭೊ ರಾವೊನ್ “ಅಯ್ಯೋ ಮೊಜೆಂ ಸರ್ವ್ ಸತ್ತಾನಾಸ್ ಜಾಲೆಂ. ಮೊಜೆಂ ಸರ್ವ್ ಲುಟ್ಲೆಂ” ಮ್ಹಣ್ ಕಿಂಕ್ರಾಟ್ಯೊ ಮಾರಿಲಾಗ್ಲೊ. ಹಾಚ್ಯೊ ಬೊಬೊ ಆಯ್ಲೊನ್ ಲೋಕ್ ಜಮ್ಲೊ. “ಕಿತೆಂ ಕಿತೆಂ ಜಾಲೆಂ? ತುಂ ಕಿತ್ಯಾಕ್ ರಡ್ತಾಯ್, ಬೊಬೊ ಫಾಲ್ತಾಯ್?” ಮ್ಹಣ್

ತಾನೆಂ ವಿಚಾರ್ಲೆಂ.

“ಕೊಣಾಯ್ಕಿ ಕಾಂಯ್ ಜಾವ್ನಾ. ಪುಣ್ ಹಾಂವೆ ಪೂರ್ನ್ ದವರ್‌ಲ್ಲೆಂ ಭಾಂಗಾರ್ ಕೊಣೆಂಗೀ ಲುಟಾಂ” ಮ್ಹಣ್ ಪಿಟ್ತಾಶಿ ರಡೊನ್‌ಚ್ ಸಾಂಗಾಲಾಗ್ಲೊ.

“ಭಾರಿ ಬರೆಂ ಜಾಲೆಂ” ಮ್ಹಣ್ ಎಕ್ಲೊ ಸಾಂಗೊನ್ ಹಾಸ್ಲೊ. “ತುಜೆಕಡೆಂ ಭಾಂಗಾರ್ ಆಸಾ ಮ್ಹಣ್ ಆಮ್ಕಾಂ ಕಳಿತ್‌ಚ್ ನಾತ್‌ಲ್ಲೆಂ” ಮ್ಹಣಾಲೊ ಆನ್ಯೆಕ್ಲೊ. “ಆಸ್ತಾನಾ ಫೊಟ್‌ಭರ್ನ್ ಜೆವ್ನಾ, ಬರಿ ಮುಸ್ತಾಯ್ಕಿ ಸಯ್ತ್ ಘಾಲುಂಕ್ ನಾ, ಆತಾಂ ತೆಂ ಭಾಂಗಾರ್ ಹೊಗ್ಡಾಯ್ಲ್ಯಾ ಮಾಗಿರ್ ರಡೊನ್ ಕಿತೆಂ ಘಾಯ್ಲೊ?” ಮ್ಹಣ್ ತಿಸ್ರೊ ಮ್ಹಣಾಲೊ. “ಆಸ್ತಾನಾ ಕೊಣಾಕ್ ಪುಣೀ ಏಕ್ ದೆಡ್ಡಿ ಜಾಂವ್, ಏಕ್ ಉಂಡಿ ಶಿತ್ ಜಾಂವ್ ಹಾತ್ ಉಕ್ಲನ್ ದೀವ್ನಾ. ಆತಾಂ ತೆಂ ಭಾಂಗಾರ್ ದುಸ್ರ್ಯಾಕ್ ಪುಣೀ ಉಪ್ಕಾರ್ ಪಡ್ಲೆಂ ನೆ” ಆನ್ಯೆಕ್ಲೊ ಉಲಯ್ಲೊ.

ಆಖೇರಿಕ್, ಎಕಾ ಅನ್ಬೊಗಿ ಮ್ಹಾತಾರ್ಯಾನ್, “ಎಕ್ಲ್ಯಾಕಡೆ ಧನ್‌ದಿರ್ಚೆಂ ಆಸ್ಚೆಂ ಬರೆ ರಿತಿನ್ ಖರ್ಚ್ ಕರುಂಕ್, ಕೊಣಾಯ್ಕಿ ಘಾಯ್ಲೊ ನಾತ್‌ಲ್ಲೆ ಬರಿ ಜಮೆವ್ನ್ ದವರುಂಕ್ ನ್ಹಯ್. ಪಯ್ಲೆ ಏಕ್‌ಚ್ ಆಪ್ಣಾಕ್ ನಾ ತರ್ ಚ್ಯಾರ್ ಜಣಾಂಕ್ ಉಪ್ಕಾರಾಕ್ ಪಡಾಚೆ. ಆನಿ ಮುಕಾರ್ ಜಾಲ್ಯಾರೀ ಇಲ್ಲಿ ಬೂದ್ ಶಿಕ್” ಮ್ಹಳ್ಳೆಂಚ್ ಸರ್ವ್ ತಾಂಚಾ ತಾಂಚಾ ಘರಾ ಗೆಲೆ. ಆಪ್ಣಾ ವಯ್ರ್ ಕೊಣೆಯ್ ಪಾಪ್- ಬಿರ್ಮತ್ ಉಚಾರಿನಾತ್‌ಲ್ಲಿ ಪಳೆವ್ನ್ ತ್ಯಾ ಪಿಟ್ತಾಶ್ಯಾಕ್ ಮಸ್ತ ದೂಕ್ ಭೊಗ್ಲೆಂ. ತಾನೆಂ ಸಾಂಗ್‌ಲ್ಲಿಂ ತಿಂ ಉತ್ರಾಂ ತಾಚೆ ಮತಿಕ್ ವ್ಹಚೊನ್ ತೊ ಪಶ್ಚಾತ್ತಾಪ್ ಪಾವೊ. ಆಪ್ಣಾಚಿ ಚೂಕ್ ತೊ ವಳ್ಕಾಲೊ.

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಕೊ

ರುಕಾರ್ ಜಾಲ್ಯೊ ಭಾಕ್ರೊ



ಎಕಾ ಗಾಂವಾಂತ್ ಎಕಾ ರಯ್ಯಾಚೆಂ ಕುಟಾಮ್ ಆಸ್ಲೆಂ. ತಾಂಕಾಂ ಥೊಡಿ ಮ್ಹಾಲ್ವಡ್ಯಾಂಚಿ ಆಸ್ತ್-ಪಾಸ್ತ್ ಆಸ್ಲಿ. ತಾಂಕಾಂ ಆಸ್ತಾ ಗಾದ್ಯಾಂನಿ ತೊ ಆನಿ ತಾಚಿ ಪತಿಣ್ ಸಾಂಗಾತಾ ಘೊಳ್ತಾಲಿಂ. ಅಶೆಂ ಏಕ್ ದೀಸ್ ಗಾದೊ ಕೊಸ್ತಾನಾ ತಾಚಾ ನಾಂಗ್ರಾಕ್ ಕಿತೆಂಗಿ 'ರಣ್' ಕರ್ನ್ ಆದಾಳ್ಚೆಂ. ದೆಕುನ್ ತಾಣ್ ಕೊಸ್ಚೆಂ ರಾವಯ್ಲೆಂ ಆನಿ ಥಂಯ್ ಬೊಂಡುಂಕ್ ಸರು ಕೆಲೆಂ. ಬೊಂಡ್ತಾನಾ ತೊ ಕಿತೆಂ ಪಳೆತಲೊ!? ಏಕ್ ಹಾಂಡೊ ತಾಕಾ ಮೆಳ್ಳೊ. ಉಗ್ತೊ ಕರ್ನ್ ಪಳೆತಾನಾ ತ್ಯಾ ಕೊಳ್ಕಾಂತ್ ಭರ್ನ್ ಭಾಂಗಾರಾಚಿಂ ನಾಣಿಂ ಆಸ್ಲಿಂ.

ದೊಗಾಂಯ್ಲಿ ಹೆಣೆ ತೆಣೆ ಪಳಯ್ಲೆಂ. ಕೊಣ್‌ಯಿ ನಾಂತ್ ಮ್ಹಳ್ಳೆಂ ಖಾತ್ರಿ ಜಾಲ್ಯಾ ಉಪ್ರಾಂತ್ ತೊ ಪೊಂಡ್ ಧಾಂಪುನ್ ಘರಾ ಆಯ್ಲೆಂ. ಉಪ್ರಾಂತ್ ರಾತಾ ರಾತಿಂ ರೈತ್ ಧಂಯ್ ಆಯ್ಲೊ ಆನಿ ತೊ ಪೊಂಡ್ ಉಸ್ತುನ್ ತಾಂತ್ಲೊ ಹಾಂಡೊ ಹಾಡ್ನ್ ಘರಾ ಪಾಟ್ಲಾನ್ ಏಕ್ ಪೊಂಡ್ಲೊ ಕಾಡ್ನ್ ಜಾಗ್ರುತ್ಕಾಯೆನ್ ತಾಂತುಂ ದವರ್ನ್ ವೊಗೊಚ್ ನಿದ್ಲೊ. ತ್ಯಾ ಗಾಂವ್ಚೊ ಪಟೇಲ್ ಏಕ್ ಅನುಪ್ಕಾರಿ ವ್ಯಕ್ತಿ. ಹ್ಯಾ ಹಾಂಡ್ಯಾ ವಿಶ್ಯಾಂತ್ ತಾಕಾ ಕಳ್ಳಾರ್ ತೊ ಖಂಡಿತ್ ಯೇವ್ನ್ ಹಾಂಡೊ ವ್ಹರ್ತಲೊ ಮ್ಹಣ್ ರೈತಾಕ್ ಕಳಿತ್ ಆಸ್‌ಲೆಂ. ದೆಕುನ್ ಹಾಂಡೊ ಮೆಳ್‌ಲೆವಿಶಿಂ ಕೊಣಾಯ್ಲಿ ಸಾಂಗಾನಾಕಾ ಮ್ಹಣ್ ಬಾಯ್ಲೆಕ್ ಹಿತಾರೊ ದೀಲಾಗ್ಲೊ.

ದುಸ್ರ್ಯಾ ದಿಸಾ ಬಾಯ್ಲ್ ಸೆಜಾರ್ಯಾಂ ಇಲ್ಲೆಂ ಉಲವ್ನ್ ಯೆತಾಂ ಮ್ಹಣ್ ಚಲ್ಲಿ.

ರೈತಾನ್ ಬಾಯ್ಲೆಕ್ ಪರ್ತುನ್ ತ್ಯಾವಿಶಿಂ ಉಡಾಸ್ ಕೆಲೊ. ತಾಚಿ ಬಾಯ್ಲ್ ಘುಟ್ ಸಾಂಬಾಳ್ತಾಂತ್ ಅಸ್ಕತ್ ಮ್ಹಣ್ ತೊ ಜಾಣಾ ಆಸ್‌ಲೊ.

ಬಾಯ್ಲ್ ಗೆಲ್ಲೆಂಚ್ ತಾಣೆ ತೊ ಪೂರ್ನ್ ದವರ್‌ಲ್ಲೊ ಕೊಳ್ಳೊ ಕಾಡ್ನ್ ಆನ್ಯೇಕ್ ಪೊಂಡ್ ಕಾಡ್ನ್ ತಾಂತುಂ ಪುರೊ. ತೈ ರಾತಿಂ ಬಾಯ್ಲ್ ನಿದ್ಲ್ಯಾ ಉಪ್ರಾಂತ್ ತಾಣೆ ಧೊಡ್ಲೊ ಭಾಕ್ರೊ ಕೆಲ್ಯೊ ಆನಿ ಘರಾ ಮುಕ್ಲ್ಯಾ ರುಕಾಚಾ ಫಾಂಟ್ಯಾಂಕ್ ಉಮ್ಕಾಳಾಯ್ಲೊ. ದುಸ್ರ್ಯಾ ದಿಸಾ ಸಕಾಳಿಂ ಉಟೊನ್ ರುಕಾರ್ ಉಮ್ಕಾಳ್ಚೊ ಭಾಕ್ರೊ ಪಳಿತಾನಾ ತಿ ಆಜ್ಯಾಪ್ಲಿ. ತಕ್ಶಣ್ ತಿಣೆ ಘೊವಾಕ್ ಆಪವ್ನ್ ಗಜಾಲ್ ವಿವರಿಲಿ. ರೈತ್ ಮ್ಹಣಾಲೊ “ಹಾಂತುಂ ಕಾಂಯ್ ವಿಶೇಸ್ ನಾ. ತೊ ಮೊಜಾ ಆಬಾನ್ ಲಾಯಿಲ್ಲೊ ರೊಕ್, ಸಾತ್ ವರ್ಸಾಂಕ್ ಏಕ್ ಪಾವ್ಲಿಂ ಹಾಂತುಂ ಭಾಕ್ರೊ ಜಾತಾತ್. ಆಮ್ಚಾ ಕಾಜಾರಾಚಾ ಏಕಾ ವರ್ಸಾ ಪಯ್ಲೆಂ ಹಾಂತುಂ ಭಾಕ್ರೊ ಜಾಲ್ಲೊ, ಆತಾಂ ಪರತ್ ಜಾಲ್ಯಾತ್.” ಹೆಂ ಆಯ್ಕೊನ್ ತಿಕಾ ಖುಶಿ ಜಾಲಿ. ತಿಣೆ ರುಕಾ ವಯ್ಲೊ ಭಾಕ್ರೊ ಕಾಡ್ಲೊ ಆನಿ ದೊಗಾಂಯ್ಲಿ ಪೊಟ್ ಭರ್ನ್ ಖೆಲ್ಯೊ. ದೋನ್ ದಿಸಾಂ ಉಪ್ರಾಂತ್ ಪಟೇಲ್ ಅವ್ಲಿತ್ ಹಾಂಚಾ ಘರಾ ಮುಖಾರ್ ಹಾಜರ್ ಜಾಲೊ.

“ತುಮ್ಮಾಂ ಗಾದ್ಯಾಂತ್ ಹಾಂಡೊ ಮೆಳ್ಳಾ ಕಂಯ್. ಹೆಂ ಸತ್ ಜಾಲ್ಯಾರ್ ಕೂಡ್ಲೆ ತೊ ಮ್ಹಾಕಾ ಹಾತಾಂತರ್ ಕರ್ಯಾ” ಮ್ಹಣಾಲೊ.

“ಹಾಂಡೊ? ಖಂಚೊ ಹಾಂಡೊ? ಹಾಂಡೊ-ಗಿಂಡೊ ಹ್ಯಾ ವಿಶ್ಯಾಂತ್ ಆಮ್ಕಾಂ ಕಿತೆಂಚ್ ಕಳಿತ್ ನಾ.”

“ತುಜೆ ಬಾಯ್ಲೆನ್‌ಚ್ ಗಾಂವಾರ್ ಸಗ್ಳೊ ದಾಂಗ್ಲೊ ಫೆರಾಯ್ಲಾ ಆನಿ ತುಂ

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ನೆಣಾರ್ಯಾಪರಿಂ ಉಲಯ್ತಾಯ್? ತುಜಿ ಬಾಯ್ಲ ಕಿತೆಂ ಘಟಿ ಮಾರ್ತಾಗಿ?” ಪಟೇಲ್ ಖೆಂವ್ತಾಲೊ.

“ವ್ಹಯ್, ಮೊಜೆ ಬಾಯ್ಲೆಚೆಂ ಉತರ್ ಆಯ್ಕಾಲ್ಯಾರ್ ಕಶೆಂ? ತಾಕಾ ಇಲ್ಲೆಂ ಪಿಶೆಂ ಆಸಾ. ತೆಂ ಅಮಾಸೆಕ್ ಪುನ್ವೆಕ್ ಆನಿ ಎಕೇಕ್ ಪಾವ್ಪಿಂ ತಶೆಂಚ್ ಪಿಶೆಂ ಲಾಗ್‌ಲ್ಲ್ಯಾಬರಿಂ ಉಲಯ್ತಾ.”

ಇತ್ಲೆಂ ಆಯ್ಕಾಲ್ತೆಂಚ್ ರಯ್ತಾಚಿ ಬಾಯ್ಲ ಮಿಬಾಳ್ಳಿ. “ಮ್ಹಾಕಾ ಕಿತೆಂ ಪಿಶೆಂ ಲಾಗ್ತಾಂನಿ? ಆಮ್ಕಾಂ ಹಾಂಡೊ ಮೆಳ್ಳಾ ಮ್ಹಳ್ಳೆಂ ಘಟಾಂನಿ?” ಅಶೆಂ ಪತಿಕ್ ದುರ್ಬಲಾಗಿ.

“ಖಂಚೊ ಹಾಂಡೊ? ತೊ ಹಾಂಡೊ ಕೆದಾಳಾ ಮೆಳ್ಳಾ ಮ್ಹಳ್ಳೆಂ ಮೊಜೆ ಬಾಯ್ಲೆಲಾಗಿಂಚ್ ವಿಚಾರ್” ಮ್ಹಣ್ ರೈತ್ ಸಾಂಗಾಲಾಗ್ಲೊ. ಪಟೇಲ್ ರೈತಾಚೆ ಪತೀಣೆಲಾಗಿಂ ವಿಚಾರ್ತಾಂ ಮ್ಹಣ್ತಾನಾ “ತ್ಯಾ ದೀಸ್ ಆಮ್ಚಾ ಘರಾ ಮುಖ್ಯಾ ರುಕಾರ್ ಭಾಕ್ರೊ ಜಾಲ್ಲೊ. ಪಳೆ, ತಾಚೆ ಆದ್ಲೆ ರಾತಿಂ ಗಾದ್ಯಾಂತ್ ಮೆಳ್‌ಲೊ ತೊ ಹಾಂಡೊ ಹಾಡ್ನ್ ಹಾಂಗಾಚ್ ಪೂರ್ನ್ ದವರ್‌ಲೊ” ಮ್ಹಣ್ ರಯ್ತಾಚಿ ಬಾಯ್ಲ ಸಾಂಗಾಲಾಗಿ.

ತೆದಾಳಾ ಪಟೇಲಾನ್ ದೊಳೆ ವಾಟಾರ್ನ್ ಪಳೆಲೆಂ. “ಆಯ್ಕಾಲೆಂಯ್‌ನಿ ಪಟೆಲಾಮಾ ಹಿಚೆಂ ಉಲವ್ಣೆ. ರುಕಾರ್ ಕೆದ್ನಾಂಯ್ ಭಾಕ್ರೊ ಜಾಂವ್ಚೊ ಆಸಾತ್‌ನಿ? ಹೆಂ ಏಕ್ ನವೆಸಾಂವ್ ನ್ಹಯ್‌ನಿ? ಪಿಶೆಂ ಲಾಗ್‌ಲ್ಲ್ಯಾ ವೆಳಾ ಬಾಯ್ಲೆನ್ ಅಶೆಂಚ್ ಉಲಂವ್ಚೆಂ” ಮ್ಹಣಾಲೊ ರೈತ್.

ಆತಾಂ ಜಾಲ್ಯಾರ್ ಪಟೇಲ್ ರೈತಾಚೆಂ ಉತರ್ ಮಾಂದಿಲಾಗ್ಲೊ, ಜಾಲ್ಯಾರ್ಯಾ ತಾಣೆ ಥಂಯ್ ಖೊಂಡುಂಕ್ ಸಾಂಗ್ಲೆಂ. ಪುಣ್ ತಾಂಕಾಂ ಕಿತೆಂಚ್ ಮೆಳ್ಳೆಂನಾ. ನಿಜಾಯ್ತಿ ರೈತಾಚೆ ಬಾಯ್ಲೆಕ್ ಪಿಶೆಂ ಆಸಾ ಮ್ಹಣ್ ತಾಕಾ ಆತಾಂ ಸುಸ್ತಾಲೆಂ. ದೆಕುನ್ ತೊ ಆಯಿಲ್ಲೆ ವಾಟೆಕ್ ಸುಂಕ್ ನಾ ಮ್ಹಣ್ ಚೆಲ್ತೆಚ್ ರಾವೊ. ರೈತಾಚಿ ಹಿಕ್ಮತ್ ಫಳಾದಿಕ್ ಜಾಲಿ.

ಚಾಂಗಾಚೆಂ ಅದೃಷ್ಟ್

ಚಾಂಗ್ ನಾಂವಾಚೊ ಎಕ್ಲೊ ದುಬ್ಲೊ ವ್ಯಕ್ತಿ ಧುಮ್ಮಿ ವಿಕುನ್ ತಾಚೆಂ ಜಿವಿತ್ ಸಾರ್ತಾಲೊ. ಎಕೆ ಲ್ಹಾನ್ ಕಾಂಟೈಂತ್ ಧುಮ್ಮಿ ವ್ಹಾವ್ನ್, ಗಾಂವ್ಚಾ ರಸ್ತಾಂನಿ, ಓಣೆಂನಿ, ಚಲೊನ್ ವ್ಹಚೊನ್ ಧುಮ್ಮಿ ವಿಕತಾಲೊ. ವ್ಯಾರ್ ಕಾಂಯ್ ತಿತ್ಲೊ ಚಡ್ ಜಾಯ್ ನಾತ್‌ಲ್ಲೊ. ಪಾಪ್, ತಾಣೆ ಧೊಡೆ ಪಾವ್ಲಿಂ ಉಪಾಶಿಂ ರಾವೊನ್ ತಾಚೆ ದೀಸ್ ಸಾರ್‌ಲ್ಲೆಯಿ ಆಸಾತ್.

ಏಕ್ ದೀಸ್ ಚಾಂಗ್ ತಾಚೆ ಧುಮ್ಮೆಚಿ ಕಾಂಟ್ ಘೆವ್ನ್ ಸಾಂತೆಕ್ ವ್ಹೆತಾಲೊ. ತೆದಾಳಾ ಎಕ್ಲಾನ್ ಧುಮ್ಮಿ ಜಾಯ್‌ಮ್ಹಣ್ ವಿಚಾರ್ಲೆಲ್ಯಾನ್ ತೊ ರಾವೊಲ್ಲ. ಧುಮ್ಮಿ ವಿಚಾರ್‌ಲ್ಲೊ ಮನಿಸ್ ಪಿಂಜ್ಕರ್ ವಸ್ತುರ್ ನ್ಹೆಸ್‌ಲ್ಲೊ, ಮ್ಹಾತಾರೊ ಜಾವ್ನ್ ದುಬ್ಲೊಸೊ ದಿಸ್ತಾಲೊ. ಚಾಂಗ್ ತ್ಯಾ ಮ್ಹಾತಾರ್ಯಾಲಾಗಿಂ ಭಿರ್ಮತೆನ್, “ತುಕಾ ಕಿಲ್ಲಿ ಧುಮ್ಮಿ ಜಾಯ್?” ಮ್ಹಣ್ ವಿಚಾರಿಲಾಗ್ಲೊ.

ಮ್ಹಾತಾರ್ಯಾನ್ ತಾಚಿ ತಿ ಧುಮ್ಮಿ ಸೆಂವ್ಚಿ ನಳಿ ದಾಕಯಿತ್ಲಾ, “ಹಿ ಭರ್ಲ್ಯಾರ್ ಜಾಲೆಂ” ಮ್ಹಣಾಲೊ, “ತರ್ ದೋನ್ ರುಪಯ್ ಜಾತಾತ್” ಮ್ಹಣಾತ್ಲಾ ತಾಣೆ ಕಾಂಟ್ ಮಾತ್ಯಾವಯ್ಲಿ ದೆಂವವ್ನ್ ಹಾತಾಂನಿ ಧರ್ಲಿ. “ಧರ್ ತುಂಚ್ ತುಜೆ ತ್ಯೆ ನಳಿಯೆಕ್ ಜಾಯ್‌ತಿಲ್ಲಿ ಧುಮ್ಮಿ ಭರ್” ಮ್ಹಣ್ ಧುಮ್ಮೆಚಿ ಕಾಂಟ್ ಮ್ಹಾತಾರ್ಯಾ ಮುಖಾರ್ ವೊಡ್ಡಾಯ್‌ಲಾಗ್ಲೊ ಚಾಂಗ್.

ತ್ಯಾ ಮ್ಹಾತಾರ್ಯಾನ್ ಬೊಲ್ಗಾಂತ್ಲೆ ದೋನ್ ರುಪಯ್ ಕಾಡ್ನ್ ತಾಚೆ ನಳೆಕ್ ಧುಮ್ಮಿ ಭರುಂಕ್‌ಲಾಗ್ಲೊ. ಪುಣ್ ಕಿಲ್ಲಿ ಧುಮ್ಮಿ ಚೆಪ್ಲ್ಯಾರಿ ತಾಚಿ ತಿ ನಳಿ ಭರಾನಾ ಜಾಲಿ. ಚಾಂಗ್ ವಿಜ್ವಿತ್ ಪಾವೊಲ್ಲ. ಮ್ಹಾತಾರೊ ಆನಿಕ್‌ಯಿ ಧುಮ್ಮಿ ಫಾಲ್‌ಚ್ ಆಸ್‌ಲ್ಲೊ. ಹೆಂ ಪಳೆವ್ನ್ ಚಾಂಗಾಚಿ ತಕ್ಲಿ ಗಿರಿಲ್ಲಿ ಆನಿ ತೊ ಮತ್ ಚುಕೊನ್ ಪಡ್ಲೊ. ಜಾಗ್ ಜಾವ್ನ್ ಪಳೆತಾನಾ ಕಿತೆಂ ಪಳೆತಲೊ, ಮ್ಹಾತಾರ್ಯಾನ್ ಕಾಂಟೈಂತ್ ಆಸ್‌ಲ್ಲಿ ಪೂರಾ ಧುಮ್ಮಿ ತಾಚೆ ನಳೆಕ್ ಭರ್ನ್ ತೊ ನಪಂಯ್ಚ್ ಜಾಲೊ.

ಚಾಂಗ್ ಕಾಲುಬುಲೊ ಜಾಲೊ. ತಾಚಿ ಖಾಲಿ ಜಾಲ್ಲಿ ಕಾಂಟ್ ಪಳೆವ್ನ್ ತೊ ಆಜ್ಯಾಪ್ ಜಾಲೊ. ಇತ್ಲಿ ಧುಮ್ಮಿ ತಾಚಾ ತ್ಯೆ ಎದೆಶೆ ಲ್ಹಾನ್ ನಳೆಂತ್ ಕಶಿ ಸೊಂಬ್ಲಿ? ತಿ ಕಾಂಯ್

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ಮಾಂತ್ರಿಕ್ ನಳಿ ಪುಣೀ ನ್ಹಯ್‌ಮೂ? ಅಶೆಂ ತಾಚೆತ್ಕಾಕ್ ಚಿಂತುಂಕ್ ಪಡ್ಲೊ.

ಚಾಂಗ್ ತಿ ಖಾಲಿ ಕಾಂಟ್ ಘೆವ್ನ್ ಘರ್ದೆ ವಾಟೆಕ್ ಲಾಗ್ಲೊ. ಖಾಲಿ ದೋನ್ ರುಪಯ್ ಆನಿ ಧುಮ್ಮಿ ಖಾಲಿ ಜಾಲ್ಲಿ ಪಳೆವ್ನ್ ತಾಕಾ ಏಕ್ದಮ್ ದೂಖ್ ಭಗ್ಲೆಂ. ವಯ್ಸಾನ್ ತಾಕಾ ಬರಿ ಭುಖಾಯಿ ಲಾಗ್ಲಿ. ತೆಂ ಸೊಡ್ನ್ ತಿ ಖಾಲಿ ಕಾಂಟ್ ಆತಾಂ ಜಡ್ ಜಾಲ್ಲ್ಯಾಬರಿ ಭಗ್ತಾಲೆಂ. ಚಾಂಗ್ ಸಾಂತೆ ಥಾವ್ನ್ ಇಲ್ಲೊ ಪಯ್ಸ್ ಪಾವ್‌ಲ್ಲೊ. ಆತಾಂ ತಿ ಕಾಂಟ್ ಆನಿಕ್‌ಯಿ ಚಡ್ ಜಡ್ ಜಾಲ್ಲಿ. ಥಂಯ್ಸ್ ರಸ್ತಾದೆಗೆನ್ ಆಸ್ಚೆ ಆಂಗ್ಲಿಂತ್ ಚಣೆ ಘೆವ್ನ್ ಮ್ಹಣ್ ಚಿಂತುನ್ ಕಾಂಟ್ ಸಕಯ್ಲ ದವರ್ಲಿ. ಕಾಂಟ್ ಪಳೆತಾ ತರ್ ಅರ್ಥಿ ಕಾಂಟ್ ಪಯ್ಸಾಂನಿ ಭರ್‌ಲ್ಲಿ. ಆಂಗ್ಲಿಗಾರಾನ್ ಇತ್ಲೆ ಪಯ್ಸ್ ಪಳೆವ್ನ್, “ತುಂವೆ ಆಜ್ ಮಸ್ತ್ ವ್ಯಾರ್ ಕರ್ನ್ ಬರೆ ಪಯ್ಸ್ ಜೊಡ್ಲ್ಯಾಯ್, ಬೊಲ್ಸಾಂತ್ ಸೊಂಬಾನಾಂತ್ ದೆಕುನ್ ಕಾಂಟಿಂತ್ ಫಾಲ್ನ್ ಆಯ್ಲೊಯ್‌ಗಿ?” ಮ್ಹಣ್ ಸಾಂಗ್ತಾನಾ ಚಾಂಗಾಕ್ ಕಿತೆಂ ಸಾಂಗ್ಲಿಂ ಮ್ಹಳ್ಳೆಂ ಕಳೆಂನಾ. ತಾಕಾ ಜಾಯ್ ತಿತ್ಲೆ ಭುಂಯ್‌ಚಣೆ ತಾಣೆ ಘೆತ್ಲೆ ಆನಿ ಸರಾರಾಂ ಘರಾ ಗೆಲೊ. ಮ್ಹಾತಾರ್ಯಾಚಿ ತಿ ನಳಿ ಮಾತ್ ನ್ಹಯ್ ತಾಣೆ ಕಾಂಟಿಂತ್ ಫಾಲ್ಲೆ ತೆ ಪಯ್ಸ್ ಸಮೇತ್ ಮಂತ್ರಾಂನಿ ಭರ್‌ಲ್ಲೆ ಜಾಯ್ಲೆ ಮ್ಹಣ್ ಚಿಂತುಂಕ್ ಲಾಗ್ಲೊ.

ಘರಾ ಪಾವ್ತಾನಾ ಕಿತೆಂ ಪಳೆಂವ್ಚೆಂ? ಕಾಂಟ್‌ಭರ್ ಪಯ್ಚೆ ಪಯ್ಚೆ. ಚಾಂಗ್ ಆಜ್ಯಾಪೊ. ದುಸ್ರ್ಯಾ ದಿಸಾ ತ್ಯೆ ಕಾಂಟಿಂತ್ಲೆ ಥೊಡೆ ಪಯ್ಚೆ ಘೆವ್ನ್ ಥೊಡ್ಯೊ ವಸ್ತು ಹಾಡುಂಕ್ ಪೆಂಟೆಕ್ ಗೆಲೊ. ಪಾಟಿಂ ಯೇವ್ನ್ ಪಳೆತಾನಾ ಪರ್ತ್ಯಾನ್ ಕಾಂಟ್ ಪಯ್ಸಾಂನಿ ಭರ್‌ಲ್ಲಿ. ತೆದಾಳಾ ತಾಣೆ ಚಿಂತ್ಲೆಂ ಹಿ ಖಾಲಿ ಜಾಂವ್ಚಿ ಕಾಂಟ್ ನ್ಹಯ್ ಮ್ಹಣ್. ತಕ್ಲಣ್ ಚಾಂಗಾನ್ ಆನಿಕ್‌ಯಿ ಥೊಡೆ ಪಯ್ಚೆ ಕಾಡ್ಲೆ ಆನಿ ಏಕ್ ಆಂಗಡ್ ತಾಣೆ ಭಾಡ್ಯಾಕ್ ಘೆತ್ಲಿ. ಪಾಟಿಂ ಯೆತಾನಾ ತಿ ಕಾಂಟ್ ಪಯ್ಸಾಂನಿ ಭರೊನ್ ಗೆಲ್ಲಿ.

ದೀಸ್ ವ್ಹೆತಾಂ ವ್ಹೆತಾಂ ತೊ ಗ್ರೇಸ್ತ್ ಜಾವ್ನ್‌ಚ್ ಯೆತಾಲೊ. ತಾಚಿ ಲ್ಹಾನ್ ಭಾಡ್ಯಾಚಿ ಆಂಗಡ್ ವ್ಹಚೊನ್ ಸ್ವಂತ್ ಆನಿ ಏಕ್ದಮ್ ವ್ಹಡ್ ಜಾಲ್ಲಿ. ಲೋಕ್ ಪೂರಾ ತಾಚಾ ಪ್ರಾಮಾಣಿಕ್ಪಣ್ ಆನಿ ಪರಿಶ್ರಣಾ ವಿಶ್ವಾಂತ್ ಉಲಯ್ತಾಲೊ, ತಾಕಾ ಹೊಗಳ್ತಾಲೊ.

ಚಾಂಗಾಕ್ ಆನಿಕ್‌ಯಿ ವ್ಹಡ್ ಗ್ರೇಸ್ತ್ ಜಾವ್ನ್ ಸುಖಾನ್ ಜಿಯೆಜೆ ಮ್ಹಣ್ ಭೊಗುಂಕ್ ಲಾಗ್ಲೆಂ. ದೆಕುನ್ ತಾಣೆ ವಾಡಿರ್ ದುಡು ದೀಂವ್ಕ್ ಸುರು ಕೆಲೆಂ. ಪಯ್ಸಾಂಚಿ ಗರ್ಜ್ ಆಸ್‌ಲ್ಲೊ ಪೂರಾ ಲೋಕ್ ತಾಂಚ್ಯೊ ವಸ್ತು, ಭಾಂಗಾರ್ ಇತ್ಯಾದಿ ಆಡವ್ ದವರ್ನ್ ಚಾಂಗಾಕಡ್ಲೆಂ ರೀಣ್ ವ್ಹರ್ತಾಲೊ. ವೆಳಾರ್ ಪಯ್ಚೆ ಫಾರಿಕ್ ಕರ್ನಾ ಜಾಲ್ಯಾರ್ ತಾಂಚ್ಯೊ ವಸ್ತು ಇತ್ಯಾದಿ ದೀನಾಸ್ತಾಂ ಜಪ್ತಿ ಕರ್ತಾಲೊ. ಹಾಂತುಂ ತಾಕಾ ಮಸ್ತ್ ಆದಾಯ್ ಮೆಳ್ತಾಲೊ. ಪುಣ್ ಲೋಕ್ ಮಾತ್ ಪಯ್ಲೆಂಚಿಬರಿಂ ಗೌರವ್ ದೀನಾತ್ಲೊ, ಕಿತ್ಯಾಕ್

ಚಾಂಗಾನ್ ತಾಚೆಂ ಪ್ರಾಮಾಣಿಕ್ಪಣ್ ಹೊಗ್ಡಾಯಿಲ್ಲೆಂ.

ಏಕ್ ದೀಸ್ ಎಕ್ಲೊ ಕುಡ್ಲೊ ಚಾಂಗಾ ಸರ್ಕಿಂ ಯೇವ್ನ್ ತಾಚೆಕಡೆ ಆಸ್‌ಲ್ಲಿ ನಳಿ ಕಾಡ್ನ್, “ ಹಿ ಮ್ಹಾಕಾ ಖಿಯಾಗಿ ಮೆಳ್ಳಿ. ಹಿ ನಳಿ ತುಂ ಘೆವ್ನ್ ಮ್ಹಾಕಾ ಕಿತೆಂ ಪುಣೆ ದಿ. ಸಕಾಳಿಂ ಥಾವ್ನ್ ಹಾಂವೆ ಕಾಂಯ್ ಪೊಟಾಕ್ ಕಾಣ್ಲೆಂವ್ಕ್ ನಾ.”

ಚಾಂಗಾನ್ ತಿ ನಳಿ ಪಳೆಲಿ. ಹಿ ನಳಿ ಕಿತ್ಯಾಕ್ ತ್ಯಾ ಮ್ಹಾತಾರ್ಯಾಚಿಚ್ ಚಾಂವ್ಕ್ ನಚೊ? ಹಿ ಏಕ್ ಮಾಂತ್ರಿಕ್ ನಳಿ ಜಾಯ್ತೆ. ಕಿತ್ಲೆಂ ಮೋಲ್ ಜಾಲ್ಯಾರಿ ತಿ ನಳಿ ಕಾಣ್ಲೆಚೆ ಮ್ಹಣ್ ತಾಣೆ ಚಿಂತ್ಲೆಂ. ತ್ಯಾ ಕುಡ್ಲ್ಯಾಲಾಗಿಂ ತಾಚೆ ಮೋಲ್ ಕಿತ್ಲೆಂ ಮ್ಹಣ್ ವಿಚಾರಿಲಾಗ್ಲೊ.

“ದೋನ್ ರುಪಯ್” ಮ್ಹಣಾಲೊ ತೊ ಕುಡ್ಲೊ. ಇತ್ಲೆಂ ಉಣೆ ಮೋಲ್ ಆಯ್ಕೊನ್ ಚಾಂಗಾಕ್ ಖುಶಿ ಜಾಲಿ ಆನಿ ತ್ಯಾ ದುಡ್ವಾಚ್ಯೆ ಕಾಂಟೆಂತ್ಲೆ ದೋನ್ ರುಪಯ್ ಕಾಡ್ನ್ ತ್ಯಾ ಕುಡ್ಲ್ಯಾಕ್ ದಿಲೆ.

ದುಸ್ರ್ಯಾ ದಿಸಾ ಚಾಂಗಾಕ್ ಥೊಡ್ಯೊ ವಸ್ತು ಕಾಣ್ಲೆಚೆ ಆಸ್‌ಲ್ಲೊ. ತಾಣೆ ತ್ಯೆ ಕಾಂಟೆಂತ್ಲೆ ಥೊಡೆ ಪಯ್ಲೆ ಕಾಡ್ಲೆ ಆನಿ ಸಾಂತಕ್ ಗೆಲೊ. ಪಾಟಿಂ ಯೇವ್ನ್ ಪಳೆತಾನಾ ಕಾಂಟ್ ಪಯ್ಲೆಂಚೆ ಪರಿಂಚ್ ಪಯ್ಕಾಂನಿ ಭರುಂಕ್ ನಾತ್‌ಲ್ಲಿ. ಚಾಂಗ್ ಚಿಂತೇಸ್ತ್ ಜಾಲೊ. ನಿಮಾಣೆ ಕಾಂಟಿಂತ್ ದೋನ್ ರುಪಯ್ ಮಾತ್ರ್ ದವರ್ನ್ ಉರ್‌ಲ್ಲೆ ಪಯ್ಲೆ ಪೂರಾ ವ್ಹರ್ನ್ ಗೆಲೊ. ಪಾಟಿಂ ಯೆತಾನಾ ಪಯ್ಕಾಂನಿ ಕಾಂಟ್ ಭರೆಲಿ ಮ್ಹಳ್ಳಿಂ ತಾಚೆಂ ಚಿಂತಪ್. ಪುಣ್ ಕಾಂಟ್ ಭರುಂಕ್ ನಾತ್‌ಲ್ಲಿ. ಆತಾಂ ಚಾಂಗಾಕ್ ಭೊಗ್ಲೆಂ ಕೀ ತೆ ಮಂತ್ರಾಚೆ ದೋನ್ ರುಪಯ್ ಬಹುಶಃ ಆಪ್ಲೆ ತ್ಯಾ ಕುಡ್ಲ್ಯಾಕ್ ದಿಲ್ಯಾತ್ ಮ್ಹಣ್ ತೊ ಚುರ್ಚುರೊ. ಪಯ್ಲೆಂ ಧುಮ್ಪಿ ಕಾಣ್ಲೆತಾನಾ ದೋನ್ ರುಪಯ್ ತಾಚ್ಯೆ ಕಾಂಟಿಂತ್ ಘಾಲೊ ತೊ ಮ್ಹಾತಾರೊಚ್ ಕುಡ್ಲ್ಯಾಚ್ಯಾ ರುಪಾರ್ ಆಯಿಲ್ಲೊ ಮ್ಹಣ್ ಪಾಪ್ ತ್ಯಾ ಚಾಂಗಾಕ್ ಸುಸ್ತಾಲೆನಾ.

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ದಾಕ್ತರ್ ಜಾಲ್ಲೆಂ ಮಾಜಾರ್



ಥೊಡೆ ಪಾವ್ಲಿಂ ಕೊಲ್ಯಾನ್ ಚೆಷ್ಟಾಯೊ ಕರ್ಚೊ ಆನಿ ಫಾರಿಕ್ಪಣ್ ಕಾಣ್ಲೆಂವ್ಚೆಂ ಚಡ್. ತಸಲೊ ಏಕ್ ಕೊಲೊ ರಾನಾಂತ್ ಎಕಾ ವಸ್ತಿ ಕರ್ತಾಲೊ. ಮಾಂಕ್ಡಾನ್ ಆಪ್ಲಾಕ್ ಏಕ್ ಪಾವ್ಲಿಂ ಆಕ್ಮಾನ್ ಕೆಲ್ಲ್ಯಾಕ್, ತಾಚೆಂ ಆಂಗ್ ಹುಲ್ವಾಸಾರ್ಕೆಂ ತಾಣೆ ಹಿಕ್ಮತ್ ಕೆಲ್ಲಿ. ಆತಾಂ ಆನಿಕೇ ಚಡ್ ತಾಕಾ ಶಿಕ್ಷಾ ದೀಜೆ ಮ್ಹಣ್ ಕೊಲ್ಯಾನ್ ಚಿಂತ್ಲೆಂ. ಒಟ್ಟಾರೆ ತ್ಯಾ ಮಾಂಕ್ಡಾ ವಯ್ರ್ ಬೆಂಗೆ ಕಾಡುಂಕ್ ತಾಚೆಂ ಸಾಧನ್. ದೆಕುನ್ ಎಕಾ ಮಾಜ್ರಾಚಿ ಚಂಗಾಯ್ ತಾಣೆ ಕೆಲಿ. ಮಾಜ್ರಾಕಡೆಂ ವ್ಹಜೊನ್ “ತುಂ ಕಶೆಂ ಆಸಾಯ್? ತುಜೊ ವ್ಯಾಪಾರ್ ಕಸೊ ಚಲ್ತಾ?” ಮ್ಹಣ್ ವಿಚಾರ್ತಾನಾ, “ತುಂ ಏಕ್ ಕಸಲೆಂ ಉಲಯ್ತಾಯ್ ಕೊಲ್ಯಾಮಾಮಾ, ವ್ಯಾಪಾರ್‌ಯೀ ನಾ ಮಾತ್ತಿಯ್ ನಾ. ತಶೆಂ ಜೋಡ್ ಸೈತ್ ನಾ.”

“ತಶೆಂ ಜಾಲ್ಯಾರ್ ತುಂ ಏಕ್ ದಾಕ್ತೆರ್ ಜಾ. ಪಂದ್ರಾ ದಿಸಾಂನಿಂಚ್ ತುಂ ಗ್ರೇಸ್ತ್ ಜಾತಲೆಯ್.”

“ಪುಣ್ ವಕ್ತಾಂ ವಿಶ್ಯಾಂತ್ ಹಾಂವ್ ಕಾಂಯ್ ಶಿಕೊಂಕ್ ನಾ. ಮ್ಹಾಕಾ ತ್ಯಾ ವಕ್ತಾಂಚೆಂ ಆರು-ಮೂರು ಗೊತ್ತುನಾ. ತಶೆಂ ಹಾಂವೆ ದಾಕ್ತೆರ್ ಜಾಂವ್ಚೆಂ ಕಶೆಂ?” ಮಾಜ್ರಾನ್ ಸತ್ ಗಜಾಲ್ ಸಾಂಗ್ಲಿ.

“ವಕ್ತಾ ವಿಶ್ಯಾಂತ್ ಶಿಕ್ಲ್ಯಾರ್ ಮಾತ್ ದಾಕ್ತೆರ್ ಜಾಂವ್ಚೆಂಗೀ? ತ್ಯಾ ವಿಶ್ಯಾಂತ್ ತುಂ ಕಾಂಯ್ ಫಿಕ್ತಿರ್ ಕರಿನಾಕಾ. ತುಕಾ ಹಾಂವ್ ವೆಗಿಂಚ್ ದಾಕ್ತೆರ್ ಕರ್ತಾಂ. ಮೊಜೆಕಡೆಂ ವಕಾತ್ಯಾಂ ಆಸಾ, ಪಿಡೆಸ್ತ್ಯಾಂ ಆಸಾ. ತಾಕಾ ತುಂ ವಕಾತ್ ದೀ ಆನಿ ಪಯ್ಲೆ ಕಾಣ್ಲೆ. ತುಂ ತ್ಯಾ ಮಾಂಕ್ಡಾಕ್ ವಳ್ಖಾತಾಯ್ ನೇ. ತಾಚಾ ಆಂಗಾರ್ ಮಸ್ತ್ ಉಜ್ಯಾಚೆ ಘಾಯ್ ಆಸಾತ್. ತ್ಯಾ ಘಾಯಾಂಕ್ ಸಾರಂವ್ಕ್ ಮೊಜೆಕಡೆಂ ಬೊರೋ ಲೇಪ್ ಆಸಾ. ತೊ ಲೇಪ್ ಸಾರಯ್ಲ್ಯಾರ್ ತೆ ಘಾಯ್ ವೆಗಿಂ ಸುಕ್ತಾತ್. ಹಾಂವೆ ತರ್ ಹೆಂ ವಕಾತ್ ಹೆರಾಂಕ್ ದಿಲ್ಲೆಂ ತರ್ ಹಾಂವ್ ಲಕ್ಷಾಧಿಪತಿ ಜಾತೊಂ. ಮ್ಹಾಕಾ ಹೆರ್ ವಿವಿಧ್ ವಕ್ತಾಂ ಗೊತ್ತು ಆಸಾತ್. ಮಾಂಡ್ಲೊ ಬೋಳ್ ಕರುಂಕೀ ಗೊತ್ತು ಮ್ಹಾಕಾ. ಬೋಳ್ ತಕ್ಲೆರ್ ಕೇಸ್ ಹಾಡಂವ್ಕ್ಯಾಂ ಗೊತ್ತು. ಮ್ಹಾಕಾ ಏಕ್ ಚ್ಚ್ ವ್ಯವಹಾರ್ ಕರುಂಕ್ ಮನ್ ನಾ.” ಅಶೆಂ ಮ್ಹಣೊನ್ ತಾಣೆ ಏಕ್ ಲೇಪ್ ಮಾಜ್ರಾಕ್ ದಿಲೊ.

ಆತಾಂ ಮಾಜಾರ್ ಏಕ್ ದಾಕ್ತೆರ್ ಜಾಲೆಂ. ಏಕ್ ಪೊತೆಂ ಘೆವ್ನ್ “ಕೊಣಾಕ್ ವಕಾತ್ ಜಾಯ್? ಕೊಣಾಕೀ ಹುಲ್ಬಾಲ್ಲ್ಯಾ ಘಾಯಾಂಕ್ ವಕಾತ್ ಜಾಯ್‌ಗೀ? ಮೊಜೆ ಕಡೆಂ ತೆಂ ಆಸಾ. ಕಾಣ್ಲೆವ್ನ್ ಘಾಯಾಂಕ್ ಸಾರಯಾ. ವೆಗಿಂ ಗೂಣ್ ಜಾತಾತ್ ಘಾಯ್” ಅಶೆಂ ಬೋಬ್ ಮಾರ್ನ್ ವೆತಾಲೆಂ ಮಾಜಾರ್. ಮಾಂಕ್ಡಾಕ್ ಹೆಂ ಆಯ್ಕಾಲೆಂ. ತಾಣೆ ಮಾಜ್ರಾಕ್ ಆಪಯ್ಲೆಂ. “ತುಂ ಕಿತೆಂ ಮಾಜ್ರಾ ಮ್ಹಣ್ ಮ್ಹಾಕಾ ಆಪಯ್ತಾಯ್? ಡೊಕ್ಟರ್ ಮ್ಹಣ್ ಆಪಂವ್ಕ್ ಪುಟಾನಾಂಗೀ” ಮ್ಹಣ್ ಮಾಜಾರ್ ಶಿಣ್ ಉಲಯ್ಲೆಂ.

“ಬೊಕ್ ಜಾಲಿ ಡೊಕ್ಟರ್” ಮಾಂಕೊಡ್ ರುಕಾರ್ ಥಾವ್ನ್ ಸಕ್ಲಾ ದೆಂವೊ. “ಮ್ಹಾಕಾ ದಯಾಕರುನ್ ವಕಾತ್ ದೀ.” ಮ್ಹಣಾಲೊ.

“ಧರ್ಮಾಕ್ ಕಾಂಯ್ ಮೆಳ್ಳಾ ಹೆಂ ವಕಾತ್. ಹಾಂವ್ ಕಾಂಯ್ ದಾನ್-ಧರ್ಮ್ ಕರುಂಕ್ ಯೇವ್ಚ್.”

“ವ್ಹಡ್ ನ್ಹಯ್. ಹಾಂವ್ ತುಜೆಂ ಫೀಸ್ ಫಾರಿಕ್ ಕರ್ತಾಂ” ಮ್ಹಣಾಲೊ ಮಾಂಕೊಡ್.

“ತರ್ ಚಾಳೀಸ್ ಆನಿ ಪಾಂಚ್ ರುಪಯ್ ದೀ. ಚಿಕೆತ್ಸೆಕ್ 25 ರುಪಯ್, ವಕ್ತಾಕ್

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ವೊ

20 ರುಪಯ್. ಆನಿ ಮೊಜೊ ವೇಳ್ ಪಾಡ್ ಕೆಲ್ಲ್ಯಾಕ್ 5 ರುಪಯ್” ಮ್ಹಣಾಲೆಂ ಮಾಜಾರ್.

“ತುಜೆಂ ಫೀಸ್ ಇಲ್ಲೆಂ ಉಣೆ ಕರ್” ಮ್ಹಣ್ ಮಾಂಕ್ಡಾನ್ ಕಿತ್ಲೆಂ ಮ್ಹಳ್ಯಾರ್ಯಾ ಮೊಜ್ರಾನ್ ಕಾನ್ ಹಾಲಯ್ಲೆನಾಂತ್. ಮಾಂಕ್ಡಾನ್ ಪಯ್ಲೆ ದೀವ್ನ್ ವಕಾತ್ ಕಾಣ್ಲೆಲೆಂ. ಆನಿ ಸರಾರಾಂ ಘರಾ ಧಾಂವೊ ತೊ. ಬಾಯ್ಲೆ ಕಡೆಂ ದೀವ್ನ್, “ಅಳೆ ಹೆಂ ವಕಾತ್ ಮೊಜಾ ಘಾಯಾಂಕ್ ಚಿಕ್ಕೆ ಸಾರಯ್ ಪಳೆಯಾಂ” ಮ್ಹಣಾಲೊ.

ಬಾಯ್ಲೆನ್ ವಕಾತ್ ಸಾರಯಿಲ್ಲೆಂಚ್ ಮಾಂಕೊಡ್ ಕಿಂಕ್ರಾಟ್ಯೊ, ಹಾಕ್-ಬೋಬ್ ಮಾರಿಲಾಗ್ಲೊ. “ಅಬ್ಬಬ್ಬಾ.... ಹುಲೊಪ್. ಹೆಂ ಕಸಲೆಂ ವಕಾತ್ ದಿಲಾಂ ಹಾಬಾ ತ್ಯಾ ಮೊಜ್ರಾನ್. ಏ ಮಾಂಯ್‌ಗೇ, ಹಾಂವ್ ಮೊರ್ತಾಂ. ಮೊಜ್ರಾನ್ ಮ್ಹಾಕಾ ಲಗಾಡ್ ಕಾಡುಂಕ್ ವಕಾತ್ ದಿಲಾಂ. ಹೆಂ ವಕಾತ್‌ಗೇ ವ ಸಂಕಪಾಷಣ್. ಹಾಕಾ ಮಿರ್ಸಾಂಗೆಚೊ ಪಿಟೊ ಭರ್ಸಿಲಾ” ಮ್ಹಣ್ ಬೊಬೊ ಘಾಲಿತ್ತ್ ಥಕ ಥೈ ನಾಚುಂಕ್ ಲಾಗ್ಲೊ ಮಾಂಕೊಡ್.

ಮಾಂಕ್ಡಾನ್ ಸಾಂಗ್‌ಲ್ಲ್ಯಾಂತ್ ಸತ್ ಆಸ್‌ಲ್ಲೆಂ. ಕೊಲ್ಯಾನ್ ತ್ಯಾ ಲೇಪಾಕ್ ಜಿರಿ ಮಿರ್ಸಾಂಗ್ ವಾಟೊನ್ ಘಾಲ್ಲಿ. ತಶೆಂ ಘಾಯಾಕ್ ಮೀಟ್ ಘಾಲ್ಚೊಪರಿಂ ಮಾಂಕ್ಡಾಕ್ ಭಗುನ್ ತಾಚಿ ಅಂತರ್ಮಳಾ ಉಡ್‌ಲ್ಲಿ. ಕೊಲ್ಯಾನ್ ಮೊಜ್ರಾ ಮುಖಾಂತ್ ಮಾಂಕ್ಡಾಚೆರ್ ಹಗಂ ತಿರ್ಸಿಲ್ಲೆಂ. ಕೊಲ್ಯಾಕ್ ಭಾರೀ ಮಿಶಿ ಜಾಲ್ಲಿ.

ಬೀರಬಲ್ ಮಂತ್ರಿ ಕನೊ ಜಾಲೊ?

ದಿಲ್ಲಿಂತ್ ಮೊಗಲ್ ವಂಶ್ ರಾಜ್ವಟ್ಟಿ ಚಲಂವ್ಚೊ ಕಾಲ್ ತೊ. ಹಾಂಚೊ ತಿಸ್ರೊ ರಾಯ್ ಅಕ್ಬರ್ ದಿಲ್ಲಿಂತ್ ರಾಜ್ ಚಲಯ್ತಾಲೊ. ತೆದ್ನಾ ಏಕ್ ದೀಸ್ ಅಕ್ಬರ್ ಜೆವಾಣ್ ಬಿ ಕರ್ನ್ ಆರಾಮಾಯೆನ್ ಬಸೊನ್ ತಾಚಾ ಎಕಾ ಸೆವಕಾಕ್ ಆಪವ್ನ್ “ಮ್ಹಾಕಾ ಇಲ್ಲಿ ಪಾನ್ವಡ್ ತಯಾರ್ ಕರ್ನ್ ಹಾಡ್” ಮ್ಹಣಾಲೊ. ತ್ಯಾ ಸೆವಕಾನ್ ಕಿತೆಂಗೀ ಆಮ್ಚೊರಾನ್ ಪಾನಾಂಕ್ ಚುನೊ ಇಲ್ಲೊ ಚಡ್ ಸಾರಯ್ಲೊ. ತಶೆಂ ಅಕ್ಬರಾನ್ ಪಾನ್ವಡ್ ಖಾತಾನಾ ಅಕ್ಬರಾಚಿ ಜೀಬ್ ಲಾಸೊನ್ ಹುಲ್ಪೊಂಕ್ ಲಾಗಿ. ರಾಯ್ ತಾಪ್ಲೊ ಆನಿ ಖುಬಾಳ್ಕೊ. ರಾಗಾನ್ ತಾಣೆ ತ್ಯಾ ಸೆವಕಾಕ್ ಆಪವ್ನ್ ಆಂಗ್ಲಿ ಧಾವ್ನ್ ಏಕ್ ಸೆರ್ ಚುನೊ ಹಾಡ್ನ್ ಯೇ ಮ್ಹಣ್ ತಾಕಿನ್ ದೀವ್ನ್ ಧಾಡ್ಲೊ.

ತೊ ಸೆವಕ್ ಆಂಗ್ಲಿ ವ್ಹಚೊನ್ ಏಕ್ ಸೆರ್ ಚುನೊ ವಿಚಾರ್ತಾನಾ ಥಂಯ್ಸರ್ ಬಸೊನ್ ಆಸ್ಲೊ ಬೀರಬಲ್ ನಾಂವಾಚೊ ತರ್ನಾಟೊ, “ ತಿತ್ಲೊ ಚುನೊ ಕಿತ್ಯಾಕ್ ಜಾಯ್ತೆ? ಬಾದಶಹಾಕ್ ರಾಗ್ ಯೆಂವ್ಚಾ ತಸಲಿ ಕಸಲಿ ತರೀ ತುಂವೆ ಚೂಕ್ ಕೆಲ್ಯಾಯ್‌ಗೀ?” ಮ್ಹಣ್ ವಿಚಾರ್ಲೊ. ಪಾನಾಂಕ್ ಆಪ್ಲೆ ಪರಾಮಶೆನ್ ಇಲ್ಲೊ ಚುನೊ ಚಡ್ ಸಾರಯಿಲ್ಲ್ಯಾನ್ ಅಕ್ಬರ್ ಬಾದಶಹಾ ರಾಗಾರ್ ಜಾಲ್ಲೊ ವಿಷಯ್ ತಾಣೆ ಸಾಂಗ್ತಾನಾ ಬೀರಬಲಾನ್, “ತರ್ ತುಂ ಏಕ್ ಕಾಮ್ ಕರ್. ಹೊ ಚುನೊ ಕಾಣ್ಲೆವ್ನ್ ರಾಯಾ ಸರ್ಕಿನ್ ವ್ಹೆತಾನಾ ತುಂ ಏಕ್ ಸೆರ್ ತೂಪ್ ಪಿಯೆವ್ನ್ ವ್ಹಚ್” ಮ್ಹಣ್ ಸಲಹಾ ದೀಲಾಗ್ಲೊ.

“ಹಾಂವೆ ಕಿತ್ಯಾಕ್ ತಿತ್ಲೆಂ ತೂಪ್ ಪಿಯೆಚೆ?” ಮ್ಹಣ್ ಸೆವಕಾನ್ ಆಜ್ಞಾಪೊನ್ ವಿಚಾರ್ಲೊ. “ಸದ್ವಾಕ್ ತುಂ ಆತಾಂ ಹಾಂವೆ ಸಾಂಗ್‌ಲ್ಲೆಪರಿಂ ಕರ್. ಮುಖಾರ್ ಕಿತೆಂ ಘಡ್ತಾ ತೆಂ ತುಕಾಚ್ಚ್ ಮಾಗಿರ್ ಕಳಿತ್ ಜಾತಲೆಂ.” ಮ್ಹಣಾಲೊ ಬೀರಬಲ್.

ಬೀರಬಲಾನ್ ಸಾಂಗ್‌ಲ್ಲೆಪರಿಂ ಸೆವಕ್ ಏಕ್ ಸೆರ್ ತೂಪ್ ಪಿಯೆವ್ನ್, ಚುನೊ ಘೆವ್ನ್ ರಾಯಾ ಸರ್ಕಿಂ ಗೆಲೊ. ತಿತ್ಲ್ಯಾಕ್ ಅಕ್ಬರಾನ್ ಆಪ್ಲಾಚಾ ಮಂತ್ರಿಕ್ ಆಪವ್ನ್, “ಹೊ ಪುರೊ ಏಕ್ ಸೆರ್ ಚುನೊ ಹ್ಯಾ ಸೆವಕಾಕ್ ಖಾವಯಾ” ಮ್ಹಣ್ ಫರ್ಮಾಯ್‌ಲಾಗ್ಲೊ.

ತಿತ್ಲೊ ಚುನೊ ಖೆಲ್ಲೊ ತೊ ಸೆವಕ್ ಆಪುಣ್ ವಾಂಚ್ಚೊಂನಾ ಮ್ಹಣ್ ರಡಾತ್

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಕೊ

ತಾಚಾ ಘರಾ ಗೆಲೊ. ಬೀರಬಲಾನ್ ಸಾಂಗ್ಲಲ್ಯಾ ಪರ್ಮಾಣೆ ತಾಣೆ ಸುರ್ರೆರ್ಚ್ಚೆ ತೂಪ್ ಪಿಯೆಲ್ಲ್ಯಾನ್ ಖಿಲೊ ಚುನೊ ಪೂರಾ ತೊ ವೊಂಕ್ಲೊ ಆನಿ ತಾಚೆಂ ಪೋಟ್ ಸಾಫ್ ಖಾಲಿ ಚಾಲೆಂ. ಆಪ್ಣಾಕ್ ಕಿತೆಂಚ್ ತೊಂದ್ರೆ ಚಾಯ್ನಾಸ್ತಾಂ ಆಪ್ಣಾಚೊ ಬೀವ್ ವಾಂಚ್ಲೊ ಪಳೆವ್ನ್ ತಾಕಾ ವ್ಹರೊ ಸಂತೊಸ್ ಜಾಲೊ.

ಉಪ್ರಾಂತ್ ಬೀರಬಲ ಸರ್ಕಿನ್ ವ್ಹಚೊನ್ ಆಪ್ಣಾಚೊ ಬೀವ್ ವಾಂಚಿಯಿಲ್ಲ್ಯಾಕ್ ಖಿಂಡಿತ್ ಆಪುಣ್ ಜನ್ಮ್ ಜನ್ಮ್ ಪರಾಂತ್ ತುಂವೆ ಕೆಲ್ಲೊ ಉಪ್ಕಾರ್ ವಿಸರ್ಪೊನ್ ಮ್ಹಣ್ ಹಾತ್ ಜೋಡ್ ಬೀರಬಲಾಚೊ ಉಪ್ಕಾರ್ ಭಾವ್ವಿಲಾಗ್ಲೊ. ಚಾಲ್ಕಾರಿ ಆಪ್ಣಾಚೆಂ ಕಾಮ್ ಗೆಲ್ಲೊ ಖಾತಿರ್ ತೊ ಖಿಂತ್ ಉಚಾರಿಲಾಗ್ಲೊ.

“ತಾಕಾ ಕಿತ್ಯಾಕ್ ತುಂ ಚಿಂತಾ ಕರ್ತಾಯ್”? ಭೆಷ್ವೆಂ ತರೀ ಖಿಂತ್ ಕರ್ನ್ ತಕ್ಲಿ ಪಾಡ್ ಕರಿನಾಕಾ. ತುಂ ಆತಾಂಚ್ ಹ್ಯಾಚ್ಚೆ ವಖ್ತಾ ಬಾದಶಹ ಸರ್ಕಿನ್ ವ್ಹಚ್ ಆನಿ ಆಪ್ಲೆ ಕೆಲ್ಲೆ ಚುಕಿ ಖಾತಿರ್ ಮಾಘ್ ಮಾಗ್. ಸರ್ವ್ ಸಾರ್ಕೆಂ ಚಾತಲೆಂ ” ಮ್ಹಣ್ ಬೀರಬಲಾನ್ ತ್ಯಾ ಸೆವಕಾಕ್ ಸಾಂಗ್ಲೊ.

ತ್ಯಾ ಸೆವಕಾನ್ ತಶೆಂಚ್ ಕೆಲೆಂ. ಕೂಡ್ಲೆ ತೊ ಲಕ್ಷರ್ ರಾಯಾ ಮುಖಾರ್ ಪಾವೊ. ಲಕ್ಷರ್ ಆಪ್ಲೆ ದೊಶೆ ಪಿಳಿ ಪಿಳಿ ಕರ್ನ್ ತ್ಯಾ ಸೆವಕಾಕ್ಚ್ಚೆ ಪಳೆಂವ್ಕ್ ಪಡ್ಲೊ. “ಇತ್ಲೊ ಚುನೊ ಖಾವ್ನ್ ತುಂ ಕಸೊ ವಾಂಚುನ್ ಉರೊಯ್?” ಮ್ಹಣ್ ರಾಯಾನ್ ವಿಜ್ಞಿತ್ ಪಾವೊನ್ ವಿಚಾರ್ತಾನಾ ಬೀರಬಲಾನ್ ದಿಲ್ಲೆ ಸಲಹಾ ಪರ್ಮಾಣೆ ತೂಪ್ ಖಾವ್ನ್ ಆಪುಣ್ ವಾಂಚ್ಲೊಂ ಮ್ಹಳ್ಳಿ ಗಜಾಲ್ ಸಗ್ಳಿ ತಾಣೆ ವಿವರ್ದಿಲಿ.

ಹೆಂ ಆಯ್ಕೊನ್ ಲಕ್ಷರ್ ರಾಯಾಕ್ ಭಾರಿಚ್ಚೆ ಮಿಶಿ ಚಾಲಿ. ತಸಲ್ಯಾ ಹುಶ್ಕಾರ್ ಆನಿ ಬುದ್ಧೆಂತ್ ಮನ್ಶಾಕ್ ಆಪ್ಣಾಚಾ ಆಸ್ಪಾನಾಂತ್ ಏಕ್ ಮಂತ್ರಿ ಚಾವ್ನ್ ನೇಮಕ್ ಕೆಲ್ಯಾರ್ ಬರೆಂಚ್ ಮ್ಹಣ್ ತಾಚ್ಚೆ ಮತಿಕ್ ಜಳ್ಕಾಲೆಂ. ತಕ್ಲಣ್ ತಾಣೆ ತ್ಯಾ ತರ್ಕಾಟ್ಯಾ ಬೀರಬಲಾಕ್ ಆಪೆಂವ್ಕ್ ಥಾಡ್ನ್ ದರ್ಬಾರಾಂತ್ ತಾಕಾ ಮಂತ್ರಿಚೊ ಹುದ್ದೊ ದೀವ್ನ್ ಸನ್ಮಾನ್ ಕೆಲೊ.

ತ್ಯಾ ದಿಸಾ ಥಾವ್ನ್ ಬೀರಬಲ ಲಕ್ಷರ್ ರಾಯಾಚೊ ಭಾರಿಚ್ಚೆ ಮೊಗಾಚೊ ಮಂತ್ರಿ ಜಾಲೊ. ತಾಚೊ ಉಚ್ಕೊ ಹಾತ್ ಕಸೊ, ತೊ ಏಕ್ಲಮ್ ಪ್ರಖ್ಯಾತ್ ಜಾಲೊ.

ಸುಕ್ಕಾಂಚೊ ರಾಯ್ ಕೋಣ್?



ಏಕ್ ದಾಟ್ ವ್ಹಡ್ ರಾನ್. ನಮೂನ್ಯಾ ನಮೂನ್ಯಾಂಚಿಂ ಸರ್ವ್ ಜಾತಿಚಿಂ ಸುಕ್ಕಿಂ ಆಸ್‌ಲ್ಲಿಂ. ಏಕ್ ದೀಸ್ ತಿಂ ಸರ್ವ್ ಸುಕ್ಕಿಂ ಸಾಂಗಾತಾ ಮೆಳ್ಳಿಂ. ತಾಂಚೊ ಉದ್ದೇಶ್ ಜಾವ್ನಾಸ್‌ಲ್ಲೊ ತಾಂಚೆ ಪೈಕಿ ಕೊಣಾಯ್ ಎಕ್ಲ್ಯಾ ಅರ್ಹ್ ಸುಕ್ಕಾಕ್ 'ರಾಯ್' ಮ್ಹಣ್ ವಿಂಚುಂಕ್. ದೆಕುನ್ ತಾಣಿಂ ಸಭಾ ಆಪಯ್ಲಿ.

ಎಕಾ ಸುಕ್ಕಾನ್ ಮ್ಹಳೆಂ, "ಮೊಜಾ ಸಾಂಗಾತ್ಯಾಂನೊ, ಪಳೆಯಾ. ಸಕ್ಕಡ್ ಜಾತಿಚಾ ಮೊನ್ವಾತಿಂಕ್ ಸೈತ್ ಎಕೇಕ್ ರಾಯ್ ಮ್ಹಳೊ ಆಸಾ. ಮನ್ಯಾಂ ಥಂಯ್ ಸೈತೀ ರಾಯ್ ಆಸಾತ್. ತಾಂಕಾಂ ಮಾನ್ಯತಾ ಆಸಾ. ಪುಲಾಂ-ಫಳಾಂ ಮಧೆಂಯ್ ರಾಯಾಚಿ ವಿಂಚವ್ಣಾ ಕೆಲ್ಯಾ. ತಶೆಂ ಆಮ್ಚೊ ಸುಕ್ಕಾಂಚೊ ಸಂಖೊ ಇತ್ಲೊ ಆಸ್ತಾನಾ ಆಮ್ಕಾಂ ಏಕ್ ರಾಯ್

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಕೊ,

ಆಸ್ಲಾರ್ ಬರೆಂ ನ್ಹಯ್‌ವೇ?

ಸಭೆಂತ್ ಹಾಜರ್ ಆಸ್‌ಲ್ಲ್ಯಾ ಸರ್ವ್ ಸುಕ್ಕ್ಯಾಂಕ್ ಹೆಂ ಸಾರ್ಕೆಂ ಮ್ಹಣ್ ದಿಸ್ಲೆಂ. ತಾಂಚೆ ಪೈಕಿಚ್ತ್ಯಾ ಎಕ್ಲ್ಯಾ ಸಮರ್ಥ್ ರಾಯಾಕ್ ವಿಂಚುಂಕ್ ತಾಣೆಂ ನಿರ್ಧಾರ್ ಕೆಲೊ ಪುಣ್ ಕೊಣಾಕ್ ಆನಿ ಕಶೆಂ ವಿಂಚೆಂ? ಎವಕಾ ಸುಕ್ಕ್ಯಾನ್ ಆಪಾವ್ಲೆಂ ಪೌರುಷ್, ಗೂಣ್ ಇತ್ಯಾದಿ ಸಾಂಗೊನ್ ತಾಂಚೆಂ ತಾಂಚೆಂ ಗುಮಾಟ್ ವ್ಹಾಜಯ್ಲೆಂ.

ಮೊರ್ರಾನ್ ಮ್ಹಳೆಂ, “ಹಾಂವೆ ಮೊಜಿಂ ಸೊಭಿತ್ ತಿಂ ವ್ಹಡ್ ವ್ಹಡ್ ಪಾಕಾಂ ಪುಲವ್ನ್ ನಾಚೊಂಕ್ ಸುರು ಕೆಲ್ಯಾರ್ ಮೊಜೆ ವರ್ದಿ ಸೊಭಿತ್ ಸುಂದರ್ ಕೊಣೇ ಮ್ಹಾಕಾ ಮುಖಾರ್ ರಾವಾತ್‌ಗೀ?”

ಕೊಗುಳ್ ಉಲಯ್ಲಿ, “ಮೊಜೊ ತಾಳೊ ಆಯ್ಕೊಂಕ್ ಕಿತ್ಲೊ ಮಧುರ್, ರಂಗೀನ್. ಮೊಜಾ ಕುಹೂ ಗಾಯನಾಕ್ ಪಿಸ್ವಾನಾತ್‌ಲ್ಲೊ ಕೋಣ್ ಆಸಾ?”

ಗೀದ್ ಮ್ಹಣಾ, “ರಾಯ್ ಜಾಯ್ಜೆ ಚಾಲ್ಯಾರ್ ತಾಚೆಕಡೆಂ ಸಕ್ತ್, ಸಾಮರ್ಥಿ ಖಂಡಿತ್ ಆಸಾಜೆ. ಹಾಂವ್ ಉಬ್ಬಾ ತಿತ್ಲ್ಯಾ ಪಯ್ಸ್ ಕೊಣಾಯ್ಕಿ ಉಬೊಂಕ್ ಖಂಡಿತ್ ಸಾಧ್ಯ್‌ನಾ. ಮೊಜಾ ಸಾಂಗಾತ್ಯಾಂಕ್ ಧರ್ವಾಂತ್ ಜಾಂವ್, ಧಾಂವ್ಡಾವ್ನ್ ವ್ಹರ್ವಾಂತ್ ಜಾಂವ್ ಮೊಜೆ ವರ್ದಿ ಜಬ್ಬೊರ್ ದುಸ್ರೊ ಕೊಣೇ ಆಜ್ ಮ್ಹಣಾಸರ್ ಜಲ್ಮೊಂಕ್‌ನಾ. ಆನಿ ಮುಖಾರಿಯ್ ಜಲ್ಮೊಂಚೊನಾ.”

ತಿತ್ಲ್ಯಾರ್ ಕೊಟ್ರಂಗಳ್ ಉಟ್ಲೆಂ. “ಸಿಪಾಯ್‌ಗಿರಿ ಉಲವ್ನ್ ರಾಯ್ ಜಾಂವ್ಚೆಂ ಮ್ಹಳ್ಳಾರೀ ತೆಂ ಕಶೆಂ? ಮೊವಾಳ್ ಉಲೊಣೆ, ಸಭ್ಯತಾ, ನಯ-ವಿನಯ್, ವ್ಯವಹಾರ್ ಜ್ಞಾನ್ ಎಕಾ ರಾಯಾಕ್ ಭೂಷಣ್. ಅಸಲೆ ಗೂಣ್ ಪೂರಾ ಮೊಜೆ ಥಂಯ್ ಆಸಾತ್. ಮೊಜೆಪರಿಂ ನಾಜೂಕ್ ರಿತಿನ್ ಉಲಂವ್ಕ್ ಕೊಣಾಕ್ ಜಾತಾ?

ಅಶೆಂ ಹರೈಕಾ ಸುಕ್ಕ್ಯಾನ್ ಆಪಾವ್ಲಾ ವಿಶಿಂ ತಾಂಚೆ ತಾಂಚೆ ಬಹಾದ್ದೂರಿ, ಅಭಿಪ್ರಾಯ್ ಎಕೆಕ್ಲ್ಯಾಚೆ ವಿಶೇಷತೆ ವಿಶ್ಯಾಂತ್ ಹೊಗೊಳ್ಳುನ್ ಉಲಂವ್ಕ್ ಲಾಗಿಂ. ಕಾರಣ್, ತಾಂಕಾಂಯ್ ಏಕ್ ರಾಯ್ ಜಾಯ್ಜೆ ಮ್ಹಳ್ಳೆಂ ಮನ್ ಆನಿ ಆಶಾ. ನಿಮಾಣ್ ಪೂರಾ ಸುಕ್ಲೆಂ ಏಕ್ ಜಾವ್ನ್ ಎಕಾ ತೀರ್ಮಾನಾಕ್ ಆಯ್ಲಿಂ. ಆಮ್ಚೆ ಪೈಕಿ ಕೋಣ್ ಸಕ್ಡಾಂ ವರ್ದಿ ಚಡ್ ಪಯ್ಸ್ ಆನಿ ಮೊಳ್ಳಾ ವಯ್ರ್ ಪರ್ಯಾಂತ್ ನಿರಾಯಾಸ್, ಸಲೀಸ್ ಜಾವ್ನ್ ಉಬೊನ್ ಪಾಟಿಂ ಯೆತಾಗೀ ತಾಕಾಚ್ತ್ಯಾ ಆಮಿ ರಾಯ್ ಮ್ಹಣ್ ವಿಂಚ್ಯಾಂ ಮ್ಹಣ್.

ಘೊಣ್ ಕಾಂಯ್ ತಿತ್ಲೆ ಉಬಾರಾಯೆರ್ ಉಬ್ಜೆಂ ಸುಕ್ಲೆ ನ್ಹಯ್. ದೆಕುನ್ ತಾಕಾ ನಿರ್ಣಯ್ಸುಂಚೊ ಅಧಿಕಾರ್ ದಿಲೊ. ಆತಾಂ ಸರ್ವ್ ಸುಕ್ಲೆಂ ತಯಾರ್ ಜಾಲಿಂ ಉಲಂವ್ಕ್.

ಗುಗಿನ್ ಆಪ್ಲೆ ಭಾಷೆನ್ ರೆಡಿ, ಏಕ್, ದೋನ್, ತೀನ್ ಮ್ಹಣ್ತಾನಾ ಪೂರಾ ಸುಕ್ಕಿಂ ಉಬ್ಲಿಂ. ಥೊಡ್ಯಾಂಕ್ ಚಡ್ ಉಬೊಂಕ್ ಜಾಯ್ತಾಂ ಇಲ್ಲೆಂ ಉಬೊನ್ ಪಾಟಿಂ ಆಯ್ಲಿಂ. ಉಪ್ರಾಂತ್ ಸ್ಪರ್ಧಾಂತ್ ಭಾಗ್ ಘೆತ್‌ಲ್ಲಿಂ ಸರ್ವ್ ಸುಕ್ಕಿಂ ಪಾಟಿಂ ಯೆತಚ್ಚ್ ಗುಗಿನ್ ಆಪ್ಲಾಚೊ ನಿರ್ಧಾರ್ ಘೆವ್ನ್, “ಇಷ್ಟಾಂನೊ, ತುಮ್ಮೆ ಪೈಕಿ ಗೀದ್ ಇಲ್ಲೊ ಬಳಿಷ್ಟ್. ತೊ ಚಡ್ ಉಂಚಾಯೆರ್ ಆನಿ ಪಯ್ಸ್ ಉಬೊನ್ ವ್ಹಚೊನ್ ಆಯಿಲ್ಲ್ಯಾನ್ ತುಮಿ ಸರ್ವಾನಿ ತೀರ್ಮಾನ್ ಕಾಣ್ಲೆಲ್ಲ್ಯಾ ಆಧಾರಾಚೆರ್ ತಾಕಾ ರಾಯ್ ಕರಿಚೆ ಮ್ಹಣ್ ಮ್ಹಾಕಾ ಭಗ್ತಾ. ತುಮಿ ಸರ್ವ್ ಹಾಕಾ ಒಪ್ಪಾತಾತ್ ಮ್ಹಣ್ ಪಾತ್ಯೆತಾಂ.”

ಇತ್ತೆಂ ಮ್ಹಣಾಜಾಯ್ ಜಾಲ್ಯಾರ್, ಏಕ್ ಗಿರ್ಟಿಜಿ ಪುರು ಪುರು ಕರ್ನ್ ಉಬೊನ್ ಯೆವ್ನ್ ಸಕ್ತಾಂ ಮುಖಾರ್ ರಾವೊನ್ ಸಾಂಗಾಲಾಗಿ, “ಸಕ್ತಾಂ ವ್ಹಿ ಚಡ್ ಉಬಾರಾಯೆರ್ ಉಬೊನ್ ಪಾಟಿಂ ಆಯಿಲ್ಲೊ ಗ್ರಾಯ್ಕ್ ಹಾಂವ್. ತಶೆಂ ಜಾಲ್ಲ್ಯಾನ್ ಹಾಂವೆಂಚ್ ರಾಯ್ ಜಾಯ್.”

ಹೆಂ ಆಯ್ಕೊನ್ ಸಮೇಸ್ತ್ ಆಜ್ಯಾಪ್ ಪಾವ್ಲಿಂ. ಗಿರ್ಟಿಜಿನ್ ಆಪ್ಲಾಚೊ ವಾದ್ ಮಾಂಡ್ಲೊ. “ಗೀದ್ ಉಬ್ತಾನಾ ಹಾಂವ್ ವ್ಹಚೊನ್ ತಾಚೆ ಪಾಟಿರ್ ಬಸ್ಲೊಂ. ತಶೆಂ ಜಾಲ್ಲ್ಯಾನ್ ಹಾಂವೆಂಚ್ ಚಡ್ ಉಬಾರಾಯೆರ್ ಉಬ್ಲಾಂ.” ಮ್ಹಣ್ ಸಂತೊಸಾನ್ ನಾಚಾಲಾಗ್ಲೊ. ಗೀದಾಕ್ ಗಿರ್ಟಿಜಿಚಿಂ ಉತ್ರಾಂ ಆಯ್ಕೊನ್ ಪಿಂತೆಗ್ ಚಡ್ಲೊ. ತಾಚಾ ಪಾಕಾಟ್ಯಾಚಾ ಎಕಾಚ್ ಮಾರಾನ್ ಗಿರ್ಟಿಜಿಕ್ ಮಾರ್ನ್ ಆರಾವ್ನ್ ದಾವ್ನೆನ್ ಧರ್ನ್ ಬೋಂಚ್ ಮಾರ್ನ್ ಚಿಪ್ಪಾಟ್ ಚೀರ್ ಕರ್ನ್ ಖಾವ್ನ್ ಸೊಡ್ನ್ ಗೀದ್ ರಾಯ್ ಜಾಲೊ. ತಶೆಂ ಸಂತೊಸಾನ್ ಗಾಯನಾಂ ಕರ್ನ್ ಸರ್ವ್ ಸುಕ್ಕಿಂ ನಾಚೊಂಕ್ ಲಾಗಿಂ.

ಆಬಾಚಿ ಬೊಶಿ ಕೊಣಾಕ್?

ಎಕಾ ಶೆರಾಂತ್ ಲೊರಿ ಮ್ಹಳ್ಳೊ ಜಿಯೆತಾಲೊ. ತೊ ಏಕ್ ಸಾದೊ ಆನಿ ದುಬ್ಳೊ ವ್ಯಕ್ತಿ. ತಾಕಾ ಚೆರಿ ಮ್ಹಳ್ಳೊ ಪೂತ್ ಆಸ್ಲೊ. ಪುತಾಚೊ ತೊ ಮಸ್ತು ಮೋಗ್ ಕರ್ತಾಲೊ. ತಾಚಾ ಪುತಾಚೆಂ ಭವಿಷ್ಯ ಬರೆಂ ಜಾಯ್ತೆ ಮ್ಹಳ್ಳಿ ತಾಚಿ ಆಶಾ. ತಶೆಂ ತಾಚಾ ಶಿಕ್ಪಾ ಖಾತಿರ್ ತಾಣೆ ಪಯ್ಲೆ ಜಮವ್ನ್ ದವರ್ಲೆ. ತ್ಯಾ ಪಯ್ಲಾಂನಿ ತಾಣೆ ತಾಚಾ ಪುತಾಕ್ ಬರೆಂ ಶಿಕಪ್ ದಿಲೆಂ. ಪೂತ್ ಚೆರಿ ಶಿಕೊನ್ ಬರ್ಯಾ ಕಾಮಾಕ್ ಸೆರ್ತಾಲೊ. ಬರೆಂ ಜೊಡ್ತಾಲೊ ಆನಿ ತಶೆಂ ತಾಕಾ ಉಂಚ್ಲೆಂ ಸ್ಥಾನ್ ಲಾಭ್ಲೆಂ.

ದೀಸ್ ವ್ಹೆತಾಂ ವ್ಹೆತಾಂ ಚೆರಿ ತಾಚೆಂ ಸ್ಥಾನ್-ಮಾನ್ ಚಿಂತುನ್ ಹೆಮ್ಮಾನ್ ಆನಿ ಹಂಕಾರಾನ್ ಭರೊ. ಆಪ್ಣಾಚೊ ಬಾಪುಯ್ ಅಶಿಕ್ಪಿ ಜಾಲ್ಲ್ಯಾನ್ ಆಪ್ಣಾಕ್ ಅಕ್ಕಾನ್ ಮ್ಹಣ್ ಸಮ್ಜಾಲೊ. ದೆಕುನ್ ಆಪ್ಣಾಚಾ ಹಿತ್ತಾಂತ್ ಏಕ್ ಧಾಕ್ಟೆಂ ಗುಡ್ಡುಲ್ ಬಾಂಧುನ್ ತಾಂತುಂ ಬಾಪಾಯ್ಕ ರಾವಯ್ಲೆಂ. ಆಪ್ಣಾಚಾ ಘರಾ ಭಿತರ್ ಯೇಂವ್ಕ್ ನಜೊ ಮ್ಹಣ್ ಬಾಪಾಯ್ಕ ತಾಣೆ ತಾಕಿಡ್ ದಿಲ್ಲಿ. ಪುತಾಚಿ ಹಿಂ ಕರ್ತುಬಾಂ ಪಳೆವ್ನ್ ಲೊರಿಕ್ ಭಾರಿಚ್ ಬೆಜಾರಾಯ್ ಭೊಗ್ಲಿ. ಪುಣ್ ಥಂಯ್ ರಾವಾನಾಸ್ತಾಂ ತಾಕಾ ದುಸ್ತಿ ವಾಟ್ ನಾತ್ಲಿ. ಕಿತ್ಯಾಕ್ ತೊ ಪುತಾಚೆರ್ಚ್ ಹೊಂದೊನ್ ರಾವ್ಲೊ. ತಾಣೆ ಜಮೊ ಕೆಲ್ಲೆ ಪಯ್ಲೆ ಪೂರಾ ತಾಣೆ ಚೆರಿಚಾ ಶಿಕ್ಪಾಖಾತಿರ್, ತಾಚಾ ಬರೆಪಣಾ-ಸುಖಾಖಾತಿರ್ ಖರ್ಚಿಲ್ಲೆ. ಜೆರಿಕ್ ಬರೆಂ ಶಿಕಪ್ ದಿಲ್ಯಾರ್ ಉಪ್ರಾಂತ್ ಕಾಮ್ ಮೆಳ್ತೆಂಚ್ ಬರೆಂ ಸಂಪಾದನ್ ಕರ್ನ್ ಮ್ಹಾತಾರ್ ಪ್ರಾಯೆಕ್ ಆಪ್ಣಾಕ್ ಬರೆಂ ಕರ್ನ್ ಪಳಯ್ತಾಲೊ ಮ್ಹಣ್ ತಾಣೆ ಚಿಂತೆಲ್ಲೆಂ. ತಾಣೆ ಚಿಂತೆಲ್ಲೆಂಚ್ - ಆಶೆಲ್ಲೆಂಚ್ ಆಯ್ಲೆಂ. ಪುಣ್ ಘಡ್ಲೆಂ ವಿಂಗಡ್‌ಚ್.

ವಯ್ರ್ ಉಡಯ್‌ಲ್ಲಿ ಥಿಂಪಿ ಖಿಯ್ ಪಡ್ತಾ? ತೆಂ ತಾಕಾ ಕಳಿತ್ ಆಸ್ಲಲ್ಯಾನ್ ಮಾವ್ನ್ ರಾವೊನ್ ಖಿಂತಿನ್ ತಾಚೆ ಮ್ಹಾತಾರ್‌ಪಣಾಚೆ ದೀಸ್ ಸಾರ್ತಾಲೊ.

ಜೆರಿಕ್ ಏಕ್ ಪೂತ್ ಆಸ್ಲೊ. ತಾಚೆಂ ನಾಂವ್ ವಿಲ್ಲಿ. ತೊ ತಾಚಾ ಆಬಾಚಾ ಗುಡ್ಡುಲಾಕ್ ವ್ಹೆಚೊನ್ ಆಬಾಲಾಗಿಂ ಮೊಗಾನ್ ಉಲಯ್ತಾಲೊ. ತಾಚೆಲಾಗಿಂ ಖೆಲ್ತಾಲೊ. ಹ್ಯಾ ನಾತ್ವಾವರ್ಚಿಂ ಲೊರಿಕ್ ಇಲ್ಲೆಂ ಸಮಾದಾನ್ ಭೊಗ್ತಾಲೆಂ ಆನಿ ತಾಚೆಲಾಗಿಂ

ಉಲಯಿತ್ತ ವೇಳೆ ಪಾಶಾರ್ ಕರ್ನ್ ಸಂತೋಸ್ ಪಾವ್ತಾಲೊ. ಥೊಡ್ಯಾ ವರ್ಸಾನಿ ಚೆರಿಚೊ ಬಾಪುಯ್ ಅಂತರೊ. ತಾಚಾ ನಾತ್ವಾಕ್ ವಿಲ್ಲಿಕ್ ದೂಕ್ ಭೊಗ್ಲೆಂ ತರೀ ಹರಾಂನಿ ಕೊಣೀ ತಾಚೆಂ ಗಣ್ಣೆ ಕೆಲೆಂನಾ.

ಅಶೆಂ ಥೊಡೆ ದೀಸ್ ಪಾಶಾರ್ ಜಾಲೆ. ಏಕ್ ದೀಸ್ ಚೆರಿಕ್ ತಾಚಾ ಕುಡಾಂತ್ ಏಕ್ ಬೊಶಿ ದಿಸ್ಲಿ. ತಿ ತಾಣೆ ತಾಚಾ ಬಾಪಾಯ್ಕ ಜೆವಾಣ್ ಕರುಂಕ್ ಮ್ಹಣ್ ದಿಲ್ಲಿ. ತಿಚ್ ಬೊಶಿ ಮ್ಹಳ್ಳೆಂ ತಾಕಾ ಕಳಿತ್ ಜಾಲೆಂ. ಪುಣ್ ತಿ ಹಾಂಗಾ ಮೊಜಾ ಕುಡಾಕ್ ಕಶಿ ಆಯ್ಲಿ?


ವಿಲ್ಲಿನ್ ತಿ ಹಾಂಗಾ ಹಾಡ್ನ್ ದವರ್ಲ್ಯಾ ಮ್ಹಣ್ ತೊ ಸಮ್ಜಾಲೊ. ಪುತಾಕ್ ತಾಣೆ ಆಪಯ್ಲೊ ಆನಿ ಜ್ಯೋರ್ ಕರಿಲಾಗ್ಲೊ.

ದೆಕುನ್ ತಾಚಾ ಪುತಾನ್ “ಪಪ್ಪಾ, ತುಂ ಏಕ್ ದೀಸ್ ಮ್ಹಾತಾರೊ ಜಾತಲೊಯ್ ನ್ಹಂಯ್‌ಗೀ? ತ್ಯಾ ದೆಕುನ್ ತುಜೆ ಮ್ಹಾತಾರ್ಯೆ ಪ್ರಾಯೆರ್ ತುಂ ತ್ಯಾ ಗುಡ್ವಲಾಕ್ ಜಿಯೆಂವ್ಕ್ ವ್ಹೆತಾನಾ ಹಿ ಬೊಶಿ ತುಕಾ ದೀಜೆ ಮ್ಹಣ್ ಹಾಂವೆ ತಿ ಹಾಂಗಾ ಜೊಗಾಸಣೆನ್ ದವರ್ಲ್ಯಾ” ಮ್ಹಣ್ ಸಟ್ವಕರ್ನ್ ಜಾಪ್ ದೀಲಾಗ್ಲೊ.

ಆಪ್ಲಾಚಾ ಪುತಾಚಿಂ ಉತ್ರಾಂ ಆಯ್ಕೊನ್ ಚೆರಿಕ್ ತೊಣ್ಯಾನ್ ಮಾರ್‌ಲ್ಲ್ಯಾ ಬರಿಂ ಭೊಗ್ಲೆಂ ಆನಿ ತೊ ಮಸ್ತ್ ದೂಕ್ ಪಾವ್ಲೊ. ಕಿತೆಂ ಜಾಲ್ಯಾರೀ ಶಿತ್ ಸಿಜೊನ್ ಪೇಜ್ ಜಾಲ್ಲಿ.

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ಉತಾರ್ ಮಿರಾಲ್ಹೊ ಡಿಂಕು



ರಾನಾಂತ್ಲೆ ನಂಯ್ಚೆ ತಡಿರ್ ಸೊಂಸ್ಕಾಚೆಂ ಏಕ್ ಕುಟಾಂಬ್, ವ್ಹಡ್ ಜೈತ್ ಎಕಾ ರುಕಾಚಾ ಮುಳಾಂತ್ ಘರ್ ಬಾಂಧುನ್ ಜಿಯೆತಾಲೆಂ. ಆವಯ್ ಆನಿ ಚ್ಯಾರ್ ಸೊಂಸ್ಕಾಚೆಂ ಪಿಲಾಂ. ಹಾಂಚೆಂ ನಾಂವ್ ಚಿಂಕು, ಪಿಂಕು, ಟಿಂಕು ಆನಿ ಡಿಂಕು ಮ್ಹಣ್.

ಏಕ್ ದೀಸ್ ಸಕಾಳಿಂ ಉಟೊನ್ ಆವಯ್ಚೊ ಮ್ಹಳೆಂ, “ಮೊಗಾಚಾ ಭುರ್ಗ್ಕಾಂನೊ, ತುಮಿ ಪಣೆ ತೆಣೆ ಗಾದ್ಯಾ ಬೆಟಾಂನಿ ಭಂವಾ. ಪುಣ್ ತ್ಯಾ ಖಾಡ್ಯಾಳ್ಕಾ ಆಬಾಚಾ ತೊಟಾಕ್ ಮಾತ್ ಪಾಯ್ ದವರಿನಾಕಾತ್. ಏಕ್ಪಾವ್ಚಿಂ ತುಮ್ಚೊ ಬಾಪುಯ್ ಥಂಯ್ ವ್ಹಚೊನ್ ತಾಚಾ ಘಾಸಾಕ್ ಸಾಂಪ್ಡಾಲ್ಹೊ ತೊ ಪಾಟಿಂ ಯೇಂವ್ಕ್‌ಚ್ಚೊ ನಾ. ತುಮಿ ಹಾಂಗಾಸರ್

ಖಿಯ್ ಪುಣೀ ಭಂವಾ, ಪುಣ್ ಲೂಟಿ, ತಂಟೆ ಕರಿನಾಕಾತ್. ಹಾಂವ್ ಚಿಕ್ಕೆ ಮಾರ್ಕೆಟಿಕ್ ವ್ಹಚೊನ್ ಯೆತಾಂ, ಜಾಗ್ರುತ್” ಮ್ಹಣ್ ಸಾಂಗೊನ್ ಪೆಂಟಿಕ್ ಗೆಲಿ.

ತೆಗಾಂ ಪಿಲಾಂ ರಾನಾ ತೆವ್ಚಿಂ ಜಾಂಬ್ಯಾಂ ಖಾಂವ್ಕ್ ಗೆಲಿಂ. ನಿಮಾಣೆ ಡಿಂಕು ಮಾತ್ರ್ ಖಾಡ್ಯಾಳ್ ಆಬಾಚಾ ತೊಟಾಕ್ ಪೋಂಯ್ತ್ಲ್ಯಾ ಇಡ್ಯಾಂತ್ಲ್ಯಾನ್ ರಿಗೊನ್ ತೊವ್ಚಿಂ, ಮುಳೊ ಆನಿ ಕಿತೆಂ ಮೆಳ್‌ಲೆಂ ಪೂರಾ ಖಾಂವ್ಕ್ ಲಾಗ್ಲೆಂ. ತಿತ್ಲ್ಯಾರ್ ಗ್ರಹಚ್ಚಾರ್ ಮ್ಹಳ್ಳೆಪರಿಂ ತ್ಯಾ ಆಬಾನ್ ತೆಣೆಂಚ್ ಪಾಶಾರ್ ಜಾಯ್ತೆಗೀ? ಸೊಂಸ್ಕಾಕ್ ಪಳೆಲ್ಲೆಂಚ್ ತಟ್ಲ್ಯಾ, ಆಬಾನ್ ಹಾತಾಂತ್ಲೊ ಕೋಲ್ ಉಬ್ರಾವ್ನ್ ಗುಂವ್ಡಾವ್ನ್, “ಹೆತ್ತ್ ಚೋರಾ, ರಾವ್ ಥಂಯ್. ತುಜಿ ಆತಾಂ ಕಡಿ ಕರ್ತಾಂಗೀ ನಾ ಪಳೆ” ಮ್ಹಣ್ ಧಾಂವ್ಡಾವ್ನ್ ವ್ಹರ್ನ್ ಗೆಲೊ.

ಡಿಂಕು ಕಾಲುಬುಲೆಂ ಜಾವ್ನ್ ಧಾಂವಾಲಾಗ್ಲೆಂ. ಭಾಯ್ರ್ ಧಾಂವೊಂಕ್ ತಾಕಾ ವಾಟ್ ಖಿಂಚಿ ತಿ ಕಳೆಂನಾ. ತಶೆಂ ಹಿತ್ಲಾ ಭಿತರ್‌ಚ್ಚ್ ಚುಕಾರಿ ಮಾರ್ನ್ ಧಾಂವಾಲಾಗ್ಲೆಂ. ಧಾಂವ್ತಾನಾ ಎಕಾ ಪಾಯಾಚಿ ವ್ಹಾಣ್ ತೊವ್ಯಾಚೆ ವಾಲಿಕ್ ಶಿರ್ಕಾಲಿ, ಆನ್ಯೇಕಾ ಪಾಯಾಚಿ ಮುಳ್ಕಾಚಾ ಜಡಾಕ್ ಲಾಗೊನ್ ಉಸಾಳ್ಳಿ. ಜಾಲ್ಯಾರೀ ಡಿಂಕು ಕಿತ್ಯಾಚಿಚ್ ಪರ್ವಾ ಕರಿನಾಸ್ತಾಂ ಜೀವ್ ಸೊಡ್ನ್ ಧಾಂವ್ತಾಲೆಂ. ಆತಾಂ ತಾಣೆ ಘಾಲ್ಲೆಂ ನವೆಂಚ್ ಆಂಗ್ಲೆಂ ಎಕಾ ಕಾಂಟ್ರಾ ಜಡಾಕ್ ಶಿರ್ಕಾಲೆಂ. ಕಿತೆಂ ಕರ್ಚೆಂ , ಭಿಯಾನ್ ತೆಂ ರಡೊಂಕ್ ಲಾಗ್ಲೆಂ. ಹಾಚೆಂ ರಡ್ಲೆ ಆಯ್ಕೊನ್ ಥಂಯ್ಚ್ ಆಸ್‌ಲ್ಲಿಂ ಥೊಡಿಂ ಸುಕ್ಕಿಂ ಯೇವ್ನ್ ತಾಕಾ ಭುಜಂವ್ಕ್ ಲಾಗ್ಲೆಂ. ತಿತ್ಲ್ಯಾರ್ ಆಬ್ ಹಾತಾಂತ್ ಬೇತ್ ಘೆವ್ನ್ ಹಾಜರ್ ಜಾಲೊಚ್ಚ್. ಡಿಂಕುನ್ ಕೂಡ್ಲೆ ಆಂಗ್ಲಾಚೆ ಬುತಾಂವ್ ಪೂರಾ ಕಾಡ್ನ್ ಆಂಗ್ಲೆಂ ಥಂಯ್ಚ್ ಸೊಡ್ನ್ ಪದ್ತಾಡ್.

ತಾಕಾ ಲೋಕ್‌ಚ್ಚ್ ನಾ ಜಾಲ್ಲೊ. ವ್ಹಚೊನ್ ಲಾಗ್ನಾರ್ಚ್ ಎಕಾ ಪರ್ವಾ ಕುಡಾಂತ್ ರಿಗೊನ್ ಲಿಪೊನ್ ರಾವ್ಲೆಂ. ಆಬ್ ಯೇವ್ನ್ ಸೊಧುಂಕ್ ಲಾಗ್ಲೊ. ಶನಿ ಶನಿ.. ಡಿಂಕುಕ್ ಶಿಂಕ್ ಯೇಜೆಗೀ? ಹಶ್ಚಿಕ್ಕ್.... ಹಶ್ಚಿಕ್ ಮ್ಹಳ್ಳೊ ಸೆಬ್ನ್ ಆಯ್ಕಾಲೊಚ್ಚ್ ಆಬ್ ಬೇತ್ ಕಾಣ್ಲೆವ್ನ್ ಡಿಂಕುಕ್ ಮಾರ್ತಾ ಮ್ಹಣ್ತಾನಾ ಎಕ್ ಹೈಜಂಪ್ ಕರ್ನ್ ಲಾಗ್ಲಿಲ್ಯಾ ಜನೆಲಾಂತ್ಲ್ಯಾನ್ ಉಡೊನ್ ಡಿಂಕು ಹುಡ್ತೊ ಜಾಲೊ.

ತಿತ್ಲ್ಯಾರ್ ತಾಕಾ ಏಕ್ ಉಂದಿರ್ ಭೆಟ್ಲೊ. “ಉಂದ್ರಾ ಮಾಮಾ, ಹ್ಯಾ ಹಿತ್ಲಾ ಥಾವ್ನ್ ಭಾಯ್ರ್ ವ್ಹಚಿ ವಾಟ್ ಖಿಂಚಿ?” ಉಂದ್ರಾಚಾ ತೊಂಡಾಂತ್ ದೋನ್ ಬಟಾಟೆ ಆಸ್‌ಲ್ಲೆ. ತಾಚಾ ಪಿಲಾಂಕ್ ತೊ ವ್ಹರ್ತಾಲೊ ಜಾಲ್ಲ್ಯಾನ್ ಕಿತೆಂಚ್ ಉಲಯ್ತಾಸ್ತಾಂ ಶೀದಾ ಗೆಲೊ ತೊ. ಡಿಂಕು ಆನಿಕೀ ಕಂಗಾಲ್ ಜಾಲೊ. ಚಿಕ್ಕೆ ಮುಖಾರ್ ವ್ಹೆತಾನಾ ಮಾಜಾರ್ ಏಕ್ ತಳ್ಳಾಕಡೆಂ ಮಾಸ್ಕೆಕ್ ಧರ್ತಾಲೆಂ. ಹಾಚೆಕಡೆಂ ಉಲಯ್ಲ್ಯಾರ್ ಆನಿ ಸಂಚಿಕಾರ್‌ಚ್ಚ್ ಮ್ಹಣ್

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ತೊ

ಚಿಂತುನ್ ಡಿಂಕು ಲೋವ್ ಮುಖಾರ್ ಗೆಲೊ.

ಆತಾಂ ಖಾಡ್ಯಾಳೊ ಆಬ್, ತಾಚಾ ಹಾತಾಂತ್ ಬೇತ್, ಸಾಂಗಾತಾ ಪೆಟೊ ಡಿಂಕುಚಿ ಶಿಕಾರಿ ಕರುಂಕ್ ಧಾಂವೊನ್ ಯೆಂವ್ಚೆ ಡಿಂಕುನ್ ಪಯ್ಸ್ ಥಾವ್ನ್ ಪಳೆಲೆಂ. ಡಿಂಕು ಕಾವ್ಲೆಲೊ ಆನಿ ವಾಂಟ್ಲಾರ್ ಭಿಕ್ ಮಾಗೊನ್ ಖಾಯ್ನ್ ಮ್ಹಣೊನ್ ಧಾಂವೊಚ್. ಆತಾಂ ತಾಕಾ ಭಾಯ್ರ್ ವ್ಹೆಚಿ ವಾಟ್ ಮೆಳ್ಳಿ. ಕಶೆಂಯ್ ಪುಣೀ ಚುಕಾರಿ ಮಾರ್ನ್ ಧಾಂವೊನ್ ಡಿಂಕು ಘರಾ ಪಾವೊ. ಧಾಂವೊನ್ ಧಾಂವೊನ್ ತಾಕಾ ಪುರಾಸಣ್ ಜಾಲ್ಲ್ಯಾನ್ ಕಸೊಯ್ ಬಚಾವ್ ಜಾಲೊಂ ಮ್ಹಣ್ ಜಾಲಾಂತ್ ಹಾತ್-ಪಾಯ್ ಸೊಡ್ನ್ ನಿದೊನ್ ಪುರಾಸಣ್ ಕಾಡಿಲಾಗ್ಲೊ.

ಡಿಂಕುಚಿ ಆವಯ್ ಭಿತರ್ ರಾಂದಾಪ್ ಕರ್ತಾಲಿ. ಆವಯ್ ಆನಿ ಉರ್ಲ್ಲಿಂ ತೀನ್ ಪಿಲಾಂ ಯೇವ್ನ್ ಡಿಂಕು ಕಡೆಂ ಯೇವ್ನ್ ಗಜಾಲ್ ಕಿತೆಂ ಮ್ಹಣ್ ವಿಚಾರಿಲಾಗ್ಲಿಂ. “ತುಜೆಂ ತೆಂ ನೊವೆಂ ಆಂಗ್ಲೆಂ ಆನಿ ತ್ಯೊ ವ್ಹಾಣೊ ಕಿತೆಂ ಜಾಲ್ಯೊ?” ಮ್ಹಣ್ ಆವಯ್ ಗಡ್ಡಡೊನ್ ವಿಚಾರ್ತಾನಾ, ಡಿಂಕುನ್ ಸರ್ವ್ ಗಜಾಲ್ ವಿವರ್ದಿಲಿ. ಆಯ್ಕೊನ್ ಆವಯ್ ಥಟಾಕ್ಕ್. “ತುಕಾ ಸಾಂಗ್ಲೆಂ ನೇ ಹಾಂವೆ, ಥಂಯ್ ಪಾಯ್ ದವರುಂಕ್ ನೊಜೊ ಮ್ಹಣೊನ್? ಮಾಗಿರ್ ಕಿತ್ಯಾ ಗೆಲ್ಲೊಯ್? ಜರ್ ತರ್ ತುಕಾ ತ್ಯಾ ಪೆಟ್ಯಾನ್ ಧರ್ನ್ ಫಾಪ್ಪುನ್ ಫಾಲ್ತೆಂ ತರ್?” ಮ್ಹಣ್ ಪುರ್ಪುರೊಂಕ್ ಲಾಗ್ಲಿ.

ತ್ಯಾ ದಿಸಾ ರಾತಿಂ ಡಿಂಕುಕ್ ಸರ್ಸರಿತ್ ತಾವ್. ಆವಯ್ ಜಿರ್ಕಾಚೊ ಕಸಾಯ್ ಕರ್ನ್ ದಿಲೊ. ಆನಿ ಏಕ್ ಕಾಂಬೊಳ್ ಹಾಂತುಳ್ಳಿ. ನಿದ್ತಾನಾ ಡಿಂಕು ಮ್ಹಣಾಲೊ, “ಮಾಂ, ಮ್ಹಾಕಾ ಭೊಗ್ಲಿ... ಮೊಜಿ ಚೊಕ್ ಜಾಲಿ. ಆನಿ ಮುಖಾರ್ ಹಾಂವ್ ಖಾಡ್ಯಾಳ್ಳಾ ಆಬಾಚಾ ತೊಟಾಕ್ ಪಾಯ್ ದವರಿನಾ. ಹಾಂವ್ ತುಜೆಂ ಉತಾರ್ ಮಿರ್ವೊನ್ ಚಲಾಸೊನಾ” ಮ್ಹಣ್ ಭಾಸ್ ದಿಲಿ. ಉತಾರ್ ಮಿರ್ವೊನ್ ಚಲ್ಲ್ಯಾರ್ ಅನಾಹುತ್ ಜಾಂವ್ಚೆಂ ಅಶೆಂಚ್.

ಸಯ್ತಾನ್ ಸಲ್ವಾಲೊ....!

ಎಕಾ ಗಾಂವಾಂತ್ ಏಕ್ ಭಾರಿಚ್ ಹುಶ್ಕಾರ್ ಆನಿ ಬುಧ್ವಂತ್ ರೈತ್ ಆಸ್‌ಲೊ. ಕೆದಾಳಾಯ್ ತಾಣೆ ಗಾದ್ಯಾಂತ್ ಘೊಳ್ತೊ. ತ್ಯಾ ಎಕಾ ದಿಸಾ ಸಾಂಜ್ ಜಾತಚ್ ಗಾದೆ ಕೊಸ್ತೊಂ ಕಾಮ್ ಸಂಪವ್ನ್ ಘರಾ ಪಾಟಿಂ ಪರ್ತಾತಾನಾ ಎಕಾ ಗಾದ್ಯಾಚೆ ಮಧೆಗಾತ್ ವ್ಹಡ್ ಇಂಗ್ಳಾಚೆ ರಾಶಿರ್ ಉಜೊ ಭಗ-ಭಗ ಜಳ್ತೊ ತಾಕಾ ದಿಸ್ಲೊ. ಅರೇ ಮಲಾಮಾತಿ, ಹೊ ಖಿಂಚೊ ಉಜೊ ಹಾಬಾ ಮ್ಹಣ್ ತೆವ್ಪಿನ್ ಗೆಲೊ. ಲಾಗಿಂ ಪಾವ್ತಾನಾ ಇಂಗ್ಳಾಚೆ ರಾಶಿ ವಯ್ರ್, ಏಕ್ ಕಾಳೊಚ್ ಸಯ್ತಾನ್ ಬಸ್ಲಾ ತೊ ತಾಣೆ ಪಳೆಲೊ. ತಾಕಾ ಆಜ್ಯಾಪ್ತೆಂ ಭೊಗ್ಲೆಂ ಆನಿ ತೊ ಕಾವ್ತೆಲೊ. ಜಾಲ್ಯಾರಾಯಿ ಧಯ್ರ್ ಆರಾವ್ನ್ “ತುಂ ಕಿತೆಂ ಹ್ಯಾ ‘ಧನ್-ದಿರ್ವ್ಯಾಂ’ ವಯ್ರ್ ಬಸ್ಲಾಯ್” ಮ್ಹಣ್ ವಿಚಾರ್ಲೆಂ.

“ವ್ಹಯ್” ಹೆಂ ಮೊಜೆಂ ಧನ್ ದಿರ್ವೆಂ, ತುಂ ತುಜ್ಯೆ ಜಿಣ್ಯೆಂತ್ ಇತ್ಲೆಂ ರುಪೆಂ-ಭಾಂಗಾರ್ ಜೊಡ್ತೊನಾಯ್ ಆನಿ ತೆಂ ಪಳೆಂವ್ಕೆಯಿ ತುಜಾ ಜಲ್ಮಾಂತ್ ಸಾಧ್ಯ್ ಜಾಂವ್ಚೆನಾ.” ಸಯ್ತಾನಾನ್ ಶಿಮ್ಪಿ ಫಾಲಿ ರೈತಾಚಾ ಕಾನಾಕ್.

“ತೆಂ ಪೂರಾ ವ್ಹಯ್. ಹೊ ಮೊಜೊ ಗಾದೊ. ತಶೆಂ ಜಾಲ್ಯಾನ್ ಹೆಂ ಧನ್, ದಿರ್ವೆಂ ಪೂರಾ ಮೊಜೆಂಚ್ ಸ್ವಯ್‌ಗಿ?” ರೈತಾನ್ ಸಯ್ತಾನಾಕ್ ಪಾಟಿಂ ಸವಾಲ್ ಕೆಲೆಂ.

“ತುಜೆಂ ರಾಜಾಂವ್ ಸಾರ್ಕೆಂ ಜಾಯ್ತ್ ತರ್, ಹೆಂ ಪೂರಾ ತುಕಾಚ್ ದಿತಾಂ. ಪುಣ್ ಎಕಾ ಶರ್ಥಾ ವಯ್ರ್. ಮುಖ್ಲಿಂ ದೋನ್ ವರ್ಸಾಂ ಪರ್ಯಾಂತ್ ಹ್ಯಾ ಗಾದ್ಯಾಂತ್ ಕಿತೆಂ ಬೆಳೆಂ ಜಾತಾಗಿ ತಾಂತ್ಲೆಂ ಅರ್ಥೆಂ ಮ್ಹಾಕಾ ಮೆಳಾಜೆ. ಮೊಜೆಕಡೆ ಕಿತೆಂ ಧನ್, ದಿರ್ವೆಂ ಆಸಾ ತೆಂ ಪೂರಾ ತುಕಾಚ್. ಮ್ಹಾಕಾ ಕಾಂಯ್ ಹಾಂತುಂ ಆಶಾ ನಾ. ಪುಣ್ ಕಿತೆಂಗಿ ಬೆಳ್ಳಾಚಿ ರೂಚ್ ಚಾಕಿಜೆ ಮ್ಹಳ್ಳಿ ಆಶಾ ಉಬ್ಜಾಲ್ಯಾ.” ಅಶೆಂ ಮ್ಹಣೊನ್ ಆಪ್ಣಾಕಡೆ ಆಸ್‌ಲೆಂ ತೆಂ ಧನ್-ದಿರ್ವೆಂ ಪೂರಾ ರೈತಾಕ್ ದಿಲೆಂ ಸಯ್ತಾನಾನ್.

“ಜಾಯ್ತ್ ತರ್, ಹಾಂವ್ ಬೆಳ್ಳಾಂತ್ಲೊ ವಾಂಟೊ ತುಕಾ ದಿತಾಂ. ಪುಣ್ ಮಾಗಿರ್ ಕಾಂಯ್ ತಕ್ರಾರ್ ಉಬ್ಜೊಂಕ್ ನಜೊ. ದೆಕುನ್ ಏಕ್ ಖರಾರ್ ಕರ್ಚಾಂ. ಪಯ್ಲ್ಯಾ ವರ್ಸಾ ಧರ್ಲಿ ವಯ್ರ್ ಜಾಲ್ಲೆಂ ಬೆಳೆಂ ತುಕಾ, ಧರ್ಲಿ ಪಂದ್ಲೆಂ ಮ್ಹಾಕಾ. ದುಸ್ರ್ಯಾ ವರ್ಸಾ ಧರ್ಲಿ ಪಂದ್ಲೆಂ ತುಕಾ, ಧರ್ಲಿ ವಯ್ರ್ ಜಾಂವ್ಚೆಂ ಮ್ಹಾಕಾ. ಕಿತೆಂ ಮಂಜೂರ್‌ಗೀ?” ಮ್ಹಣ್

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ರೈತಾನ್ ವಿಚಾರ್‌ಲ್ಲ್ಯಾಕ್ ಸಯ್ತಾನ್ ಒಪ್ಪೊ.

ಬುಧ್ವಂತ್ ರೈತಾನ್ ಇಲ್ಲೆಂ ಅಕ್ಕಲ್ ಖರ್ಚಿಲೆಂ. ತಾಣೆ ಗಾದ್ಯಾಂತ್ ಕಣ್ಣೆಚಿ ಕೃಪಿ ಕೆಲಿ. ಸಯ್ತಾನ್ ವಾಂಟೊ ಘಂವ್ಕ್ ಯೆತಾನಾ ತಾಕಾ ತಾಚೊ ವಾಂಟೊ ಜಾವ್ನ್ ಕಣ್ಣೆಚಿ ವಾಲ್ ಆನಿ ಇಲ್ಲೆಂ ಬೊಲೆಂ ಮೆಳ್ಳೆಂ. ಪುಣ್ ರಯ್ತಾಕ್ ಕಣ್ಣೆ ಮೆಳ್ಳಿ. ಸಯ್ತಾನಾಕ್ ರಾಗ್ ಯೇವ್ನ್ ಕಟ-ಕಟ ಕರ್ನ್ ದಾಂತ್ ಖರ್ಚಿಲಾಗ್ಲೊ. ಪಳೆಯಾಂ ಆನ್ಯೇಕ್ ವರ್ಸ್ ಆಸಾನೆ ತೆದಾಳಾ ಪಳೆಯಾಂ ಮ್ಹಣ್ ಸಯ್ತಾನ್ ಥಂಯ್ ಥಾವ್ನ್ ಗೆಲೊ.

ದುಸ್ರ್ಯಾ ವರ್ಸಾ ರಯ್ತಾನ್ ಗೊಂವ್ ಲಾಯ್ಲೊ. ಗೊಂವಾಚೆಂ ಫಸಲ್ ಲುಂವ್ತಾನಾ ಸಯ್ತಾನ್ ಹಾಜರ್. ರೈತ್ ಆಪ್ಣಾಚೆಂ ವಯ್ಲೆಂ ಬೆಳೆಂ ಪೂರಾ ಸಾಗ್ಗಿತಾನಾ, ಸಯ್ತಾನಾನ್ ಮಾತಿ ವೊಮ್ಮೆಂ ಉದಾರೆಂ ಕರ್ನ್ ಪಳೆಲ್ಯಾರ್ಯಾ ತಾಕಾ ಪಾಳಾಂ-ಮುಳಾಂ ಮೆಳ್ಳಿಂ ಶಿವಾಯ್ ಹೆರ್ ಕಿತೆಂಚ್ ಸಾಂಪ್ಡಾಲೆನಾ. ತೆಣೆ ಧನ್ ದಿರ್ಚೆಂ ಹೊಗ್ಡಾಯ್ಲೆಂ. ಹೆಣೆ ಬೆಳ್ಳಾಂತ್ ಕಿತೆಂಚ್ ಮೆಳ್ಳೆನಾ. ಸಯ್ತಾನ್ ರಾಗಾನ್ ಖಂಯ್ ಧಾಂವೊ ತೊ ಕೊಣಾಕ್ ಕಳಿತ್ ನಾ. ಪುಣ್ ರೈತ್ ಹೆಣೆ ಭಾಂಗಾರ್-ಶಿಂಗಾರ್ ತಶೆಂಚ್ ಬರೆಂ ಬೆಳೆಂ ಲಾಬೊನ್ ಏಕ್ದಮ್ ಗ್ರೇಸ್ ಜಾಲೊ.

ಹಸ್ತ್ ಘಂವೊ ಡಿಂಗ್ 'ಮಾಮ'



ವಿಕ್ ದೀಸ್ ಅಕ್ಸರ್ ಬಾದ್‌ಶಾ ಆನಿ ಬೀರ್‌ಬಲ್ ದೋಗೀ ಸಾಂಗಾತಾ ಹಸ್ತಿಚೆರ್ ಬಸೊನ್ ಸವಾರಿ ಕರಿತ್ತ್ ವಾರ್ಯಾ ಸೇವನಾಕ್ ಭಾಯ್ರ್ ಸರ್ಲೆ. ಅಶೆಂ ಭಂವ್ಡೆಕ್ ಗೆಲ್ಲೆ ತೆ ಶಹರಾ ಭಾಯ್ರ್ ಪಾವ್ಲೆ. ತಿತ್ಲಾರ್ ಎಕ್ಲೊ ಪಿಯೆವ್ನ್ ಟಾಯ್ವ್ ಚಾಲ್ಲೊ 'ಡಿಂಗ್' ಮಾಮ್ ತಾಂಚೆ ಮುಖ್ಯಾನ್ ಯೇವ್ನ್ ಆಸ್‌ಲ್ಲೊ. ತೊ ಸೊರೊ ಪಿಯೆವ್ನ್ ಘಟ್ತ್ ಮಾಮ್ ಜಾವ್ನ್ ತೆಣೆ ಹೆಣೆ ಲಕೊನ್ ಮಾರೊಗ್ ಮೆಜಿತ್ ಭಾರಿಚ್ತ್ ಮಜೆನ್ ಹಸ್ತಿ ಮುಖಾರ್ ಯೇವ್ನ್ ಉಭೊ ಜಾಲ್ಯೊ.

“ಶ್ತ್..ಶ್ತ್.... ಹೆ ವಸ್ತಿ ವಯ್ಲ್ಯಾ ಸವಾರಾಂನೊ, ಹಿ ಹಸ್ತ್ ತುಮಿ ವಿಕಾತ್‌ಗೀ?

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಲೊ

ವಿಕ್ತಾತ್ ತರ್ ಹಾಚೆಂ ಮೊಲ್ ಕಿತ್ಲೆಂ ತೆಂ ಸಾಂಗಾ” ಮ್ಹಣ್ ಆಮಾಲಾಚಾ ಪ್ರಭಾವಾನ್ ಚ್ಹೊ ವಿಚಾರಿಲಾಗ್ಲೊ.

ತಾಚೆಂ ಉಲೊಣೆ ಆಯ್ಕೊನ್ ಬಾದ್‌ಶಾ ಮಿಬಾಳ್ಲೊ. ಪುಣ್ ಬೀರ್‌ಬಲಾನ್ ದಿಲ್ಲ್ಯಾ ಸೊಚಿನಾ ಪ್ರಕಾರ್ ಬಾದ್‌ಶಾನ್ ರಾಗ್ ಧಾಂಬುನ್ ಧರ್ದೊ. ತ್ಯಾ ಕುಡ್ವೆಲಾಕ್ ಕೂಡ್ಲೆ ಬಂಧಿ ಕರ್ಯಾಂ ಮ್ಹಳ್ಯಾರ್ ಧಂಯ್ಸರ್ ಕೊಣೆ ಶಿಪಾಯ್ ದಿಸ್ಲೊನಾ.

ದುಸ್ರ್ಯಾ ದಿಸಾ ಬಾದ್‌ಶಾಚಾ ಆಜ್ಞಾ ಪ್ರಕಾರ್ ಶಿಪಾಯಾಂನಿ ತ್ಯಾ ‘ಡಿಂಗ್’ ಮಾಮಾಕ್ ಧರ್ನ್ ಬಾದ್‌ಶಾ ಮುಖಾರ್ ಹಾಡ್ನ್ ಉಭೊ ಕೆಲೊ. ಬಾದ್‌ಶಾಕ್ ಪಳೆವ್ನ್ ತೊ ಘಾಭರ್ದೊ.

“ತುಂ ಹಸ್ತ್ ಮೊಲಾಕ್ ಘೆತಾಯ್‌ಗೀ? ಕಿತ್ಲ್ಯಾ ಮೊಲಾಕ್ ಕಾಣ್ಲೆಂವ್ಕ್ ತುಕಾ ಶ್ಯಾಧಿ ಯಾ ತಾಂಕ್ ಆಸಾ?” ಅಕ್ಬರಾನ್ ತ್ಯಾ ವ್ಯಕ್ತಿಕ್ ಸವಾಲ್ ಕೆಲೆಂ.

“ಮಹಾ ಪ್ರಭುಂನೊ, ಮೊಜಿ ಚೂಕ್ ಜಾಲಿ. ಮ್ಹಾಕಾ ಮಾಘ್ ಕರಾ.” ತಾಣೆ ಭಾರಿಚ್ಚ್ ಖಾಲ್ತ್ಯಾಪಣಾನ್ ಸಾಂಗ್ಲೆಂ.

“ಆತಾಂ ಉಲಯ್, ತುಂ ಹಸ್ತ್ ಖರೀದ್ ಕರ್ಚ್ ತಿತ್ಲೊ ಗ್ರೇಸ್ತ್‌ಗೀ? ಕಾಲ್ ಕಿತೆಂ ಭಾರೀ ಫೊರ್ಸಾನ್ ಉಲಯ್ತಾಲೊಯ್? ತುಜ್ಯೆ ತಕ್ಲೆಕ್ ಬಾರಿಚ್ ಆಮಾಲ್ ಚಡ್‌ಲೆಂಗೀ?” ಬಾದ್‌ಶಾನ್ ವಿಚಾರ್ಲೆಂ.

“ಸಾಯ್ಬಾಂನೊ, ಹಸ್ತ್ ಖರೀದ್ ಕರ್ಚೊ ತೊ ಆಮಾಲ್ ಚಡ್‌ಲೊ ವ್ಯಾಪಾರಿಸ್ತ್ ಕಾಲ್‌ಚ್ಚ್ ದೆಂವ್ಲಾ ಆನಿ ಮೊರೊನ್ ಗೆಲಾ. ಹಾಂವ್ ಮಧೆಂ ಎಕ್ಲೊ ದಲಾಲಿ ಮಾತ್. ದೆಕುನ್ ದಯಾಕರ್ನ್ ಮ್ಹಾಕಾ ತುಮಿ ಭೊಗ್ವಿಜಾಯ್” ಮ್ಹಣ್ ಪರ್ತ್ಯಾನ್ ಹಾತ್ ಜೊಡ್ನ್ ಧೀನತೆನ್ ಮ್ಹಣಾಲಾಗ್ಲೊ.

ತಾಚಿ ಬುದ್ಧಂತೆಕಾಯೆಚಿ ಜಾಪ್ ಆಯ್ಕೊನ್ ಅಕ್ಬರಾಚೊ ರಾಗ್ ನಿಂವಾಳ್ಲೊ. ಜಾಲ್ಯಾರಿ ಕಿತೆಂಗೀ ಏಕ್ ದುಭಾವ್ ತಾಕಾ ಜಾಲೊ.

“ಅಳೆ ಪುನಕೆಲ್ಲ್ಯಾ, ತುಂವೆ ಕಿತೆಂಚ್ ಭೈಂ ಭಿರಾಂತನಾಸ್ತಾಂ ಸಾಂಗಾಜಾಯ್ ಕೀ, ತುಕಾ ಅಶೆಂ ಉಲಯ್ತಾಯ್ ಮ್ಹಣ್ ಕೊಣೆ ಸಾಂಗೊನ್ ದಿಲ್ಲೆಂ?” ಅಕ್ಬರಾನ್ ಮೊಗಾನ್ ವಿಚಾರ್ಲೆಂ.

“ಜಹಾಂಪನಾ, ಕಾಲ್ ರಾತಿಂ ಮೊಜೆ ತಕ್ಲೆರ್ ಚಡ್‌ಲೆಂ ತೆಂ ಆಮಾಲ್ ದೆಂವೊನ್ ಯೆತಾಂ ಯೆತಾಂ ಹಾಂವೆ ಆಧಾರ್‌ಲ್ಲಿ ಚೂಕ್ ಕಿತೆಂ ಮ್ಹಣ್ ಹಾಂವ್ ಸಮ್ಜಾಲೊಂ. ತಶೆಂ ಮ್ಹಾಕಾ ಭೈಂ ದಿಸ್ಲೆಂ, ಮೊಜೆ ಚುಕಿಕ್ ಕಸಲಿ ಶಿಕ್ಷಾ ಮ್ಹಾಕಾ ರಾಕೊನ್ ಆಸಾ

ಜಿ. ಎಫ್. ಡಿಸೋಜ

ಮ್ಹಣ್. ತಶೆಂ ಆಜ್ ಸಕಾಳಿಂ ಫುಡೆಂಚ್ ಹಾಂವ್ ಬೀರ್‌ಬಲಾಚಾ ಘರಾ ವ್ಹಚೊನ್ ಗಜಾಲ್ ಸಾಂಗ್ತಾನಾ ತಾಣೆಂಚ್ ಮ್ಹಾಕಾ ಹೊ ಉಪಾಯ್ ಸಾಂಗೊನ್ ದಿಲೊ. ಉಪ್ರಾಂತ್ ಆನಿ ಮುಖಾರ್ ಭಿಲ್ಕುಲ್ ಚೂಕ್ ಕರ್ಚೊನಾ, ಸೊರೊ ಪಿಯೆಂವ್ಚೊನಾ ಮ್ಹಣ್ ಪ್ರಮಾಣ್ ಕರಯ್ಲೆಂ” ಮ್ಹಣ್ ಸರ್ವ್ ಸೊಡವ್ನ್ ಸಾಂಗಾಲಾಗ್ಲೊ.

ತಾಚಿಂ ಉತ್ರಾಂ ಆಯ್ಕೊನ್ ರಾಯ್ ಮಸ್ತ್ ಖುಶ್ ಪಾವ್ಲೊ. ಬೀರ್‌ಬಲಾಚೆ ಚತುರಾಯೆಕ್, ಹುಶಾರ್ನಾಯೆಕ್ ತಾಣೆ ಶಾಬಾಸ್ಕಿ ಪಾಟಯ್ಲಿ. ಆನಿ ತ್ಯೆ ವ್ಯಕ್ತಿಕ್ ಗೌರವಾ ಸಂಗಿಂ ಪಾಟಿಂ ಧಾಡ್ಲೊ.

ಫಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ದುದಾ ಬದ್ಲಾಕ್ ಉದಕ್

ಏಕ್ ದೀಸ್ ಅಕ್ಬರ್, ಬೀರ್‌ಬಲಾಕಡೆ ಗಜಾಲಿ ಕರಿತ್ತ್, “ಬೀರ್‌ಬಲ್, ಆಗ್ರಾಚೊ ಲೋಕ್ ಮ್ಹಾಕಾ ಭಿಯೆವ್ನ್ ಎಕ್ದಮ್ ಪ್ರಾಮಾಣಿಕ್ ಜಾಲಾ ಕಶೆಂ ಮ್ಹಾಕಾ ಭೊಗ್ತಾ” ಮ್ಹಣಾಲೊ.

ಬೀರ್‌ಬಲ್ ಮ್ಹಣಾಲೊ, “ಕಿತೆಂ ಮ್ಹಣ್ತಾತ್ ಸಾಯ್ಬಾಂನೊ ತುಮಿ! ಆಮ್ಚೆ ನಾಗರಿಕ್ ಕೋಣೀ ಪ್ರಾಮಾಣಿಕ್ ನ್ಹಯ್. ಸರ್ವ್ ಅಪ್ರಾಮಾಣಿಕ್‌ಚ್ ಮ್ಹಣ್ತಾತ್.” ಬೀರ್‌ಬಲಾಚೆಂ ಉತರ್ ಆಯ್ಕೊನ್ ರಾಯ್ ತಾಪ್ಲೊ. “ಪಳೆಯಾಂ ತರ್, ತುಂವೆ ಹೆಂ ರುಜು ಕರ್ನ್ ದಾಕಯ್ಲೆ” ರಾಯ್ ರಾಗಾನ್ ಉಲಯ್ಲೊ.

“ಜಾಯ್ತ್ ಸಾಯ್ಬಾಂ, ಮ್ಹಾಕಾ ಆಟ್ ದಿಸಾಂಚೊ ವೇಳ್ ದಿಯಾ” ಬೀರ್‌ಬಲ್ ಮ್ಹಣಾಲೊ, ಅಕ್ಬರ್ ಒಪ್ಲೊ.

ತಶೆಂ ಆಸ್ತಾಂ ಅಕ್ಬರಾಚೆ ಧುವೆಚೊ ಜಲ್ಮಾ ದೀಸ್ ಲಾಗಿಂ ಯೆತಾ ಜಾಲ್ಲ್ಯಾನ್ ಬೀರ್‌ಬಲಾನ್ ಏಕ್ ವ್ಹಡ್ಲೆಂ ಭಾಣ್ ಹಾಡ್ನ್ ರಾವ್ತೆರಾಚೆ ಎಕೆ ಕುಶಿನ್ ದವರೆಂ ಆನಿ ಸಗ್ಳ್ಯಾನ್‌ಯೀ ದಾಂಗ್ರೊ ಮಾರುನ್, ರಾಯಾಚೆ ಧುವೆಚಾ ಜಲ್ಮಾ ದಿಸಾಕ್ ಕಾಣಿಕ್ ಜಾವ್ನ್ ಸರ್ವ್ ನಾಗರಿಕಾಂನಿ ರಾತ್ ಉಜ್ವಾಡ್ಚೆ ಭಿತರ್ ಏಕ್ ಚಿಂಬು ದೂದ್ ರಾವ್ತೆರಾಂತ್ ದವರೆಲ್ಲ್ಯಾ ಭಾಣಾಂತ್ ಹಾಡ್ನ್ ವೊತಿಜೆ-ಅಶೆಂ ಫರ್ಮಾಣ್ ದಿಲೆಂ.

ದುಸ್ರ್ಯಾ ದಿಸಾ ಫಾಂತ್ಯಾರ್ ಬೀರ್‌ಬಲ್ ರಾವ್ತೆರಾಕ್ ಯೇವ್ನ್ ರಾಯಾಕ್ ವಂದಿಲಾಗ್ಲೊ. “ಸಾಯ್ಬಾಂ, ಆಗ್ರಾಚೆ ಸರ್ವ್ ಪರ್ದೆನ್ ತುಮ್ಚೆ ಧುವೆಚಾ ಜಲ್ಮಾ ದಿಸಾಕ್ ಕಾಣಿಕ್ ಜಾವ್ನ್ ಸಾಂಗ್‌ಲ್ಲೆಬರಿ ತಾಣಿಂ ದೂದ್ ಘಾಲಾಂ. ಯೆಯಾ ಆಮಿ ಥಂಯ್ ವ್ಹಚೊನ್ ಪಳೆವ್ಕಾಂ.”

ಅಕ್ಬರ್ ಬೀರ್‌ಬಲಾಸಂಗಿಂ ಭಾಣಾ ಸರ್ಕಿಂ ಗೆಲೊ. ಭಾಣಾಚೆಂ ಧಾಂಪ್ಲೆ ಕಾಡ್ನ್ ಪಳೆತಾನಾ ಕಿತೆಂ ದೆಖ್ತಲೊ ತೊ! ಭಾಣ್‌ಭರ್ ಖಾಲಿ ಉದಕ್. ದುದಾಚಿ ಸಾಯ್ ಸಯ್ತ್ ನಾ.

“ಹೆಂ ಕಿತೆಂ ಬೀರ್‌ಬಲ್ ಹಾಂವ್ ಪಳೆತಾಂ?” ರಾಯ್ ಆಜ್ಞಾಪೊನ್ ವಿಚಾರಿಲಾಗ್ಲೊ.

“ಕಳ್ಳಿಂಗಿ ಆತಾಂ ತುಮ್ಮಾಂ? ತುಮ್ಮಾ ಆಗ್ರಾ ಲೋಕಾಚೆ ಪ್ರಾಮಾಣಿಕತೆಕ್ ದುಸ್ತಿ ಸಾಕ್ಸ್ ಜಾಯ್ಲೆಗಿ? ಆಗ್ರಾಚೆ ನಾಗರಿಕ್‌ಚ್ ಇತ್ಲೆ. ತೆ ಪ್ರಾಮಾಣಿಕ್ ಜಾಲ್ಯಾರ್ ಆಮ್ಚಾ ಆಖ್ಯಾ ರಾಜ್ಯಾಚೊ ಲೋಕ್ ಕಸೊ ಆಸ್ಚೊ ನಾ? ಹಾಂವೆ ಏಕ್ ಚಿಂಬು ಉದಕ್ ಫಾಲ್ಯಾರ್ ಕಿತೆಂ ಜಾಲೆಂ, ತೆಂ ಕೊಣಾಕ್ ಕಳತ್? ಅಶೆಂ ಹರ್‌ಎಕ್ಲ್ಯಾನ್ ಚಿಂತುನ್ ದುದಾ ಬದ್ಲಾಕ್ ಉದಕ್‌ಚ್ ವೊತ್ಲೆಂ. ಎಕ್ಲ್ಯಾನ್ ಸಯ್ತ್ ಏಕ್ ಚಿಂಬು ದೂದ್ ಫಾಲುಂಕ್ ಚಿಂತ್ಲೆಂನಾ ತರ್ ಪ್ರಾಮಾಣಿಕತಾ ಖಿಂಯ್ ಆಸಾ ರಾಯಾಂನೊ?” ಬೀರ್‌ಬಲ್ ಸವಾಲ್ ಕರಿಲಾಗ್ಲೊ.

ಅಕ್ಬರ್ ಕಿತೆಂ ಮ್ಹಣ್ತೊಲೊ ಭಾವೊ, ಥಂಯ್ ಥಾವ್ನ್ ಚಲ್ತಚ್ ರಾವೊ.

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ಬೀರ್‌ಬಲ್ ಸರ್ಗಾಕ್ ಗೆಲೊ



ಬೀರ್‌ಬಲ್ ಅಕ್ಬರಾಚಾ ಆಸ್ತಾನಾಂತ್ಲೊ ಭಾರಿಚ್ ಬುಧ್ವಂತ್ ಮಂತ್ರಿ. ಅಕ್ಬರಾಚೊ ಉಚ್ಚೊ ಹಾತ್. ಕಿತೆಂಯ್ ಚಡುಣೆ ಜಾಲ್ಯಾರ್ ವಾ ಸಮಸ್ಸೆ ಉಬ್ಜಾಲ್ಯಾರ್ ಲೋಕ್ ಸಗ್ಳೊ ಬೀರ್‌ಬಲಾಚಿ ಮಜತ್ ಮಾಗ್ತಾಲೊ. ಬೀರ್‌ಬಲ್ ತಾಂಚೆ ಸಮಸ್ಸೆ ಪರ್ಯಾರ್ ಕರ್ತಾಲೊ. ಅಕ್ಬರ್ ಸಯ್ತಾ ಹರೈಕೆ ಸಂಗಿಂತ್ ಬೀರ್‌ಬಲಾಚಿ ಸಲಹಾ ವಿಚಾರ್ತಾಲೊ.

ದರ್ಬಾರಾಂತ್ಲ್ಯಾ ಧೊಡ್ಯಾಂ ಮಂತ್ರಿಂಕ್ ಹೆಂ ಸೊಸುಂಕ್ ಜಾಲ್ಲ್ಯಾ. ಕಿತೆಂ ತರೀ ಉಪಾವ್ ಕರ್ನ್ ಹಾಕಾ ಬೂದ್ ಶಿಕಯ್ಚೆ ಮ್ಹಣ್ ಮನಾಂತ್‌ಚ್ ವೀಕ್ ವಾಟ್ತಾಲೆ. ಭಾಯ್ಚೆ ದೆಖಿಕ್ ಮಾತ್ರ್ ಬೀರ್‌ಬಲಾಕಡೆ ಮೊಗಾನ್ ಉಲಯ್ತಾಲೆ.

ಅಶೆಂ ತಾಣೆಂ ಏಕ್ ಉಪಾವ್ ಕೆಲೊ. ಬೀರ್‌ಬಲಾಕ್ ಕಾಬಾರ್ ಕರುಂಕ್ ತಾಣೆಂ

ರಾಯಾಕ್ ಲಾಗ್ಗಿಲೊ ಜಾವ್ನಾಸ್ಲೊ ಆನ್ಯೇಕ್ ವ್ಯಕ್ತಿ ಕೆಲ್ಯಾಕ್ ವಾಪಾರುಂಕ್ ಆಲೋಚೆನ್ ಕೆಲಿ. ರಾಯಾಚಾ ಕೆಲ್ಯಾಕ್ ಬರೊ ಮುದ್ದೊ ಭಾಸಾವ್ನ್ ಕಾಮಾಕ್ ದೆವಯ್ಲೊ.

ಏಕ್ ದೀಸ್ ಕೆಲ್ಯಿ ಅಕ್ಬರ್ ರಾಯಾಚೆಂ ಖಾಡ್ ಕಾಡ್ತಾಂ ಕಾಡ್ತಾಂ, “ರಾಯಾ, ಮ್ಹಾಕಾ ಆತಾಂ ಪ್ರಾಯ್ ಜಾಲಿ. ತುಮ್ಚೊ ಬಾಪುಯ್ ಹುಮಾಯೂನಾಚೆ ಸಯ್ತ್ ಹಾಂವ್ ಕೇಸ್-ಖಾಡ್ ಕಾಡ್ತಾಲೊಂ. ಕಿತ್ಲೆ ಸೊಬಿತ್ ಕೇಸ್ ತಾಚೆ, ರಸ್ತಾ ಬರಿ, ಮೋವ್ ಆನಿ ಸೊಬಿತ್. ತುಮಿ ಹಾಂಗಾಸರ್ ಇತ್ಲೆಂ ಪುರಾ ಸುಖ್ ಭೊಗ್ತಾತ್. ಪುಣ್ ತುಮ್ಚೊ ಬಾಪುಯ್ ಸರ್ಗಾರ್ ಕಸೊ ಆಸಾ ಮ್ಹಣ್ ತುಮಿ ಚಿಂತ್ಲಾಂಗೀ?”

“ಧುತ್ ಪಿಶ್ಯಾ! ತುಂ ನಿಚಾಕಿ ಪಿಸೊ. ಅಶೆಂ ಬಾಪಾಯ್ ವಿಶ್ಯಾಂತ್ ಕೊಣೀ ವಿಚಾರ್ತಾಕಿ?” ಅಕ್ಬರ್ ತಾಪೊ.

“ರಾಯಾ, ಹೆಂ ಪುರಾ ತುಮ್ಕಾಂ ಗೊತ್ತಾಸ್ಲೆಂನಾ. ಮ್ಹಾಕಾ ಎಕ್ಲ್ಯಾ ಮಂತ್ರ್ವಾದಿಚಿ ಒಳೊಕ್ ಆಸಾ. ತುಮಿ ಮನ್ ಕೆಲ್ಯಾರ್ ತುಮ್ಚಿಂ ಮ್ಹಾಲ್ಗಿಡಿಂ ಕಶಿಂ ಆಸಾತ್ ತೆಂ ಪಳೆವ್ನ್ ಜಿವಂತ್ ಪಾಟಿಂ ಯೆವ್ಚೆತ್. ತೊ ಪುರಾ ವ್ಯವಸ್ತಾ ಕರ್ತಾ.” ಅಕ್ಬರಾನ್ ಹ್ಯೆ ಆಲೋಚೆನೆಕ್ ಸಯ್ತ್ ಘಾಲಿ.

ಹ್ಯಾ ಕಾಮಾಕ್ ಬೀರ್‌ಬಲ್‌ಚ್ ಸಾಂಗ್‌ಲ್ಲೊ ವ್ಯಕ್ತಿ ಮ್ಹಣ್ ತಾಕಾಚ್ ಧಾಡುಂಕ್ ಚಿಂತುನ್ ರಾಯಾನ್ ತಾಚಿ ಒಪ್ಪಿಗಿ ದಿಲಿ. “ಬೀರ್‌ಬಲ್‌ಚ್ ಆಮಿ ಪುರ್ಯಾವಾರ್ ಸಿಮಿಸ್ತಿಕ್ ಆಪವ್ನ್ ವ್ಹರ್ಯಾಂ. ಧಂಯ್ ಲಾಂಕುಡ್ ದಾಳ್ನ್ ಏಕ್ ಸಾರಿ ಆಸಾ ಕರ್ಯಾಂ. ಮಂತ್ರ್ವಾದಿ ಮಂತ್ರಾಂ ಮ್ಹಣ್ತಾನಾ ಬೀರ್‌ಬಲ್‌ಚ್ ತಾಚೆರ್ ಬಸವ್ಯಾಂ. ಉಪ್ರಾಂತ್ ಉಜೊ ದಿಲ್ಯಾರ್ ತೊ ಬೀರ್‌ಬಲ್‌ಚ್ ಕಾಂಯ್ ಲಾಗಾನಾ. ಧುಂವೊರ್ ಉಟಾನಾ ತ್ಯಾ ಧುಂವ್ರಾ ಸಾಂಗಾತಾ ಬೀರ್‌ಬಲ್ ಸರ್ಗಾರ್ ಪಾವ್ತಾ” ಕೆಲ್ಯಿ ಉಪಾವಾನ್ ಮ್ಹಣಾಲೊ.

ಅಕ್ಬರಾನ್ ಬೀರ್‌ಬಲ್‌ಚ್ ಆಪಯ್ಲೊ ಆನಿ ತಾಚಿ ಆಲೋಚೆನ್ ಕಳಯ್ಲಿ. ಬೀರ್‌ಬಲ್‌ಚ್ ಹಿ ಏಕ್ ಗುಟ್ಟಳ್ ಮ್ಹಣ್ ಕಳ್ಳಿ. ತ್ಯಾ ಖಾತಿರ್, ಆಪ್ಣಾಕ್ ಹ್ಯಾ ಕಾಮಾಕ್ ಮಸ್ತ್ ಪಯ್ಕಾಂಚಿ ಗರ್ಜ್ ಆಸಾ, ತಶೆಂಚ್ ಥೊಡ್ಯಾ ದಿಸಾಂಚಿ ಪುರ್ವತ್ ಸಯ್ತ್ ಜಾಯ್ಲೆ ಮ್ಹಣಾಲೊ. ರಾಯ್ ಒಪೊ.

ಕೆಲ್ಯಾಕ್ ಕಶಿ ಪುಣೀ ಬೂದ್ ಶಿಕಯ್ಲೆ ಮ್ಹಣ್ ಬೀರ್‌ಬಲ್ ಚಿಂತಿಲಾಗ್ಲೊ. ತಾಣೆ ಕಾಮ್ ಸುರು ಕೆಲೆಂ. ತಾಚಾ ಘರಾಠಾವ್ನ್ ಸಿಮಿಸ್ತಿ ಪರ್ಯಾಂತ್ ಏಕ್ ಮಾಟೆಂ ತಯಾರ್ ಕೆಲೆಂ. ರಾಯಿಲ್ಯಾ ದಿಸಾ ಬೀರ್‌ಬಲ್‌ಚ್ ಸರ್ಗಾಕ್ ಧಾಡುಂಕ್ ವ್ಯವಸ್ತಾ ಕೆಲಿ. ಕೆಲ್ಯಾನ್ ಸಾಂಗ್‌ಲ್ಲೆಪರಿಂಚ್ ಕೆಲೆಂ. ಲಾಂಕ್ಡಾಕ್ ಉಜೊ ದಿಲೊ. ಪುಣ್ ಬೀರ್‌ಬಲ್ ತ್ಯಾ

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಲೊ

ಮಾಟ್ಯಾಂತ್ಲ್ಯಾನ್ ಭಾಯ್ರ್ ಆಯ್ಲೊ ಆನಿ ಘರಾ ಪಾವೊ. ಕೆಲ್ಚಿ ಆನಿ ಬೀರ್‌ಬಲಾಕ್ ಲಗಾಡ್ ಕಾಡುಂಕ್ ಯೋಜನ್ ಘಾಲ್ಚೆ ಮಂತ್ರಿ ಸಗ್ಳೆ ಮನಾಂತ್‌ಚ್ ಖುಶ್ ಪಾವ್ಲೆ.

ಘೊಡೆ ಮಹಿನೆ ಬೀರ್‌ಬಲ್ ಲಿಪೊನ್ ರಾವೊ. ಆತಾಂ ತಾಚೆಂ ಖಾಡ್, ಕೇಸ್ ವಾಡ್‌ಲ್ಲೆ. ವಿದ್ರೂಪ್ ತೊ ದಿಸ್ತಾಲೊ. ಏಕ್ ದೀಸ್ ಅಚಾನಕ್ ರಾವ್ಚೆರಾಕ್ ಆಯ್ಲೊ. ಅಕ್ಚರಾಕ್ ಭಾರೀ ಖುಶಿ. ಗಜಾಲ್ ಪೂರಾ ವಿಚಾರಿಲಾಗ್ಲೊ. “ಕಿತೆಂ ಸಾಂಗ್ಲೆಂ ಸಾಯ್ಬಾಂನೊ, ಮಸ್ತ್ ತ್ರಾಸ್ ಜಾಲೆ ಮ್ಹಾಕಾ. ಜಾಲ್ಯಾರೀ ಕಸೊಯ್ ಪಾಟಿಂ ಆಯ್ಲೆಂ ಕಶ್ಟಾಂನಿ. ತುಮ್ಚೊ ಬಾಪುಯ್ ಆನಿ ಸಯ್ಬಿಂ-ಧಯ್ಬಿಂ ಬರಿಂ ಹುಶ್ಯಾರ್ ಆಸಾತ್. ತಾಂಕಾಂ ಖಾಂವ್ಕ್ ಜೇಂವ್ಕ್ ಕಾಂಯ್ ಉಣೆ ನಾ. ಪುಣ್ ಏಕ್ ಮಾತ್ ದುಖಾಚಿ ಗಜಾಲ್. ತಾಂಚೆ ಕೇಸ್-ಖಾಡ್ ಕಾಡುಂಕ್ ಕೊಣ್ಲೆ ಜಣ್ ನಾಂತ್” ಬೀರ್‌ಬಲ್ ಮ್ಹಣಾಲೊ.

“ತರ್ ಮೊಜೊ ಬಾಪುಯ್ ಮೆಲ್ಯಾ ಉಪ್ರಾಂತ್ ಕೊಣೀ ಕೆಲ್ಚಿ ಮೊರೊನ್ ಸರ್ಗಾಕ್ ವ್ಹಚೊಂಕ್ ನಾ?” ಅಕ್ಚರ್ ಬೆಜಾರ್ ಪಾವೊ. “ತಶೆ ಗೆಲ್ಲೆ ಜಾಲ್ಯಾರ್ ಇತ್ಲೆ ಕಶ್ಟೆ ಆಸ್ತೆಗಿ? ಮ್ಹಾಕಾ ತುಮ್ಚಾ ಬಾಪಾಯ್ಚಿ ಒಳೊಕ್‌ಚ್ ಮೆಳೊಂಕ್ ನಾ. ತುಮ್ಚಾಂ ಸಯ್ಬಾಂ ಕಶ್ಟೆ ಮಾರ್ತಿತ್ ತಾಚಿ ಒಳೊಕ್ ಧರುಂಕ್. ಪಳೆಯಾ, ಮ್ಹಾಕಾ ಪಳೆಯಾ. ತೀನ್-ಚ್ಯಾರ್ ಮಹಿನ್ಯಾಂನಿ ಮೊಜಿ ಗತ್‌ಚ್ ಅಶಿ ಜಾಲ್ಯಾ ಜಾಲ್ಯಾರ್ ತಾಚಿ ಕಿತ್ಲಿ ಆಸಾನಾಕಾ. ತುಮಿಚ್ ಚಿಂತಾ. ದೆಕುನ್ ಸಾಧ್ಯ್ ಜಾಲ್ಯಾರ್ ಆಮ್ಚಾಚ್ ಕೆಲ್ಯಾಕ್ ಸರ್ಗಾಕ್ ಧಾಡಿಚೆ” ಮ್ಹಣ್ ಬೀರ್‌ಬಲ್ ಪರಾತಿಲಾತ್ಲೊ.

ಇತ್ಲೆಂ ಸಾಂಗ್‌ಲ್ಲೆಂಚ್ ರಾಯಾಚೆಂ ಫರ್ಮಾಣ್ ಜ್ಯಾರಿ ಜಾಲೆಂಚ್. ಆಪ್ಲ್ಯಾ ಕೆಲ್ಯಾಕ್ ಸರ್ಗಾಕ್ ಧಾಡುಂಕ್ ತಯಾರಾಯ್ ಕರುಂಕ್ ಆದೇಶ್ ದಿಲೊ. ಕೆಲ್ಯಾಕ್ ಆತಾಂ ಸುಸ್ತಾಲೆಂ ಆಪ್ಲೆ ಉಡಯಿಲ್ಲಾ ಜಾಳಾಂತ್ ಆಪುಣ್‌ಂಚ್ ಶಿರ್ಕಾಲೊಂ ಮ್ಹಣ್. ಕಿತೆಂಯ್ ಕರುಂಕ್ ತಾಚೆವರ್ದಿಂ ಸಾಧ್ಯ್ ನಾತ್‌ಲ್ಲೆಂ.

ಬೀರ್‌ಬಲಾಕ್ ಕಸೊ ಸರ್ಗಾಕ್ ಧಾಡ್‌ಲ್ಲೊಗಿ ತೈಚ್ ರಿಶಿನ್ ಹಾಕಾಯ್ ಧಾಡ್ಲಿ ವ್ಯವಸ್ತಾ ಕೆಲಿ. ಲಾಂಕ್ವಾಚ್ಯೆ ರಾಶಿರ್ ಕೆಲ್ಯಾಕ್ ಬಸಯ್ಲೊ ಆನಿ ಮಂತ್ರಾಂ ಮ್ಹಣ್ತಾಂ ಮ್ಹಣ್ತಾಂ ಉಚೊ ದಿಲೊ. ಬೀರ್‌ಬಲ್ ಉಪಾವಾನ್ ವಾಂಚ್‌ಲ್ಲೊ. ಪುಣ್ ಕೆಲ್ಚಿ ಮಾತ್ ಜಳೊನ್ ಗೆಲೊ.

ಹ್ಯಾ ಘಡಿತಾ ಉಪ್ರಾಂತ್ ಬೀರ್‌ಬಲಾ ವಿರೋಧ್ ಕುತಂತ್ರಾಂ ಕರ್ಚೆ ಪೂರಾ ಥಂಡ್ ಪಡ್ಲೆ.

ರಾಯಾಚೊ ರಾಕ್ವಲಿ

ಆದಿಮಾಗಾಂ ಏಕ್ ರಾಯ್ ಆಸ್‌ಲೊ. ತಾಣೆ ಏಕಾ ಮಾಂಕ್ಡಾಕ್ ತಾಚೊ ರಾಕ್ವಲಿ ಕೆಲ್ಲೊ. ತೊ ಮಾಂಕೊಡ್ ಏಕ್ದಮ್ ಚುರುಕ್ ಆಸ್‌ಲೊ. ತೊ ನಿಟ್ತ್ ರಾವೊನ್ ಮನಿಸ್ ಚಲ್‌ಲ್ಲ್ಯೆಪರಿಂಚ್ ಚಲ್ತಾಲೊ. ರಾಯಾಚಿ ತಲ್ವಾರ್ ಹಾತಾಂತ್ ಧರುನ್ ಸುಲಬಾಯೆನ್ ಪ್ರಯೋಗ್ ಕರ್ತಾಲೊ. ತಶೆಂ ಜಾಲ್ಲ್ಯಾನ್ ರಾಯಾಕ್ ಭಾರೀ ಲಾಗ್ತಾಲೊ ಜಾಲ್ಲೊ ತೊ. ರಾಯಾನ್ ಖಿಯ್ ವ್ಹೆತಾನಾಂಯ್ ತಾಕಾ ಸಾಂಗಾತಾ ಆಪವ್ನ್ ವ್ಹರ್ಚೆಂ ಆಸ್‌ಲೆಂ.

ಏಕ್ ದೀಸ್ ರಾಯ್ ರಾನಾಕ್ ಶಿಕಾರೆಕ್ ಗೆಲೊ. ಮಾಂಕ್ಡಾಕ್ ತಾಚಾ ಘೊಡ್ಯಾ ವಯ್ರ್ ಬಸವ್ನ್ ತೊವೀ ಬಸ್ಲೊ. ಮಾಂಕ್ಡಾನ್ ಘೊಡ್ಯಾಚೆಂ ಲಗಾಮ್ ಹಾತಿಂ ಧರ್ಲೆಂ ಆನಿ ಘೊಡ್ಯಾಕ್ ಧಾಂವ್ಡಾಂವ್ಕ್ ಲಾಗ್ಲೊ. ಘೊಡ್ಯಾ ವೆಳಾನ್ ರಾನಾ ಮಧೆಗಾತ್ ತೆ ಪಾವ್ಲೆ. ಧನ್ವಾರಾಂಚೊ ವೇಳ್. ರಾಯಾಕ್ ಪುರೊ ಜಾಲ್ಲೆಂ. ತೊ ಏಕಾ ರುಕಾ ಪಂದಾಕ್ ವ್ಹಚೊನ್ ಪುರಾಸಣ್ ಕಾಡುಂಕ್ ಮ್ಹಣ್ ಬಸ್ಲೊ. ತಾಕಾ ಥಂಯ್ಚ್ ಬರೀ ನೀದ್ ಪಡ್ಲಿ. ನಿದ್ವಾ ಪಯ್ಲೆಂ ಮಾಂಕ್ಡಾಕಡೆಂ ಆಪ್ಲಾಸರಿನ್ ಬಸೊನ್ ಜಾಗ್ರುತ್ಕಾಯೆನ್ ರಾಕ್ ಮ್ಹಣಾಲೊ.

ಮಾಂಕೊಡ್ ಥಂಯ್ಚ್ ರಾಯಾ ಲಾಗ್ತಾನ್ ಬಸ್ಲೊ ಆನಿ ರಾಯಾಚೊ ಪಾರೊತ್ ಕರಿಲಾಗ್ಲೊ. ಘೊಡೊ ವೇಳ್ ಜಾಲೊ. ಏಕ್ ವ್ಹಡ್ ಜೈತ್ ಕಾಳೊ ಸರೊಪ್ ರಾಯ್ ನಿದ್‌ಲ್ಲ್ಯೊ ಕುಶಿನ್ ಚರೊನ್ ಯೆಂವ್ಚೊ ಮಾಂಕ್ಡಾಕ್ ದಿಸ್ಲೊ. ಆನಿ ಕಿತೆಂ ತೊ ಜಿಡೆಂ ಫುಲವ್ನ್ ಉಕಲ್ ರಾಯಾ ಸರಿಂ ಯೇವ್ನ್ ರಾವ್ತಾನಾ, ಮಾಂಕ್ಡಾನ್ ರಾಯಾಚಿ ತಲ್ವಾರ್ ಕಾಡ್ನ್ ಉಬ್ರಾಯ್ಲಿ. ಆನಿ ಸರ್ಪಾಕ್ ತಲ್ವಾರಿನ್ ಚೆಂಚೊಂಕ್ ಲಾಗ್ಲೊ ತೊ. ಸರೊಪ್ ಥಂಯ್ಚ್ ಪಡ್ವಾ ಜಾಲೊ. ಸೊರೊಪ್ ಮೆಲ್ಲೊಚ್ಚ್ ಮಾಂಕೊಡ್ ಸಂತೊಸಾನ್ ಕೇ ಕೇ ಕೇ ಮ್ಹಣ್ ಪಾಲ್ಚೊ ಮಾರ್ನ್ ನಾಚೊಂಕ್ ಲಾಗ್ಲೊ. ರಾಯಾಕ್ ಜಾಗ್ ಜಾಲಿ. ರಾಯ್ ಭಿಯಾನ್ ಮಾಂಕ್ಡಾಚೊ ಗಲಾಚೊ ಪಳೆವ್ನ್ ಉಟೊನ್ ದಡ್ಕ ಕರುನ್ ಬಸ್ಲೊ. ಪಳೆತಾನಾ ಕಿತೆಂ ಪಳೆತಲೊ ತೊ? ಮಾಂಕ್ಡಾನ್ ಸರ್ವಾಚೆಂ ದೋನ್, ತೀನ್ ಕುಡ್ಯೆ ಕೆಲ್ಯಾತ್. ರಾಯಾಕ್ ಆತಾಂ ಸುಸ್ತಾಲೆಂ ಸರ್ವಾಕ್ ಹ್ಯಾ ಮಾಂಕ್ಡಾನ್ ಮಾರ್ನ್ ಆಪ್ಣಾಚೊ ಜೀವ್ ವಾಂಚಯ್ಲಾ ಮ್ಹಣೊನ್. ತಶೆಂ ತಾಣೆ ಮಾಂಕ್ಡಾಕ್ ಶಾಭಾಸ್ಕಿ ದಿಲಿ.

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಕೊ

ದುಸ್ರ್ಯಾ ದಿಸಾ ತಾಚಾ ರಾವ್ತೆರಾಂತ್ ತಾಚಾ ಸರ್ವ್ ಮಂತ್ರಿಂಕ್, ಅಧಿಕಾರಿಂಕ್, ಗಣ್ ವ್ಯಕ್ತಿಂಕ್ ಆಪವ್ನ್ ರಾನಾಂತ್ ಘಡ್ಲಿ ಗಜಾಲ್ ಸರ್ವಾಂಕ್ ಸಾಂಗೊನ್ ಮಾಂಕ್ಡಾನ್ ಆಪ್ಣಾಚೊ ಜೀವ್ ವಾಂಚಯಿಲ್ಲೊ ಖಾತಿರ್ ತಾಕಾ ಸನ್ಮಾನ್ ಕೆಲೊ. ರಾಣ್ಯೆನ್ ಮಾಂಕ್ಡಾಚಾ ಗಳ್ಯಾಕ್ ಹಾರ್ ಘಾಲೊ.

ಮಾಂಕ್ಡಾಕ್ ವ್ಹರೊ ಸಂತೊಸ್ ಭಗ್ಲೊ. ಆಪ್ಣಾಕ್ ಕೆಲ್ಲಿ ಸರ್ಬಾರಾಯ್ ಪಳೆವ್ನ್ ತೊ ಮನಾ ಭಿತರ್ ನಾಚೊ. ಸಕ್ಡಾಂಕಡೆಂ ವ್ಹಚೊನ್ ಹಾತ್ ಹಾಲಯ್ಲಾಗ್ಲೊ. ತಶೆಂಚ್ ಆಪ್ಣಾಕ್ ರಾಯಾನ್ ದಿಲ್ಲೆಂ ಇನಾಮ್ ಸ್ವೀಕರ್ಪಿಲಾಗ್ಲೊ.

ಥೊಡೆ ದೀಸ್ ಪಾತಾರ್ ಜಾಲೆ. ಮಾಂಕೊಡ್ ಆತಾಂ ರಾಯಾಕ್ ಭಾರೀ ಪಾತ್ಯೆಣೆಚೊ ಅಂಗ್‌ರಕ್ಯಕ್ ಜಾಲ್ಲೊ. ಏಕ್ ದೀಸ್ ರಾಯ್ ತಾಚಾ ನಿದ್ವಾ ರಾವ್ತೆರಾಂತ್ ಕಿತೆಂಗೀ ಪುರಾಸಣ್ ಭಗುನ್ ಘಟ್ತ್ ನಿದೆಂತ್ ಆಸ್‌ಲೊ. ಮಾಂಕೊಡ್ ರಾಯಾಚೊ ಪಾರೊತ್ ಕರ್ನ್ ಆಸ್‌ಲೊ. ತಾಚಾ ಹಾತಾಂತ್ ರಾಯಾಚಿ ತಲ್ವಾರ್ ಆಸ್‌ಲ್ಲಿ. ತಿತ್ಲ್ಯಾರ್ ಏಕ್ ವ್ಹಡ್ಲಿ ವಾಗೊಣಿ ರಾಯಾಚಾ ಹಾತಾಚೆರ್ ಪಡ್ಲಿ. ಹಿ ವಿಕಾಳ್ ಜಿವ್ವಾಳ್ ರಾಯಾಕ್ ಚಾಬೊಂಕ್ ಆಯ್ಲ್ಯಾ ಮ್ಹಣ್ ಮಾಂಕ್ಡಾನ್ ಚಿಂತುನ್ ಜ್ಯೋರಾನ್ ತಲ್ವಾರಿನ್ ವಾಗೊಣೆಕ್ ಮಾರುಂಕ್ ಉಬ್ರಾಯ್ಲೆಂ. ವಾಗೊಣಿ ಖಂಚಾನ್‌ಗೀ ಮಾಯಾಗ್ ಜಾಲಿ. ಪುಣ್ ರಾಯಾಚೊ ಹಾತ್ ಮಾತ್ ದೋನ್ ಕುಡ್ಲೆ.

ರಾಯಾಚಿ ಬೊಬಾಟ್‌ಚ್ಚ್ ಜಾಲಿ. “ಖುನಿ, ಖುನಿ, ಧಾಂವೊನ್ ಯೆಯಾ” ಮ್ಹಣ್ ರಾಯ್ ಆರಾಬಾಯೊ ದೀಂವ್ಕ್‌ಲಾಗ್ಲೊ.

ರಾವ್ತೆರಾಂತ್ಲೆ ಶಿಪಾಯ್, ಹೆರ್ ರಾಕ್ವಲಿ ಸಗ್ಳೆ ಧಾಂವೊನ್ ಆಯ್ಲೆ. ರಾಯಾಚೊ ಹಾತ್ ಕುಡ್ಲೆ ಜಾವ್ನ್ ಸಕಯ್ಲ ಪಡ್ಲಾ! ಲಾಗಿಂಚ್ ಮಾಂಕೊಡ್ ಹಾತಾಂತ್ ರಾಯಾಚಿ ತಲ್ವಾರ್ ಕಾಣ್ಲೆವ್ನ್ ರಾವ್ಲಾ! ರಾಯಾಕ್ ವಿಪ್ರೀತ್ ರಾಗ್ ಆಯ್ಲೊ. ದೆಕುನ್ ಮಾಂಕ್ಡಾಚೆಂ ನಾಕ್‌ಚ್ಚ್ ಶಿಂದುನ್ ತಾಕಾ ತಾಚಾ ರಾವ್ತೆರಾ ಥಾವ್ನ್ ಧಾಂವ್ಡಾಂವ್ಕ್ ರಾಯಾನ್ ಆಜ್ಞಾ ದಿಲಿ. ಕೂಡ್ಲೆ ತೆಂ ಫರ್ಮಾಣ್ ಜ್ಯಾರಿ ಜಾಲೆಂ. ಹ್ಯಾ ಅಂಗ್‌ರಕ್ಯಕ್ ಮಾಂಕ್ಡಾ ವರ್ವಿಂ ರಾಯಾಚಾ ಎಕಾ ಹಾತಾಕ್ ಸಂಚಿಕಾರ್ ಆಯ್ಲೊ ಆನಿ ಮಾಂಕ್ಡಾನ್ ತಾಚೆಂ ನಾಕ್ ಹೊಗ್ಡಾಯ್ಲೆಂ.

ದೆಕುನ್‌ಚ್ಚ್ ಮ್ಹಣ್ಲೆಂ ಮಾಂಕ್ಡಾಕ್ ‘ಅಧಿಕ ಪ್ರಸಂಗಿ’ ಮ್ಹಣೊನ್.

ದೊಗಾಂಚೊ ನ್ಯಾಯ್, ತಿಸ್ರ್ಯಾಕ್ ಆದಾಯ್



ಏಕ್ ರಾನ್. ತಾಂತುಂ ಏಕ್ ಆಸ್ಟೆಲ್ ಆನಿ ತ್ಯಾ ರಾನಾಚೊ ರಾಯ್ ಸಿಂಹ್ ಆಸ್ಲೊ. ದೊಗೀ ಪರಾಕ್ರಮಿ, ತಶೆಂಚ್ ಬರೇ ಮಿತ್ರ್ ಜಾವ್ನಾಸ್ಲೆ. ಏಕ್ ದೀಸ್ ಹಾಂಕಾಂ ದೊಗಾಂಕೀ ಬರೀ ಭುಖ್ ಲಾಗಿ. ಕಿತೆಂಯ್ ತರೀ ಖಾಂವ್ಕ್ ಮೆಳ್ತಾಗಿ ಮ್ಹಣ್ ತೆ ಬೊಂಟೆಕ್ ಭಾಯ್ರ್ ಸರೆ. ತಿತ್ಲ್ಯಾರ್ ದೊಗಾಂಯ್ಚಿ ದೀಷ್ಟ್ ಥಂಯ್ಚ್ ಚರೊನ್ ಆಸ್ಚಾ ಎಕಾ ಚಿತ್ಯಾಚೆರ್ ಪಡ್ಲಿ. ಕಿತೆಂ ಆದೃಶ್ತ್ ಆಮ್ಚೆಂ ಮ್ಹಣೊನ್ ದೊಗಾಂಯ್ಚಿ ಚಿತ್ಯಾಕ್ ಧರೆಂ.

ಚಿತ್ಯಾಳ್ ಜೀವ್ ಸೊಡ್ತಾಲೆಂ. ತಿತ್ಲ್ಯಾರ್ ಸಿಂಹಾನ್ ಘೊರೊಜ್ ಮಾರ್ಲಿ, “ಹೆಂ ಚಿತ್ಯಾಳ್ ಮೊಚೆಂ. ಹಾಂವೆ ಹಾಕಾ ಪಯಿಲ್ಲೆಂ ಪಳೆಲ್ಲೆಂ.”

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ಆಸ್ವೆಲ್ ಕಿತೆಂ ಉಣ್ಯಾಚೆಂಗೀ, “ತುಂವೆ ನ್ಹಯ್, ಹಾಂವೆ ಪಯಿಲ್ಲೆಂ ಪಳೆಲ್ಲೆಂ. ತಶೆಂ ಜಾಲ್ಲ್ಯಾನ್ ತೆಂ ಮ್ಹಾಕಾ. ಹಾಂವ್ ತಾಕಾ ವ್ಹರ್ತಾಂ.”

ಆತಾಂ ಸುರು ಜಾಲೆಂ ಹಾಂಚೆಂ ದೊಗಾಂಯ್ಚೆಂ ವೊದ್ತಾ ವೊರಾಂಟ್. ಸಿಂಹಾನ್ ಎಕಾ ಕಡೆನ್ ವೊಡ್ತಾನಾ ಆನ್ಯೆಕೆ ಕುಶಿನ್ ಥಾವ್ನ್ ಆಸ್ವೆಲಾನ್ ವೊಡುಂಕ್ ಸುರು ಕೆಲೆಂ. ಆತಾಂ ಸುರು ಜಾಲಿ ಹಾಂಚಿ ಲಡಾಯ್. ಸಿಂಹ್ ಆನಿ ಆಸ್ವೆಲ್ ಕೆದಾಳಾಯ್ ಭಾರೀ ಮಿತ್ರ್ ಜಾವ್ನಾಸ್ಲೆ ಜಾಲ್ಯಾರೀ ಸಿಂಹಾನ್ ಸಾಂಗ್ಲೆಂ, “ಆಮಿ ಮಿತ್ರ್ ಜಾಲ್ಯಾರೀ ಚಿತ್‌ಘ್ ಮಾತ್ರ್ ಹಾಂವ್ ಸೊಡಿನಾ. ತೆಂ ಮ್ಹಾಕಾ ಜಾಯ್.”

ಆಸ್ವೆಲಾನ್ ಸೈತ್ ತಶೆಂಚ್ ಮ್ಹಳೆಂ, “ಇಷ್ಟಾಗತ್ ಆಮ್ಚೆ ಮಧೆಂ ಆಸ್ಲಾರೀ ತಾಕಾಯ್ ಏಕ್ ಲೇಖ್-ಮೀತ್ ಆಸಾ. ಹೆಂ ಚಿತ್‌ಘ್ ಮೊಚೆಂ” ಮ್ಹಣೊನ್ ತೋಂಡ್ ಘಾಲ್ತ್ ವೊಡ್ನ್ ವ್ಹರುಂಕ್ ಸುರು ಕೆಲೆಂಚ್.

ಹಾಂಚೊ ಪೂರಾ ಗಲಾಚೊ ಶಿಮ್ಪಿ ನಾತ್‌ಲ್ಲೊ ಚತುರ್ ಕೊಲೊ ಪಯ್ಸ್ ಥಾವ್ನ್ ಪಳೆತಾಲೊ. ಹಾಂಚಿ ಲಡಾಯ್ ಪಳೆವ್ನ್ ತಾಕಾ ಭಾರಿಚ್ಚ್ ಮಿಶಿ ಜಾಲ್ಲಿ. ಕೊಲೊ ಲೋವ್ ಮುಕಾರ್ ಆಯ್ಲೊ. ಕೊಲ್ಯಾಕ್ ಪಳೆಲ್ಲೊಚ್ಚ್ ಹಾಂಚಿ ಲಡಾಯ್ ಏಕ್ದಮ್ ಜ್ಯೋರ್ ಜಾಲಿ. ದೊಗೀ ಜಿಹೊಂಕ್ ಪಳೆತಾಲೆ.

ಸಿಂಹ್ ಸಲ್ವಾತಾ ಮ್ಹಣ್ತಾನಾ ಕೊಲೊ ಮ್ಹಣಾಲೊ, “ತುಂ ರಾನಾಚೊ ಮಹಾನ್ ರಾಯ್. ತುಜಿ ಸಾಮರ್ಥಿ ತುಂ ಆತಾಂ ದಾಕಯ್. ತ್ಯಾ ಆಸ್ವೆಲಾಕ್ ವೊಮ್ಮೆಂ ಉದಾರೆಂ ಲೊಳವ್ನ್ ಧಾಂವ್ತಾಯ್. ತಣ್ ಖಾಂವ್ಚೆ ಮನ್ಶಾತಿಪರಿಂ ಕರಿನಾಕಾ. ತುಜೆಂ ಶೌರ್ಯ ದಾಕಯ್. ತುಂ ರೆಡೊ ನ್ಹಯ್, ಏಕ್ ಸಿಂಹ್. ಬಡಯ್ ತಾಕಾ ಸಾರ್ಕೊ ಬಡಯ್. ಲಗಾಡ್ ಕಾಡ್ ತಾಕಾ.”

ಇತ್ಲೆಂ ಆಯ್ಕೊನ್ ಸಿಂಹಾಕ್ ಖಂಯ್ ಥಾವ್ನ್ ಸ್ಫೂರ್ತಿ ಆಯ್ಲಿಗೀ, ಆಪ್ಣಾಚೆಂ ಬೋಳ್ ಪೂರಾ ಘಾಲ್ತ್ ಆಸ್ವೆಲಾ ವಯ್ರ್ ಪಡೊನ್ ತಾಕಾ ಘಾಸ್ ಘಾಲ್ತ್ ಅಸ್ಸತ್ ಕರಿಲಾಗ್ಲೊ.

ಆಸ್ವೆಲ್ ಸಲ್ವಾತಾ ಮ್ಹಣ್ತಾನಾ ತಾಕಾ ವಾರೆಂ ಘಾಲುಂಕ್ ಲಾಗ್ಲೊ ಹೊ ಕಿನ್ನಾಳೊ ಕೊಲೊ.

“ಹೆ...ಹೆ...ಹೆ... ಪುಕ್ಕೆಲಾ ಆಸ್ವೆಲ್. ತುಕಾ ಕಿತೆಂ ಬೋಳ್ ನಾಂಗೀ? ಸಿಂಹ್ ತುಕಾ ಕಿತೆಂ ಕರ್ತಾ ಮ್ಹಳೆಂ ದಿಸಾನಾಂಗೀ? ಕೊಳ್ಳೊಭರ್ ವೊಂವ್ ಖಾತಾಯ್. ಮಾಗಿರ್ ಕಿತೆಂ ತುಕಾ ತ್ರಾಣ್ ನಾಂಗೀ? ದಾಕಯ್ ತುಜಿ ಶ್ಯಾಥಿ. ನಾ ತರ್ ಖಂಯ್ ಪುಣೆ ವ್ಹಚೊನ್ ಗಾಯ್ಚೆಂ ಶೆಣ್ ಖಾ.”

ಕೊಲ್ಕಾಚಿ ಹಿಂ ಅಣ್ಕುಂಚಿಂ ಉತ್ರಾಂ ಆಯ್ಕೊನ್ ಆಸ್ವೆಲ್ ರಾಗಾನ್ ಪೆಟ್ಲೆಂ. ಆತಾಂ ದೊಗಾಂಯ್ಚೆಂ ಬಳ್ ಚಡ್ ಜಾಲೆಂ. ಎಕಾಮೆಕಾಕ್ ಸೊಡ್ನ್ ದೀನಾಸ್ತಾನಾ ತೆ ಜಗ್ಗೊಂಕ್ ಲಾಗ್ಲೆ. ಅಶೆಂ ಜಗ್ಗೊನ್ ಹಾಂಕಾಂ ಕರೀಣ್ ಪುರಾಸಣ್ ಜಾವ್ನ್ ಸುಸ್ತ್ ಜಾಲೆಂ ಆನಿ ಧಂಯ್ಚ್ ತೆ ಶೆವ್ಪಾಲೆ. ಹಾತ್ ಪಾಯ್ ಹಾಲಂವ್ಕ್ ಸಯ್ನ್ ತಾಂಕಾಂ ಬಳ್ ನಾ ಜಾಲೆಂ. ಕಿತೆಂಯ್ ಕರುಂಕ್ ತಾಂಕಾಂ ಸಕತ್ ನಾತ್ಲಿ.

ಆತಾಂ ಕೊಲ್ಕಾಚಿ ಸರಿ. ಕೊಲ್ಕಾನ್ ಹಾಂಚಿ ಅವಸ್ಥಾ ಪಳೆವ್ನ್ ಚಿತ್ಪಾಕ್ ಧಂಯ್ ಧಾವ್ನ್ ಉಕ್ತುನ್ ವ್ಹೆಲೆಂ.

ಸಿಂಹ್ ಆನಿ ಆಸ್ವೆಲ್ ಅರೊ ಜೀವ್ ಜಾವ್ನ್ ಪಡ್ಲಾಂತ್ ತರೀ, “ಕೊಲ್ಕಾ ತೆಂ ಚಿತಾಳ್ ಮೊಜೆಂ, ತೆಂ ಚಿತಾಳ್ ಮೊಜೆಂ” ಮ್ಹಣ್ ಅಸ್ಕತ್ ತಾಳ್ಯಾನ್ ಆರಾಬಾಯ್ ದೀಲಾಗ್ಲೆ.

ದೆಕುನ್ ಕೊಲ್ಕಾನ್ ಸಾಂಗ್ಲೆಂ, “ತುಮಿ ದೊಗಾಂಯ್ಚಿ ಚಿತಾಳ್ ಮೊಜೆಂ ಚಿತಾಳ್ ಮೊಜೆಂ ಮ್ಹಳ್ಳಾರ್ ಕಶೆಂ? ತಶೆಂ ಮ್ಹಳ್ಳಾ ಕೂಡ್ಲೆ ತೆಂ ತುಮ್ಚೆಂ ಜಾತಾಗೀ? ತಾಕತ್ ಆಸ್ಲಾರ್ ಯೇವ್ನ್ ಮೊಜೆ ಧಾವ್ನ್ ಕಾಣ್ಲೆಯಾ” ಮ್ಹಣ್ ಹೆಡಾವ್ನ್ ಲಾಗ್ಲೊ.

ಸಿಂಹಾನ್ ಆನಿ ಆಸ್ವೆಲಾನ್ ದೊಗಾಂಯ್ಚಿ ಎಕಾಮೆಕಾಚಿಂ ತೊಂಡಾಂ ಪಳೆಲಿಂ. ಪುಣ್ ಹಾಂಕಾಂ ಉಟೊಂಕ್ ತ್ರಾಣ್ ಖಂಯ್ ಆಸಾ? ಕೊಲೊ ಹಾಸೊನ್ಚ್ಚ್ ಹಾಂಚ್ಯೊ ತಾರಿಪೊ ಕರ್ಚ್ಚ್ ಚಿತ್ಪಾಕ್ ಘೆವ್ನ್ ಚಲ್ತಚ್ಚ್ ರಾವೊ.

“ಪಳೆ ಇಷ್ಟಾ, ಹೊ ಹಲ್ಕಿ ಕೊಲೊ ಕಿತ್ಲ್ಯಾ ಧಯ್ರಾನ್ ಆಮಿ ಮಾರ್ಲ್ಲ್ಯಾ ಚಿತ್ಪಾಕ್ ವ್ಹರ್ತಾ ಪಳೆ. ಆಮ್ಕಾಂ ಆನಿ ಮುಖಾರ್ ಹೆಂ ಏಕ್ ಲಿಸಾಂವ್. ಆನಿ ಮುಖಾರ್ ಆಮಿ ಕೆದಿಂಚ್ ಝುಗ್ಡೊನ್ ಪಡೊಂಕ್ ನಜೊ. ಝುಗ್ಡ್ಯಾರ್ ಆಜ್ ಜಾಲ್ಲೆ ಪರಿಂಚ್ ಜಾಂವ್ಚೆಂ” ಮ್ಹಣ್ ಪಶ್ಚಾತ್ತಾಪ್ ಪಾವ್ಲೆ.

ದೊಗಾಂಚೆಂ ಝುಗ್ಡೆಂ ತಿಸ್ರಾಕ್ ಆದಾಯ್ ಮ್ಹಳ್ಳೆಪರಿಂ ಜಾಲೆಂ.

ಜಾಡ್ಯಾಳೊ ಬೊಲ್ಸೊ

ಕುತಂತಿ, ಏಕ್ ಕೊಲೊ ಏಕ್ ಪಾವ್ಲಿಂ ಹಳ್ಳೆಕ್ ಆಯ್ಲೊ. ಥಂಯ್ ಎಕಾ ಶಿಂವ್, ರಾನಾಚೊ ರಾಯ್ ಏಕ್ ಪಾವ್ಲಿಂ ಪಿಡೇಸ್ತ್ ಜಾಲೊ. ಸುಮಾರ್ ದೀಸ್ ಜಾಲೆ ತರೀ ತಾಚಿ ಪಿಡಾ ಗೂಣ್ ಜಾಯ್ನಾಸ್ತಾಂ ತೊ ವಳ್ವೆಲ್ತಾಲೊ. ತಾಕಾ ಖಂಯ್ ವ್ಹಚೊಂಕ್ಯಾ ಸಾಧ್ಯ್ ನಾತ್ಲೆಂ. ಆಪ್ಣಾಚಾ ಮಾಟ್ಯಾಂತ್ ಚ್ಹ್ ವಿಶೆವ್ ಘೆತಾಲೊ. ರಾನಾಂತ್ಲಿ ಸರ್ವ್ ಮನ್ಶಾತ್ ತಾಕಾ ಪಳೆಂವ್ಕ್ ಆಯಿಲ್ಲೆ. ಪುಣ್ ಕೊಲೊ ಮಾತ್ರ್ ಏಕ್ಯಾಂತ್ ಪಾವ್ಲಿಂ ತಾಕಾ ಪಳೆಂವ್ಕ್ ಆಯಿಲ್ಲೊನಾ.

ತ್ಯಾ ರಾನಾಂತ್ಲ್ಯಾ ಬೊಲ್ಪ್ಯಾಕ್ ಆನಿ ಕೊಲ್ಯಾಕ್ ಕಿತೆಂಗೀ ಶಿತ್ಲೆಂ ಸಮಾ ಪಡಾನಾತ್ಲೆಂ. ಎಕಾಮೆಕಾ ಥಂಯ್ ಉಚೊ ವ್ಹಚಾನಾತ್ಲೊ. ಕೊಲೊ ಶಿಂವಾಚೊ ಆಪ್ತ್ ಮ್ಹಣ್ ತ್ಯಾ ಬೊಲ್ಪ್ಯಾಕ್ ಮೊಸೊರ್ ಆನಿ ಪೊಟಾಂತ್ ಜಾಳ್. ಬೊಲ್ಸೊ ಶಿಂವಾಚಿ ಭಲಾಯ್ಕಿ ಕಶಿ ಆಸಾ ತೆಂ ಪಳೆಂವ್ಕ್ ಆಯಿಲ್ಲೊ. ತೆದ್ನಾಂ ಶಿಂವಾನ್ ಬೊಲ್ಪ್ಯಾಕಡೆಂ ಸರ್ವ್ ಮನ್ಶಾತಿ ಆಪ್ಣಾಕ್ ಪಳೆಂವ್ಕ್ ಆಯಿಲ್ಲೊ ತರೀ ಕೊಲೊ ಮಾತ್ರ್ ಕಿತ್ಯಾಕ್ಗೀ ಯೆಂವ್ಕ್ನಾ ಮ್ಹಣ್ ಬೆಜಾರಾಯೆನ್ ಮ್ಹಣಾಲೊ.

ಇತ್ಲೆಂ ಮ್ಹಳ್ಳೆಂಚ್ ತಟ್ಲ್ಯಾ ಮೀಟ್ ಆನಿ ಖೊಲೊ ಘೆವ್ನ್ ಬೊಲ್ಸೊ ರಾಕೊನ್ ಆಸ್ಲೊ. ತಾಕಾ ಆತಾ ಭಾಜ್ಲೆಂ ಮೆಳ್ಳೆಂ. “ಕಿತ್ಯಾಕ್ಗೀ ತ್ಯಾ ಕೊಲ್ಯಾಕ್ ತುಕಾ ಪಳೆಲ್ಯಾರ್ ಜಾಯ್ನಾ. ಜಡಾಯ್ ಆನಿ ಬೆಪರ್ವ್. ತುಂ ಆತಾಂ ಪಿಡೇಸ್ತ್ ಜಾವ್ನ್ ನಿದ್ನಾಯ್ ದೆಕುನ್ ತುಕಾ ಕಿತೆಂ ಕರುಂಕ್ ತಾಂಕ್ತಾ ಮ್ಹಳ್ಳೊ ತಾತ್ಸಾರ್ ಮನೋಭಾವ್ ತಾಕಾ. ದೆಕುನ್ ಯೆಂವ್ಕ್ನಾ ಜಾಯ್ನಾಯ್” ಮ್ಹಣ್ ಬೊಲ್ಪ್ಯಾನ್ ಕೊಲ್ಯಾ ವಿಶ್ಯಾಂತ್ ಚಾಡಿಯೊ ಸಾಂಗೊನ್ ಶಿಂವಾಚೆ ಕಾನ್ ಫುಂಕ್ಲೆ.

ನಶಿಬಾನ್ ಹೆಂ ಉಲೊಣೆ ಜಾತಾನಾ ಕೊಲೊ ಯೆಂವ್ನ್ ಎಕಾ ಬೊಲ್ಯಾ ಆಡೊಸಾಕ್ ರಾವೊನ್ ಬೊಲ್ಪ್ಯಾನ್ ಸಾಂಗ್ಲೆ ಪುರಾ ಆಯ್ಕಾತಾಲೊ. ಬೊಲ್ಪ್ಯಾನ್ ಆಪ್ಣಾ ವಿಶ್ಯಾಂತ್ ಸಾಂಗ್ಲೆಂ ತೆಂ ಆಯ್ಕೊನ್ ತಾಕಾ ಜಿರಿ ಮಿರ್ಯಾಂಗ್ ಚರ್ಡಿಲ್ಲೆಪರಿಂ ಜಾಲೆಂ. ಕಿತೆಂ ಕರಿಜಾಯ್ ಮ್ಹಣ್ ತಾಕಾ ಸಟ್ ಕರ್ನ್ ಸಮ್ಜಾಲೆಂನಾ. ಜಾಲ್ಯಾರೀ ಕೂಡ್ಲೆ ತೊ ಶಿಂವಾ ಮುಕಾರ್ ಹಾಜರ್ ಜಾಲೊ.

“ಕಿತ್ತೆ ದೀಸ್ ಜಾಲೆ ತುಕಾ ಹಾಂವೆ ಪಳೆನಾಸ್ತಾಂ. ಖಿಯಾ ಗೆಲ್ಲೊಯ್ ತುಂ? ಆತಾಂ ಲೋವ್ ಯೆತಾಯ್. ಹಾಂವ್ ಹುಶ್ಯಾರ್ ನಾ ಮ್ಹಣ್ ತುಕಾ ಕೊಣೆಂಯ್ ಸಾಂಗೊಂಕ್‌ನಾತ್‌ಲ್ಲೆಂ ಯಾ ಗೊತ್ತುನಾತ್‌ಲ್ಲೆಂ ತುಕಾ? ರಾನಾಚೊ ರಾಯ್ ಜಾವ್ನಾಸ್ತಾ ಮ್ಹಾಕಾ ಗೌರವ್ ಅರ್ಪಿಜಾಯ್ ಮ್ಹಳ್ಳೆಂ ತುಂ ವಿಸ್ರಾಲೊಯ್?” ಮ್ಹಣ್ ಶಿಂವ್ ರಾಗಾನ್ ಸಾಂಗಾಲಾಗ್ಲೊ.

“ಛೆ...ಛೆ.... ತಶೆಂ ಕಾಂಯ್ ನಾ ಸಾಯ್ಬಾಂನೊ. ಮೊಜೆ ವಿಶ್ಯಾಂತ್ ಕೊಣೆ ತರೀ ತುಮ್ಮಾಂ ಮೊಜೆರ್ ವಾಯ್ಪ್ ಅಭಿಪ್ರಾಯ್ ಯೇಶೆಂ ಕಿತೆಂ ಪುಣೀ ಸಾಂಗ್ಲಾಂ ಜಾಯ್ನಾಯ್” ಮ್ಹಣ್ ಕೊಲ್ಯಾನ್ ಬೊಲ್ಪ್ಯಾಕ್ ಪಳೆಲೆಂ. ಬೊಲ್ಪೊ ಕಾಂಯ್ಪ್ ಕಳಿತನಾ ಮ್ಹಳ್ಳೆಪರಿಂ ವೊಗೊ ರಾವೊ.

“ತರ್ ಇತ್ತೆ ದೀಸ್ ತುಂ ಖಿಯಾ ಗೆಲ್ಲೊಯ್?” ಶಿಂವಾನ್ ಸವಾಲ್ ಕೆಲೆಂ ಭರ್ಜಾನ್.

“ತುಮಿ ಹುಶ್ಯಾರ್ ನಾಂತ್ ಮ್ಹಣ್ ಕಳೆಲ್ಲೆಂಚ್ ತಾಕಾ ಚಿಕಿತ್ಸಾ ಕಿತೆಂ ಮ್ಹಣ್ ಸಮೊನ್ ಘೆಂವ್ಕ್ ಮ್ಹಾಕಾ ಇತ್ಲೊ ತೇಂಪ್ ಲಾಗ್ಲೊ.” ಕೊಲೊ ಸಾಂಗಾಲಾಗ್ಲೊ.

“ಓಹೋ... ತಶೆಂಗೀ? ತರ್ ಆತಾಂ ಕಿತೆಂ ಚಿಕಿತ್ಸಾ ಮ್ಹಳ್ಳೆಂ ಸಾಂಗ್... ವೆಗಿಂ ಸಾಂಗ್” ಮ್ಹಣ್ ಶಿಂವ್ ಘೊರೊಚ್ ಘಾಲಿಲಾಗ್ಲೊ.

“ತೆಂ ಕಾಂಯ್‌ನಾ. ಎಕಾ ಬೊಲ್ಪ್ಯಾಕ್ ಮಾರ್ನ್ ತಾಚೆಂ ಜಿವೆಂಚ್ ಚಾಮ್ಚೆಂ ತುಮ್ಮಾ ಆಂಗಾರ್ ಪಾಂಗೊರ್ಲ್ಯಾರ್ ತುಮ್ಮಿ ಪಿಡಾ ದೋನ್‌ಚ್ಚ್ ದಿಸಾಂನಿ ಗೂಣ್ ಜಾತಾ ಕಂಯ್.” ಕೊಲ್ಯಾನ್ ತಾಚಿ ಹಿಕ್ಮತ್ ವಾಪರಿ.

ಹೆಂ ಆಯ್ಕೊನ್ ಬೊಲ್ಪ್ಯಾಕ್ ಗಾಂವ್ ನಾ. ತಾಣೆ ಘಾಬ್ರೆವ್ನ್ ಧಾಂವೊಂಕ್ ಪಳೆಂವ್ಚಾ ಪಯ್ಲೆಂ ಶಿಂವ್ ದಡಕ್ಕ್ ಕರ್ನ್ ಉಟೊ ಆನಿ ಆಪ್ಲಾಚೆ ದಾವ್ನ್ ಬೊಲ್ಪ್ಯಾಕ್ ದಬಕ್ಕ್ ಕರ್ನ್ ಧರ್ನ್ ತಾಕಾ ಕಚಕ್ಕ್ ಕರ್ನ್ ಮಾರ್ನ್ ಆಂಗ್ ಸಗ್ಳೆಂ ಘಾಸ್ತಾಯ್ಲೆಂ. ಕೊಲ್ಯಾಕ್ ಕೇಡ್ ಕರುಂಕ್ ವ್ಹಚೊನ್ ಆಪುಣ್‌ಚ್ಚ್ ಸಾಂಪ್ಡಾಲೊಂ ಮ್ಹಣ್ ಪಶ್ಚಾತ್ತಾಪ್ ಪಾಂವ್ಚೆ ಭಿತರ್ ಬೊಲ್ಪ್ಯಾಚೊ ಪ್ರಾಣ್ ಉಬ್‌ಲೊ.

ದುಸ್ರ್ಯಾಂಕ್ ಕೇಡ್ ಕೆಲ್ಯಾರ್ ಜಾಂವ್ಚೆಂ ಅಶೆಂಚ್.

ಭಾಂಗಾರಾಚೆ ಮಾಸ್ತಿ ಆನಿ ಹೆರ್ ಕಾಣ್ಕೊ

ಸಲ್ವಾಲ್ಲ್ಯಾ ರಾಯಾಕ್ ಜೀಕ್ ಲಾಬ್ಲಿ



ವಿಕಾ ಗಾಂವಾಂತ್ ಏಕ್ ವೀರ್, ಶೂರ್ ರಾಯ್ ಆಸ್‌ಲ್ಲೊ. ತೊ ಬಾರಿಚ್ ಧಯ್ಯಾಧಿಕ್ ತಸೊಚ್ ಸಾಹಸಿಕ್. ಪುಣ್ ಕಿತೆಂ ಕರ್ಚೆಂ, ತಾಚೆ ಕಡೆಂ ತಿತ್ಲೆಂ ಸೈನ್ ನಾತ್‌ಲ್ಲೆಂ. ತಾಚೆಂ ಸೈನ್ ಚಿಕ್ಕೆ ಧಾಕ್ಟೆಂಚ್. ತಾಚಾ ಸೆಜಾರಿ ರಾಯಾ ಕಡೆಂ ವ್ಹಡ್ ಸೈನ್ ಆಸ್‌ಲ್ಲೆಂ. ಹೊ ಸೆಜಾರಿ ರಾಯ್ ತಾಚೆ ಕಡೆಂ ವ್ಹಡ್ ಸೈನ್ ಆಸಾ ಮ್ಹಣ್ ವ್ಹಡ್ಲೆಂ ಮಟ್ವ್ ದಾಖಿಂವ್ಕ್ ತೆದ್ನಾಂ ತೆದ್ನಾಂ ಹಾಕಾ ಧೂಸ್ತಾಲೊ. ಆನಿ ಹೊ ಸೊಸ್ತಾಲೊ. ಹಾಕಾ ಕಿತೆಂ ಕರುಂಕ್ಯೊ ನ್ಹಯ್. ಕಿತ್ಯಾಕ್ ತಾಚೆಕಡೆಂ ಝುಜಾಕ್ ದೆಂವೊಂಕ್ ತಿತ್ಲ್ಯಾ ಗಾತ್ರಾಚೆಂ ಸೈನ್ ಹಾಚೆ ಕಡೆಂ ನಾತ್‌ಲ್ಲೆಂ.

ಅಶೆಂ ಆಸ್ತಾಂ ತ್ಯಾ ಸೆಜಾರಿ ರಾಯಾನ್ ಆಪ್ಣಾಚೆಂ ವ್ಹಡ್ ಸೈನ್ ಕಾಣ್ಲೆವ್ನ್ ಹಾಚಾ

ರಾಜ್‌ಧಾನಿಚೆರ್ ದಾಡ್ ಫಾಲಿ. ರಾಯ್ ಘಡ್ವಡ್ಲೊ ಮೊಜಾ ಎದ್ಯಾ ಲ್ಹಾನ್ ಸೈನಾನ್ ತ್ಯಾ ರಾಯಾಚಾ ಸೈನಾ ಲಾಗಿಂ ಕಶೆಂ ಝುಜ್ಚೆಂ ಜಾಲ್ಯಾರಾಯಿ ವೊಗೊ ರಾವೊನಾ. ಧೀರ್‌ಪಣಾನ್ ಝುಜಾಕ್ ದೆಂವೊ. ಆಪ್ಣಾಚಾ ಸೈನಿಕಾ ಸವೆಂ ಝುಜ್ಲೊ. ಪುಣ್ ಸಲ್ವೊನ್ ಝುಜಾಥಳಾ ಥಾವ್ನ್ ತಾಣೆ ಪಳಾಪಳ್ ಘೆತ್ಲಿ.

ವ್ಹಚುನ್ ರಾನಾಂತ್ಲ್ಯಾ ಎಕಾ ವ್ಹಡ್ ಮಾಟ್ಕಾಂತ್ ಲಿಪೊನ್ ರಾವೊ. ಆಪುಣ್ ಝುಜಾಂತ್ ಸಲ್ವಾಲೊ ನೆ ಮ್ಹಣ್ ತಾಕಾ ಬಾರಿಚ್ಚ್ ಬೆಜಾರ್ ಜಾವ್ನ್ ನಿರಾಶಾ ಉಬ್ಜಾಲ್ಲಿ. ತಾಕಾ ದೂಕ್ ಉಮಾಳೊನ್ ಯೆತಾಲೆಂ ಆನಿ ಮುಖ್ಲೆಂ ಮೇಟ್ ಕಶೆಂ ಕಾಡ್ಚೆಂ, ಕಶೆಂ ಜಿಯೆಂವ್ಚೆಂ? ಇತ್ಯಾದಿ ಸವಾಲಾಂ ತಾಚೆ ಮತಿಕ್ ಯೇವ್ನ್ ಕಾಂತಂವ್ಕ್ ಲಾಗಿಂ.

ಕಸಲೊ ಉಪಾಯ್‌ಯೀ ತಾಕಾ ಝುಳ್ಕಾಲೊನಾ. ಅಶೆಂ ಆಲೋಚನ್ ಕರಿತ್ ವಯ್ರ್ ಪಳೆತಾನಾ ಏಕ್ ಸಾಳಿಯೊ ಮಾಟ್ಕಾಚಾ ಬಾಗ್ಲಾ ಕಡೆಚ್ ತಾಚೆಂ ಜಾಳ್ ಬಾಂಧ್ಚಾರ್ ತಲ್ಲೀನ್ ಜಾಲ್ಲೊ. ತೊ ಸಾಳಿಯೊ ಜಾಳ್ ಬಾಂಧಿತ್ ಮುಖಾರ್ ವ್ಹೆತಾಂ ವ್ಹೆತಾಂ ತಾಚೆಂ ಜಾಳ್ ಕುಡ್ಕೆ ಜಾವ್ನ್ ಸಕ್ಲಾ ಪಡ್ತಾಲೆಂ. ಆನಿ ತೊ ಸಾಳಿಯೊ ಉಮ್ಕಾಳ್ತಾಲೊ. ಮಾಗಿರ್ ವೊಗೊ ರಾವಾನಾಸ್ತಾಂ ಪರ್ತ್ಯಾನ್ ಆಪ್ಣಾಚೆಂ ಜಾಳ್ ವೊಳ್ಚೆಂ ಕಾಮ್ ಸುರು ಕರ್ತಾಲೊ.

ಅಶೆಂ ಮಸ್ತ ಪಾವ್ಪಿಂ ಪ್ರಯತ್ನ್ ಕೆಲ್ಯಾರಾಯಿ ತಾಕಾ ಆಪ್ಣಾಚೆಂ ಘರ್ ಪುರ್ಟೆಂ ಕರುಂಕ್ ಸಾಧ್ಯ್ ಜಾಲ್ಲ್ಯಾ. ಪುಣ್ ತಾಕಾ ಬೆಜಾರ್ ಜಾಯ್ನಾಸ್‌ಲ್ಲೆಂ. ತಾಚೆಂ ಕಾಮ್ ಮುಂದರ್ಸುನ್‌ಂಚ್ ಆಸ್‌ಲ್ಲೊ. ನಿಮಾಣೆ ಸಾಳಿಯಾನ್ ಕೆಲ್ಲ್ಯಾ ಪ್ರಯತ್ನಾನ್ ತಾಚೆಂ ಘರ್ ಉಭೆಂ ಜಾಲೆಂ. ತ್ಯಾ ಸಾಳಿಯಾಚೆಂ ಹರ್ ಪ್ರಯತ್ನ್ ಪಳೆವ್ನ್ ಭಿತರ್ ಆಸ್‌ಲ್ಲೊ ರಾಯ್ ಖುಶ್ ಪಾವೊ.

ಹ್ಯಾ ಸಾಳಿಯಾ ಧರ್ಮಾನ್ ಹಾಂವ್ ಏಕ್ ಬರೆಂ ಲಿಸಾಂವ್ ಶಿಕ್ಲೊಂ. ಯೆದೊ ಲ್ಹಾನ್ ಸಾಳಿಯೊ ಸಬಾರ್ ಪಾವ್ಪಿಂ ಸಕ್ಲಾ ಪಡೊನ್ ಉಮ್ಕಾಳ್ಕಾರಾಯಿ ಸಲ್ವಾನಾಸ್ತಾಂ ಕಿತ್ಲ್ಯಾ ಧಯ್ರಾನ್ ಮುಖಾರ್ ಸರ್ಲೊ. ಆಪ್ಣಾಚೆಂ ಪ್ರಯತ್ನ್ ಮಧೆಂಚ್ ಸೊಡಿನಾಸ್ತಾಂ ವ ಕಂಗಾಲ್ ಜಾಯ್ನಾಸ್ತಾಂ ತಾಚೆಂ ಕಾಮ್ ಮುಂದರ್ಸುನ್ ಯಶಸ್ವಿ ಜಾಲೊ.

ತರ್ ಹಾಂವೆ ಕಿತ್ಯಾಕ್ ವೊಗೊ ಬಸ್ತೆಂ, ಹಾಂವ್ ಮೊಜೆಂ ರಾಜ್ ಜಿಕ್ತಾ ಮ್ಹಣಾಸರ್ ವೊಗೊ ಬಸ್ತೊಂನಾ. ಪ್ರಯತ್ನ್ ಕರುನ್‌ಂಚ್ ಆಸ್ತಲೊಂ ಆನಿ ಜಿಕ್ತಲೊಂಚ್, ಮ್ಹಣ್ ತಾಚೆ ಇತ್ಲ್ಯಾಕ್ ತಾಣೆ ಸೊಪುತ್ ಘಾಲೊ.

ರಾಯ್ ಶೀದಾ ತಾಚಾ ರಾಜಾಕ್ ಗೆಲೊ. ತಾಚಾ ಉರ್‌ಲ್ಲ್ಯಾ ಸೈನ್ಯಾಕ್ ತಾಣೆ ಎಕ್ಟಾಂಯ್ ಕೆಲೆಂ. ಆನಿ ನವ್ಯಾ ಥೊಡ್ಯಾಂಕ್ ಸೆರ್ವಾವ್ನ್ ತಾಂಕಾಂ ಝುಜಾಚಿ ತರ್ಬೆತಿ

ಭಾಂಗಾರಾಚೆ ಮಾಸ್ತಿ ಆನಿ ಹೆರ್ ಕಾಣ್ಕೊ

ದಿಲಿ. ಆನಿ ಆಪ್ಲಾಚಾ ವೈರಿಂ ಕಡೆಂ ಝುಜ್ ಕರ್ನ್ಚೆಂಚ್ ಆಸ್ಲೊ. ಸಬಾರ್ ಪಾವ್ಲಿಂ ತೊ ಸಲ್ವಾಲೊ ತರ್ಯಿ ತೊ ಥಂಡ್ ರಾವೊನಾ, ಕಾವ್ಲೊನಾ. ಪರ್ತ್ಯಾನ್ ಪರ್ತ್ಯಾನ್ ತಾಚಾ ಶತ್ರುಂಚೆರ್ ದಾಡ್ ಘಾಲ್ತಾಲೊ. ಅಶೆಂ ಝುಜೊನ್ ಝುಜೊನ್ ತಾಚಾ ಹಟ್ತ್ ಆನಿ ಪ್ರಯತ್ನಾ ವರ್ವಿಂ ತಾಣೆ ಸೆಜಾರಿ ರಾಯಾಚಾ ವ್ಹಡ್ ಸೈನಾಕ್ ಸಲ್ವಯ್ಲೆಂಚ್ ಆನಿ ಆಪ್ಲೆ ಹೊಗ್ಡಾಯ್ಲೆಂ ರಾಜ್ ಆಪ್ಲಾಚೆ ಸ್ವಾದೀನ್ ಕೆಲೆಂ ಆನಿ ಸುಖ್ ಸಂತೊಸಾನ್ ಜಿಯೆಲೊ.

ತ್ಯಾ ಲ್ಹಾನ್ ಸಾಳಿಯಾಚಾ ಪ್ರೇರಣಾ ವರ್ವಿಂ ತೊ ಪರ್ತ್ಯಾನ್ ರಾಯ್ ಜಾಂವ್ಕ್ ಪಾವ್ಲೊ. ನಿರಂತರ್ ಪ್ರಯತ್ನ ಕೆಲ್ಯಾರ್ ಮಾತ್ರ್ ಎಕ್ಲ್ಯಾಕ್ ಜೀಕ್, ಯಶಸ್ವಿ ಮೆಳ್ಚಿ ಮ್ಹಣ್ ತೊ ಸಮ್ಜಾಲೊ ಆನಿ ತಶೆಂಚ್ ಪ್ರಯತ್ನ ಕರ್ನ್ ತೊ ಜಿಕ್ಲೊ.

ಬೊಲ್ಬಾಚಿಂ ಉಳ್ಳೆಂ ಗುಮಾಟ್

ಎಕಾ ರಾನಾಂತ್ ಏಕ್ ಕ್ರೂರ್ ಬೊಲ್ಬೊ ಆಸ್‌ಲೊ. ಏಕ್ ದೀಸ್ ತಾಕಾ ಬರೀ ಭುಖ್ ಲಾಗ್‌ಲ್ಲಿ. ತಶೆಂ ಕಿತೆಂಯ್ ತರೀ ಧರ್ಯಾಂ ಆನಿ ಪೊಟಾಕ್ ಘಾಲ್ಯಾಂ ಮ್ಹಣ್ ತೊ ಬೊಂಟಿಕ್ ಭಾಯ್ರ್ ಸರೊ. ವಯ್ಲಾನ್ ತಾಕಾ ತಾನ್ ಸೈತ್ ಲಾಗ್‌ಲ್ಲಿ. ದೆಕುನ್ ಎಕಾ ವ್ಹಾಳಾಕಡೆಂ ಉದಾಕ್ ಪಿಯೆಂವ್ಚೆ ಖಾತಿರ್ ತೊ ಗೆಲೊ. ವ್ಹಚೊನ್ ಉದಾಕ್ ಪಿಯೆತಾಸ್ತಾನಾ ತ್ಯಾ ವ್ಹಾಳಾಚೆ ಸಕಯ್ಣಿ ಕುಶಿನ್ ಏಕ್ ರಾನ್ ಬೊಲ್ಬಾಚಿಂ ಪೀಲ್ ಉದಾಕ್ ಪಿಯೆಂವ್ಚೆಂ ತಾಣೆ ಪಳೆಲೆಂ. ತ್ಯಾ ಪಿಲಾಕ್ ಪಳೆವ್ನ್ ಬೊಲ್ಬಾಚಾ ತೊಂಡಾಂತ್ ಉದಾಕ್ ದೆಂವ್ಚೆಂ.

ಉಟಾಉಟಿಂ, “ಏ ಬೊಲ್ಬಾ ಪಿಲಾ, ಥಂಯ್ ರಾವೊನ್ ಕಿತೆಂ ಕರ್ತಾಯ್ ತುಂ? ತುಂವೆ ಪಿಯೆವ್ನ್ ಸೊಡ್‌ಲ್ಲೆಂ ತೆಂ ಉಶ್ಟಾಚಿಂ ಉದಾಕ್ ಹಾಂವೆ ಪಿಯೆಜಾಯ್‌ಗೀ? ತ್ಯಾ ಶಿವಾಯ್ ತೆಂ ಉದಾಕ್ ತುಂ ಮ್ಹೆಳೆಂ ಕರ್ನ್ ಆಸಾಯ್.”

ಬೊಲ್ಬಾಚಾ ಪಿಲಾಕ್ ಚಿಕ್ಕೆ ಭೈಂ ದಿಸ್ಲಾರೀ ಉಪ್ರಾಂತ್ ಧಯ್ರ್ ಎಕ್ಟಾಯ್ ಕರ್ನ್, “ಬೊಲ್ಬಾ ಮಾಮಾ, ತುಂ ಕಿತೆಂ ಉಲಯ್ತಾಯ್? ಹಾಂವೆ ಆಸ್ಚೆಂ ಹಾಂಗಾ ಸಕಯ್ಣಿ ಕುಶಿನ್ ಆನಿ ತುಂವೆ ಆಸ್ಚೆಂ ಥಂಯ್ ವಯ್ಣಿ ಕುಶಿನ್. ತುಂವೆ ರಾವ್‌ಲ್ಲ್ಯಾ ಕಡೆಂಥಾವ್ನ್ ಉದಾಕ್ ಮೊಜೆ ತೆವ್ಕಿನ್ ವ್ಹಾಳೊನ್ ಯೆತಾ ಶಿವಾಯ್ ಹೆವ್ಕಿನ್ ಥಾವ್ನ್ ತೆವ್ಕಿನ್ ವ್ಹಚಾನಾ. ತಶೆಂ ಜಾಲ್ಲ್ಯಾನ್ ಹಾಂವೆ ಪಿಯೆವ್ನ್ ಸೊಡ್‌ಲ್ಲೆಂ ಉದಾಕ್ ತುಕಾ ಉಷ್ಟೆಂ ಕಶೆಂ ಜಾಂವ್ಚೆಂ? ಹಾಕಾ ಅರ್ಥ್‌ಚ್ಚೆ ನಾ.”

“ತೆಂ ವ್ಹಯ್. ಪುಣ್ ತುಂವೆ ಮೊಜೆಂ ತಣ್ ಕಿತ್ಯಾ ಪಾಸುನ್ ಖೆಲೆಂಯ್?” ಬೊಲ್ಬಾನ್ ಪರ್ತಾನ್ ಸವಾಲ್ ಕೆಲೆಂ.

“ತುಂ ತಣ್ ಖಾಂವ್ಚಿ ಮನ್ಶಾತ್ ನ್ಹಯ್. ತುಜೆಂ ತಣ್ ಖಿಂಚೆಂ? ತ್ಯಾ ಶಿವಾಯ್ ಹಾಂವ್ ಆನಿಕೀ ಏಕ್ ಲ್ಹಾನ್ ಪೀಲ್‌ಚ್ಚ್. ತಣ್ ಖಾಂವ್ಕ್ ಮ್ಹಾಕಾ ಸಮಾಕಳ್ತ್ ದಾಂತ್ ಯೇಂವ್ಕಾನಾಂತ್. ತಶೆಂ ತಣ್ ಖಾಂವ್ಕ್ ಮ್ಹಾಕಾ ಸಾಧ್ಯೆನಾ.” ಪಿಲಾನ್ ಸಾಂಗ್ಲೆಂ.

“ತೆಂ ಪೂರಾ ಮೊರೊಂದಿ. ತೀನ್ ಮಹಿನ್ಯಾಂ ಪಯ್ಲೆಂ ತುಂವೆ ಮೊಜಾ ಬಾಪಾಯ್ಕ್

ಭಾಂಗಾರಾಚಿ ಮಾಸ್ಕಿ ಆನಿ ಹೆರ್ ಕಾಣ್ಯೊ

ಜ್ಯೋರ್ ಕರ್ನ್ ತೊಂಡಾಕ್ ಆಯಿಲ್ಲಾ ಪರಿಂ ಗಾಳಿ ಯೆಚ್ಚೊಯ್ ವಿಂಯ್.” ಪರ್ತ್ಯಾನ್ ಬೊಲ್ವಾನ್ ಪಿಲಾಚೆರ್ ಬದ್ಲಾವ್ ಘಾಲಿ.

ಹೆಂ ಆಯ್ಕೊನ್ ಬೊಕ್ರಾಪೀಲ್ ಮುಸುಮುಸು ಕರ್ನ್ ಹಾಸೊಂಕ್ ಲಾಗ್ಲೆಂ.

“ತೀನ್ ಮಹಿನ್ಯಾಂ ಪಯ್ಲೆಂ ಹಾಂವ್ ಜಲ್ಮೊಂಕ್‌ಚ್ಚ್ ನಾ. ತರ್ ಹಾಂವೆ ಕಶೆಂ ತುಜಾ ಬಾಪಾಯ್ಕ್ ಯೆಚ್ಚೆಂ?” ಪಿಲಾನ್ ಜಾಪ್ ದಿಲಿ.

“ತುಂವೆ ನ್ಹಯ್ ತರ್ ತುಜಾ ಬಾಪಾಯ್ಕ್ ಜ್ಯೋರ್ ಕೆಲ್ಲೆಂ ಜಾಯ್ನಾಯ್.”

“ಹಾಂವ್ ಜಲ್ಮೊಂಚಾ ವೆಳಾ ಮೊಜೊ ಬಾಪುಯ್ ಮೊರೊನ್ ಗೆಲ್ಲೊ.”

“ತುಂ ಜಾಪಿ ದೀವ್ನ್ ಚುಕಾರಿ ಮಾರುಂಕ್ ಪಳೆತಾಯ್. ತುಂ ಭಾರೀ ಬುದ್ಧಿಂತ್ ಆಸಾಯ್. ತುಂ ಭಾರೀ ಹಿಕ್ಮತ್ಯೊ ಕರ್ತಾಯ್. ಮ್ಹಾಕಾ ತುಜಾ ಜಾಪಿಂಚಿ ಗರ್ಜ್ ನಾ. ಮ್ಹಾಕಾ ಜಾಯ್ನಾಯ್ ಜಾಲ್ಲೆಂ ಖಾಣ್. ಮ್ಹಾಕಾ ವಿಪ್ರೀತ್ ಭುಖ್ ಲಾಗ್ಲಾ” ಅಶೆಂ ಮ್ಹಣೊನ್ ಬೊಲ್ವೊ ತ್ಯಾ ಲ್ಹಾನ್ ಬೊಕ್ರಾ ಪಿಲಾಚೆರ್ ಉಡ್ಲೊ. ತಾಕಾ ಮಾರ್ನ್ ಖೆಲೆಂ ಆನಿ ತಾಚಿ ಭುಕ್ ಥಾಂಬಯ್ಲಿ.

ದುಷ್ಟ್-ಖೊಟಿಂ ತಾಂಚಿಂ ತಿಂ ಪಾಡ್ ಕಾಮಾಂ ತಿರ್ಸ್ಲಂಕ್, ವಾಯ್ಟ್ ಉದ್ದೇಶ್ ಜ್ಯಾರಿ ಕರುಂಕ್ ಕಸಲಿಂ ಪೂರಾ ನಿಬಾಂ ದಿತಾತ್ ಆನಿ ಕಾಮಾಂ ಸಾಧ್ಪಿತಾತ್ ಮ್ಹಳ್ಳಾಕ್ ಹೆಂ ಏಕ್ ನಿದರ್ಶನ್.

ಲೆಂವೊ ಕೋಣ್?

ಏಕ್ ಪಾವ್ತಿಂ ಎಕಾ ಸರ್ದಾರಾನ್ ಅಕ್ಬರ್ ರಾಯಾಕ್ ಬೊರೈ ಜಾತಿಚೆ ಥೊಡೆ ಆಂಜೆ ಕಾಂಟಿಂತ್ ಘಾಲ್ನ್ ಕಾಣಿಕ್ ಜಾವ್ನ್ ಧಾಡ್ನ್ ದಿಲೆ. ಬಾದಶಹಾನ್ ತಾಂತ್ಲೆ ಥೊಡೆ ಆಂಜೆ ವಿಂಚುನ್ ಉರ್ಲೆ ರಾಣ್ಯೆಚಾ ಪರಿವಾರಾಕ್ ಧಾಡ್ನ್ ದೀವ್ನ್ ಥೊಡೆ ಆಪ್ಲ್ಯಾ ಮೊಗಾಚ್ಯೆ ರಾಣ್ಯೆಚಾ ಅಂತಃಪುರಾಕ್ ಧಾಡ್ಲೆ.

ಆಪ್ಲೆಂ ದರ್ಬಾರ್ ಜಾತಚ್ಯಾ ತೆ ಆಂಜೆ ಖಾಂವ್ಚೆ ಖಾತಿರ್ ಆಪ್ಲೆ ಮೊಗಾಳ್ ರಾಣ್ಯೆಚಾ ಅಂತಃಪುರಾಕ್ ವ್ಹೆಜೊನ್, ಆಪ್ಲೆ ರಾಣ್ಯೆ ಸಾಂಗಾತಾ ಬಸೊನ್, ತೆ ಆಂಜೆ ದೊಗಾಂಯ್ಚಿ ಆಂಬುಂಕ್ ಸುರು ಕೆಲೆಂ.

ಅಕ್ಬರ್ ರಾಯ್ ರಾಣ್ಯೆಕಡೆಂ ತಮಾಶೆ-ಖುಶಾಲಾಯೆನ್ ಉಲಯಿತ್ ಆಂಜೆ ಖಾಯಿತ್ ಆಂಬ್ಯಾಚ್ಯೊ ಸಾಲಿ ಆನಿ ಪಾರಿ, ರಾಣಿ ಬಸ್‌ಲೆಚ್ಯಾ ಕಡೆಂ ಉಡಂವ್ಕ್‌ಲಾಗ್ಲೊ. ರಾಯಾನ್ ಅಶೆಂ ಕರ್ಚೆಂ ಪಳೆವ್ನ್ ರಾಣ್ಯೆನ್ ಮನಾಂತ್‌ಚ್ಯಾ ಬಹುಷ್ಯ ಹಾಂವೆಂಚ್ ಚಡ್ ಆಂಜೆ ಖೆಲ್ಯಾತ್ ಮ್ಹಣ್ ದಾಖಂವ್ಚಾಕ್ ರಾಯ್ ಅಶೆಂ ಕರ್ತಾ ಜಾಂವ್ಕ್ ಪುರೊ ಮ್ಹಣ್ ಚಿಂತುಂಕ್ ಲಾಗಿ. ತರೀಪುಣ್ ಕಾಂಯ್ಚ್ ಗೊತ್ತು ಜಾಯ್ನಾತ್‌ಲ್ಲ್ಯಾ ಪರಿಂ ವೊಗೊ ರಾವ್ಲಿ. ಜಾಲ್ಯಾರೀ ರಾಯಾನ್ ಆಂಜೆ ಖಾವ್ನ್ ಖಾವ್ನ್ ಸಾಲಿ ಆನಿ ಪಾರಿ ತಿಚೆಲಾಗಿಂ ಉಡಂವ್ಚೆಂ ರಾವಯ್ಲೆಂನಾ.

ಇಲ್ಲ್ಯಾ ವೆಳಾನ್ ಬೀರಬಲಾಚಿ ಸವಾರಿ ಥಂಯ್ಸರ್ ಪಾವ್ಲಿ.

ಬೀರಬಲಾಕ್ ಪಳೆಲ್ಲೆಂಚ್ ಅಕ್ಬರಾನ್ ತಕ್ಲಿ ಖಿರ್ ಕರ್ನ್ ರಾಣ್ಯೆಕ್ ಇಲ್ಲೆಂ ಚಿಡಾಂವ್ಚೆ ಖಾತಿರ್, “ಬೀರಬಲ್, ಹೆಂ ಬೇಗಮ್ ಕಿತ್ಲೆಂ ಲೆಂವ್ಚೆಂ ಆನಿ ಪೊಟಾರಿ ಪಳೆ. ವೊಡೊಲ್ ಥಾವ್ನ್ ಹೊ ಏಕ್ ಆಂಬೊ ಆನಿಕೀ ಖಾಂವ್ಕ್ ಮೊಜಾನ್ ಜಾಂವ್ಕ್‌ನಾ. ಪುಣ್ ಬೇಗಮಾನ್ ಮಾತ್ ಇತ್ಲೆ ಸಕ್ಕಡ್ ಆಂಜೆ ಖಾವ್ನ್ ಸಾಲಿ ಆನಿ ಪಾರಿ ರಾಸ್ ಕರ್ನ್ ಘಾಲ್ಯಾತ್ ಪಳೆ ಥಂಯ್” ಮ್ಹಣೊನ್ ಮಕ್ಕಾರ್ ಕರ್ನ್ ಹಾಸೊನ್ಚೆಂ ತಿ ಸಾಲಿಂಚಿ ರಾಸ್ ದಾಖಯ್‌ಲಾಗ್ಲೊ.

ಹೆಂ ಆಯೊನ್ ರಾಣಿ ಕಾಲುಬುಲಿ ಜಾಲಿ. ಲಜೆನ್ ದೊಡ್ಲಿ. ಕಿಶೆಂ ಜಾಪ್ ದಿಂವ್ಚಿ ಮ್ಹಳ್ಳಿಂ ತಿಕಾ ಕಳೆಂನಾ. ದೆಕುನ್ ತಕ್ಲಿ ಬಾಗಾವ್ನ್ ವೊಗಿಚ್ಚ್ ಬಸ್ಲಿ.

ರಾಯಾಚಿಂ ಉತ್ರಾಂ ಆಯೊನ್ ಬೀರಬಲಾಕ್ ಹಾಸೊಂಕ್ ಆಯ್ಲೆಂ ತರೀ ಬೇಗಮಾಚಿ

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಕೊ

ತಿ ಅವಸ್ಥಾ ಪಳೆವ್ನ್ ತಿಕಾ ಇಲ್ಲೆಂ ಹಾಸೊಂಕ್ ಕರ್ಕಾಂ ಮ್ಹಣ್ ಮನ್ ಜಾವ್ನ್, “ಪ್ರಭುನೊ, ತುಮಿ ಸಾಂಗ್ಚೆ ಪ್ರಕಾರ್ ಬೇಗಮ್ ವ್ಹಡ್ ಏಕ್ ಲೆಂವ್ಚಿ ವ್ಹಯ್. ಪೊಟಾರಿಶಿ ದಿಸ್ತಾ ತೆಂ ಸಾರ್ಕೆಂ. ಬೇಗಮಾನ್ ಆಂಬ್ಯಾಚೆಂ ಮಾಸ್ ಖಾವ್ನ್, ಚಿಂವೊನ್ ಸಾಲಿ ಆನಿ ಪಾರಿ ತ್ಯೆ ರಾಶಿಂತ್ ಘಾಲ್ಯಾತ್. ಪುಣ್ ತುಮಿ ಮಾತ್ರ್ ಆಂಬ್ಯಾ ಸಾಂಗಾತಾ ತಾಚಿ ಸಾಲ್ ಆನಿ ಪಾರಿ ಪೂರಾ ಗಿಳ್‌ಲ್ಲೆಪರಿಂ ದಿಸ್ತಾ. ಹಾಂತುಚ್ಚ್ ಕಳ್ತಾ ಕೋಣ್ ವ್ಹಡ್ ಲೆಂವ್ಚೊ ಆನಿ ಪೊಟಾರಿ ಮ್ಹಣೊನ್.”

ಅಶೆಂ ಬೀರಬಲಾನ್ ಸಾಂಗ್‌ಲ್ಲೆಂಚ್ ರಾಣಿ ಕಿಟಿ...ಕಿಟಿ..... ಕಿಟ್.... ಕಿಟ್..... ಹ...ಹ....ಹ...ಹ್ಹಾ.. ಮ್ಹಣ್ ವೊಮ್ಮೆಂ ಉದಾರೆಂ ಪಡೊನ್ ಹಾಸ್ಲಿ. ಬೀರಬಲಾನ್ ಆಪ್ಣಾಕ್ ಉಳ್ಳೆಂ ಗುಮ್ಮಟ್ ಮಾರ್ಲೆಂ ತೆಂ ಆಯ್ಕೊನ್ ರಾಯ್ ಪೆದ್ನ್ ಪರಿಂ ಥಂಯ್ ಬಸ್ಲೊ.

ಭಾಕ್ರೆಚೊ ರೇಸಾ



ಎಕಾ ಗಾಂವಾಂತ್ ಏಕ್ ಪ್ರಾಯ್ವಂತ್ ಜೊಡೆಂ ಜಿಯೆತಾಲೆಂ. ತಾಂಚೆ ಸಾಂಗಾತಾ ನಾತು ಸೈತ್ ರಾವ್ತಾಲೊ. ಏಕ್ ದೀಸ್ ವ್ಹಡ್ಲಿಮಾಂಯ್ ಏಕ್ ಬೋರೀ ರುಚಿಕ್ ಭಾಕ್ರೆ ಕೆಲ್ಲಿ. ತಿ ಹಳ್ತ್ ಭಾಜುನ್ ಬೋರೀ ಗೋಲ್ ಗೋಲ್ ಜಾವ್ನ್ ದಾಟ್ ಆಸ್ಲಿ. ಭಾಜುನ್ ಜಾಲ್ಚೆ ವ್ಹಡ್ಲಿಮಾಂಯ್ ತಿ ಎಕಾ ಆಯ್ದಾನಾ ಭಿತರ್ ಘಾಲ್ ಧಾಂಪುನ್ ದವರ್ನ್ ನಾತ್ಯಾಕಡೆಂ ಅಶೆಂ ಮ್ಹಣಾಲಿ, “ಹಿ ಭಾಕ್ರೆ ಅಶಿಚ್ ಆಸೊಂದಿ. ಮಾಜಾರ್-ಬಿಜಾರ್ ಕಾಂಯ್ ಯೇತ್. ಚಿಕ್ಕೆ ಪಳೆವ್ನ್ ಕಾಣ್ಲೆ. ಆಮಿ ಆತಾಂ ಗಾದ್ಯಾಂಕಡೆಂ ವ್ಹಜೊನ್ ಯೆತಾಂವ್. ಪಾಟಿಂ ಆಯ್ಲ್ಯಾ ಉಪ್ರಾಂತ್ ತಿ ಭಾಕ್ರೆ ಆಮಿ ಖಾವ್ಚಾಂ.” ಮ್ಹಣ್ ಆಬ್ ಆನಿ ವ್ಹಡ್ಲಿಮಾಂಯ್ ಕರ್ನ್ ಕಾಮಾಕ್ ಭಾಯ್ರ್ ಸರ್ಲಿಂ.

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಕೊ

ಭುರೊ ಥಂಯ್ ಲಾಗ್ಸಾರ್ ಆಸ್‌ಲೊ. ಎಕಾಚ್ಚಾಣೆ 'ಡಬಾರ್' ಮ್ಹಳ್ಳೊ ಆವಾಜ್ ಜಾಲೊ. ಕಿತೆಂ ಮ್ಹಣ್ ಪಳೆತಾನಾ ಭಾಕ್ರೆ ವಯ್ರ್ ಧಾಂಪ್‌ಲ್ಲೆಂ ಆಯ್ದಾನ್ ಉಸ್ಕೊನ್ ಸಕಯ್ ಪಡ್ಲಾಂ. ಭಾಕ್ರೆ ಉಸ್ಕೊನ್ ರೋಡ್ ಘುಂವ್‌ಲ್ಲೆ ಪರಿಂ ಮುಖಾರ್ ಮುಖಾರ್ ಲೊಳೊನ್‌ಚ್ಚ್ ಆಸಾ. ಹೆಂ ಪಳೆವ್ನ್ ಭುರೊ ಸೈತ್ ತೈ ಭಾಕ್ರೆ ಪಾಟ್ಲಾನ್ ಧಾಂವಾತ್ ಗೆಲೊ.

ನಾತು ಧಾಂವ್ತಾ ತೆಂ ಪಳೆವ್ನ್ ಆಜೊ ಆನಿ ಆಜಿ ಕರ್ನ್ ಧಾಂವೊಂಕ್ ಲಾಗ್ಲಿಂ. ಪುಣ್ ಭಾಕ್ರೆ ಕಿತ್ಲ್ಯಾ ವೆಗಾನ್ ಧಾಂವ್ತಾಲಿ ಮ್ಹಳ್ಳಾರ್ ಹಾಂಕಾಂ ತಿಕಾ ಧರುಂಕ್ ಜಾಲೆನಾ. ದೆಕುನ್ ಪುರಾಸಣೆನ್ ಎಕಾ ಕಡೆಂ ತಿಂ ಬಸ್ಲಿಂ. ಭಾಕ್ರೆ ರೋಡಾಪರಿಂ ಗುಂವೊನ್ ಗುಂವೊನ್ ಹಳ್ಳೆಂತ್ಲ್ಯಾ ತ್ಯಾ ರಾನಾಕಡೆಂ ಪಾವ್ಲಿ. ತಿತ್ಲ್ಯಾರ್ ಏಕ್ ಆಸ್ಲೆಲ್ ಥಂಯ್ಸಾರ್ ಆಯ್ಲೆಂ.

ಭಾಕ್ರೆ ಧಾಂವ್ತಾ ತೆಂ ಪಳೆವ್ನ್ ಆಸ್ಲೆಲಾನ್, “ ಭಾಕ್ರೆ ಭಾಕ್ರೆ... ತುಂ ಖಿಯಾಸರ್ ವ್ಹೆತಾಯ್?” ಮ್ಹಣ್ ವಿಚಾರ್ಲೆಂ.

“ಪಳೆ.....ಪಳೆ.....ವೋ ಥಂಯ್ ಪಳೆ. ಆಜೊ-ಆಜಿ ಆನಿ ನಾತು ಕರ್ನ್ ಮ್ಹಾಕಾ ಧಾಂವ್ತಾವ್ನ್ ಯೇವ್ನ್ ಆತಾಂ ಪುರೊ ಜಾವ್ನ್ ಕಶಿಂ ಬಸ್ಲಾಂತ್ ಪಳೆ. ತುಕಾ ಸೈತ್ ತಿಚ್ ಗತ್ ಫಾವೊ ಜಾಯ್.”

“ಓಹೋ, ತಶೆಂಗೀ...” ಮ್ಹಣೊನ್ ಆಸ್ಲೆಲ್ ಸೈತೀ ಭಾಕ್ರೆ ಪಾಟ್ಲಾನ್ ಧಾಂವೊಂಕ್ ಲಾಗ್ಲೆಂ. ತಾಕಾಯ್ ಧಾಂವೊನ್ ಪುರೊ ಜಾವ್ನ್ ಗೆಲೆಂ. ದೆಕುನ್ ಆಸ್ಲೆಲ್ ವೊಗಂಚ್ ರಾವ್ಲೆಂ. ಭಾಕ್ರೆ ಧಾಂವಾತ್ ಆಸ್‌ಲ್ಲಿ. ತಿತ್ಲ್ಯಾರ್ ಏಕ್ ಬೊಲ್ಲೊ ಬೆಟ್ಲೊ.

“ಭಾಕ್ರೆ, ತುಂ ಕಿತ್ಯಾಕ್ ಹ್ಯಾ ನಮೂನ್ಯಾರ್ ಧಾಂವ್ತಾಯ್? ಗಜಾಲ್ ಕಿತೆಂ?” ಮ್ಹಣ್ ಬೊಲ್ಲ್ಯಾನ್ ವಿಚಾರ್ತಾನಾ, “ ಆಜೊ , ಆಜಿ ಆನಿ ನಾತು ಸಲ್ವೊನ್ ಬಸ್ಲಿಂ. ಆಸ್ಲೆಲ್ ಸುಸ್ತ್ ಜಾವ್ನ್ ರಾವ್ಲೆಂ. ಆತಾಂ ತುಜಿ ಸರ್ತಿ. ಯೇ, ತುಕಾ ತಾಂಕ್ತಾ ಜಾಲ್ಯಾರ್ ಮ್ಹಾಕಾ ಧರ್ ಪಳೆಯಾಂ..”

“ತಶೆಂಗೀ, ತರ್ ಏಕ್ ಹಾತ್ ಪಳೆವ್ಚಾಂ” ಮ್ಹಣ್ ಬೊಲ್ಲ್ಯಾಂನಿ ಧಾಂವೊಂಕ್ ಸುರು ಕೆಲೆಂ. ಭಾಕ್ರೆಚೊ ತೊ ಸ್ಪೀಡ್ ಪಳೆವ್ನ್ ಬೊಲ್ಲೊ ಆಚ್ಯಾಪೊಲ್ಲ. ಬೊಲ್ಲೊ ಸೈತ್ ಥಕೊನ್ ರಾವ್ಲೊ.

ಥಂಯ್ ಎಕಾ ರುಕಾ ಮುಳಾಂತ್ ಕೊಲೊ ಬಸೊನ್ ಆಸ್‌ಲೊ. ಧಾಂವ್ಚೆ ಭಾಕ್ರೆ ಕಡೆಂ, “ಹ್ಯಾ ನಮೂನ್ಯಾರ್ ಖಿಯಾ ಧಾಂವ್ತಾಯ್ ತುಂ ಭಾಕ್ರೇ?” ಕೊಲ್ಯಾನ್ ವಿಚಾರ್ಲೆಂ. ಭಾಕ್ರೆನ್ ತಿಚ್ ಜಾಪ್ ದಿಲಿ. “ಆತಾಂ ತುಕಾ ಸಾಧ್ಯ್ ಆಸಾ ಜಾಲ್ಯಾರ್ ತುಂವೆಂಯ್

ಯೆವೈತ್.”

“ಕಿತೆಂ ಮ್ಹಳೆಯ್ ತುಂವೆ? ಮ್ಹಾಕಾ ಸಮಾ ಆಯ್ಕೊಂಕ್ ನಾ. ಮೊಜೆ ಕಾನ್ ಇಲ್ಲೆ ಪಯ್ಸ್. ಮ್ಹಾಕಾ ಸಮಾ ಆಯ್ಕಾನಾ. ಲಾಗಿಂ ಯೇವ್ನ್ ಕಿತೆಂ ಮ್ಹಳೆಂ ಸ್ಪಷ್ಟ್ ಸಾಂಗ್.”

ಧಾಂವ್ಚೊ ಭಾಕ್ರೆನ್ ರಾವೊನ್ ಪರ್ತಾನ್ ತೆಂಚ್ ಸಾಂಗ್ಲೆಂ. ಪುಣ್ ಕೊಲ್ಯಾನ್ ಆಯ್ಕಾನಾತ್‌ಲ್ಲೆಪರಿಂ ಕೆಲೆಂ. “ಮ್ಹಾಕಾ ಆಯ್ಕೊಂಕ್‌ನಾ. ಆನಿಕೇ ಲಾಗಿಂ ಯೇವ್ನ್ ಸಾಂಗ್.”

ತಶೆಂ ಭಾಕ್ರೆನ್ ಲಾಗಿಂ ಯೇವ್ನ್, “ಆಜೊ, ಆಜಿ, ನಾತು, ಆಸ್ವೆಲ್.....” ಅಶೆಂ ಸಾಂಗೊಂಕ್ ಸುರು ಕರ್ತಾನಾ ಹಿಕ್ಮತೆಚೊ ಕೊಲೊ ಭಾಕ್ರೆ ವಯ್ರ್ ಉಡ್ಲೊ ಆನಿ ಭಾರೀ ರುಚಿನ್ ತಾಣೆ ತಿ ಭಾಕ್ರಿ ಖಾಂವ್ಕ್ ಸುರು ಕೆಲಿ.

ಆಜ್ಯನ್ ಭಾಕ್ರಿ ಕೆಲ್ಲಿಚ್ಚ್ ಆಯ್ಲಿ. ಭಾಕ್ರಿ ಖಾಂವ್ಚೆಂ ಭಾಗ್ ತಿಕಾ ಮೆಳ್ಳೆಂನಾ. ಕೊಲ್ಯಾಚೆಂ ಪೋಟ್ ಭರ್‌ಲ್ಲೆಂಚ್ ತಾಣೆ ವ್ಹಡ್ಲೊ ಏಕ್ ದೆಂಕ್ ಕಾಡ್ಲೊ ಆನಿ ರುಕಾ ಮುಳಾಂತ್ ಉದಾರೊಚ್ಚ್ ನಿದ್ಲೊ.

ಭಾಂಗಾರಾಚೆಂ ಚಿತಾಳ್

ತೆಂ ಏಕ್ ವ್ಹಡ್ ರಾನ್, ತ್ಯಾ ರಾನಾಂತ್, ವಾಘ್, ಆಸ್ವೆಲಾಂ, ಶಿಂವ್, ರಾನ್ ರೆಡ್, ಜಿಬ್ರಾ, ಹಸ್ತಿ ಅಶೆಂ ಸಬಾರ್ ಮೊನ್ವಾತಿ ಜಿಯೆತಾಲೊ. ತಾಂಚೆ ಮಧೆಂ ಥೊಡಿಂ ಚಿತ್ಯಾಂ ಸಯ್ ಆಸ್ಲಿಂ. ಹ್ಯಾ ಚಿತ್ಯಾಂಪಯ್ಕಿ ಏಕ್ ಭಾಂಗಾರ್ ವರ್ಣಾಚೆ ಚಿತಾಳ್ ಆಸ್ಲೆಂ. ತಾಚೆ ದೊಳೆ ಎಕ್ದಮ್ ಕಾಳ್ಕೆ. ಹೆಂ ಚಿತಾಳ್ ದಾಟೆಂ-ಮೊಟೆಂ ಜಾವ್ನ್ ತಾಕಾ ಭ್ಯೆಂ ಮ್ಹಳ್ಳೆಂ ನಾತ್ಲೆಂ. ರಾನಾಂತ್ ಕೊಣಾಯ್ಚಿ ಪರ್ವಾನಾಸ್ತಾಂ ಉರ್ದೆನ್ ಧಾಂವ್ತಾಲೆಂ.

ಏಕ್ ದೀಸ್ ಹ್ಯಾ ಚಿತ್ಯಾಕ್ ಬರಿ ತಾನ್ ಲಾಗ್ಲಿ. ತೆಂ ಉದಕ್ ಸೊಧುನ್ ಎಕೆ ನಂಯ್‌ಲಾಗಿಂ ಯೇವ್ನ್ ಪಾವ್ಲೆಂ. ಆಹಾ! ಹ್ಯೆ ನಂಯ್ಕೆ ಉದಕ್ ಕಿತ್ಲೆಂ ನಿತಳ್ ಆಸಾ. ಹೆಂ ಉದಕ್ ಪಿಯೆವ್ನ್ ಮೊಜಿ ತಾನ್ ಭಾಗಯ್ತಾಂ, ಮ್ಹಣ್ ಉದಕ್ ಪಿಯೆಂವ್ಕ್ ಲಾಗ್ಲೆಂ. ತ್ಯಾಚ್ ವೆಳಾರ್ ಥಂಯ್ಚೆ ಆನ್ಯೆಕೆ ತಡಿರ್ ಏಕ್ ರಾಯ್ ಶಿಕಾರೆಕ್ ಆಯಿಲ್ಲೊ ತೆಂ ತಾಣೆ ದೆಖ್ಲೆಂ. ಆಪ್ಣಾಕ್ ಜಿವಾಕ್ ಆತಾಂ ಅಪಾಯ್ ಆಸಾ ಮ್ಹಣ್ ತ್ಯಾ ಚಿತ್ಯಾಕ್ ಕಳಿತ್ ಜಾಲೆಂ. ಹಾಂವ್ ಹಾಂಗಾ ಉದಕ್ ಪಿಯೆಂವ್ಕ್ ರಾವಾನ್ ತರ್, ತೊ ರಾಯ್ ಮ್ಹಾಕಾ ತೀರ್ ಸೊಡ್ನ್ ಜಿವೆಶಿಂ ಮಾರ್ತಲೊ, ಅಶೆಂ ಚಿಂತುನ್ ತೆಂ ಚಿತಾಳ್ ಲಾಗ್ಸಾರ್ಚಾ ಬೊಲ್ಯಾಂತ್ ಲಿಪ್ಲೆಂ. ರಾಯ್ ಮಾತ್ರ್ ತ್ಯಾ ಚಿತ್ಯಾಕ್ ತೀರ್ ಜೊಕುನ್ ಮಾರುಂಕ್ ಆಯ್ಲೊ ಜಾಲೊ. ಥೊಡ್ಯಾ ವೆಳಾನ್ ಚಿತಾಳ್ ಪರ್ತ್ಯಾನ್ ತಾಚ್ಯೆ ನದ್ರೆಕ್ ಪಡ್ಲೆಂ. ಮೆಳ್‌ಲೊ ಅವ್ಕಾಸ್ ಸೊಡುಂಕ್ ನಜೊ ಮ್ಹಣ್ ಚಿಂತುನ್ ರಾಯಾನ್ ಜೊಕುನ್ ತೀರ್ ದವರ್ನ್ ಚಿತ್ಯಾ ತೆವ್ಕಿನ್ ಸೊಡ್ಲೊಚ್. ಪುಣ್ ಚಿತಾಳ್ ತಕ್ಶಣ್ ಧರ್ಲಿರ್ ಆಡ್ ಪಡ್ಲೆಂ. ರಾಯಾನ್ ಹೆಂ ಪಳೆವ್ನ್ ಆನ್ಯೆಕ್ ತೀರ್ ತಾಚ್ಯೆ ತಕ್ಲೆಕ್ ಜೊಕುನ್ ಮಾರ್ಲೊ. ಚಿತ್ಯಾನ್ ಆಪ್ಣಾಚಿ ತಕ್ಲೆ ಘುಂವ್ಡಾಯಿಲ್ಲ್ಯಾನ್ ಚಿತ್ಯಾಕ್ ಕಾಂಯ್ ಬಾಧಕ್ ಜಾಲೆನಾ. ಪರ್ತ್ಯಾನ್ ರಾಯಾನ್ ಆನ್ಯೆಕ್ ತೀರ್ ಸೊಡ್ಲೊ. ಪುಣ್ ಚಿತ್ಯಾನ್ ತೊವೀ ಚುಕವ್ನ್ ಘೆತ್ಲೊ. ರಾಯಾನ್ ಆನ್ಯೆಕ್ ಪಾವ್ಲಿಂ ಮಾರ್ತಾ ಮ್ಹಣ್ತಾನಾ ತ್ಯಾ ಚಿತ್ಯಾನ್ ಧಾಂವೊಂಕ್ ಸುರು ಕೆಲೆಂ.

ರಾಯಾನ್ ಸೊಡ್ಲೊ ಖಿಂಚೊಯ್ ತೀರ್ ಚಿತ್ಯಾಕ್ ಲಾಗೊಂಕ್ ನಾತ್ಲೊ. ರಾಯ್ ಆತಾಂ ನಂಯ್ ಉತ್ರೊನ್ ಆಯಿಲ್ಲೊ. ತ್ಯಾ ಭಾಂಗಾರಾಚಾ ಚಿತ್ಯಾಕ್ ಕಶೆಂ

ಪುನಃ ಕರ್ನ್ ಧರಿಜೆ ಮ್ಹಳ್ಳೆಂ ರಾಯಾಚೆಂ ಹತ್ ಜಾಮ್ನಾಸ್ಲೆಂ. ಚಿತಾಳ್ ಧಾಂವ್‌ಲ್ಲಿ ವಾಟ್ ಸೊಡುನ್ ಸರಾರಾಂ ತೊ ಚಲ್ತಾಲೊ. ವಾಟೆರ್ ಕಿತೆಂ ಸರ್ವ್ ಆಸಾ ಮ್ಹಳ್ಳ್ಯಾಚೆ ಪರ್ವಾ ಕರಿನಾಸ್ತಾಂ ಚಿತ್ಪಾಕ್ ಸೊಧುನ್ ತೊ ವ್ಹೆತಾಲೊ. ಧಂಯ್ಸ್ ತೊ ವ್ಹೆಚ್ಕೆ ವಾಟೆರ್ ಏಕ್ ಪೊಂಡ್ ಆಸ್‌ಲ್ಲೊ. ತ್ಯಾ ಪೊಂಡಾಚೆರ್ ರುಕಾಚೆ ಘಾಂಟೆ-ಖೊಲಿಯೊ ಪೂರಾ ದಾಳ್ ತೊ ಪೊಂಡ್ ದಿಸಾನಾತ್‌ಲ್ಲೊ. ತಶೆಂ ರಾಯ್ ಮುಖಾರ್ ವ್ಹೆತಾಂ ವ್ಹೆತಾಂ ತ್ಯಾ ಪೊಂಡಾಂತ್ ದಡಾಲ್ಲ್ ಕರ್ನ್ ಪಡ್ಲೊ. “ಆಯ್ಕೋ, ಹಾಂವ್ ಮೆಲೊಂ. ಕೊಣ್‌ಯೀ ಆಪ್ಲಾಕ್ ವಾಂಚಯಾ” ಮ್ಹಣ್ ಬೋಬ್ ಮಾರಿಲಾಗ್ಲೊ. ನಿಶ್ಯಬ್ದ್ ತ್ಯಾ ವಾತಾವರಣಾಂತ್ ರಾಯಾನ್ ಬೋಬ್ ಘಾಲ್ಲಿ ಸಗ್ಳ್ಯಾ ರಾನಾಂತ್ ಆಯ್ಕೊನ್ ಪ್ರತಿಧ್ವನಿತ್ ಜಾಲಿ. ತ್ಯಾ ಚಿತ್ಪಾಕಿ ಆಯ್ಕಾಲಿ. ಮ್ಹಾಕಾ ಸೊಧುನ್ ಆಯಿಲ್ಲೊ ರಾಯ್ ತ್ಯಾ ಪೊಂಡಾಂತ್ ಪಡ್ಲಾ ತೆಂ ಚಿತ್ಪಾಕ್ ಸಮ್ಜಾಲೆಂ. ಚಿತಾಳ್ ಕೂಡ್ಲೆ ರಾಯಾ ಸರ್ಮಿನ್ ಆಯ್ಲೆಂ.

“ಮ್ಹಾಕಾ ಬಚಾವ್ ಕರಾ. ಮ್ಹಾಕಾ ರಾಕಾ... ಕೊಣ್ ತರೀ ಮ್ಹಾಕಾ ವಾಂಚಯಾ...” ಮ್ಹಣ್ತಾನಾ ತೆಂ ಭಾಂಗಾರಾಚೆಂ ಚಿತಾಳ್ ರಾಯಾಲಾಗಿಂ ಯೇವ್ನ್, “ರಾಯಾ, ತುಂ ಕಾಂಯ್ ಭಿಯೆನಾಕಾ. ಕಾಂಯ್ ಖಿಂತ್ ಕರಿನಾಕಾ. ಹಾಂವ್ ತುಕಾ ವಾಂಚಯ್ತಾಂ” ಮ್ಹಣಾಲೆಂ.

“ಹೇ ಚಿತ್ಪಾ, ತುಂ ಏಕ್ ಸಾಮಾನ್ಯ್ ಚಿತಾಳ್ ನ್ಹಯ್. ತುಂ ಮನ್ಶಾಬರಿಂ ಉಲಯ್ತಾಯ್. ವೆಗ್ಗಿಂ ಮ್ಹಾಕಾ ಬಚಾವ್ ಕರ್” ಮ್ಹಳ್ಳೆಂಚ್ ಚಿತ್ಪಾನ್ ತಾಚೆ ಪಾಟ್ಲೆ ಪಾಂಯ್ ತ್ಯಾ ಪೊಂಡಾಕ್ ದೆಂವವ್ನ್ ಮುಖ್ಲ್ಯಾ ಪಾಂಯಾಂನಿ ಆನಿ ಆಪ್ಲಾಚಾ ಶಿಂಗಾಂನಿ ಮುಖ್ಲ್ಯೆ ಮೊಟ್ಟೆ ವಾಲಿಕ್ ಘಟ್ತ್ ರೆವ್ತಾವ್ನ್, “ರಾಯಾ, ಆತಾಂ ತುಂ ಮೊಜಾ ಪಾಂಯಾಂಕ್ ಧರ್ನ್ ವಯ್ರ್ ಯೇ” ಮ್ಹಣಾಲೆಂ. ರಾಯಾನ್ ತಶೆಂಚ್ ಕೆಲೆಂ ಆನಿ ತೊ ವಯ್ರ್ ಆಯ್ಲೊ.

ಕಸೊಯ್ ರಾಯ್ ವಾಂಚ್ಲೊ. ರಾಯಾಕ್ ಪುರೊ ಜಾಲ್ಲೆಂ. ತೊ ಥಕೊನ್ ಗೆಲ್ಲೊ. ಜಾಲ್ಯಾರೀ ಆಪ್ಲಾಚೊ ಜೀವ್ ವಾಂಚಯಿಲ್ಲಾ ತ್ಯಾ ಚಿತ್ಪಾಕಡೆ, “ಏ ಚಿತ್ಪಾ, ತುಂ ಬಾರಿಚ್ ದಯಾಳ್. ಹಾಂವ್ ತುಕಾ ಜಿವೆಶಿಂ ಮಾರುಂಕ್ ಮ್ಹಣ್ ಆಯಿಲ್ಲೊಂ. ಪುಣ್ ತುಂವೆಂಚ್ ಮೊಜೊ ಜೀವ್ ರಾಕ್ಲೊಯ್” ಮ್ಹಣ್ ಧನ್ಯವಾದ್ ಆರ್ಪಿತ್ ಕರಿಲಾಗ್ಲೊ.

“ತುಂ ತೆಂ ಪೂರಾ ಸಾಂಗಾನಾಕಾ. ತುಂ ಹ್ಯಾ ದಾಟ್ ರಾನಾಂತ್ ಆಸಾಯ್. ತುಂ ಎಕ್ಲೊ ಎಕ್ಪುರೊ ಶಿಕಾರೆಕ್ ಆಯ್ಲಾಯ್. ಹ್ಯಾ ರಾನಾಂತ್ ಸಬಾರ್ ಖೊಟೊ ಮೊನ್ನಾತಿ ಆಸಾತ್. ತುಜೆಂ ವಸ್ತುತ್ ಘಾಮಾನ್ ಭಜೊನ್ ಗೆಲಾಂ. ತುಜೆಲಾಗಿಂ ಏಕ್‌ಯೀ ತೀರ್ ಉರೊಂಕ್ಲಾ. ತುಂ ಆತಾಂ ಮೊಜ್ಗೆ ಪಾಟಿರ್ ಬಸ್. ತುಕಾ ಹ್ಯಾ ರಾನಾಚಾ ಭಾಯ್ರ್ ವ್ಹರ್ನ್ ತುಕಾ ಪಾವಯ್ತಾಂ” ಮ್ಹಣ್ ಚಿತ್ಪಾನ್ ರಾಯಾಕಡೆಂ ಸಾಂಗ್ಲೆಂ.

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ರಾಯ್ ಚಿತ್ಪಾವಯ್ ಬಸ್ಲೊ. ಚಿತ್ಪಾನ್ ರಾಯಾಕ್ ರಾನಾಚ್ಯೆ ಕುಶಿನ್ ಹಾಡ್ ಸೊಡ್ಲೊ. ಥಂಯ್ ರಾಯಾಚೆಂ ಪರಿವಾರ್ ತಾಕಾ ರಾಕೊನ್ ಆಸ್ಲೊ.

“ರಾಯಾ ತುಂವೆ ಆನಿ ವ್ಹಚ್ಯೆತ್. ತುಂ ಆತಾಂ ಸುರಕ್ಶಿತ್. ತುಜೆಂ ಸೈನ್ಯ್ ತುಕಾ ರಾಕ್ತಾ” ಮ್ಹಣ್ ಚಿತ್ಪಾನ್ ಸಾಂಗ್ಲೆಂಚ್ ರಾಯ್ ಚಿತ್ಪಾಚ್ಯೆ ಪಾಟಿರ್ ಥಾವ್ನ್ ದೆಂವ್ಚೊ ಆನಿ ಚಿತ್ಪಾಕ್ ಮೊಗಾನ್ ಪೊಶೆವ್ನ್ ತಾಕಾ ಉಮೊ ದೀಲಾಗ್ಲೊ. “ಏ ಚಿತ್ಪಾ, ತುಂ ಏಕ್ ಮಹಾನ್ ಚಿತ್ಪಾಕ್. ತುಂ ಮೊಜಾ ರಾಜಾಕ್ ಯೇ. ಮೊಜೊ ಗಾಂವ್ ಸೊಬಿತ್- ಸುಂದರ್ ಜಾವ್ನಾಸಾ. ತುಕಾ ಮೊಜೆಂ ಸರ್ವಸ್ವ್ ಒಪ್ಪಿತಾಂ. ತುಂಚ್ ರಾಜ್ ಕರ್. ಹಾಂವ್ ತುಜಿ ಸೆವಾ ಕರ್ತಾಂ” ಮ್ಹಣಾಲೊ.

ತವಳ್ ಚಿತ್ಪಾನ್, “ರಾಯಾ, ಕಿತ್ಲೆಂ ಜಾಲ್ಯಾರೀ ಹಾಂವ್ ಏಕ್ ಕಿರ್ಕೊಳ್ ಮೊನ್ವಾತ್. ಮನ್ಶಾನ್ ಕಿತೆಂ ಆಶೆಂವ್ಚೆಂ ತೆಂ ಮ್ಹಾಕಾ ನಾಕಾ. ಹಾಂವ್ ಜಾಲೆಂ ಮೊಜೆಂ ರಾನ್ ಜಾಲೆಂ. ತುಂ ಮೊಜೆ ವಿಶ್ವಾಂತ್ ಕಾಂಯ್ ಫಿಕ್ತಿರ್ ಕರಿನಾಕಾ. ತುಂ ತುಜ್ಯೆ ಪರ್ಜೆಕ್ ಬರ್ಯಾಥರಾನ್ ಪಳೆ. ಕೊಣಾಯ್ಕಿ ಜಿವಶಿಂ ಮಾರಿನಾಕಾ ಮ್ಹಣ್ ತಾಂಕಾಂ ಸಾಂಗ್. ಬರೆಂ ಜಿವಿತ್ ತೆ ಜಿಯೆಂವ್ಚಿತ್. ಹೆಂಚ್ ಮೊಜೆಂ ಪ್ರಾರ್ಥನ್” ಮ್ಹಣ್ ರಾಯಾಕ್ ತಿಳ್ಸುನ್ ತಾಚ್ಯೆ ಜಾಪಿಕ್ ರಾಕಾನಾಸ್ತಾಂ, ವೆಗಾನ್ ರಾನಾ ತೆವ್ಪಿನ್ ಧಾಂವ್ಲೊ.

ಧೂಂಕಾಕ್ ಏಕ್‌ಚ್ ಪಾಂಯ್



ಇಟೆಲಿಂತ್ ಕುರಾಡೊ ಮ್ಹಳ್ಳೊ ತರ್ನಾಟೊ ಆಸ್‌ಲ್ಲೊ. ತಾಕಾ ಧೂಂಕಾಚೆಂ ಭಾಜೆಲ್ಲೆಂ ಮಾಸ್ ಮ್ಹಳ್ಳಾರ್ ಭಾರಿಚ್ ಮೋಗ್. ಏಕ್ ದೀಸ್ ತೊ ಶಿಕಾರಕ್ ಗೆಲೊ ಆನಿ ಎಕಾ ಧೂಂಕಾಕ್ ಮಾರ್ನ್ ಹಾಡ್ನ್ ಆಯ್ಲೊ. ತೆಂ ಧೂಂಕ್ ತಾಣೆ ಆವ್ಣಾಚೊ ನವೊ ರಾಂದ್ ಚಿಚಿಬಿಯೊಲಾಗಿಂ ದೀವ್ನ್, ರಾತ್ನಾ ಜೆವ್ಣಾಕ್ ಹೆಂ ಭಾಜುನ್ ದವರ್, ಮ್ಹಣಾಲೊ.

ಚಿಚಿಬಿಯೊನ್ ಭಾರೀ ಜಾಗ್ರುತ್ಯಾಯೆನ್ ಕರ್ನಾನಾತ್‌ಲ್ಲ್ಯಾಬರಿಂ ಭಾಜುನ್ ದವರ್ಲೆಂ ಉಪ್ರಾಂತ್ ಭಾಜುನ್ ದವರ್ಲೆಲ್ಯಾ ಧೂಂಕಾಚೆಂ ಮಾಸ್ ಕಶೆಂ ಆಸಾ ಮ್ಹಣ್ ಪಳೆಂವ್ಕ್ ಆಶಾ ಉಬ್ಜಾಲಿ. ದೆಕುನ್ ತ್ಯಾ ಭಾಜೆಲ್ಲ್ಯಾ ಧೂಂಕಾಚಾ ಪಾಂಯಾಂಚೊ ಏಕ್ ಬಾರೀಕ್

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ಕುಡ್ಲೊ ಕಾಡ್ನ್ ಸ್ಯಾಂಪಲ್ ಪಳೆಂವ್ಕ್ ಲಾಗ್ಲೊ. ಖಾತಾನಾ ಭಾರೀ ರೂಚ್ ಲಾಗ್ಲಿ. ದೆಕುನ್ ಆನಿಕೇ ಇಲ್ಲೆಂ ಇಲ್ಲೆಂ ಖಾಯಾಂ ಮ್ಹಣ್ ಸಗ್ಳೊ ಏಕ್ ಪಾಂಯ್‌ಚ್ ತಾಣೆ ಖಾವ್ನ್ ಮುಗ್ತಲೊ.

ಖಾಂವ್ಚೆಂ ಖಾವ್ನ್ ಜಾಲೆಂ. ಆತಾಂ ತೊ ಘಾಭರೊ. ಆತಾಂ ಕಿತೆಂ ಕರ್ಚೆಂ ಮ್ಹಳ್ಳೆಂ ತಾಕಾ ಸುಸ್ತಾಲೆನಾ. ಜಾಲ್ಯಾರಿ ತ್ಯಾ ಭಾಜ್‌ಲ್ಲಾ ಧೊಂಕಾಚೊ ಪಾಂಯ್ ದಿಸಾನಾತ್‌ಲ್ಲಾಬರಿಂ ದವರುಂಕ್ ತಾಣೆ ಮಸ್ತು ಪ್ರೇತನ್ ಕೆಲೆಂ. ದೆಕುನ್ ಬೊಶ್ಯೆಂತ್ ತೆಂ ಧೊಂಕ್ ಬರೆಂ ಕರ್ನ್ ಮಾಂಡುನ್ ದವರೆಂ. ತೆದ್ನಾ ಧನ್ಯಾಕ್ ತೆಂ ಕಳ್ಳೆಂನಾ ಮ್ಹಣ್ ಚಿಂತುನ್ ವೊಗೊ ರಾವೊ.

ರಾತ್ ಜಾಲಿ, ಧನಿ ಜೆವ್ಣಾಕ್ ಆಯ್ಲೊ. ಭಾಜ್‌ಲ್ಲೆಂ ಧೊಂಕ್ ಪಳೆವ್ನ್, “ಚಿಚಿಬಿಯೊ ಹಾಚೊ ಏಕ್ ಪಾಂಯ್ ಮಾತ್ರ ಆಸಾ, ಆನ್ಯೆಕ್ ಖಂಯ್ ಗೆಲೊ?” ಮ್ಹಣ್ ವಿಚಾರಿಲಾಗ್ಲೊ.

ಚಿಚಿಬಿಯೊಕ್ ಆತಾಂ ಕಿತೆಂ ಸಾಂಗ್ಚೆಂ ಮ್ಹಳ್ಳೆಂ ಕಳ್ಳೆಂನಾ. ತೊ ಘುಸ್ಪಡ್ಲೊ. ವೊಗೊ ರಾವೊನ್ ಆಪ್ಲೆಂ ಕೆಲ್ಲಿ ಚೂಕ್ ಒಳ್ಳೊಂಚಾ ತಿಲ್ಲಿ ಪ್ರಾಮಾಣಿಕತಾ ಸಯ್ತಾ ತಾಚೆಲಾಗಿಂ ನಾತ್‌ಲ್ಲಿ. ತೊ ಕಾಲುಬುಲೊ ಜಾಲೊ. ಜಾಲ್ಯಾರೀ ಧಯ್ರ್ ಘೆವ್ನ್, “ಧೊಂಕಾಕ್ ಏಕ್‌ಚ್ ಪಾಂಯ್ ನೆ ಧನ್‌ಯಾ?” ಮ್ಹಣಾಲೊ.

“ಛೆ, ತುಂ ಕಿತೆಂ ನವೆಸಾಂವ್ ಉಲಯ್ತಾಯ್? ಹಾಂವ್ ಕಿತ್ಲ್ಯಾ ವರ್ಸಾಂಥಾವ್ನ್ ಧೊಂಕಾಕ್ ಮಾರ್ನ್ ಖಾತಾಂ ತೆಂ ತುಕಾ ಕಿತೆಂ ಕಳಿತ್. ಆತಾಂ ಪೋರ್ ಹಾಂಗಾ ಆಯಿಲ್ಲೊ ತುಂ ಬೊಟ್ಟೆರ್ ಧೊಂಕಾಕ್ ಏಕ್‌ಚ್ ಪಾಂಯ್ ಮ್ಹಣ್ತಾಯ್. ಜಾಂವ್ಚಿ, ಖಂಚಾಕಿ ತುಂ ಫಾಲ್ಯಾಂ ಸಕಾಳಿಂ ಮೊಜೆ ಸಾಂಗಾತಾ ಯೆ. ಆಮಿ ದೊಗೀ ತ್ಯಾ ಲಾಗ್ನಾರ್ಚಾ ತಳ್ಯಾಲಾಗಿಂ ಯಾ. ಥಂಯ್ ಮಸ್ತು ಧೊಂಕಾಂ ಯೆತಾತ್. ಥಂಯ್ ತುಂ ಸಾರ್ಕೆಂ ದಾಖಯ್ ಧೊಂಕಾಕ್ ಏಕ್‌ಚ್ ಪಾಂಯ್ ಮ್ಹಣ್.” ಧನಿ ಗರಮ್ ಜಾವ್ನ್ ಉಲಯ್ಲೊ.

ದುಸ್ರ್ಯಾ ದಿಸಾ ಬೊಟ್ಟೆರಾಕ್ ಘೆವ್ನ್ ಕುರಾಡೊ ತಳ್ಯಾಲಾಗಿಂ ಗೆಲೊ. ಥಂಯ್ ಮಸ್ತು ಧೊಂಕಾಂ ಆಸ್‌ಲ್ಲಿಂ. ಸಗ್ಳಿಂ ಧೊಂಕಾಂ ವೊಗೊಂಚ್ ಉಭೆಂ ರಾವೊನ್ ಆಸ್ಚಿಂ ದೊಗಾಂಯ್ಚಿ ದೆಖ್ಲೆಂ. ಚಡಾವತ್ ಧೊಂಕಾಂ ರಾವ್ತಾನಾ ಎಕಾಚ್ ಪಾಂಯಾನ್ ರಾವ್ತಾತ್. ಹಾಂಗಾಯ್ ತಶೆಂಚ್ ಏಕ್ ಪಾಂಯ್ ದೋಡ್ನ್ ಆನ್ಯೆಕಾ ಪಾಂಯಾನ್ ರಾವ್‌ಲ್ಲಿಂ. “ಪಳೆ ಧನ್‌ಯಾ ಹಾಂಕಾಂ ಪೂರಾ ಎಕೇಕ್‌ಚ್ ಪಾಂಯ್ ನ್ಹಯ್ಲಿ, ಪಳೆ” ಮ್ಹಣ್ ಬೊಟ್ಟೆರ್ ತ್ಯಾ ಧೊಂಕಾಂಕ್ ಬೋಟ್ ಜೊಕುನ್ ಸಾಂಗಾಲಾಗ್ಲೊ.

ಕುರಾಡೊ ರಾಗಾನ್ ಖುಬಾಳೊ, "ತಶೆಂಗಿ?" ಮ್ಹಣೊನ್ ತಾಣೆ ಹಾತ್ ಮಾರ್ನ್ ಆವಾಜ್ ಕೆಲೊ. ತಕ್ಯಣ್ ಧೊಂಕಾಂ ಭಿಯಾನ್ ದೊಡ್ಲೊ ಪಾಂಯ್ ನೀಟ್ ಕರ್ನ್ ಉಬೊಂಕ್ ಲಾಗಿಂ.

"ಚಿಚಿಬಿಯೊ ಪಳೆ ಆತಾಂ. ಧೊಂಕಾಕ್ ಪಾಂಯ್ ಏಕ್‌ಗಿ ವಾ ದೋನ್ ಮ್ಹಣ್."

"ತೆಂ ವ್ಹಯ್ ಧನ್‌ಯಾ, ಪುಣ್ ತುಮಿ ಜೆವ್ಣಾಚಾ ಮೆಜಾಲಾಗಿಂ ಕಿತ್ಯಾಕ್ ಅಶೆಂಚ್ ಹಾತ್ ಮಾರ್ನ್ ಆವಾಜ್ ಕರುಂಕ್ ನಾ. ಅಶೆಂಚ್ ಕೆಲ್ಲೆಂ ತರ್ ತುಮ್ಮಾಂ ದೋನ್‌ಯಿ ಪಾಂಯ್ ದಿಸ್ತೆ ಆಸ್‌ಲ್ಲೆ ನ್ಹಯ್?" ಬೊಟ್ಟೆರಾಚಿ ಜಾಪ್.

ಹೆಂ ಆಯ್ಕೊನ್ ಕುರಾಡೊ ಥಂಡ್ ಜಾಲೊ. ತಾಕಾ ಬೊಟ್ಟೆರಾಚೆಂ ಉಲವ್ಣೆ ಆಯ್ಕೊನ್ ಹಾಸೊಂಕ್ ಆಯ್ಲೆಂ. ತಾಕಾ ಸತ್ ಗೆಜಾಲ್ ಕಿತೆಂ ಮ್ಹಣ್ ಕಳ್ಳಿ. ಚತುರ್-ಬುದ್ಧಂತ್ಯಾಯೆಚಾ ಉಲೊಣ್ಯಾ ಮುಖಾರ್ ಸತ್ ಕಿತ್ಲೆಂ ಆಂದ್ಚೆಂ ಮ್ಹಳ್ಳೆಂ ಪಯ್ಲೆ ಪಾವ್ಚಿಂ ತಾಕಾ ಬೊಟ್ಟೆರಾ ಮುಖಾಂತ್ರ್ ಕಳ್ಳೆಂ.

ಸೋನಿಯಾ ರಾಣಿ ಜಾಲೆಂ

ರಶ್ಮಿಚಾ ಎಕಾ ರಾನಾದೆಗೆರ್ ಏಕ್ ಹಳ್ಳಿ. ಥಂಯ್ ಏಕ್ ವಿಧುರ್ ಜಿಯೆತಾಲೊ. ತಾಕಾ ಸೋನಿಯಾ ಮ್ಹಳ್ಳಿ ಧುವ್ ಆಸ್ಲಿ. ತೆಂ ಏಕ್ ಸೊಬಿತ್ ಆನಿ ಶೆಗುಣಿ ಭುರ್ಗೊ. ಫೊಡ್ಯಾ ಮಯ್‌ನ್ಯಾಂನಿ ಸೋನಿಯಾಚೊ ಬಾಪುಯ್ ಎಕೆ ವಿಧ್ವಿಲಾಗಿಂ ಕಾಜಾರ್ ಜಾಲೊ. ವಿಧ್ವಿಕ್ ಏಕ್ ಚೆಡುಂ ಭುರ್ಗೊ ಆಸ್ಲೆಂ. ತಾಚೆಂ ನಾಂವ್ ನತಾಶಾ. ಆವಯ್ - ಧುವ್ ದೊಗಾಂಯ್ ಚಿಕ್ಕೆ ಕರೀಣಾಂಚ್. ಸೋನಿಯಾಕ್ ಮಸ್ತ ಕಷ್ಟಿತಾಲಿಂ, ಧಗ್ವಿತಾಲಿಂ. ಘರ್ದೆಂ ಕಾಮ್ ಸಗ್ಳೆಂ ಸೋನಿಯಾಕರ್ನಾಂಚ್ ಕರವ್ನ್ ತಿಂ ಆರಾಮಾಯೆನ್ ಪಾಯಾರ್ ಪಾಂಯ್ ಘಾಲ್ನ್ ಬಸ್ತಾಲಿಂ. ತಾಕಾ ಪೊಟಾಕ್ ಸಾರ್ಕೆಂ ಖಾಂವ್ಕ್ - ಜೇಂವ್ಕ್ ದೀನಾತ್‌ಲ್ಲಿಂ. ತಾಕಾ ಪಾಂಗ್ರುಂಕ್ ನಾ, ನ್ಹೆಸೊಂಕ್ ಸಮಾಕಟ್ತ್ ಸಯ್ತ್ ವಸ್ತುರ್ ದೀನಾತ್‌ಲ್ಲಿಂ. ತಾಚೊ ಬಾಪುಯ್ ತಾಚೆ ಬಾಯ್ಲೆಕ್ ಭಿಯೆವ್ನ್ ಥಂಡ್ ಪಡ್‌ಲ್ಲೊ. ಉಲಂವ್ಕ್ ತಾಕಾ ಧಯ್ತ್ ನಾತ್‌ಲ್ಲೆಂ.

ಹಿಂವಚೆ ದೀಸ್ ಆಯ್ಲೆ. ಮೊಳ್ಬಾರ್ ಥಾವ್ನ್ ಬರಫ್ ಪಡ್ತಾಲೆಂ. ಹಿಂವಾಕ್ ಭಾಯ್ರ್ ವ್ಹಚೊಂಕ್ ಜಾಯ್ತಾತ್‌ಲ್ಲೆಂ ತರೀ ಸೋನಿಯಾಕ್ ತಾಚೆ ಮಾವ್ಚೆನ್ ವೆಗಿಂ ರಾನಾಕ್ ವ್ಹಚೊನ್ ಸ್ಟೋಬೆರಿ ಸೊಧುನ್ ಹಾಡ್ ಮ್ಹಣ್ ತಾಕಿಡ್ ದಿಲಿ. ತೊ ಸ್ಟೋಬೆರಿ ಜಾಂವ್ಚೊ ಕಾಳ್ ನ್ಹಯ್. ದೆಕುನ್ ಸೋನಿಯಾನ್, “ಮಾವ್ಚೆ ಆತಾಂ ಬರಫ್ ಪಡೊನ್ ಆಸಾ. ಹ್ಯಾ ವೆಳಾರ್ ಸ್ಟೋಬೆರಿ ಮೆಳ್ತೀತ್‌ಗೀ?” ಮ್ಹಣ್ ಮಾವ್ಚೆಲಾಗಿಂ ವಿಚಾರಿಲಾಗ್ಲೆಂ. ಸೋನಿಯಾಚಿ ಮಾವ್ಚಿ ಚಿಕ್ಕೆ ಹಟ್ಟಿ ಸ್ವಭಾವಾಚಿ. ತಿ ಖಿಂಚೆಂಯ್ ಆಯ್ಕೊಂವ್ಚಿ ಮಾವ್ಚಿ ನ್ಹಯ್. ಸೋನಿಯಾಕ್ ಏಕ್ ಪೊತೆಂ ದೀವ್ನ್, ತಾಕಾ ಘರಾಥಾವ್ನ್ ಭಾಯ್ರ್ ಲೊಟುನ್, ಬಾಗಿಲ್ ಘಾಲಿಲಾಗ್ಲಿ.

ಸ್ಟೋಬೆರಿ ಖಿಂಯ್ ಮೆಳ್ತಾತ್‌ಗಿ ಮ್ಹಣ್ ಸೋನಿಯಾ ಸೊಧುನ್ ಗೆಲೆಂ. ಪುಣ್ ಖಿಂಯ್ ಗೆಲ್ಯಾರಾಯಿ ಸ್ಟೋಬೆರಿ ಮೆಳ್ಳಿಂನಾಂತ್. ಸಾಂಜ್ ಜಾತಾನಾ ರಡೊನ್‌ಂಚ್ ಘರಾ ತೆಂ ಪಾಟಿಂ ಯೆತಾಲೆಂ. ಬೊಲ್ವೆ ಖಿಂಯ್ ಪುಣೆ ಆಂಗಾರ್ ಪಡ್ತಿತ್‌ಗೀ ಮ್ಹಳ್ಳೆಂ ಭೆಂ ವಿಂಗಡ್. ತೆಂ ಭಿಯಾನ್ ಆನಿ ಆಮ್ಸೊರಾನ್ ವೆಗಿಂ ವೆಗಿಂ ಚಲ್ತಾಲೆಂ. ತಶೆಂ ತಾಕಾ ಘೆರ್ನಿ ವಾಟ್ ಚುಕ್ಕಿ ಆನಿ ರಾನಾ ಮಧೆಗಾತ್ ಪಾವ್ಲೆಂ. ಫುಡೆಂ ವ್ಹಚೊಂಕ್ ವಾಟ್

ಕಳಾನಾಸ್ತಾಂ ಬಿಕ್ಕೊನ್ ಬಿಕ್ಕೊನ್ ರಡ್ತಾಲೆಂ. ತಿತ್ಯಾರ್ ಏಕ್ ಉಜ್ವಾಡ್ ತಾಕಾ ದಿಸ್ಲೊ. ಚಿಕ್ಕಿ ಧಯ್ ಕಾಣ್ಲೆವ್ನ್ ತ್ಯಾ ಉಜ್ವಾಚ್ಯೆ ತೆವ್ಪಿನ್ ಗೆಲೆಂ. ಥಂಯ್ ಥೊಡೆ ಉಚೊ ಘಾಲ್ನ್ ಭೊಂವ್ತೊಣಿ ಬಸೊನ್ ಹಿಂವಾಕ್ ತಾಂಚೆಂ ಆಂಗ್ ತಾಪಯ್ತಾಲೆ. ತಾಂತುಂ ಬಾರಾ ಜಣ್ ಆಸ್‌ಲ್ಲೆ. ಎಕ್ಲ್ಯಾಲಾಗಿಂ ಏಕ್ ಬೆತ್ಕಾಟಿ ಆಸ್‌ಲ್ಲಿ. ತಾಣೆ ಸೋನಿಯಾಕ್ ಪಳೆವ್ನ್, “ಪುತಾ ತುಂ ಕೋಣ್? ಹ್ಯಾ ರಾತ್ತ್ಯಾ ವೆಳಾರ್ ಹಾಂಗಾ ಕಶೆಂ ಪಾವ್ಲೆಯ್? ಯೆ.. ಯೆ.. ಹಾಂಗಾ ಬಸೊನ್ ತುಜೆಂ ಹಿಂವ್ ಸುಟಯ್” ಮ್ಹಣಾಲೊ ಸೋನಿಯಾಕ್. ಭೈಂ ದಿಸ್ತಾಲೆಂ ತರೀ ತಾಚ್ಯೆ ಮಾವೈನ್ ಸ್ಪೋಬೆರಿ ಹಾಡುಂಕ್ ಸಾಂಗ್‌ಲ್ಲೆಂ ಆನಿ ಆಪುಣ್ ಕಶ್ಲೊಂಚಿ ವಿಶ್ಯಾಂತ್ ತಾಚೆಲಾಗಿಂ ಸಾಂಗ್ಲೆಂ.

ತೆ ಬಾರಾ ಜಣ್ ಬಾರಾ ಮಹಿನೆ ಜಾವ್ನಾಸ್‌ಲ್ಲೆ. ಬೆತ್ಕಾಟಿ ಘೆತ್‌ಲ್ಲೊ ದಸಂಬರ್ ಜಾವ್ನಾಸ್‌ಲ್ಲೊ. ತಾಣೆ ತಾಚಿ ಬೆತ್ಕಾಟಿ ಮೇ ಮಹಿನ್ಯಾಚ್ಯೆ ವ್ಯಕ್ತಿಲಾಗಿಂ ದೀವ್ನ್, “ಥೊಡೊ ವೇಳ್ ತುಂ ರಾಜ್ವಟ್ ಚಲಯ್” ಮ್ಹಣ್ತಾನಾ ಬರಫ್ ಸಗ್ಳೆಂ ಖರೊನ್ ವ್ಹಚೊನ್ ಥಂಯ್ ಸ್ಪೋಬೆರಿ ಜಾಲಿಂ. ಸೋನಿಯಾನ್ ವೆಗಿಂ ವೆಗಿಂ ಸ್ಪೋಬೆರಿ ವಿಂಚುನ್ ತಾಚಾ ಪೊತ್ಯಾಂತ್ ಭರ್ಲಿಂ ಆನಿ ತಾಂಕಾಂ ನಮಸ್ಕಾರ್ ಕರ್ನ್ ಘರಾ ತೆವ್ಪಿನ್ ಗೆಲೆಂ. ಇತ್ಲೆಂ ಜಾಲ್ಲೆಂಚ್ ಮೇ ಮಹಿನ್ಯಾಚಾನ್ ತಿ ಬೆತ್ಕಾಟಿ ದಸಂಬರ್ ಮಹಿನ್ಯಾಚ್ಯೆ ವ್ಯಕ್ತಿಕ್ ದಿಲಿ.

ಸೋನಿಯಾನ್ ಪೊತೆಂಭರ್ನ್ ಸ್ಪೋಬೆರಿ ಹಾಡ್‌ಲ್ಲಿಂ ಪಳೆವ್ನ್ ತಾಚೆ ಮಾವೈಕ್ ಆಜ್ವಾಪ್ ಜಾಲೆಂ. ತಿಣೆ ಚಿಂತ್‌ಲ್ಲೆಂ ಕೀ, ಸೋನಿಯಾ ಪಾಟಿಂ ಯೆಂವ್ಚೆನಾ, ತಾಕಾ ಖಿಂಚ್ಚೊ ಪುಣೀ ಮೊನ್ನಾತಿ ಗ್ರಾಸಿತಲ್ಯೊ ಮ್ಹಣ್. ದೆಕುನ್ ಅಸಲಿ ತಿಣೆ ಮಾಂಡ್ಲಿ ಕೆಲ್ಲಿ. ಪುಣ್ ಜಾಲೆಂ ವೆಗ್ಳೆಂಚ್.

ಥೊಡೆ ದೀಸ್ ಪಾಶಾರ್ ಜಾಲೆ. ನತಾಶಾ ಆನಿ ತಾಚ್ಯೆ ಆವಯ್ನ್ ಪರ್ತ್ಯಾನ್ ಏಕ್ ಗುಟ್ಕಿಳ್ ಕರ್ನ್ ವಸಂತ್ ಕಾಳಾರ್ ಮಾತ್ರ್ ಜಾಂವ್ಚೆಂ ಏಕ್ ಫುಲ್ ಹಾಡುಂಕ್ ಸೋನಿಯಾಕ್ ಫರ್ಕಾಯ್ಲೆಂ. ತೆಂ ರಡೊನ್‌ಂಚ್ ರಾನಾಕ್ ಗೆಲೆಂ. ಥಂಯ್ ಪಾವ್ತಚ್ ತ್ಯಾ ಮನ್ಶಾಂಕ್ ಬೋಬ್ ಫಾಲಿತ್ತ್ ಆಪಯ್‌ಲಾಗ್ಲೆಂ. ತಾಂಕಾಂ ಸೊಧುನ್ ತ್ಯಾ ಆದ್ಲ್ಯಾ ಜಾಗ್ಯಾಕ್ ಗೆಲೆಂ ಆನಿ ಗಜಾಲ್ ವಿವರಿಲಾಗ್ಲೆಂ. ಆದ್ಲೆಬರಿಚ್ ಮಾರ್ಚ್ ಮಹಿನ್ಯಾಚ್ಯಾನ್ ತಿ ಬೆತ್ಕಾಟಿ ಘೆತ್‌ಲ್ಲಿಚ್ ಮಸ್ತು ಫುಲಾಂ ಫುಲ್ಲಿಂ. ತಿಂ ಕಾಡ್ನ್ ತೆಂ ಘರಾ ಧಾಂವಾತ್ತ್ ಆಯ್ಲೆಂ. ಫುಲಾಂ ಪಳೆವ್ನ್ ನತಾಶಾ ಆನಿ ತಾಚಿ ಆವಯ್ ಘಾಭರ್ಲಿಂ. ಕಿತೆಂ ತರೀ ಹಾಂತುಂ ಮತ್ಲಬ್ ಆಸಾಚೆ. ಕೊಣ್ ಪುಣೀ ಮಾಯಾವಿ ಹಾಕಾ ಕುಮೊಕ್ ಕರ್ತಾ ಮ್ಹಣ್ ಸವೊನ್ ತಿಣೆ ತಿಚ್ಯೆ ಧುವೆಕ್ ನತಾಶಾಕ್ ಗಜಾಲ್ ಕಿತೆಂ ಪಳೆವ್ನ್ ಯೇಂವ್ಕ್ ಧಾಡ್ಲಿ. ನತಾಶಾಕ್ ತೆ ಮನಿಸ್ ಮೆಳ್ಳೆ. ತಾಣಿಂ ವಿಚಾರ್ಲೆಲ್ಯಾ ಸವಾಲಾಂಕ್ ತೆಂ ರಾಗಾನ್ ಆನಿ ಉಳ್ಳೊ ಚಾಪಿ

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಕೊ

ದೀಲಾಗ್ಲೆಂ. ನತಾಶಾಚೊ ಉಳ್ಳೊ ಸ್ವಭಾವ್ ಪಳೆವ್ನ್ ದಸೆಂಬರಾಕ್ ರಾಗ್ ಯೇವ್ನ್ ತಾಣೆ ಮಸ್ತು ಬರಫ್ ಪಡಾಶೆಂ ಕೆಲೆಂ. ನತಾಶಾಕ್ ಘರಾ ಪಾಟಿಂ ವ್ಹೆಚಿ ವಾಟ್ ಚುಕ್ಲಿ ಆನಿ ತೆಂ ಬರ್ಪಾ ಪಂದಾಕ್ ಪಡೊನ್ ಮೆಲೆಂ.

ಸುಮಾರ್ ದೀಸ್ ಜಾಲ್ಯಾರೀ ನತಾಶಾ ಘರಾ ಪಾಟಿಂ ಯೇನಾತ್‌ಲ್ಲೆಂ ಪಳೆವ್ನ್ ಆವಯ್ ಕಳ್ಳಳ್ಳಿ. ದೆಕುನ್ ತಾಕಾ ಸೊಡ್ಲೆ ಖಾತಿರ್ ತಿ ರಾನಾಕ್ ಗೆಲಿ. ತಿಣೆ ಕೆಲ್ಲ್ಯಾ ಕರ್ಮಾಚೊ ಫಳ್ ಜಾವ್ನ್ ಎಕಾ ಬೊಲ್ಬ್ಯಾನ್ ತಿಕಾ ಧರ್ನ್ ಗ್ರಾಸಿಲೆಂ. ಆತಾಂ ತಿಂ ದೊಗಾಂಯ್ ನಾತ್‌ಲ್ಲ್ಯಾನ್ ಬಾಪಾಯ್ ಸಾಂಗಾತಾ ಸೋನಿಯಾ ಸುಖಾನ್ ಆನಿ ಸಂತೊಸಾನ್ ಜಿಯೆವ್ನ್ ಆಸ್‌ಲ್ಲೆಂ.

ಥೊಡೆ ದೀಸ್ ಪಾಶಾರ್ ಜಾಲ್ಯಾತ್ ಮಾತ್, ಏಕ್ ರಾಯ್‌ಕುಂವರ್ ತ್ಯಾ ರಾನಾಂತ್ಲ್ಯಾನ್ ಪಾಶಾರ್ ಜಾವ್ನ್ ಏಕ್ ದೀಸ್ ವಿಶೆವ್ ಘೆಂವ್ಕ್ ಹಾಂಗೆರ್ ರಾವೊಲ್ಲೆ. ತಾಣೆಂ ದೊಗಾಂಯ್ಲಿ ತಾಕಾ ಬರೆಂ ಕರ್ನ್ ಸುಧಾರ್ಸಿಲೆಂ. ರಾಯ್‌ಕುಂವರಾಕ್ ಸೋನಿಯಾಚಿ ಸೊಬಾಯ್ ಆನಿ ಬುದ್ಧಂತ್ಕಾಯ್, ತಾಚಿ ಚಾಲ್ ಚಮ್ಕಣ್ ಪಸಂದ್ ಜಾವ್ನ್ ತೊ ತಾಚಾ ಮೊಗಾರ್ ಪಡ್ಲೊ ಆನಿ ಕಾಜಾರ್ ಜಾಲೊ. ಅಶೆಂ ಸೋನಿಯಾಚೆ ಕಶ್ಟಾಂಚೆ ದೀಸ್ ಮಾಯಾಗ್ ಜಾವ್ನ್ ಉನ್ನತ್ ಮಟ್ಟಾರ್ ತೆಂ ಪಾವ್ಲೆಂ. ಅನ್ಯಾಯ್ ಕೆಲ್ಲ್ಯಾ ತಾಂಕಾಂ ತಾಂಚೆಂ ಕರ್ಮ ಮೆಳ್ಳೆಂ.

ವಟರ್... ವಟರ್, ಮಾಣ್ಕಾಚೆಂ ಕಾರ್ಬಾರ್



ಹಜಾರೋಂ ವರ್ಸಾಂ ಆದಿಂ ವಿಯೆಟ್ನಾಮ್ ದೆಶಾಂತ್ ಭಿರಾಂಕುಳ್ ದುಕೊಳ್-
 ಬೊರೊಳ್ ಉಬ್ಜಾಲೊ. ಬೆಳೆಂ ಫಸಲ್ ಪೂರಾ ನಾಸ್ ಜಾಲೆಂ. ರೂಕ್-ಝಡಾಂ ಪೂರಾ
 ಸುಕೊನ್ ಗೆಲಿಂ. ಭುಂಯ್ ಸುಕೊನ್ ಥಂಯ್ ಥಂಯ್ ಯೆರೆಲಿ. ತಳಿಂ, ಬಾಂಯೊಂ,
 ತೋಡ್, ನಂಯೊ ಜಿರೊನ್ ಗೆಲ್ಯೊ. ಸುರ್ಯಾಚೊ ತಾಪ್-ಉಜೊ ಸೊಸುಂಕ್ ಜಾಯ್ನಾ
 ಜಾಲೊ. ಸುಕ್ಕಿಂ-ಮೊನ್ನಾತಿ ಪೂರಾ ಕಂಗಾಲ್ ಜಾಲೊ. ವಿಯೆಟ್ನಾಮಾಚೊ ಲೋಕ್
 ತಾಂಚೊ ಜೀವ್ ವಾಂಚಂವ್ಕ್ ಚಡ್ವಡ್ತಾಲೊ. ಖಂಯ್ ಗೆಲ್ಯಾರಿ ಲೊಕಾಚೆ ಆಟೆವಿಟೆ
 ಹಾಹಾಕಾರ್ ಉಟ್ಲೊ.

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ಅಸಲ್ಯಾ ಬೊರೊಳಾ ವೆಳಾರ್ ತಳ್ತಾಂತ್ಲಾ ಎಕಾ ಮಾಟ್ಯಾಂತ್ ಜಿಯೆವ್ನ್ ಆಸ್ಲೊ ಎಕ್ ವ್ಹಡ್ ಪ್ರಾಯ್ತಾಂತ್ ಮಾಣ್ಯೊ. ವಿಯೆಟ್ಯಾಮ್ ದೆಶಾಕ್ ಆಯಿಲ್ಲಿ ದುಸ್ತಿ ಪಳೆವ್ನ್ ಬೆಜಾರಾಯೆನ್ ರಡ್ಲೊ. ಕಿತೆಂಯಿ ಪುಣಿ ಕರ್ನ್ ವಿಯೆಟ್ಯಾಮ್ ದೆಶಾಂತ್ ಪಾವ್ನ್ ಹಾಡುಂಕ್ ಅಲೋಚೆನ್ ಕರಿಲಾಗ್ಲೊ. ಲಾಗ್ತಿಲ್ಯಾ ಎಕಾ ಪರ್ದತಾರ್ ಉಡೊನ್ ಉಡೊನ್ ಗೆಲೊ ಆನಿ ವಯ್ರ್ ಶಿಖರಾರ್ ಬಸೊನ್ ಸರ್ಗಿಂ ದುತಾಕಡೆ ಮಾಗೊಂಕ್ ಲಾಗ್ಲೊ. ಪುಣ್ ಸರ್ಗಿಂ ದುತಾಥಾವ್ನ್ ಕಿತೆಂಚ್ ಪ್ರತ್ಯುತ್ತರ್ ಮೆಳೊಂಕ್ ನಾ. ದೆಕುನ್ ಮಾಣ್ಯಾಕ್ ಮಸ್ತು ಬೆಜಾರಾಯ್ ಭೊಗ್ಲಿ. ತಶೆಂ ತೊ ಪರ್ದತಾ ವಯ್ಲೊ ಸಕ್ಲಾ ದೆಂವೊನ್ ಆಯ್ಲೊ. ತಶೆಂ ಸರ್ಗಾ ಲೊಕಾಕ್ ಖುದ್ ವ್ಹಚೊನ್ ಥಂಯ್ಚಾ ದೇವ್‌ದುತಾ ಕಡೆ ಉಲಂವ್ಚೆಂ ಮ್ಹಣ್ ತಾಣೆ ಮಾಂಡ್ಲಿ ಕೆಲಿ.

ಅಶೆಂ ಪಾಟೆರ್ ಯೆತಾನಾ ಏಕ್ ಕುರ್ಲಿ ಮೆಳ್ಳಿ. ಆಪುಣಿ ಸರ್ಗಾಕ್ ಯೆತಾಂ ಮ್ಹಣ್ ಮಾಣ್ಯಾಕ್ ತಿಣೆ ಕಳೆವ್ನ್ ತಾಚೆ ಒಟ್ಟು ಭಾಯ್ರ್ ಸರ್ಲಿ. ಮುಖಾರ್ ವ್ಹೆತಾಂ ವ್ಹೆತಾಂ ಹಾಂಚಿ ಪಾಟ್ಯಾಮ್ ವ್ಹಡ್ ವ್ಹಡ್ ಚಾವ್ನ್‌ಚ್ ಗೆಲಿ. ಅಸ್ವೆಲ್, ಸುಣೆ ವಾಘಟ್, ಕೊಲೊ, ಮ್ಹೊಂವಾಚೆ ಮೂಸ್ ಪೂರಾ ಮೆಳೊನ್ ಸರ್ಗಾಕ್ ಭಾಯ್ರ್ ಸರ್ಲೆ. ಹೆಣೆ ಕರೀಣ್ ವೊತಾಚಿ ದಾವ್, ತೆಣೆ ಭುಖೆನ್ ಆನಿ ತಾನೆನ್ ವೋಡ್ ಯೆತಾ ತರೀ ತಾಂಚೊ ನಿರ್ದಾರ್ ತಾಣೆಂ ಭಿಲ್ಕುಲ್ ಬದ್ಲಿಲೊನಾ.

ಸಬಾರ್‌ದಿಸಾಂಚೆಂ ಪಯ್ಲೆ ಕರ್ನ್ ಪೂರಾ ಸರ್ಗಾರಾಚಾಕ್ ಪಾವ್ಲೆ. ಸರ್ಗಿಂಚಾ ದಾರಾರ್ ಉಮ್ಮಾಳಾಯಿಲ್ಲಿ ಘಾಂಟ್ ತೀನ್ ಪಾವ್ಲಿಂ ಮಾಣ್ಯಾನ್ ವೊಡ್ಲಿಚ್. ಘಾಂಟಿಚೊ ಆವಾಚ್ ಪ್ವಾಜ್ಲೊ. ಆಗಾಮ್ ಚಾವ್ನ್ ನಿದ್‌ಲ್ಲಾ ದೇವ್‌ದುತಾಕ್ ಜಾಗ್ ಜಾಲಿ. ತಾಚಿ ನೀದ್‌ಪಾಡ್ ಜಾಲ್ಲ್ಯಾನ್ ತಾಕಾ ರಾಗ್ ಆಯ್ಲೊ. ಭಾಯ್ರ್ ಕೊಣ್ ಆಯ್ಲ್ಯಾತ್ ತೆಂ ಪಳೆಂವ್ಕ್ ಆನಿ ತಾಂಕಾಂ ಸಾರ್ಕಿ ಬೂದ್ ಶಿಕಯ್ಲೆ ಮ್ಹಳ್ಳಿ ತಾಕಿದ್ ದೀವ್ನ್ ವಾರ್ಯಾಕ್‌ತಾಣೆ ಧಾಡ್ಲೆಂ. ತುಫಾನ್ ಉಟವ್ನ್ ಹಾಂಕಾಂ ಪೂರಾ ನಾಸ್ ಕರಿಚೆ ಮ್ಹಣ್ ವಾರೆಂ ಬಾಗ್ಲಾಕಡೆ ಯೆತಾನಾ ಕಿತೆಂ ಪಳತಲೆಂ? ಭಾಯ್ರ್ ರಾವ್ಲೊ ಮಾಣ್ಯೊ ಆನಿ ಹೆರ್ ಮೊನ್ನಾತಿಂಕ್ ಪಳೆವ್ನ್ ತೊ 'ಪುಕ್ಕ್' ಕರ್ನ್ ಹಾಸ್ಲೊ. ಹಾಸೊ ತಡ್ಪುಂಕ್ ಜಾಯ್ನಾಸ್ತಾಂ ತೊ ದೇವ್ ದುತಾಕಡೆ ಪಾಟಿಂ ಯೇವ್ನ್ ಗಜಾಲ್ ವಿವರಿಲಾಗ್ಲೊ.

ಭುಂಯ್‌ಥಾವ್ನ್ ಆಯಿಲ್ಲ್ಯಾ ತ್ಯಾ ಕ್ರಾಂತಿಕಾರಿ ಮೊನ್ನಾತಿಂಕ್ ಶಿಕ್ಷಾ ದೀಂವ್ಕ್ ದೂತಾನ್ ಕೊಂಬ್ಯಾಕ್ ಧಾಡ್ಲೊ. ಖಾಲಿ ಪಾವ್ನ್ ಯೇನಾತ್‌ಲ್ಲಾ ಚಿಲ್ದರ್ ಕಾರಣಾಖಾತಿರ್ ಸರ್ಗಾಲೊಕಾಕ್ ಆಯಿಲ್ಲ್ಯಾ ತ್ಯಾ ಮೊನ್ನಾತಿಂಚೆರ್ ತಾಕಾ ಕರೀಣ್ ರಾಗ್ ಆಯಿಲ್ಲೊ. ಕೊಂಬೊ ಉದ್ದೇಗಾನ್ ಭಾಯ್ರ್ ಯೆತಾನಾ ಕೊಲ್ಯಾನ್ ದಬಕ್ಕ್ ಕರ್ನ್ ಉಡೊನ್

ಕೊಂಬ್ಯಾಚೆ ಗೊಮ್ಮೆಕ್ ಫಾಸ್ ಮಾರ್ಲೊಚ್. ಜಾಲ್ಯಾರೀ ಕೊಂಬೊ ಕಸೊಯ್ ದಡ್ವಡೊನ್ ಹುಳ್ವಳೊನ್ ಭಿತರ್ ಧಾಂವೊ. ಹೆಂ ಪಳೆವ್ನ್ ದೇವ್‌ದೊತ್ ಆನಿಕೀ ಮಿಬಾಳ್ತೊ. ದೆಕುನ್ ಹಾಂಚೊ ಸಂಹಾರ್ ಕರುಂಕ್ ತಾಣೆ ವ್ಹಡ್ ಜಯ್ತ್ ಪೆಟ್ಯಾಕ್ ಧಾಡ್ಲೊ. ಪೆಟೊ ಪೆರ್ತಿ ಲಾಗ್‌ಲ್ಲೆಬರಿ ಧಾಂವೊನ್ ಯೇವ್ನ್ ಘೊಂಕುಂಕ್ ಲಾಗ್ಲೊ. ಅಸ್ಟೆಲ್ ಕೂಡ್ಲೆ ಪೆಟ್ಯಾವಯ್ ಉಡ್ಲೆಂ ಆನಿ ದಾವ್ತಿ ಮಾರ್ತಾಂ ಮ್ಹಣ್ತಾಸ್ತಾನಾ ಪೆಟೊ ಶಿಮ್ಮಿ ಪಂದಾ ಫಾಲ್ಸ್ ಪದ್ರಾಡ್.

ದೊಗಾಂಚಿ ಸಲ್ವಣಿ ಪಳೆವ್ನ್ ಭಿಯೆಲ್ಲ್ಯಾ ದೇವ್‌ದುತಾನ್ ಪರ್ತ್ಯಾನ್ ವಾರ್ಯಾಕ್ ಧಾಡ್ಲೆಂ. ತೆಂ ಭಾಯ್ರ್ ಆಯಿಲ್ಲೆಂಚ್ ಮ್ಹೊಂವಾಚಾ ಮುಸಾಂನಿ ತಾಕಾ ವ್ಹಡೊ ಫಾಲ್ಸ್ ತಾಚೆ ಗೊಮ್ಮೆಕ್, ಕಾನಾಂಕ್, ತೊಂಡಾಕ್, ಹಾತಾಂ-ಪಾಂಯಾಂಕ್ ಚಾಬೊನ್ ಇಂಜೆಕ್ಟನಾಂ ತೊಪ್ಲಿಂ. ಹಾಂಚಾ ಸುವಿಯಾಂಚೊ ಮಾರ್ ಖಾವ್ನ್ ತೊ ಥಂಯ್ ಧಾವ್ನ್ ಧಾಂವೊ. ಹಾಂಚೆಂ ಧಯ್, ಆನಿ ಸಾಹಸ್ ಪಳೆವ್ನ್ ದೇವ್‌ದುತಾಕ್ ಆಜ್ಞಾಪ್ ಜಾಲೆಂ ಆನಿ ತೊ ಹೆಂ ಮೆಚ್ಚೊನ್ ಮಿಶ್ ಪಾವೊ. ದೆಕುನ್ ತಾಣೆಂಚ್ ಯೇವ್ನ್ ಬಾಗಿಲ್ ಉಘಡ್ನ್ ತಾಂಕಾಂ ಸರ್ವಾಂಕ್ ಸ್ವಾಗತ್ತಿಲೆಂ. ಮಾಣ್ಕಾನ್ ಗಜಾಲ್ ಸಗ್ಗಿ ವಿವರಿಲಿ. ಮಾಣ್ಕಾಚೆಂ ಮಾಗ್ಲೆ ಆಯ್ಕೊನ್ ದೇವ್‌ದೊತ್ ಸಂತೊಸ್ ಪಾವೊ. ತಾಂಚಾ ದೆಶಾಚಾ ಬರೆಪಣಾ ಖಾತಿರ್ ಮಾಣ್ಕಾನ್ ಕಾಣ್ಲೆಲ್ಲೊ ನಿರ್ದಾರ್ ಆಯ್ಕೊನ್ ತಾಕಾ ಹೊಗ್ಗಾಪ್ ದೀವ್ನ್ ತಕ್ಖಣ್ ಪಾವ್ತಾ ದುತಾಕ್ ಸಂಸಾರಾಕ್ ಧಾಡ್ಲೊ. ಆಯಿಲ್ಲ್ಯಾ ಸಯ್ರ್ಯಾಂಕ್ ದೋನ್ ದೀಸ್ ದೇವ್‌ದುತಾನ್ ಬರೊ ಸತ್ಯಾರ್ ಕೆಲೊ.

ಅಶೆಂ ಮಾಣ್ಕೊ ಆನಿ ಸಾಂಗಾತಿ ದೇವ್‌ದುತಾಕ್ ದೇವ್ ಬರೆಂ ಕರುಂ ಮ್ಹಣ್ ವಂದನ್ ಕರ್ನ್ ಪಾಟಿಂ ಗಾಂವಾಕ್ ಭಾಯ್ರ್ ಸರ್ಲೆ. ಭಾಯ್ರ್ ಸರ್ಚ್ ಪಯ್ಲೆಂ ಮಾಣ್ಕಾನ್ ಹಾತ್ ಜೋಡ್ನ್ “ಏ ಮಾಯಾಮೊಗಾಚಾ ದುತಾ ಆನಿ ಮುಖಾರ್ ಸಂಸಾರಾಂತ್ ಸಾರ್ಕೊ ಪಾವ್ನ್ ಯೇನಾಸ್ತಾಂ ತೊಂದ್ರೆ ಜಾಲ್ಯಾರ್ ಹಾಂವ್ ತುಕಾ ಆಪವ್ನ್ ಬೋಬ್ ಮಾರ್ತಲೊಂ. ತುಂ ಆಮ್ಚೆ ವಯ್ರ್ ಭಿರ್ಮತ್ ಪಾವೊನ್ ತುಜ್ಯೆ ವ್ಹಡೇ ಕೃಪೆನ್ ಆಮ್ಕಾಂ ಜಾಯ್ ತಿತ್ಲೊ ಪಾವ್ನ್ ಧಾಡ್ ಮ್ಹಣ್ ಪರಾತಿಲಾಗ್ಲೊ. ದೊತ್ ಹಾಚೆಂ ಮಾಗ್ಲೆ ಒಪ್ಪಾಲೊ ಆನಿ ತುಂವೆ ಆಶೆಲ್ಲೆಬರಿಚ್ ಜಾತಲೆಂ ಮ್ಹಣ್ ಭಾಸ್ ದೀಲಾಗ್ಲೊ.

ಮಾಣ್ಕೊ ಆನಿ ಸಾಂಗಾತಿ ಭುಂಯ್ಕೆ ಯೆತಾನಾ ಬರೊ ಪಾವ್ನ್ ಯೇವ್ನ್ ಸಗ್ಗಿ ಭುಂಯ್ ಪಾಚ್ಚಿ ಜಾಲ್ಲಿ. ನಂಯ್, ತಳಿಂ, ಬಾಂಯೊ ಭರೊನ್ ವೊಮ್ಮಾತಾಲ್ಯೊ. ಕೃಷಿ ಭುಂಯ್ ಸಮೃದ್ಧೆನ್ ವಾಡ್‌ಲ್ಲಿ. ಲೋಕ್ ಪೂರಾ ಸಂತೊಸಾನ್ ನಾಚ್ತಾಲೊ. ಮಿಶಿ ದಿಸ್ತಾಲೊ. ಹೆಂ ಪೂರಾ ಪಳೆವ್ನ್ ಮಾಣ್ಕಾಕ್ ಆನಿ ಸಾಂಗಾತ್ಯಾಂಕ್ ವ್ಹರ್ತಿ ಮಿಶಿ ಜಾಲಿ.

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಕೊ

ದೇವ್‌ದೂತ್ ತಾಣೆ ದಿಲ್ಲ್ಯಾ ಉತ್ರಾಂ ಪರ್ಮಾಣೆ ವರ್ಸಾನ್ ವರ್ಸ್ ಬರೊ ಪಾವ್ನ್ ಧಾಡ್ತಾಲೊ. ಎಕಾದಾವೆಳಾ ದುತಾಕ್ ವಿಸರ್ ಪಡಾತ್ ತರ್ ಮಾಣ್ಕೊ ಡೊರೊಂಕ್...ಡೊರೊಂಕ್...ಟೊರ್...ಟೊರ್ ವಟರ್... ವಟರ್ (water) ಮ್ಹಣ್ ವ್ಹಡ್ಲ್ಯಾನ್ ಬೊಬೊ ಮಾರ್ನ್ ದುತಾಕ್ ಜಾಗಯ್ತಾಲೊ. ತಶೆಂ ಮಾಣ್ಕೊಚೊ ಆವಾಜ್ ಆಯ್ಕಲ್ಲೊಚ್ ದೂತ್ ಪಾವ್ನ್ ಧಾಡ್ತಾಲೊ. ತಶೆಂ ಜಾಲ್ಲ್ಯಾನ್ ವಿಯೆಟ್ನಾಮಾಚೊ ಲೋಕ್ ಆತಾಂಯ್ ಸುಖಾನ್ ತಾಂಚೆಂ ಜೀವನ್ ಸಾರ್ತಾ. ತ್ಯಾ ದೆಕುನ್ ಆತಾಂ ಸಯ್ತ್ ಮಾಣ್ಕೊನಿ ವಟರ್.... ವಟರ್... ಮ್ಹಣ್ ಬೊಬೊ ಘಾಲ್ನ್ ದೆವಾಕಡೆ ಮಾಗ್ಚೆಂ.

ಯೂಲಿಸಿಸ್ ಆನಿ ರಾಕ್ಸೊಸ್

ಗ್ರೀಸ್ ದೇಶಾಂತ ಯೂಲಿಸಿಸ್ ಮ್ಹಳ್ಳೊ ವೀರ್-ಧೀರ್ ತರ್ನಾಟೊ ಆಸ್‌ಲೊ. ತಾಕಾ ಸಾಹಸಭರಿತ್ ಕಾಮಾಂ ಕರ್ಚಿಂ ಮ್ಹಳ್ಳಾರ್ ಭಾರಿ ಖುಶಿ, ಮರುಾ. ಏಕ್ ಪಾವ್ಲಿಂ ದೋಣೆರ್ ಸಗ್ಳ್ಯಾ ಸಂಸಾರಾಚಿ ಭಂವ್ಡಿ ಮಾರುಂಕ್ ಥೊಡ್ಯಾ ನಾವಿಕಾಂ ಸಾಂಗಾತಾ ಭಾಯ್ರ್ ಸರ್ಲೊ. ಅಶೆಂ ಪಯ್ಲೆ ಕರ್ತಾಸ್ತಾನಾ ಹಾಚಿ ದೋಣ್ ವಾರ್ಯಾ-ವಾದಾಳಾಕ್ ಸಾಂಪ್ಡೊನ್ ಎಕಾ ಅಪರಿಚಿತ್ ಕುದ್ರ್ಯಾಕ್ ಪಾವ್ಲಿ. ತ್ಯಾ ಕುದ್ರ್ಯಾರ್ ಕಿತೆಂ ಆಸಾ ಪಳೆಯಾಂ ಮ್ಹಳ್ಳ್ಯಾ ಕುತೂಹಲಾನ್ ಯೂಲಿಸಿಸ್ ಥೊಡೆಂ ಖಾಣ್ ಆನಿ ದಾಕಾಂ ರೋಸ್ ತಶೆಂಚ್ ಬಾರಾ ನಾವಿಕಾಂಕ್ ಸಾಂಗಾತಾ ಘೆವ್ನ್ ತ್ಯಾ ಕುದ್ರ್ಯಾ ಭಿತರ್ ರಿಗ್ಲೊ.

ತ್ಯಾ ಕುದ್ರ್ಯಾರ್ ಮಸ್ತ್ ಬೊಕ್ರೆ ಚರ್ತಾಲೆ. ಚಲೊನ್ ವ್ಹೆತಾಂ ವ್ಹೆತಾಂ ಏಕ್ ವ್ಹಡ್ ಜಯ್ತ್ ಮಾಟೆಂ ದಿಸ್ಲೆಂ. ಭಿತರ್ ವ್ಹಚೊನ್ ಪಳೆತಾನಾ ತಾಂತುಂ ದೂದ್ ಆನಿ ಲೋಣಿ ಭರ್‌ಲ್ಲಿಂ ವ್ಹಡ್ ಆಯ್ದಾನಾಂ ಆಸ್‌ಲ್ಲಿಂ. ಯೂಲಿಸಿಸ್ ಆನಿ ತಾಚಾ ಸಾಂಗಾತ್ಯಾಂನಿ ಜಾಯ್ ತಿತ್ಲೆಂ ದೂದ್ ಪಿಯೆವ್ನ್ ಥೊಡಿ ಲೋಣಿ ಸಯ್ತ್ ಖೆಲಿ. ಆನಿ ಥೊಡೊ ವಿಶೆವ್ ಘೆವ್ಚ್ಯಾಂ ಮ್ಹಣ್ ತೆ ಥಂಯ್ತ್ ನಿದ್ಲೆ.

ಸಾಂಜ್ ಜಾಲಿ. ಮಾಟ್ಕಾ ಮುಖಾರ್ ವ್ಹಡ್ ಏಕ್ ಸಾವ್ಲಿ ದಿಸ್ಲಿ. ಯೂಲಿಸಿಸಾನ್ ತಕ್ಲಿ ಉಕ್ತುನ್ ಪಳೆತಾನಾ ಎಕಾ ದೊಳ್ಳ್ಯಾಚೊ ರುಕಾ ಗಾತ್ರಾಚೊ ರಾಕ್ಸೊಸ್ ದಿಸ್ಲೊ. ತೊ ರಾಕ್ಸೊಸ್ ಬೊಕ್ಪ್ಯಾಂಚಾ ಹಿಂಡಾಕ್ ಆಂಬುಡ್ನ್ ಮಾಟ್ಕಾಂತ್ ರಿಗ್ಲೊ. ವ್ಹಡ್ಲೆಂ ಏಕ್ ಫಾತ್ರಾಚೆಂ ಬಾಗಿಲ್ ತಾಣೆ ಧಾಂಪ್ಲೆಂ. ಏಕ್ ದೊಂದಿ ಪೆಟಯ್ಲಿ. ದೊಂದ್ಯೆಚೆ ಉಜ್ವಾಡಾಕ್ ತಾಕಾ ಯೂಲಿಸಿಸ್ ಆನಿ ತಾಚೆ ಸಾಂಗಾತಿ ದಿಶ್ಚಿಕ್ ಪಡ್ಲೆ.

“ಕೋಣ್ ತುಮಿ? ಹಾಂಗಾ ಕಿತೆಂ ಕರ್ತಾತ್?” ಮ್ಹಣ್ ರಾಕ್ಸೊಸ್ ಘೊರೊಜ್ ಫಾಲಿಲಾಗ್ಲೊ.

“ಆಮಿ ಗ್ರೀಕ್ ದೇಶಾಚೆ ವೀರ್ ಮನಿಸ್” ಯೂಲಿಸಿಸಾನ್ ಜಾಪ್ ದಿಲಿ.

“ಹ್ವಾ...ಹ್ವಾ...ಹ್ವಾ...ಹ್ವಾ.... ಗ್ರೀಕಾಚೆ ವೀರ್, ಪಳೆಯಾಂ” ಮ್ಹಣೊನ್ ತ್ಯಾ ಎಕಾ ದೊಳ್ಳ್ಯಾಚ್ಯಾ ರಾಕ್ಸೊಸಾನ್ ದೊಗಾಂ ನಾವಿಕಾಂಕ್ ದೊನೀ ಹಾತಾಂನಿ ಉಕ್ತುನ್ ಖಾವ್ನ್

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ಸೊಡ್ಲೆಂ. ಉಪ್ರಾಂತ್ ಆಯ್ದಾನಾಂತ್ ಆಸ್‌ಲ್ಲೆಂ ದೂದ್ ಪೂರಾ ಗುಟು ಗುಟು ಕರ್ನ್ ಪಿಯೆವ್ನ್ ನಿರೋನ್ ಘೊರಂವ್ಕ್ ಲಾಗ್ಲೊ.

ತೆದ್ನಾಂ ಯೂಲಿಸಿಸಾನ್ ಚಿಂತ್ಲೆಂ ಹ್ಯಾ ರಾಕ್ಯೊಸಾಕ್ ಆತಾಂ ಜಿವ್ಚಿಂ ಮಾರ್ಲ್ಯಾರ್ ಕಶೆಂ? ಪುಣ್ ಜಿವ್ಚಿಂ ಮಾರ್ಲ್ಯಾರ್ ಹೆಂ ಧಾಂಪ್‌ಲ್ಲೆಂ ವ್ಹಡ್ ಜಯ್ತ್ ಫಾತ್ರಾಚೆಂ ಬಾಗಿಲ್ ಉಗ್ತೆಂ ಕರ್ತೆಂ ಕೊಣೆ? ಅಶೆಂ ಚಿಂತ್ಲಾಂಚೆ ಗುಂಡ್ಯಾಂತ್ ಸಾಂಪಡ್ಲೊ.

ದುಸ್ರ್ಯಾ ದಿಸಾ ಸಕಾಳಿಂ ರಾಕ್ಯೊಸ್ ಉಟೊ. ಆಜ್ ಹೆರ್ ದೊಗಾಂ ಜಣಾಂಕ್ ಖಾವ್ನ್, ದೂದ್ ಪಿಯೆವ್ನ್, ಬೊಕ್ಟಾಂಕ್ ಭಾಯ್ರ್ ಆಂಬ್ಡನ್, ಫಾತ್ರಾಚೆಂ ಬಾಗಿಲ್ ಫಾಲ್ನ್ ಗೆಲೊ. ಭಾಯ್ರ್ ರಾಕ್ಯೊಸ್ ಗೆಲ್ಲೊಚ್ ಯೂಲಿಸಿಸಾನ್ ಏಕ್ ರುಕಾಚಿ ವ್ಹಡ್ ಕುಟ್ಟಿ ಕರ್ನ್ ದವರ್ಲಿ.

ಸಾಂಜ್ ಜಾತಾನಾ ರಾಕ್ಯೊಸ್ ತಾಚಾ ಬೊಕ್ಟಾಂ ಹಿಂಡಾ ಸಾಂಗಾತಾ ಪಾಟಿಂ ಮಾಟ್ಯಾಕ್ ಆಯ್ಲೊ. ದೊಗಾಂ ನಾವಿಕಾಂಕ್ ತಾಣೆ ಭೊಕಾವ್ನ್ ಘಟ್ತ್ ದೂದ್ ಪಿಯೆಲೊ. ತಿತ್ಲ್ಯಾರ್ ಯೂಲಿಸಿಸಾನ್ ತಾಣೆ ಹಾಡ್‌ಲ್ಲೊ ದಾಕಾಂಚೊ ರೋಸ್ ತ್ಯಾ ರಾಕ್ಯೊಸಾಕ್ ದಿಲೊ. ರಾಕ್ಯೊಸ್ ಪಿಯೆವ್ನ್ ಜಾತಚ್ ಆಹಾ.... ಆಹಾ.... ಭಾರಿಚ್ ರುಚಿಕ್, ಮ್ಹಣ್ತಾನಾ ಯೂಲಿಸಿಸಾನ್ ಆಸ್‌ಲ್ಲೊ ದಾಕಾಂಚೊ ರೋಸ್ ಪೂರಾ ತಾಚಾ ಆಯ್ದಾನಾಂತ್ ವೊತ್ಲೊ. ರಾಕ್ಯೊಸಾನ್ ಪಿಯೆವ್ನ್ ಖಾಲಿ ಕೆಲೊ.

“ಉಪ್ರಾಂತ್ ಹೆ ಗ್ರೀಕ್ ಮನ್ಯಾ, ಹಾಂವೆ ತುಕಾ ಏಕ್ ಇನಾಮ್ ದೀಜೆ ಮ್ಹಣ್ ಚಿಂತ್ಲಾಂ. ಪುಣ್ ತುಜೆಂ ನಾಂವ್ ಕಿತೆಂ?”

“ಮೊಜೆಂ ನಾಂವ್ ‘ಕೋಣ್‌ಚ್ ನಾ’” ಮ್ಹಣ್ ಸಾಂಗಾಲಾಗ್ಲೊ ಯೂಲಿಸಿಸ್. “ಕೋಣ್‌ಚ್ ನಾ ತರ್ ತುಕಾ ಆಖ್ರೀಕ್ ಖಾತಾಂ. ಹೆಂಚ್ ಮೊಜೆಂ ಇನಾಮ್” ಮ್ಹಣ್ ಸಾಂಗೊನ್ ರಾಕ್ಯೊಸ್ ನಿದ್ಲೊ.

ಯೂಲಿಸಿಸಾನ್ ಆಪ್ಲೆ ತಯಾರ್ ಕೆಲ್ಲಿ ತಿ ಚೂಪ್ ರುಕಾಚಿ ಕುಟ್ಟಿ ಉಜಾ ಭಿತರ್ ದವರ್ನ್ ಬರಿ ತಾಂಬ್ಲಿ ಕೆಲಿ. ಆನಿ ರಾಕ್ಯೊಸಾಚ್ಯಾ ದೊಳ್ಕಾಂತ್ ಸಮಾ ರೊಂಬಯ್ಲಿ. ರಾಕ್ಯೊಸ್ ದೂಕ್ ಸೊಸುಂಕ್ ಜಾಯ್ನಾಸ್ತಾಂ ಘೊರೊಚ್ ಫಾಲ್ನ್ ಉಟೊಚ್. ಯೂಲಿಸಿಸ್ ಆನಿ ತಾಚಾ ಹೆರ್ ಸಾಂಗಾಂತ್ಯಾಂಕ್ ಧರುಂಕ್ ತಾಣೆ ಪ್ರೇತನ್ ಕೆಲೆಂ. ಪುಣ್ ತಾಣಿಂ ಚುಕೊನ್ ಕಾಣ್ಲೆಲೆಂ.

ರಾಕ್ಯೊಸಾಚಿ ಘೊರೊಚ್ ಆಯ್ಕೊನ್ ಲಾಗ್ಲಿಲ್ಯಾ ಥೊಡ್ಯಾಂನಿ ಯೆವ್ನ್, “ಕಿತ್ಯಾಕ್ ತುಂ ಹ್ಯಾ ಪರಿಂ ಬೊಬಾಟಾಯ್? ರಾತಿಚಾ ವೆಳಾ ಆಮ್ಕಾಂ ಸುಶೆಗಾತ್ ನಿರೊಂಕ್

ಸಯ್ ಸೊಡಿನಾಯ್. ತುಕಾ ಕೋಣೀ ಪುಣಿ ತೊಂದ್ರೆ ಕೆಲೆಗಿ? ತರ್ ತೆ ಕೋಣ್?”

‘ಕೋಣ್‌ಚ್ ನಾ’ ಮ್ಹಣ್ ರಾಕ್ಟೊಸ್ ಬೊಬಾಟ್ಲೊ. ಹಾಕಾ ಕಿತೆಂಗಿ ಪಿಶೆಂ ಲಾಗ್ಲಾಂ ಜಾಯ್ ಮ್ಹಣ್ ಚಿಂತುನ್ ಸೆಜಾರಿ ವ್ಹಚೊನ್ ನಿದ್ಲೆ.

ಫಾಂತೆಂ ಜಾಂವ್ಚಾ ಪುಡೆಂಚ್ ರಾಕ್ಟೊಸ್ ಆಪೊನ್ ದಪೊನ್ ಬಾಗಿಲ್ ಉಗ್ತೆಂ ಕರ್ನ್ ಬಾಗ್ಲಾಲಾಗಿಂಚ್ ಬಸ್ಲೊ. ಯೂಲಿಸಿಸಾನ್ ತೆಗಾಂ ಬೊಕ್ಟಾಂಕ್ ಏಕ್ ಕರ್ನ್ ತಾಂಚಾ ಪಂದಾಕ್ ಎಕೆಕಾ ಸಾಂಗಾತ್ಯಾಂಕ್ ತಾಣೆ ಬಾಂಧ್ಲೆಂ.

ಉಜ್ವಾಡ್ತಚ್ ಬೊಕ್ರೆ ಬಾಗ್ಲಾಂತ್ಲಾನ್ ಭಾಯ್ರ್ ಗೆಲೆ. ಬೊಕ್ರೆ ವ್ಹತಾನಾ ಬೊಕ್ಟಾಂ ವಯ್ರ್ ಕೋಣೀ ಪುಣಿ ನಾವಿಕ್ ಬೊಸ್ಲಾತ್ಲಿ ಮ್ಹಣೊನ್ ರಾಕ್ಟೊಸ್ ಆಪಡ್ ಪಳೆತಾಲೊ. ಕೋಣ್‌ಯಿ ನಾ ಮ್ಹಣ್ ಖಿಚಿತ್ ಜಾತಚ್ ಬೊಕ್ಟಾಂಕ್ ಸೊಡ್ತಾಲೊ. ಯೂಲಿಸಿಸ್ ಸಯ್ ಬೊಕ್ಟಾಂಚಾ ಪಂದಾಕ್ ರಾವೊನ್ ಭಾಯ್ರ್ ಆಯ್ಲೊ. ಉಪ್ರಾಂತ್ ಹರ್‌ಎಕ್ಲಾಕಿ ತಾಣೆ ಸುಟವ್ನ್ ದೋಣ್ ಆಸ್‌ಲ್ಲ್ಯಾ ಕಡೆ ಸಕ್ಡಾಂಕ್ ಆಪವ್ನ್ ವ್ಹರ್ನ್ ಗೆಲೊ. ದೋಣಿರ್ ಚಡೊನ್ ತಡ್ ಸೊಡ್ತಚ್, “ಹೆ ರಾಕ್ಟೊಸಾ ತುಜಾ ದೊಳ್ಳಾಕ್ ಕೋಣೆ ತೊಪ್‌ಲೆಂ ಮ್ಹಣ್ ಕೋಣೆಯ್ ವಿಚಾರ್ಲ್ಯಾರ್ ‘ಯೂಲಿಸಿಸ್’ ಮ್ಹಣ್ ಸಾಂಗ್” ಮ್ಹಣ್ ರಾಕ್ಟೊಸಾಕ್ ಆಯ್ಕಾ ಸಾರ್ಕೆಂ ವ್ಹಡ್ಲಾನ್ ಬೊಬೊ ಮಾರಿಲಾಗ್ಲೊ.

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಕೊ

ಸಿಂಧ್ರೆಲಾ



ಆದಿಂ ಮಾಗಾಂ ಎಕಾ ಗಾಂವಾಂತ್ ಏಕ್ ಜೊಡೆಂ ಜಿಯೆತಾಲೆಂ. ತಾಂಕಾಂ ಏಕ್ ಚೆಡುಂ ಭುರ್ಗೆಂ ಆಸ್ಲೆಂ. ಅಶೆಂ ಸುಖ್-ಸಂತೊಸಾನ್ ಜಿಯೆವ್ನ್ ಆಸ್ತಾಂ ಚೆಡ್ವಾಚಿ ಆವಯ್ ಅವ್ಜಿತ್ ಸರ್ಲಿ. ಬಾಪುಯ್ ದುಸ್ರ್ಯಾಪಣಾಕ್ ಎಕಾ ವಿಧ್ವಿಲಾಗಿಂ ಕಾಚಾರ್ ಜಾಲೊ. ತ್ಯೆ ವಿಧ್ವಿಕ್ ದೊಗಾಂ ಚೆಡ್ವಾಂ ಭುರ್ಗೆಂ ಆಸ್ಲಿಂ. ತಿ ದುಸ್ರಿ ಬಾಯ್ಲ್ ಹ್ಯಾ ಚೆಡ್ವಾಚಿ ಮಾಪ್ಪಿ, ಹಾಕಾ ಮೊಸ್ತು ಕಶ್ತಿತಾಲಿ. ಕಾಮಾಚಾ ಚೆಡ್ವಾಪರಿಂ ಚಲಯ್ತಾಲಿ. ಘರ್ವೆಂ ಸರ್ವ್ ಕಾಮ್ ಹಾಣೆಂಚ್ ಕರಿಚೆ ಆಸ್ಲೆಂ. ವಿಧ್ವಿಚಿಂ ಭುರ್ಗೆಂ ಪಾಂಯಾರ್ ಪಾಂಯ್ ಘಾಲ್ನ್ ಬಸೊನ್ ಹಾಚಿ ಸೊಬಾಯ್ ಪಳೆತಾಲಿಂ.

ತಾಚ್ಚಿ ಮಾವೈಚಾ ಭುರ್ಗ್ಯಾಂಕ್ ಬರಿಂ ಕುಡಾಂ ಆಸ್‌ಲ್ಲೆಂ. ಹಾಣೆ ಖಿಯಾಂ ಖಿಯಾಂ ನಿದ್ಲೆಂ ಆಸ್‌ಲ್ಲೆಂ. ಸಗ್ಳೊ ದೀಸ್ ಕಾಮ್ ಕರ್ನ್ ಪುರೊ ಜಾವ್ನ್ ಸಾಂಜೆಚಾ ವೆಳಾ ಧುಂವೊರ್ ವ್ಹೆಚ್ಚಿ ನಳಿಯೆಲಾಗಿಂ ರಡೊನ್ ಬಸ್ತಾಲೆಂ. ತವಳ್ ಥಂಯ್ ಆಸ್‌ಲ್ಲೊ ಗೊಬೊರ್ ಕರಿ ಪೂರಾ ತಾಚಾ ಆಂಗಾಕ್ ಲಾಗ್ತಾಲಿ. ತಶೆಂ ಜಾಲ್ಲ್ಯಾನ್ “ಕರಿ ಪುಸ್‌ಲ್ಲೆಂ” ಮ್ಹಳ್ಳೊ ಅರ್ಥ್ ಯೆಂವ್ಚೆಂ ‘ಸಿಂಡ್ರೆಲಾ’ ಮ್ಹಳ್ಳೆಂ ನಾಂವ್ ಪಡ್ಲೆಂ ಜಾಲ್ಯಾರೀ ಕಿತ್ಲೆಂ ಮೆಳ್ಳಾಟ್ ವಸ್ತುರ್ ಫಾಲ್ಯಾರಿ ತಾಚ್ಚಿ ಮಾವೈಚಾ ಭುರ್ಗ್ಯಾಂಪ್ರಾಸ್ ಹಜಾರ್ ವಾಂಟ್ಕಾಂನಿ ಸೊಬಿತ್ ದಿಸ್ತಾಲೆಂ.

ಏಕ್ ದೀಸ್ ತ್ಯಾ ಗಾಂವ್ಚಾ ರಾಯಾನ್ ಏಕ್ ‘ನೃತ್ಯ ಕೂಟಾ’ ಆಸಾ ಕೆಲ್ಲೆಂ. ಸರ್ವ್ ಊಂಚ್ ಮಟ್ವಾಚಾ ಚಲಿಯಾಂಕ್ ಆಪವ್ಣೆ ಆಸ್‌ಲ್ಲೆಂ. ತಶೆಂ ಸಿಂಡ್ರೆಲಾಚಾ ಭಯ್ಲಿಂಕಿ ಆಮಂತ್ರಣ್ ಆಸ್‌ಲ್ಲೆಂ. ತಶೆಂ ತಿಂ ನೃತ್ಯ ಕೂಟಾಕ್ ವ್ಹಚೊಂಕ್ ಬಾರಿಚ್ ಸರ್ವ್‌ರಾಯ್ ಕರ್ತಾಲಿ. ಖಂಚೆಂ ವಸ್ತುರ್ ನ್ಹೆಸ್ಲೆಂ, ಖಂಚೆಂ ಭಾಂಗಾರ್ ಫಾಲ್ತೆಂ, ಕಶೆಂ ಶೃಂಗಾರ್ ಕರ್ಚೊ ಹ್ಯಾ ವಿಶಿಂ ಉಲವ್ನ್ ಆಸ್‌ಲ್ಲೆಂ.

ಸಿಂಡ್ರೆಲಾ ತಾಂಚಾ ವಸ್ತುರಾಕ್ ಇಸ್ತ್ರಿ ಫಾಲ್ತೆಂ, ತಾಂಚೆ ಕೇಸ್ ಉಗಂವ್ಚೆಂ, ತೊಂಡಾಕ್ ಮೇಕಪ್ ಅಶೆಂ ಸಗ್ಳೆಂ ಕಾಮ್ ಕರ್ಚೊ ಹಾರ್‌ಭಾರ್ ಕರ್ಚಾರ್ ಮಗ್ನ್ ಜಾಲ್ತೆಂ. ಇತ್ಲೆಂ ಕೆಲ್ಯಾರಿ ತಾಂಕಾಂ ಹಾಚೆರ್ ಹುಸ್ಕೊ ನಾತ್‌ಲ್ಲೊ. ತಾಚಾ ಬದ್ಲಾಕ್ ತಾಕಾ ತಮಾಶೆ ಕರ್ತಾಲಿಂ-ಚಿಡಾಯ್ತಾಲಿಂ. ಆಮ್ಚೆಂ ಸಿಂಡ್ರೆಲಾ ಎಕಾದಾವೆಳಾ ನೃತ್ಯ ಕೂಟಾಕ್ ಆಯ್ಲ್ಯಾರ್ ಕಶೆಂ ಜಾಯ್ತ್, ಅಶೆ ತುಕ್ಲಾವ್ನ್ ಹಾಸ್ತಾಲಿಂ.

ಆತಾಂ ನೃತ್ಯಾಕ್ ವ್ಹಚೊಂಕ್ ಭಾಯ್ರ್ ಸರ್ವ್ ಗೊಡ್ಯಾ ಗಾಡ್ಯರ್ ರಾವ್ಪೆರಾಕ್ ಗೆಲಿಂ. ಸಿಂಡ್ರೆಲಾಕ್ ತ್ಯಾ ನೃತ್ಯ ಕಾರ್ಯಕ್ರಮಾಕ್ ವ್ಹಚೊಂಕ್ ಬಾರಿಚ್ ಮನ್ ಆಸ್‌ಲ್ಲೆಂ. ಪುಣ್ ತಾಕಾ ಗುಮಾನ್ ಕರ್ಚಿಂ ಕೊಣೀ ನಾತ್‌ಲ್ಲಿಂ. ತಾಕಾ ದೂಕ್ ತಡ್ಪುಂಕ್ ಜಾಲೆಂನಾ. ತಿತ್ಲ್ಯಾರ್ ಏಕ್ ಸೊಬಿತ್ ಸುಂದರ್ ಬಾಯ್ಲ್ ಮನಿಸ್ ತಾಚೆ ಸಾಮ್ಪಾರ್ ಉಭಿ ಜಾಲಿ. ತಿ ಏಕ್ ಅಂಜಾದೊತ್ ಜಾವ್ನಾಸ್‌ಲ್ಲಿ.

“ತುಂ ಕಿತ್ಯಾಕ್ ರಡ್ತಾಯ್? ತಿಣೆ ವಿಚಾರ್ಲೆಂ. “ಮ್ಹಾಕಾ ತ್ಯಾ ನೃತ್ಯಾಕ್ ವ್ಹಚೊಂಕ್ ಮೊಸ್ತು ಆಶಾ ಆಸಾ” ಸಿಂಡ್ರೆಲಾನ್ ಜಾಪ್ ದಿಲಿ.

“ತಶೆಂ ಜಾಲ್ಯಾರ್ ತೋಟಾಕ್ ವ್ಹಚೊನ್ ವ್ಹಡ್ಲೊ ಕುವಾಳೊ ಹಾಡ್ನ್ ಯೆ” ಮ್ಹಳ್ಳೆಂ ಅಂಜಾದೊತಾನ್. ಸಿಂಡ್ರೆಲಾನ್ ಧಾಂವೊನ್ ವ್ಹಚೊನ್ ವ್ಹಡ್ಲೊ ಕುವಾಳೊ ಹಾಡ್ಲೊ. ತ್ಯಾ ಅಪ್ಪರಾನ್ ತಾಚೊ ಭಿತರ್ಲೊ ಗಿರೊಪ್ ಪೂರಾ ಕಾಡ್ಲೊ ಆನಿ ತಿಚಾ ಹಾತಾಂತ್ ಆಸ್‌ಲ್ಲ್ಯಾ ತ್ಯಾ ಮಂತ್ರಾಚ್ಚಿ ಬೊಡಿಯೆನ್ ಆಪಡ್ಲೊ. ತಿ ತಕ್ಷಣ್ ಏಕ್ ಭಾಂಗಾರಾಚೆಂ ಸಾರೊಟ್ ಜಾಲಿ. ಉಪ್ರಾಂತ್ ಉಂದಿರ್ ಧರ್ಚೊ ಗುಡ್ ಹಾಡ್ ಮ್ಹಣ್ತಾನಾ ಸಿಂಡ್ರೆಲಾನ್

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ತೊವೀ ಹಾಡ್ಲೊ. ಗುಡಾ ಭಿತರ್ 6 ಉಂದಿರ್ ಸಾಂಪ್ಡಾಲ್ಲೆ. ಬಾಗಿಲ್ ಉಗ್ತೆಂ ಕರ್ನ್ ಉಂದಿರ್ ಭಾಯ್ರ್ ಯೆತಾನಾ ಮಂತ್ರಾಚ್ಯೆ ಬೊಡಿಯೆನ್ ಆಪ್ಣಿಜೆ ಜಾಲ್ಯಾರ್ ಸ ಘೊವೆ ಮುಖಾರ್ ರಾವ್ಲೆ. ಘೊಡ್ಯಾಂಕ್ ತ್ಯೆ ಗಾಡ್ಯೆಕ್ ಬಾಂದ್ಲೆ. ಆತಾಂ ಘೊಡೆ ಧಾಂವ್ಡಾಂವ್ಕ್ ಏಕ್ ಮನಿಸ್ ಜಾಯ್. ದೆಕುನ್ ಆನ್ಯೇಕ್ ಕೊಳಿಂದ್ರಾಚೊ ಘುಡ್ ಹಾಡ್ಲೊ. ತಾಂತುಂ ತೀನ್ ಕೊಳಿಂದ್ರ್ ಆಸ್ಲೆ. ಏಕ್ ವ್ಹಡ್ ಮಿಶ್ಯಾಂಚಾ ಕೊಳಿಂದ್ರಾಕ್ ತ್ಯೆ ಬೊಡಿಯೆನ್ ಆಪಡ್ಲೆಂಚ್ ತೊ ಏಕ್ ಸಾರಥಿ ಜಾವ್ನ್ ರುಪಾಂತರ್ ಜಾಲೊ.

“ಆತಾಂ ಸರ್ವ್ ತುಕಾ ಮೆಳ್ಳೆಂ. ಆತಾಂ ತುಂವೆ ನೃತ್ಯಾಕ್ ವ್ಹಚ್ಯೆತ್.”

“ಹಾಂವೆ ಹ್ಯಾ ಮೆಳ್ಳೆಟ್ ವಸ್ತುರಾರ್ ಕಶೆಂ ವ್ಹೆಚೆಂ?”

ಅಂಜ್‌ದೂತ್ ಹಾಸೊಂಕ್ ಲಾಗಿ ಆನಿ ತಾಕಾ ತ್ಯೆ ಅದ್ಭುತ್ ಬೊಡಿಯೆನ್ ಆಪಡ್ತಾನಾ ಸಿಂಡ್ರೆಲಾಚಾ ಅಂಗಾರ್ ಮೊಲಾದಿಕ್ ಆನಿ ಸೊಬಿತ್ ವಸ್ತುರ್ ಸೊಬೊಂಕ್ ಲಾಗ್ಲೆಂ. ತಾಚಾ ಪಾಂಯಾಂಕ್ ಎದೊಳ್ ಕೊಣೀ ದೆಖೊಂಕ್‌ತ್ಲೆ ಸುಂದರ್ ಗ್ಲಾಸಾಚೆ ಮೊಚೆ ಪರ್ಜೆಲ್ತಲೆ. ಸಿಂಡ್ರೆಲಾ ಆತಾಂ ನೃತ್ಯ ಕೂಟಾಕ್ ವ್ಹಚೊಂಕ್ ತಯಾರ್ ಜಾಲೆಂ. ಭಾಯ್ರ್ ಸರ್ವ್ ಪಯ್ಲೆಂ ತ್ಯಾ ಅಪ್ಪರಾನ್ ಸಿಂಡ್ರೆಲಾಕ್ ಏಕ್ ಜಾಗ್ವಣ್ ದಿಲಿ. “ಮಧ್ಯಾನ್ ರಾತಿಚಿಂ ವೊರಾಂ ಬಾರಾ ಮಾರ್ಚಾ ಪಯ್ಲೆಂ ತುಂವೆ ತುಜಾ ಘರಾ ಪಾಟಿಂ ಯೇಜಯ್. ತ್ಯೆ ಆವ್ಲೆ ಉಪ್ರಾಂತ್ ಮೊಜಾ ಮಂತ್ರಾಚೊ ಪ್ರಭಾವ್ ಮುಗ್ತಾತಾ.

ಸೊಬಿತ್ ಸುಂದರ್ ಬೋವ್ ಬರೆಂ ವಸ್ತುರ್ ನ್ಹೆಸೊನ್ ಆಯಿಲ್ಲೆಂ ಸಿಂಡ್ರೆಲಾ ‘ನೃತ್ಯಕೂಟಾ’ ಚಲ್ಲ್ಯಾ ಸಭಾಂಗಣಾಂತ್ ರಿಗ್ಲೆಂ. ಥಂಯ್ಸರ್ ಆಸ್ಲೊ ರಾಯ್‌ಕುಂವರ್ ಹೆಂ ಬಹುಶ ಏಕ್ ರಾಯ್‌ಕುಂವರ್ ಆಸ್ತಲೆಂ ಮ್ಹಣ್ ಚಿಂತುನ್ ಸಿಂಡ್ರೆಲಾ ಸರ್ಕಿಂ ಯೇವ್ನ್ ತಾಚಾ ಹಾತಾಕ್ ಧರ್ನ್ ಆಪವ್ನ್ ವ್ಹರ್ನ್ ಗೆಲೊ. ಸಗ್ಳ್ಯಾ ಸಭಾಂಗಣಾಂತ್ ಆಸ್ಲೊ ಲೋಕ್ ಝುಂಟ್ ಮಾರ್ಲೆಲ್ಯೊಬರಿಂ ಪಳೆಂವ್ಕ್‌ಲಾಗ್ಲೊ. ಸಿಂಡ್ರೆಲಾಚಿ ತಿ ಅಪೂರ್ವ್ ಸೊಭಾಯ್ ಆನಿ ತೆಂ ನ್ಹೆಸಾಣ್ ಪಳೆವ್ನ್ ಆತಾಂ ರಾಯ್‌ಕುಂವರಾನ್ ಸಿಂಡ್ರೆಲಾಕ್ ನಾಚ್ಪಾಕ್ ಆಪಯ್ಲೆಂ. ತಾಣೆ ಸುಂದರ್ ರಿತಿನ್ ನಾಚ್ ಕೆಲೊ. ರಾಯ್‌ಕುಂವರ್ ತಾಚಾ ನಾಚ್ಪಾಕ್ ಮೆಚ್ಚೊನ್ ಹೆರ್ ಖಿಂಚೆಯ್ ಚಲಿಯೆಲಾಗಿಂ ನಾಚ್ಪಾಕ್ ವ್ಹಚೊಂಕ್ ನಾ. ಹಾಚೆ ಸಾಂಗಾತಾಚ್ ನಾಚ್ ಕರ್ನ್ ನಾಚ್ ಕರ್ತಾಂ ಕರ್ತಾಂ “ಹಾಂವ್ ತುಜಾ ಮೊಗಾರ್ ಪಡ್ಲಾಂ. ಹಾಂವ್ ತುಜೊ ಮೋಗ್ ಕರ್ತಾಂ” ಮ್ಹಣ್ ಮೊಗಾಚಾ ಆಮಾಲಾರ್ ಕಿತೆಂ ತರ್ಯಿ ಮ್ಹಣೊನ್ ಆಸ್ಲೊ. ಸಿಂಡ್ರೆಲಾಕ್ ವ್ಹರ್ನ್ ಸಂತೊಸ್ ಭೊಗ್ಲೊ. ರಾಯ್‌ಕುಂವರಾಚಿಂ ಹಿಂ ಮೊಗಾಚಿ ಉತ್ರಾಂ ಆಯ್ಕೊನ್ ತಾಕಾ ಹವ್ವಿಲ್ಯಾ ಲೊಕಾಚೆಂ ಪರಿಜ್ಞಾನ್ ನಾತ್ಲೆಂ. ತ್ಯಾ ತಾಚಾ ಅಂಜ್‌ದೂತಾನ್ ಜಾಗ್ವಣ್ ದಿಲ್ಲ್ಯಾಚಿ ಚತ್ರಾಯ್‌ಚ್ ನಾ ಜಾವ್ನ್

ಗಲಿ ತಾಕಾ. ಒಟ್ಟಾರೆ ಸುಖ-ಸಂಭ್ರಮಾಚಾ ವಾತಾವರಣಾಂತ ತಂ ತಲ್ಲಿನ್ ಜಾಲ್ಲೆಂ.

ತಿತ್ಲಾರ್ ರಾವ್ವೆರಾಚ್ಯಾ ಘಡಿಯಾಳಾನ್ ಥಣ್...ಥಣ್... ಥಣ್ ಮ್ಹಣ್ ವ್ಹಾಜಯ್ತಾನಾಂಚ್ ಹಾಕಾ ತ್ಯಾ ಅಪ್ಪರಾನ್ ಸಾಂಗ್ಲಲ್ಲ್ಯಾ ಉತ್ರಾಂಚೊ ಉಡಾಸ್ ಆಯ್ಲೊ. “ಛೆತ್ತ್ ವೊರಾಂ ಕಿತ್ತಿಂಗಾಯ್? ಬಹುಶ ಇಕ್ರಾ ಜಾಯ್ಜೆ” ಅಶೆಂ ಲೇಖ್ ಕರ್ತಾನಾ ವೊರಾಂ 12 ಮಾರ್ನ್ ಜಾಲ್ಲೆಂ. ಸಿಂಡ್ರೆಲಾ ಗಡ್ಡಡೊನ್ ಚಿತ್ಕಾಬರಿಂ ದಾಂವ್ಲೆಂಚ್. ತಾಚೆ ಪಾಟ್ಲಾನ್ ರಾಯ್‌ಕುಂವರ್‌ಯೀ ಧಾಂವೊಲ್ಲೆ. ಪುಣ್ ಸಿಂಡ್ರೆಲಾ ಮೆಳೊಂಕ್ಲಾ. ಪುಣ್ ಸಿಂಡ್ರೆಲಾ ತಿತ್ಲ್ಯಾ ಆಮ್ಲೊರಾನ್ ಧಾಂವ್ತಾಸ್ತಾನಾ ಎಕಾ ಪಾಯಾಚೊ ಮೊಚೊ ಥಂಯ್ಜ್ ಪಡ್‌ಲ್ಲೊ ತೊ ವಿಂಚ್ಚಾ ತಿತ್ಲಿ ಪುರ್ಸ್‌ತ್ ನಾಸ್ತಾಂ ತೆಂ ಧಾಂವ್‌ಲ್ಲೆಂ. ರಾಯ್‌ಕುಂವರಾನ್ ತೊ ಮೊಚೊ ವಿಂಚ್ಲೊ.

ವೆಳಾಚಿ ಗಡ್ ಉತ್ರಾಲ್ಲ್ಯಾನ್ ಸಿಂಡ್ರೆಲಾ ಪಯ್ಲೆಂಚ್ಚೆ ಸ್ಥಿತೆಕ್ ಪಾವ್‌ಲ್ಲೆಂ. ತಿಚ್ಚ್ ಮ್ಹೆಳಿ ಮುಸ್ತಾಯ್ಕಿ ತಾಚಾ ಆಂಗಾರ್. ಪುಣ್ ತೆ ದೋನ್ ಮೊಚೆ, ಏಕ್ ತಾಚಾ ಪಾಂಯಾಂತ್ ಆಸ್‌ಲ್ಲೊ ಆನ್ಯೇಕ್ ರಾಯ್‌ಕುಂವರಾಲಾಗಿಂ ಆಸ್‌ಲ್ಲೊ, ತೆ ಮಾತ್ ಮಾಯಾಗ್ ಜಾಯ್ತಾಸ್ತಾಂ ಸಾರ್ಕೆ ಆಸ್‌ಲ್ಲೆ. ಸಿಂಡ್ರೆಲಾಚಿ ಗಾಡಿ, ಘೊಡೆ, ಸಾರಥಿ ಪೂರಾ ಮಾಯಾಗ್ ಜಾಲ್ಲೆಂ. ಸಿಂಡ್ರೆಲಾ ದಾಂವೊನ್‌ಚ್ ಘರಾ ಪಾವ್ಲೆಂ.

ರಾಯ್‌ಕುಂವರ್ ತಾಣೆ ಮೊಗಾರ್ ಪಡ್‌ಲ್ಲೆ ಚಲಿಯೆಕ್ ಸೊಧುನ್ ಕಾಡುಂಕ್ ಏಕ್ ಉಪಾವ್ ಕರಿಲಾಗ್ಲೊ. ತಾಚಾ ಸಗ್ಳ್ಯಾ ರಾಜಾಂತ್ ತಾಣೆ ದಾಂಗ್ಲೊ ಫೆರಾಯ್ಲೊ.

“ಆಯ್ಕಾ ಆಯ್ಕಾ ಲೊಕಾಂನೊ, ರಾಯ್ ಕುಂವರಾಲಾಗಿಂ ಆಸ್‌ಲ್ಲೊ ಮೊಚೊ ಕೊಣಾಚಾ ಪಾಂಯಾಂಕ್ ಸಾರ್ಕೊ ಜಾತಾಗಿ ತ್ಲೆ ಚಲಿಯೆಲಾಗಿಂ ತೊ ಕಾಜಾರ್ ಜಾತಲೊ” ದಾಂಗ್ಲೊ ಮಾರ್ತೆಲೆ ತಾಂಚಾ ಸಾಂಗಾತಾ ಎಕಾ ವೆಲ್ವೆಟ್ ಲುಗ್ವಾರ್ ತೊ ಮೊಚೊ ದವರ್ನ್ ಕೊಣಾಚಾ ಪಾಂಯಾಕ್ ಸಮಾ ಜಾತಾಗಿ ಮ್ಹಣ್ ಪಳೆವ್ನ್‌ಚ್ ಆಸ್‌ಲ್ಲೆ.

ಆಖ್ರೀಕ್ ತಿ ಸರ್ತಿ ಸಿಂಡ್ರೆಲಾಚಿ ಜಾಲಿ. ತಾಚಾ ಭಯ್ಲಿಂನಿ ಪಯ್ಲೆಂ ಯೇವ್ನ್ ತ್ಯಾ ಮೊಚಾ ಖಾತಿರ್ ಪಾಂಯ್ ಘಾಲ್ನ್ ಪಳೆಲೆಂ. ತಾಂಚೆ ಪಾಂಯ್ ವ್ಹಡ್ ಆಸ್‌ಲ್ಲೆ ಆನಿ ತೊ ಮೊಚೊ ಲ್ಹಾನ್ ಆಸ್‌ಲ್ಲೊ. ಆತಾಂ ಸಿಂಡ್ರೆಲಾನ್ ತಾಚೊ ಪಾಂಯ್ ಮೊಚಾ ಭಿತರ್ ಘಾಲೊ. ತಾಚ್ಯೊ ಭಯ್ಲಿ ಭಾರಿಚ್ ಹಾಸೊನ್ ತಮಾಶೆ ಕರಿಲಾಗ್ಲಿಂ. ಪುಣ್ ಸಿಂಡ್ರೆಲಾಚೊ ಪಾಂಯ್ ತ್ಯಾ ಮೊಚ್ಯಾಕ್ ಸಮಾ ತಾಳ್ ಪಡ್ತಾಲೊ. ತಿತ್ಲೆಂ ಜಾತಾನಾ ಸಿಂಡ್ರೆಲಾನ್ ತಾಚಾ ವಸ್ತುರಾ ಪಂದಾ ಲಿಪವ್ನ್ ದವರ್‌ಲ್ಲೊ ಆನ್ಯೇಕ್ ಮೊಚೊ ಕಾಡ್ನ್ ಪಾಂಯಾಕ್ ಶಿರ್ಕಾಯ್ಲೊ. ತ್ಲೆಚ್ ಆಯಿನ್ ವೆಳಾ ತಿಚ್ ಅಪ್ಪರಾ ದಿಷ್ಟಿಕ್ ಪಡ್ಲಿ ಆನಿ ತಿಚಾ ಮಂತ್ರಾಚ್ಚೆ ಬೊಡಿಯೆನ್ ಸಿಂಡ್ರೆಲಾಕ್ ಆಪಡ್ಲೆಂ. ಸಿಂಡ್ರೆಲಾ ಆತಾಂ ಎಕಾ

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಕೊ

ರಾಯ್‌ಕುಂವರ್‌ಪರಿಂ ಜಗ್‌ಮಗ್ ದಿಸ್ತಾಲೆಂ. ತ್ಯಾ ದೀಸ್ ರಾಯ್‌ಕುಂವರಾ ಸಾಂಗಾತಾ ನಾಚ್‌ಲ್ಲೆಂ ಸಿಂಡ್ರೆಲಾಚ್ ಮ್ಹಣ್ ಖಾತ್ರಿ ಜಾಲೆಂ.

ಸಿಂಡ್ರೆಲಾಕ್ ರಾಯ್‌ಕುಂವರಾ ಸರಿ ವ್ಹೆಲೆಂ. ಉಪ್ರಾಂತ್ ಭಾರಿ ಗೊವ್ಡೆನ್ ಸಂಭ್ರಮಾನ್ ತಾಂಚೆಂ ಕಾಜಾರ್ ಜಾಲೆಂ. ಸಿಂಡ್ರೆಲಾನ್ ತಾಚಾ ಘರ್ಚ್ಯಾ ಸರ್ವಾಂಕ್ ಕಾಜಾರಾಕ್ ಆಪವ್ಣೆ ದಿಲೆಂ. ತಾಚಾ ಭಯ್ಲಿಂಕ್ ಸಯ್ ದೋಗ್ ಬರೆ ನೊವ್ರೆ ಸೊಧುನ್ ತಾಂಚೆಂ ಸಯ್ ಕಾಜಾರ್ ಕೆಲೆಂ ಸಿಂಡ್ರೆಲಾನ್. ತಿಂ ಸ್ವಾರ್ಥಾನ್ ಬುಡ್‌ಲ್ಲೆಂ. ಆತಾಂ ತಾಂಕಾಂ ಸಿಂಡ್ರೆಲಾಚೆಂ ಬರೆಂ ಮನ್ ಪಳೆವ್ನ್ ಬರಿ ಬೂಧ್ ಆಯ್ಲಿ.

ದುಕ್ಕಾಂನಿ ವಾಘಾಕ್ ಮಾರ್ಲೊ

ಎಕಾ ರಾನಾಂತ್ ಮಸ್ತ್ ರಾನ್ ದುಕೊರ್ ಆಸ್ಲೆ. ತಾಂಕಾಂ ಕೆದಾಳಾಯ್ ತ್ಯಾ ರಾನಾಂತ್ಲಾ ವಾಘಾಚೆಂ ಭೈಂ. ತಶೆಂ ತೆ ಪೊಟಾಕ್ ಸಮಾ ಖಾಯ್ನಾಸ್ತಾಂ ಲಾಚಾರ್ ಜಾಲ್ಲೆ. ಏಕ್ ದೀಸ್ ಲಾಗಿಲ್ಯಾ ರಾನಾಧಾವ್ನ್ ಏಕ್ ಸೊರ್ಕೆಲ್ಲೊ ವ್ಹಡ್ಲೊ ಜಯ್ತ್ ಚೆಡೊ ದುಕೊರ್ ಥಂಯ್ಸರ್ ಆಯ್ಲೊ. ಹ್ಯಾ ದುಕ್ಕಾಂಚಿ ಅವಸ್ಥಾ ಪಳೆವ್ನ್, ‘ಹೆಂ ಕಿತೆಂ ತುಮಿ ಇತ್ಲೆ ಲಾಚಾರ್ ಜಾಲ್ಯಾತ್?’ ಮ್ಹಣ್ ವಿಚಾರ್ತಾನಾ, “ಹೇ ಭಾವಾ, ಹಾಂಗಾ ಏಕ್ ವಾಘ್ ಆಸಾ. ತಶೆಂ ಜಾಲ್ಲ್ಯಾನ್ ಆಮಿ ಪರಿಸ್ಥಿತಿ ಅಶಿ ಜಾಲ್ಯಾ” ಮ್ಹಣಾಲೆ ದುಕೊರ್ ಭಾವ್.

“ತುಮಿ ಥೇಟ್ ಪ್ರಕೇಲಾಚ್. ಎಕಾ ವಾಘಾಕ್ ತುಮಿ ಭಿಯೆಂವ್ಚೆಂ? ಆಮಿ ಸರ್ವಾಂನಿ ಎಕ್ವಟ್ಲಾರ್ ತ್ಯಾ ವಾಘಾಕ್ ಮಾರ್ನ್ ಘಾಲ್ಚೆಂ ತಿತ್ಲೆಂ ಕಾಂಯ್ ವ್ಹಡ್ ಕಾಮ್ ನ್ಹಯ್. ಹಾಂವೆ ಸಾಂಗ್ಲಲ್ಯಾ ಪರ್ಮಾಣೆ ಕರಾ. ತುಮಿ ಸರ್ವ್ ರಾಂಡ್ ಜಾವ್ನ್ ರಾವಾ. ವಾಘ್ ಆಯ್ಲಾರ್ ತುಮಿ ಭಿಲ್ಕುಲ್ ಭಿಯಾನ್ ಧಾಂವೊಂಕ್ ನಜೊ. ಹಾಂವ್ ಕಶೆಂ ಕರ್ತಾಂಗಿ, ತಶೆಂಚ್ ತುಮಿ ಸರ್ವಾಂನಿ ಕರಿಜೆ” ಮ್ಹಣಾಲೊ ತೊ ದುಕೊರ್. ಹೆರಾಂನಿ ತಾಕಾ ಆಪೊಲ್ಲ್ಯಾಯ್ ಮಾಂದ್ಲೊ.

ಉಪ್ರಾಂತ್ ಸರ್ವ್ ದುಕ್ಕಾಂನಿ ರಾಯಾನ್ ಸಾಂಗ್ಲೆಬರಿಂಚ್ ಕೆಲೆಂ. ವ್ಯೂಹ್ ತಯಾರ್ ಜಾಲ್ಲೆಂಚ್ ರಾಯ್ ದುಕೊರ್ ಯೇವ್ನ್ ಮುಖಾರ್ ರಾವೊ. ತಾಚೆ ಪಾಟ್ಲಾನ್ ತಾಣೆ ಏಕ್ ಪೊಂಡ್ ಖೊಂಡ್ಲೊ. ವಾಘ್ ಘೊರೊಜ್ ಘಾಲ್ನ್ ಆಯ್ಲೊಚ್. ತೆ ಪೂರಾ ವೃತ್ತ್ ಆಕಾರಾಚೆರ್ ರಾವೊನ್ ಆಸ್ಲೆ. ದುಕ್ರಾ ರಾಯಾನ್ ಶಿಮ್ಪಿ ಉಕ್ಲೊನ್ ತೆಣೆ ಹೆಣೆ ಹಾಲವ್ನ್ ಡುರುಂಕ್... ಕರ್ನ್ ಆವಾಜ್ ಕರ್ತಾನಾ, ಹೆರ್ ದುಕ್ಕಾಂನಿಯೀ ತಸೊಚ್ ಆವಾಜ್ ಕೆಲೊ. ಹಾಂಚೊ ಆವಾಜ್ ಆಯ್ಕೊನ್ ವಾಘ್ ಪದ್ವಾಡ್.

ವಾಘಾಚ್ಯಾ ಮಾಟ್ಯಾ ಲಾಗ್ಸಾರ್ ಎಕ್ಲೊ ಚೋರ್ ಜಿಯೆತಾಲೊ. ವಾಘಾನ್ ಹಾಡ್ಲಲ್ಯಾ ಮಾಸಾಂತ್ಲೊ ಅರ್ಧೊ ವಾಂಟೊ ಕಾಣ್ಲೆವ್ನ್ ಉಕ್ತುನ್ ತೊ ಖಾತಾಲೊ. ತ್ಯಾ ದೀಸ್ ವಾಘ್ ಖಾಲಿ ಹಾತಾಂನಿ ಆಯಿಲ್ಲೊ ಪಳೆವ್ನ್ ವಿಚಾರ್ ಕರ್ತಾನಾ ವಾಘಾನ್ ಗಜಾಲ್ ಸಗ್ಳಿ ಸಾಂಗ್ಲಿ. ಚೊರಾನ್ ವಾಘಾಕ್ ಸರ್ಸರಿತ್ ಗಾಳಿ ಮಾರ್ಲೊ. “ತುಂ ವಾಘ್

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಕೊ

ನ್ಹಯ್ ಏಕ್ ಉಂದಿರ್. ತುಂ ಏಕ್ ವ್ಹಡ್ ಪುಕ್ಳೆಲಾ...” ತಶೆಂ ಅಶೆಂ ಮ್ಹಣ್ ಚೋರ
ಗಾಳಿ ದೀಂವ್ಕ್‌ಲಾಗ್ಲೊ.

ವಾಘ್ ರಾಗಾನ್ ಪೆಟೊನ್ ತುರ್ತಾನ್ ದುಕ್ರಾಂ ಸರ್ಶಿಂ ಗೆಲೊ ಆನಿ ಮುಖಾರ್
ರಾವೊನ್ ಆಸ್‌ಲ್ಲ್ಯಾ ದುಕ್ರಾರಾಯಾಚೆರ್ ಉಡ್ಲೊ. ಹೆಂ ಪಳೆವ್ನ್ ದುಕೊರ್ ಚಿಕ್
ಮುಖಾರ್ ಧಾಂವ್‌ಲ್ಲ್ಯಾನ್, ಉಡ್‌ಲ್ಲೊ ವಾಘ್ ಶೀದಾ ತ್ಯಾ ಫೊಂಡಾ ಭಿತರ್ ಪಡ್ಲೊ
ತಕ್ಶಣಾ ದುಕ್ರಾ ರಾಯಾನ್ ತಾಚಾ ವ್ಹಡ್ ಜಯ್ತ್ ಕೊರ್ಕಾ ದಾಂತಾಂನಿ ವಾಘಾಕ್
ಚೆಂಚ್ತಾನಾ ಹೆರ್ ದುಕೊರ್‌ಯಿ ಸಾಂಗಾತಾ ಸೆರ್ವೊನ್ ವಾಘಾಕ್ ಚಾಬಾಲಾಗ್ಲೆ. ವಾಘ್
ಶೀದಾ ಕೈಲಾಸಾಕ್. ವಾಘಾಕ್ ಮಾರ್ಲ್ಯಾರ್ ಮಾತ್ ಪಾವಾನಾ, ತಾಚಾ ಸಾಂಗಾತಿ
ಚೋರಾಕ್‌ಯಿ ಆಮಿ ಲಗಾಡ್ ಕಾಡಿಚೆ ಮ್ಹಣ್ ತಾಣೆಂ ನಿರ್ಧಾರ್ ಕೆಲೊ. ದುಕ್ರಾ ರಾಯಾಚಿ
ಹುಕ್ಮೆ ಪರ್ಮಾಣೆ ಸರ್ವ್ ದುಕೊರ್ ಒಟ್ಟು ಜಾವ್ನ್ ಚೋರ್ ಆಸ್‌ಲ್ಲೆಕಡೆನ್ ರಿಗ್ಲೆ
ಚೋರ್ ಭಿಯಾನ್ ರುಕಾರ್ ಚಡ್ಲೊ. ರಾಯಾನ್ ಕೂಡ್ಲೆ ಫೊಡ್ಯಾ ದುಕ್ರಾಂಕ್ ಲಾಗ್ಲಿಲ್ಯಾ
ನಂಯ್‌ಲೆಂ ಉದಕ್ ಹಾಡ್ನ್ ರುಕಾ ಮುಳಾಕ್ ಫಾಲುಂಕ್ ತಾಕಿನ್ ದಿಲಿ. ಫೊಡ್ಯಾ
ದುಕ್ರಾಂನಿ ತಾಂಚಾ ಕೊರ್ಕಾ ದಾಂತಾಂನಿ ರುಕಾಚೆಂ ಮೂಳ್ ಉಸ್ತಲೆಂ. ತಿತ್ಲ್ಯಾರ್ ರೂಕ್
ಮಾಲ್ವೊನ್ ‘ದಡಮ್’ ಕರ್ನ್ ಪರ್ತಾಲೊ. ತ್ಯಾ ಚೋರಾಕ್ ಸಕ್ಡಾಂನಿ ಮೆಳೊನ್ ಚಾಬೊನ್
ಪಡ್ಚಾ ಕೆಲೊ. ಎಕ್ಚೆತಾಂತ್ ಕೆದಾಳಾಯ್ ಬಳ್ ಆಸಾ ತೆಂ ಹ್ಯೆ ಕಾಣ್ಕೆ ವರ್ವಿಂ ಕಳ್ತಾ.

ಸೊಂಸ್ಯಾಚೆಂ ಸಾಯ್ಕಲ್ ಜಂಪಾ



ರಾನಾಂತ್ ಏಕಾ ಆಸ್ತೆಲಾನ್ ಸರ್ಕಸ್ ಆಸಾ ಕೆಲ್ಲೆಂ. ತಾಂತುಂ ಸೊಂಸೊ ಏಕ್ ವಿವಿಧ್ ಖೆಳ್ ಖೆಳ್ ಬರೆ ಪ್ರದರ್ಶನ್ ದಿತಾಲೊ. ತಾಚೊ ಖೆಳ್ ಪಳೆಂವ್ಕ್ ಸಕ್ತಾಂಕಿ ಖುಶಿ. ಸೊಂಸೊ ಏಕಾ ಪಾಂಯಾನ್‌ಚ್ ಸಾಯ್ಕಲ್ ಗುಡ್ಡಾಯ್ತಾಲೊ. ದೊನೀ ಪಾಂಯ್ ಸೊಡ್ನ್, ಥೊಡೆ ಪಾವ್ಲಿಂ ಪಾಂಯ್ ವಯ್ರ್ ಕರ್ನ್, ಹಾತಾಂನಿ ಸಾಯ್ಕಲ್ ವೊಚ್ಚಿತಾಲೊ. ದೊಳ್ಕಾಂಕ್ ಕುಡ್ಕೊ ಬಾಂಧುನ್‌ಸಯ್ತ್ ವಿವಿಧ್ ಕಸ್ರತಾಂ ಖೆಳ್ನ್ ದಾಕಯ್ತಾಲೊ.

ಅಶೆಂಚ್ ಏಕ್ ದೀಸ್ ರಾನಾಂತ್ ಉಗ್ತಾ ಜಾಗ್ಯಾರ್ ಥೊಡೆ ನವೆ ಖೆಳ್-ಚಮತ್ಕಾರಿ ಸೊಧುನ್ ಕಾಡ್ತಚ್ ಆಸ್ತಾನಾ ಏಕೆ ಗಿರ್ರೊಜಿನ್ ಹಾಚೊ ಸರ್ಕಸ್ ಪಳೆವ್ನ್, ಖುಶಿ ಜಾವ್ನ್ ಸೊಂಸ್ಯಾಲಾಗಿಂ ಯೇವ್ನ್, “ಪಳೆಯಾ, ತುಂವೆ ಸಾಯ್ಕಲ್ ಸೊಡ್ಲೊ ಖೆಳ್ ಆನಿ

ಭಾಂಗಾರಾಚೆ ಮಾಸ್ತಿ ಆನಿ ಹೆರ್ ಕಾಣ್ಯೊ

ಚಮತ್ಕಾರಿ ದಾಕಯ್. ಮ್ಹಾಕಾ ಮಸ್ತು ಸಂತೊಸ್ ಆನಿ ಮಿಶಿ ಜಾತಾ” ಮ್ಹಣಾಲಿ.

ಜಾಯ್ತ್ ಮ್ಹಣ್ ಸಾಂಗೊನ್ ಸೊಂಸ್ಕಾನ್ ಸಾಯ್ಕಲ್ ಕಾಣ್ಲೆಲೆಂ ಆನಿ ತೊ ಸ ಫುಟಿ ವಯ್ರ್ ಉಡ್ಲೊ. ಪುಣ್ ಕರ್ಚೆಂ ಕಿತೆಂ, ಬೆಲೆನ್ಸ್ ಚುಕೊನ್ ‘ಡೆಪ್ತ್’ ಕರ್ನ್ ಸಾಯ್ಕಲಾ ಸಮೇತ್ ಸೆಕ್ಲಾ ಉಸಾಳ್ತೊ. ಸೊಂಸ್ಕಾಕ್ ಇಲ್ಲೊ ಮಾರ್ ಜಾಲೊ. ಹಾತ್-ಪಾಂಯ್ ಪುಸಿತ್ ಉಟೊನ್ ಉಭೊ ರಾವೊ. ಸಾಯ್ಕಲ್ ಪಡ್ಲೆಂಚ್, ಬೊಲ್ಕಾಂತ್ ರಾಕೊನ್ ಆಸ್ಲೆಲ್ಲೊ ಕೊಲೊ ಏಕ್ ದಬಕ್ ಕರ್ನ್ ಭಾಯ್ರ್ ಉಡೊನ್ ಸೊಂಸ್ಕಾಕ್ ಧರುಂಕ್ ವ್ಹೆತಾಸ್ತಾನಾ ಗಿರ್ದೊಜಿನ್ ಸೊಂಸ್ಕಾಕ್ ಜಾಗಯ್ಲೆಂ ಆನಿ, “ಧಾಂವ್ ಸೊಂಸ್ಕಾ, ತುಕಾ ಧರುಂಕ್ ಕೊಲೊ ಆಯ್ಲಾ” ಮ್ಹಣಾಜೆ ತರ್ ಸೊಂಸೊ ಧಮ್ಕಾ ಬಾಂಧುನ್ ಧಾಂವೊ ಆನಿ ಎಕಾ ಬಿಳಾಂತ್ ರಿಗ್ಲೊ. ಕೊಲೊ ಬಿಳಾಚಾ ಭಾಯ್ರ್ ಬಸೊನ್ ರಾಗಾನ್ ದಾಂತ್ ಕಿರ್ಲಾವ್ನ್ ಭೆಶ್ಟಾಂವ್ಕ್ ಲಾಗ್ಲೊ. “ತುಂ ಹ್ಯೆ ಪಾವ್ಪಿಂ ಮೊಜಾ ಘಾಸಾಕ್ ಸಾಂಪ್ಡಾಲಾಯ್. ಆತಾಂ ದೆವಾಲಾಗಿಂ ನಿಮಾಣ್ ಮಾಗ್ಲೆ ಕರ್” ಮ್ಹಣಾಲೊ ಕೊಲೊ.

“ತುಂವೆ ಸಾಂಗ್ಲಾಂತ್ ಕಾಂಯ್ ಅರ್ಥ್ ನಾ. ತುಂವೆ ತಶೆಂ ಸಾಂಗ್ಲಾಕ್ ತುಕಾ ದೇವ್ ಬರೆಂ ಕರುಂ. ಪುಣ್ ಮೊಜಾ ಬದ್ಲಾಕ್ ತುಂವೆ ಧಂಯ್ ರಾವೊನ್ ಮಾಗ್ಲೆಂ ಬರೆಂ. ತುಜೆಂ ಕಾಂಯ್ ಸಿಜಾನಾ ಕಳೆಂಮೂ” ಮ್ಹಣ್ ಸೊಂಸ್ಕಾನ್ ಪಾಟಿಂ ಜಾಪ್ ದಿಲಿ ಕೊಲ್ಯಾಕ್. ಹೆಂ ಆಯ್ಕೊನ್ ರಾಗ್ ಆಯ್ಕಾರ್ ಆಯ್ಕಾನಾತ್ಲೆಬರಿಂ ಕೆಲೆಂ ಕೊಲ್ಯಾನ್. ಹೆಂ ಪೂರಾ ಪಳೆವ್ನ್ ಆಸ್ಲೆಲ್ಲೊ ಗಿರ್ದೊಜಿಕ್ ಮರ್ಕ್ಸಂಕಟ್ ಜಾಲೆಂ. ಮೊಜಾ ಧರ್ಮಾನ್ಚ್ ಹ್ಯಾ ಸೊಂಸ್ಕಾಕ್ ಗ್ರಹಚಾರ್ ಲಾಗ್ಲೆ. ಆತಾಂ ಸೊಂಸ್ಕಾಕ್ ವಾಂಚೆಂವ್ಕ್ ಕಿತೆಂ ಪುಣೆ ಫಿತೂರಿ ಬೆಳಾಜೆ ಮ್ಹಣ್ ಚಿಂತಾಸ್ತಾನಾ ತಾಕಾ ಏಕ್ ಉಪಾವ್ ಝಳ್ತಾಲೊ. ಕೊಡ್ಲೆ ಉಬೊನ್ ಕೊಲ್ಯಾಚೊ ಮಿತ್ರ್ ಜಾವ್ನಾಸ್ತಾ ಗಿದಾ ಸರ್ಕಿಂ ಗೆಲಿ. ಭಿಯೆಲ್ಲಾಬರಿ ಕರ್ನ್, “ಗೀದ್‌ಮಾಮಾ, ವ್ಹಡ್ಲಿ ಫಜಿಂತಿ ಜಾಲ್ಯಾ. ತುಜಾ ಇಶ್ಟಾ ಕೊಲ್ಯಾಮಾಮಾಚಾ ಘರಾಕ್ ಉಜೊ ಪಡ್ಲಾ. ಪಿಲಾಂ ಸಗ್ಳಿಂ ಭಿತರ್ ಆಸಾತ್.” ಅಶೆಂ ಮ್ಹಳ್ಳೆಂಚ್ ಗೀದ್ ಘಾಭರೊ. “ತರ್ ತೊ ಕೊಲೊ ಖಿಯರ್ ಆಸಾ?”

“ತೊ ಕೊಲೊ ಏಕ್ ಬಜಿ ದಾಡ್ಲೊ. ತೊ ಎಕಾ ಸೊಂಸ್ಕಾಕ್ ಧರುಂಕ್ ಮಾಟ್ಲಾ ಭಾಯ್ರ್ ರಾಕೊನ್ ಬಸ್ತಾ. ಘರಾ ವ್ಹಚ್ ಮ್ಹಣ್ ಹಾಂವೆ ಕಿತ್ಲೆಂ ಸಾಂಗ್ಲಾರೀ ಆಯ್ಕಾನಾ. ತುಂವೆ ಸಾಂಗ್ಲಾರ್ ಕಾಂಯ್ ಆಯ್ಕಾತ್ ಕೊಣ್ಲಾ” ಮ್ಹಣ್ತಾನಾ ಗೀದ್ ಉಬೊನ್ ಕೊಲೊ ಬಸ್ಲೆಲ್ಲಾಕಡೆಂ ಆಯ್ಲೊ. “ಏ ದಾಡ್ಲ್ಯಾ ಪಿಶ್ಟಾಬರಿ ಹಾಂಗಾ ಕಿತೆಂ ಕರ್ತಾಯ್? ತುಜಾ ಘರಾಕ್ ಉಜೊ ಪಡ್ಲಾ. ಪಿಲಾಂ ಭಿತರ್ ಆಸಾತ್. ತುಂ ಹಾಂಗಾ ಸೊಂಸ್ಕಾಕ್ ಧರುಂಕ್ ರಾವ್ತಾಯ್?”

ಇತ್ತೆಂ ಆಯ್ಕಾಲ್ಲೆಂಚ್ ಕೊಲೊ ಕಾಲುಬುಲೊ ಜಾಲೊ. ತರೀ ಸೊಂಸ್ಕಾ ವಯ್ಲೊ ರಾಗ್ ತಾಚೊ ದೆಂವೊಲ್ಲೊ. ದೆಕುನ್ ಗೀದಾಲಾಗಿಂ, “ತುಂ ಹಾಂಗಾ ರಾವ್. ಸೊಂಸೊ ಬಿಳಾ ಭಿತರ್ ಆಸಾ. ತೊ ಭಾಯ್ರ್ ಆಯಿಲ್ಲ್ಯಾ ತಕ್ಷಣ್ ತಾಕಾ ಧರ್” ಮ್ಹಣ್ ಸಾಂಗೊನ್ ತಾಚಾ ಪಿಲಾಂಕ್ ಬಚಾವ್ ಕರ್ಚೊ ಖಾತಿರ್ ಧಾಂವೊಲ್ಲೆಚ್. ಕೊಲೊ ಗೆಲ್ಲೊಚ್, “ಗಿದಾಮಾಮಾ ಹಾಂಗಾ ಏಕ್ ಬರಿ ಚರ್ಚೆಲ್ಲಿ ಚಾನಿ ಆಸಾ. ತುಕಾ ಜಾಯ್ನಿ?” ಮ್ಹಣಾಲಿ ಗಿರುಬಿ.

“ವ್ಹಯ್ ವ್ಹಯ್, ತಿ ಚಾನಿ ಮ್ಹಾಕಾ ಜಾಯ್. ತಿ ಖಿಯ್ ಆಸಾ ಸಾಂಗ್ ಪಳೆಯಾಂ” “ತಿ ಹಾಂಗಾಚ್ ಆಸಾ. ಅಳೇ ತುಂ ವೊ ತ್ಯಾ ಬಿಳಾಚಾ ತೊಂಡಾಲಾಗಿಂ ರಾವ್. ಹಾಂವ್ ತ್ಯೆ ಚಾನ್ಯೆಕ್ ಹೆಣೆ ಧಾವ್ನ್ ಧಾಂವ್ತಾಯ್ತಾಂ. ಜಾಯ್ನಾಂಗೀ” ಮ್ಹಣ್ ಗಿರುಬಿನ್ ಸಾಂಗ್ತಾನಾ ಗೀದ್ ವ್ಹಚೊನ್ ತ್ಯಾ ಬಿಳಾಚಾ ಆನ್ಯೆಕೆ ಕುಶಿಕ್ ವ್ಹಚೊನ್ ರಾವೊ. ತಿತ್ಲಾರ್ ಸೊಂಸೊ ಬಿಳಾಧಾವ್ನ್ ಭಾಯ್ರ್ ಯೇವ್ನ್ ತಾಚಾ ಘರಾ ಪಾವೊ.

ತೆಣೆ ಚಾನಿ ತ್ಯಾ ಬಿಳಾಧಾವ್ನ್ ಕೆದಾಳಾ ಭಾಯ್ರ್ ಯೆತಾಗಿ ಮ್ಹಣ್ ಗೀದ್ ರಾಕ್ತಾಲೊ. ಪುಣ್ ಚಾನಿಯೆಚೊ ಪಾತ್ಸೊನಾ. ತಿತ್ಲಾರ್ ರಾಗಾನ್ ತಾಪೊನ್ ಕೊಲೊ ಥಂಯ್ಸರ್ ಯೇವ್ನ್ ಪಾವೊ. “ತುಂ ಏಕ್ ಜಾತ್ ಫಟ್ಕಿರೊ.” “ತಶೆಂ ಮ್ಹಳ್ಯಾರ್ ಕಿತೆಂ?” ಕೊಲ್ಯಾನ್ ಮ್ಹಳ್ಯೆಂ ಕಿತೆಂ ತೆಂ ಗಿದಾಕ್ ಸಮ್ಜಾಲ್ಲ್ಯಾ. “ಮೊಜೆಂ ಘರ್ ಸುರಕ್ಶಿತ್ ಆಸಾ. ಉಜೊಯ್ ನಾ, ವಾರೆಂ ವಾದಾಳ್‌ಯಿ ನಾ. ವಯ್ಲ್ಯಾನ್ ಹಾಂವೆ ಸಾಂಗ್‌ಲ್ಲ್ಯಾಬರಿ ಕರಿನಾಸ್ತಾಂ ಘುಟಾನ್ ತುಂವೆ ಸೊಂಸ್ಕಾಕ್ ಸೊಡ್ನ್ ಮ್ಹಾಕಾ ಮೋಸ್ ಕೆಲಾಯ್. ಸೊಂಸೊ ತಾಚಾ ಘರಾ ಕಡ್ಲಾನ್ ಧಾಂವ್ತಾನಾ ಹಾಂವೆ ಪಳೆಲಾಂ.”

ಗಿದಾಕ್ ಹೆಂ ಆಯ್ಕೊನ್ ಆಜ್ಞಾಪ್ ಜಾವ್ನ್, “ಕಿತೆಂ, ಸೊಂಸ್ಕಾನ್ ಹಾಂಗಾಧಾವ್ನ್ ಚುಕಾರಿ ಮಾರ್ಲಿಗಿ? ಹೊ ಏಕ್ ಬರೊ ತಮಾಸೊ” ಮ್ಹಣ್ ಹಾ.... ಹಾ....ಹಾ....ಹೊ... ಮ್ಹಣ್ ಜ್ಯೋರಾನ್ ಹಾಸೊಂಕ್‌ಲಾಗ್ಲೊ.

ರುಕಾರ್ ಬಸೊನ್ ಆಸ್‌ಲ್ಲಿ ಗಿರುಬಿ ಕೆದಾಳಾಯ್ ಸೊಂಸೊ ಬಾರಿಚ್ ಬುದ್ಧಂತ್ ಮ್ಹಣ್ ಸಕಯ್ಲ ಯೇವ್ನ್ ಗಿದಾ ಸಾಂಗಾತಾ ಹಾಸೊಂಕ್‌ಲಾಗ್ಲಿ.

ರೈತಾಚಿ ದುರಾಶಾ

ರಶ್ಯಾ ದೆಶಾಂತ್ ಏಕ್ ಹಳ್ಳಿ. ತ್ಯೆ ಹಳ್ಳಿಂತ್ ಸಬಾರ್ ರೈತ್ ಜಿಯೆತಾಲೆ. ತಾಂಕಾ ತಾಂಚಿ ಸ್ವಂತ್ ಮ್ಹಳ್ಳಿ ಭುಂಯ್ ಆಸ್ಲಿ. ತ್ಯೆ ಹಳ್ಳಿಂತ್ ಏಕ್ ವ್ಹಡ್ ಜಮೀನ್ದಾರ್ ಆಸ್ಲೊ, ತಾಕಾ ಸುಮಾರ್ ಎಕ್ರೆ ಭುಂಯ್ ಆಸ್ಲಿ. ವ್ಹಡ್ ಗ್ರೇಸ್ತ್ ವ್ಯಕ್ತಿ ತೊ ಲಾಗ್ತಾಲೆ ಹಳ್ಳಿಂತ್ ಏಕ್ ದುಬ್ಬೊ ರೈತ್ ಆಸ್ಲೊ. ತಾಚೆಕಡೆಂ ತಾಳ್ವತಾ ತಿತ್ಲಿ ಭುಂಯ್ ಸಯ್ ನಾತ್ಲಿ. ಕುಲಿಚೆಂ ಕಾಮ್ ಕರ್ನ್ ದೀಸ್ ಸಾರ್ತಾಲೊ. ಥೊಡ್ಯಾಂನಿ ತಾಕಾ ಸಾಂಗ್ಲೆಂ “ತುಂವೆ ಕಿತ್ಯಾಕ್ ತ್ಯೆ ಹಳ್ಳಿಂತ್ಲಾ ಜಮೀನ್ದಾರಾಕ್ ಮೆಳೊನ್ ತುಕಾ ಘೊಳೊಂಕ್ ಜಾಯ್ ತಿತ್ಲಿ ಭುಂಯ್ ವಿಚಾರುಂಕ್ ನಜೊ? ತೊ ಖಂಡಿತ್ ಜಾವ್ನ್ ತುಜಿ ಭಿರ್ಮತ್ ಪಾವೊನ್ ಥೊಡೊ ಜಾಗೊ ದಿತಲೊ. ತುಂವೆ ಸಯ್ ಸಕ್ದಾಂಬರಿ ತಾಂತುಂ ಬೆಳೆಂ ಕರ್ನ್ ಗ್ರೇಸ್ತ್ ಜಾವ್ಯೆತ್ ನ್ಹಂಯ್ವೆ?” ಅಶೆಂ ಸಲಹಾ ದೀಂವ್ಕ್‌ಲಾಗ್ಲೆ.

ಹೆಂ ಆಯ್ಕಾಲ್ಲೆಂಚ್ ರೈತ್ ಇಲ್ಲೊ ಚುರುಕ್ ಜಾಲೊ. ತಾಕಾಯ್ ಇಲ್ಲಿ ಆಶಾ ಆಯ್ಲಿ. ಇತ್ಲೆ ದೀಸ್ ಆಪ್ಣಾಕ್ ಹಿ ಆಲೋಚೆನ್ ತಕ್ಲೆಕ್ ಯೇಂವ್ಕ್‌ಚ್ ನಾ. ಕಿಶೆಂಯ್ ಜಾಂವ್, ಹಾಂವ್ ತ್ಯಾ ಜಮೀನ್ದಾರಾಕ್ ಮೆಳೊನ್ ಮೊಜೆ ಹಾಲ್- ಹವಾಲ್ ಸಾಂಗ್ತಾಂ. ಜಾಲ್ಲೆಂ ಜಾತಾ ಮ್ಹಣ್ ತ್ಯೆ ಹಳ್ಳಿಕ್ ಭಾಯ್ರ್ ಸರ್ಲೊ.

ಸಾಂಜ್ ಜಾತಾನಾ ತ್ಯೆ ಹಳ್ಳಿಕ್ ಪಾವ್ಲೊಚ್ ಶೀದಾ ತ್ಯಾ ಜಮೀನ್ದಾರಾಕ್ ಮೆಳೊಂಕ್ ಗೆಲೊ. ಜಮೀನ್ದಾರ್ ಘರಾ ವಿರಾಮ್ ಘೆತಾಲೊ.

“ಧನ್ಯಾ, ಹಾಂವ್ ಏಕ್ ದುಬ್ಬೊ ರೈತ್. ಮೊಜೆಕಡೆ ಕುಸ್ಕುಟ್ ಜಾಗೊ ನಾ. ಕುಲಿಚೆಂ ಕಾಮ್ ಕರ್ನ್ ದೀಸ್ ಸಾರ್ತಾಂ. ಮ್ಹಾಕಾ ಸ್ವಂತ್ ಕೃಷಿ ಕರಿಜೆ ಮ್ಹಳ್ಳಿ ಆಶಾ. ತುಮಿ ಉದಾರ್ ಮನಾಚಿ, ದಾನ್ ಧರ್ಮ್ ಕರ್ತಾತ್ ಮ್ಹಣ್ ಆಯ್ಕಾಲೆಂ. ದೆಕುನ್ ಮ್ಹಾಕಾ ಥೊಡೊ ಜಾಗೊ ಕೃಶಿ ಕರ್ಚೆ ಖಾತಿರ್ ದಯಾ ಕರ್ಯಾತ್‌ಗಿ?” ಮ್ಹಣ್ ವಿಚಾರಿಲಾಗ್ಲೊ.

ಜಮೀನ್ದಾರ್ ಹಾಚೆಂ ಉಲವ್ಣೆ ಆಯ್ಕೊನ್ ಚಿಕ್ಕೆ ಚಿಂತುಂಕ್ ಪಡ್ಲೊ. “ಆತಾಂ ವೇಳ್ ಜಾಲೊ. ಫಾಲ್ಕಾಂ ಸಕಾಳಿಂ ತ್ಯೆ ಗುಡ್ಯಾ ಸುವಾತೆ ಕಡೆ ಯೆ. ಹಾಂವ್ ತುಕಾ ಜಾಗೊ ದಿತಾಂ” ಮ್ಹಣಾಲೊ. ರೈತಾಕ್ ಖುಶಿ ಜಾಲಿ ಆನಿ ತಾಣೆ ತಿ ರಾತ್ ಲಾಗ್ತಲ್ಯಾ ಛತ್ರಾಂತ್ ಪಾಶಾರ್ ಕೆಲಿ.

ರೈತ್ ಸಕಾಳಿಂ ಫುಡೆಂಚ್ ಉಟೊನ್ ತ್ಯಾ ಗುಡ್ಯಾ ತೆವ್ಕಿನ್ ಗೆಲೊ. ಧನ್ಯಾನ್ ಹ್ಯಾ ರೈತಾಕ್ ಜಾಗೊ ದಿಂವ್ಚೊ ವಿಶಯ್ ತ್ಯೆ ಹಳ್ಳೆಂತ್ಲ್ಯಾ ಹೆರ್ ರೈತಾಂಕ್ ಕಳ್ಳೊ ಆನಿ ತೆ ಗಜಾಲ್ ಕಿತೆಂ ಪಳೆಯಾಂ ಮ್ಹಣ್ ಥಂಯ್ ಜಮ್ಲೆ. ಇಲ್ಲ್ಯಾ ವೆಳಾನ್ ಜಮೀನ್ದಾರ್ ಘೊಡ್ಯಾ ಸವಾರಿ ಕರ್ನ್ ಆಯ್ಲೊ. ರೈತಾನ್ ತಾಕಾ ಹಾತ್ ಜೋಡ್ನ್ ನಮಸ್ಕಾರ್ ಕೆಲೊ. ಜಮೀನ್ದಾರಾನ್, “ತುಕಾ ಕಿತ್ಲೊ ಜಾಗೊ ಜಾಯ್?” ಮ್ಹಣ್ ವಿಚಾರ್ತಾನಾ, “ಕಿತ್ಲೊ ಜಾಲ್ಯಾರೀ ವ್ಹಡ್ ನ್ಹಯ್. ತುಮಿ ಜಾಗೊ ದಿಶಾತ್ ತರ್ ತೆಂ ಮೊಜೆಂ ಏಕ್ ನಶಿಬ್ ಆನಿ ಅದೃಶ್ತ್ ಮ್ಹಣ್ ಸಮ್ಜತಾಂ ಹಾಂವ್” ಮ್ಹಣ್ ನಮ್ಕತೆನ್ ಮ್ಹಣಾಲೊ.

ಜಮೀನ್ದಾರಾನ್ ರೈತಾಕ್ ಆಪಯ್ಲೊ ಆನಿ ಸಾಂಗ್ಲೆಂ, “ಹಾಂಗಾ ತುಂ ರಾವೊನ್ ಪಳೆಶಿ ತರ್ ತುಕಾ ಕಿತ್ಲಿ ಭುಂಯ್ ದಿಸ್ತಾ?” ರೈತಾನ್ ಭೊಂವಾರಿಂ ಪಳೆಲೆಂ. “ಮೊಜಾ ದೊಳ್ಕಾಂಕ್ ಕಿತ್ಲಿ ದಿಸ್ತಾ ತಿತ್ಲಿ ಪಳೆಂವ್ಕ್ ಸಾಧ್ಯ್. ಪುಣ್ ಭುಂಯ್ ಆನಿಕೀ ಮಸ್ತ್ ಪಯ್ಸ್ ಮ್ಹಣಾಸರ್ ಆಸಾ” ಮ್ಹಣಾಲೊ ರೈತ್. “ಹೊ ಸಗ್ಳೊ ಜಾಗೊ ಮೆಳ್ಳಾರ್ ತುಕಾ ಸಂತೊಸ್‌ಗಿ?” “ಖಂಡಿತ್ ಜಾವ್ನ್ ಹಾಂವ್ ಅದೃಶ್ತ್‌ವಂತಾಚ್ ಸಯ್” ರೈತಾಚಿ ಜಾಪ್.

“ತರ್ ತುಂ ಏಕ್ ಕಾಮ್ ಕರ್. ತುಂ ಹಾಂಗಾಥಾವ್ನ್ ಧಾಂವೊಂಕ್ ಸುರು ಕರ್. ಪುಣ್ ಸುರ್ಯೊ ಬುಡ್ಲೆ ಭಿತರ್ ತುಂವೆ ಹಾಂಗಾಸರ್ ಪಾಟಿಂ ಯೇವ್ನ್ ಪಾವಾಚೆ. ತುಂ ಕಿತ್ಲೆಂ ಪಯ್ಸ್ ಧಾಂವ್ತಾಯ್ ಪಳೆ ತಿತ್ಲಿ ಆಸ್ತ್-ಭುಂಯ್ ತುಜಿಚ್. ತಿ ಪೂರಾ ತುಕಾ ಹಾಂವ್ ದಿತಾಂ.”

ರೈತಾಕ್ ಖುಶಿ ಜಾಲಿ. “ಜಾಯ್ತ್ ಧನ್ಯಾ” ಮ್ಹಣ್ ತಾಣೆ ಧಾಂವೊಂಕ್ ಸುರು ಕೆಲೆಂಚ್. ಥಂಯ್ ಹಾಜರ್ ಆಸ್‌ಲ್ಲ್ಯಾ ಹೆರ್ ರೈತಾಂಕ್ ಹೆಂ ಪೂರಾ ಆಯ್ಕೊನ್ ಆಜ್ಞಾಪ್‌ಶೆಂ ಭೊಗ್ಲೆಂ. ಹೊ ರೈತ್ ಸಾಂಜ್ ಜಾತಾನಾ ವ್ಹಡ್ಲೊ ಏಕ್ ಧನಿಕ್ ಜಾತಲೊ, ಮ್ಹಣಾಲೆ.

ರೈತ್ ಧಾಂವ್ತಾಲೊ. ತಾಚೊ ಹುರುಪ್ ಚಡ್ಲೊ. ಧಾಂವ್ತಾಂ ಧಾಂವ್ತಾಂ ತಾಚಿ ಆಶಾ ಚಡೊನ್‌ಚ್ ಗೆಲಿ. ಇಲ್ಲೊ ಜಾಗೊ ಆಪ್ಣಾಂವ್ಚೊ ಸೊಡ್ನ್ ತಾಚಿ ಆಶೆಕ್ ಆತಾಂ ಮೀತ್-ಮೇರ್ ನಾತ್‌ಲ್ಲಿ. ಮನ್ಯಾಕ್ ಆಶಾ ಲಾಗ್ಲ್ಯಾರ್ ಅಶೆಂಚ್. ರೈತ್ ಆನಿಕೀ ಧಾಂವೊನ್‌ಚ್ ವ್ಹೆತಾಲೊ. ತಾಕಾ ಕಿತ್ಲೆ ಫಾತೊರ್ ದಾಂಟಾಲೆ, ಕಾಂಟೆ ಲಾಗೊನ್ ಪಾಂಯಾಂಕ್ ಘಾಯ್ ಜಾಲೆ, ಬೊಟಾಂಕ್ ಘಾಯ್ ಜಾಲೆ ತರೀ ಕಿತೆಂಚ್ ಫಿರ್‌ನಾಸ್ತಾಂ ತಕ್ಲೆಂತ್ ಏಕ್‌ಚ್ ಆಶಾ ದವರ್ನ್ ಧಾಂವ್ತಾಲೊ. ಹೆಂ ಸರ್ನ್ ತೆ ಉರ್‌ಲ್ಲೆ ಗಾಂವ್ಚೆ ರೈತ್ ಪಳೆವ್ನ್ ಆಸ್‌ಲ್ಲೆ.

ಸಾಂಜ್ ಜಾಲಿ. ಧಾಂವೊನ್ ಧಾಂವೊನ್ ರೈತ್ ಥಕೊನ್ ಗೆಲ್ಲೊ. ತಾಚಾ ಪಾಂಯಾಂಕ್ ಬಳ್ ನಾತ್‌ಲ್ಲೆಂ. ಪಾಂಯ್ ಪರ್ತಾನಾತ್‌ಲ್ಲೆ. ಪುಣ್ ಆಶಾ ಮಾತ್ರ್ ಭಾಗೊಂಕ್ ನಾ.

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಕೊ

ಆನಿಕೇ ಧಾಂವ್ಕಾಂ ಆನಿಕೇ ಚಡ್ತಿಕ್ ಜಾಗೊ ಆಪ್ಲಾಯಾಂ ಮ್ಹಳ್ಳಿ ದುರಾಶಾ ತಾಕಾ ಆಯಿಲ್ಲೆ. ಜಮೀನ್ದಾರಾನ್ ಗಡ್ ದಿಲ್ಲಿ ತೊ ವಿಸ್ತಾಲೊ. ತಾಕಾ ಕರೀಣ್ ಪುರಾಸಣ್ ಭೊಗ್‌ಲ್ಲ್ಯಾನ್ ಆತಾಂ ಪಾಟಿಂ ವ್ಹಚಾಚೆ ಮ್ಹಣ್ ಚಿಂತುನ್ ಪಾಟಿಂ ವ್ಹಚೊಂಕ್ ಲಾಗ್ಲೊ. ತಾಚೊ ಧರ್ಮ್ ಬಾಂಧ್‌ಲೊ. ಸಗ್ಳಿ ಭುಂಯ್ ಘುಂವ್‌ಲ್ಲೆ ಬರಿ ಜಾತಾಲಿ. ಧಾಂವೊಂಕ್ ತ್ರಾಣ್ ನಾತ್‌ಲ್ಲೆಂ. ಜಾಲ್ಯಾರೀ ಪಾಟಿಂ ಮಾಲ್ಕೊನ್ ಆಪೊನ್ ದವೊನ್ ಧಾಂವೊಂಕ್ ಲಾಗ್ಲೊ.

ಜಮೀನ್ದಾರ್ ಸಾಂಜೆರ್ ಯೇವ್ನ್ ತ್ಯಾ ಗುಡ್ಯಾಲಾಗಿಂ ರಾಕ್ತಾಲೊ. ಧಾಂವೊನ್ ಆಯಿಲ್ಲೊ ರೈತ್ ಕಸೊಯ್ ತ್ಯಾ ಜಾಗ್ಯಾಕ್ ಪಾವೊ. ಸಗ್ಳ್ಯಾ ಆಂಗಾರ್ ಘಾಯ್ ಜಾವ್ನ್ ರಗ್ತಾನ್ ಬುಡ್‌ಲ್ಲೆಂ ತಾಚೆಂ ಆಂಗ್.

“ಧನ್ಯಾ ತುಂವೆ ಸಾಂಗ್‌ಲ್ಲೆಬರಿ ಹಾಂವ್ ತಿತ್ಲಿ ವಾಟ್ ಧಾಂವೊನ್ ಪಾಟಿಂ ಯೇವ್ನ್ ಪಾವ್ಲಾಂ. ತಿತ್ಲೊ ಜಾಗೊ ಮೊಜೊಚ್ ನ್ಹಂಯ್‌ವೆ?” ಮ್ಹಣ್ ಗಾಗೆವ್ನ್ ವಿಚಾರಿಲಾಗ್ಲೊ.

“ತಾಂತುಂ ದುಬಾವ್ ಕಿತ್ಯಾಕ್? ತಿತ್ಲಿ ಭುಂಯ್ ತುಜಿಚ್. ತುಕಾ ಕಿತ್ಲೊ ಜಾಗೊ ಜಾಯ್ ತೆಂ ಆತಾಂ ಮ್ಹಾಕಾ ಕಳ್ಳೆಂ.”

ಪುಣ್ ಸಕಾಳಿಂಧಾವ್ನ್ ತೊ ರೈತ್ ಉಪಾಶಿಂ ಆಸ್‌ಲ್ಲೊ. ಪೊಟಾಕ್ ಕಾಂಯ್ ತಾಣೆ ಕಾಣ್ಕೊವ್ಕ್ ನಾತ್‌ಲ್ಲೆಂ. ಉದಕ್ ಸಯ್ತ್ ಪಿಯೆನಾಸ್ತಾಂ ತೊ ಸಗ್ಳೊ ಲಾಚಾರ್ ಜಾಲ್ಯೊ. ಉಟೊನ್ ರಾವೊಂಕ್ ತಾಣೆ ಪ್ರೇತನ್ ಕೆಲೆಂ. ತರೀ ‘ದವ್ಪ್’ ಕರ್ನ್ ಪಡ್ಲೊ. ಆನಿ ಪ್ರಾಣ್ ಸೊಡ್ಲೊ. ಆತಾಂ ತಾಕಾ ಜಾಯ್‌ಆಸ್‌ಲ್ಲೊ ಜಾಗೊ ಸಾತ್ ಫೀಟ್ ಲಾಂಬ್, ಚ್ಯಾರ್ ಫೀಟ್ ರೊಂದ್.

ರೈತಾನ್ ಜೀವ್ ಸೊಡ್‌ಲ್ಲೊ ಪಳೆವ್ನ್ ಹೆರ್ ಜಮ್‌ಲ್ಲೆ ರಯ್ತ್ ಪುರಾ ದೂಕ್ ಪಾವ್ಲೆ. ಇಲ್ಲೊ ಜಾಗೊ ವಿಚಾರುಂಕ್ ವ್ಹಚೊನ್ ಆಶಾ, ದುರಾಶೆನ್ ಬದಲ್ಲ್ಯಾನ್ ರೈತಾನ್ ಪ್ರಾಣ್ ಸೊಡ್ಲೊ ಆನಿ ತಾಕಾ ಮೆಳ್ಳೊ ಖಾಲಿ ಏಕ್ ಕುಡ್ಕೊ ಜಾಗೊ, ಸಾಸ್ಣಾಚೊ ವಿಶೆವ್ ಘೆಂವ್ಚಾಕ್.

ಕೊಲ್ಯಾಚಿ ಶಿವ್ವಿ ಕರ್ನಾಳಿ

ರಾನಾ ದೆಗೆನ್ ಎಕ್ ಹಳ್ಳಿ. ಥಂಯ್ಸರ್ ಎಕ್ ರೈತ್ ಜಿಯೆತಾಲೊ. ತಾಣೆ ಎಕಾ ಕೊಂಬ್ಯಾಕ್ ಪೊಸ್ಲೊ. ತೊ ಕೊಂಬೊ ಬರೇಂ ಖಾವ್ನ್ ಚರೈನ್ ಭರ್ಲೊ. ಸದಾಯ್ ಘುರ್ಚಾ ಪಾಕ್ಯಾರ್ ಬಸೊನ್ ಕೊಕ್ಕರೆ ಕೋ.... ಕೊಕ್ಕರೆ ಕೋ... ಮ್ಹಣ್ ವ್ಹಡ್ಲ್ಯಾನ್ ಸಾದ್ ಘಾಲ್ತಾಲೊ. ಎಕ್ ದೀಸ್ ಅಶೆಂಚ್ ಸಾದ್ ಘಾಲ್ತ್ ಜಾತಚ್ಕ್ ಪಾಕಾಟೆ ಸೊಡವ್ನ್ ವೊತಾಕ್ ಆಂಗ್ ವೊಡ್ವಾವ್ನ್ ಪಾಕ್ಯಾರ್ ಆಡ್ ಪಡ್ಲೊ. ತಿತ್ಲ್ಯಾರ್ ವಯ್ರ್ ಆಕಾಸಾರ್ ಕಿತೆಂಗೀ ಆವಾಜ್ ಜಾವ್ನ್ ತಕ್ಲಿ ಉಕಲ್ತ್ ಪಳೆತಾನಾ ಗೀದ್ ಎಕಾ ದಿವ್ವಾಕ್ ಧರ್ನ್ ವ್ಹರ್ತಾಲೊ. ಆವ್ಚಿತ್ ದಿವೊಡ್ ಗಿದಾಚಾ ಪಾಯಾಂತ್ಲೊ ನಿಸ್ರೊನ್ ಪಾಕ್ಯಾರ್ ಕೊಂಬ್ಯಾ ಲಾಗ್ಸಾರ್ಚ್ಕ್ ಯೇವ್ನ್ ಪಡ್ಲೊ.

ಗಿದಾಚ್ಯೊ ನಾಕ್ಟೊ ದಿವ್ವಾಚಾ ಆಂಗಾರ್ ಬರ್ಯೊ ರೊಂಬ್ಲಾನ್ ಆನಿ ಬೊಂಬಿಂತ್ ಜಾಬ್ಲಾನ್ ತಾಚಾ ಆಂಗಾರ್ ಜಾಲ್ಲ್ಯಾ ಘಾಯಾಂ ವರ್ವಿಂ ತಶೆಂಚ್ ಸಕಯ್ ಪಾಕ್ಯಾರ್ ಯೇವ್ನ್ ಪಡೊನ್ ಜಾಲ್ಲ್ಯಾ ಮಾರಾ ವರ್ವಿಂ ದಿವ್ವಾಚಿ ಮತ್ ಚುಕ್ಲಿ. ದಿವ್ವಾಚಿ ಹಿ ಸ್ಥಿತಿ ಪಳೆವ್ನ್ ಕೊಂಬ್ಯಾಕ್ ದಿವ್ವಾಚಿ ಭಿರ್ಮತ್ ದಿಸ್ಲಿ. ದೆಕುನ್ ಕೊಂಬೊ ಆಪ್ಣಾಚಿ ಪಾಕಾಟೆ ಸೊಡವ್ನ್ ದಿವ್ವಾಕ್ ವೋತ್ ಪಡಾನಾಶೆಂ ಪಳೆಲಾಗ್ಲೊ. ಸಕಯ್ ಪಡ್ಲಾ ದಿವ್ವಾಕ್ ಗೀದ್ ಭಂವಾಡೆ ಮಾರ್ನ್ ಪಳೆತಾಲೊ ತರೀ ತಾಚ್ಯೆ ನದ್ರೆಕ್ ತೊ ದಿವೊಡ್ ಝುಳ್ತಾಲೊನಾ. ತಶೆಂ ಆನಿಕೀ ಚ್ಯಾರ್, ಪಾಂಚ್ ಪಾವ್ಲಿಂ ಭಂವಾಡೆ ಮಾರಿತ್ ದಿವೊಡ್ ದಿಸಾನಾತ್ಲೊ ಪಳೆವ್ನ್ ಗೀದ್ ತಾಚ್ಯೆ ವಾಟೆನ್ ಉಬೊನ್ ಗೆಲೊ.

ಕೊಂಬ್ಯಾನ್ ವ್ಹಚೊನ್ ಇಲ್ಲೆಂ ಉದಕ್ ಹಾಡ್ನ್ ದಿವ್ವಾಚಾ ತೊಂಡಾರ್ ಶಿಂಪ್ಡಾಯ್ಲೆಂ. ದಿವೊಡ್ ಆತಾಂ ಮತಿರ್ ಆಯ್ಲೊ. ಉಪ್ರಾಂತ್ ತಾಕಾ ಉದಕ್ ಪಿಯೆಂವ್ಕ್ ದಿಲೆಂ. ಆಪ್ಣಾಚೊ ಜೀವ್ ವಾಂಚಯಿಲ್ಲಾಕ್ ದಿವ್ವಾನ್ ಕೊಂಬ್ಯಾಚೊ ಉಪ್ಕಾರ್ ಭಾವುಡ್ಲೊ. ತ್ಯಾ ದಿಸಾ ಥಾವ್ನ್ ದಿವೊಡ್ ಆನಿ ಕೊಂಬೊ ಬರೇ ಈಷ್ಟ್ ಜಾಲೆ.

ದಿವೊಡ್ ಪಾಕ್ಯಾರ್ಚ್ಕ್ ರಾವ್ತಾಲೊ. ಕೊಣಾಚ್ಯೆ ದಿಷ್ಟಿಕ್ ಪಡಾನಾತ್ಲೊ ಆನಿ ಹೆರಾಂಚ್ಯಾ ತಂಟ್ಯಾಂಕ್ ಸಯ್ ವ್ಹಜಾನಾತ್ಲೊ. ಕೊಂಬೊ ಪಾಕ್ಯಾರ್ ಚಡೊನ್ ಹರೈಂಚಿ ಪರಿಂ ಸಾದ್ ಘಾಲ್ನ್ ಬಸ್ಲಾ ತೆದ್ನಾ ದಿವೊಡ್ ಸಯ್ ಕೊಂಬ್ಯಾ ಸರ್ವಿಂ

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಕೊ

ಯೇವ್ನ್ ಗಜಾಲಿ ಕಾಡ್ತಾಲೊ. ಅಶೆಂಚ್ ಹಾಂಚಿ ದೊಗಾಂಯ್ಚಿ ಇಷ್ಟಾಗತ್ ಮುಂದರುನ್ ಗೆಲಿ.

ಲಾಗಿಲ್ಯಾ ರಾನಾಂತ್ ಏಕ್ ಕೊಲೊ ಆಸ್‌ಲ್ಲೊ. ಏಕ್ ದೀಸ್ ತೆವ್ಕಿಲ್ಯಾನ್ ಪಾಶಾರ್ ಜಾತಾನಾ ತಾಣೆ ಹ್ಯಾ ಚರ್ಟೆಲ್ಲ್ಯಾ ಕೊಂಬ್ಯಾಕ್ ಪಳೆಲೊ ಆನಿ ತಾಚಾ ತೊಂಡಾಂತ್ ಲಾಳ್ ಗಳಿ. ಕಶೆಂಯ್ ಪುಣೇ ಕರ್ನ್ ಹ್ಯಾ ಕೊಂಬ್ಯಾಕ್ ಧರಿಚೆ ಮ್ಹಣ್ ಚಿಂತುನ್ ಎಕಾ ಬರ್ಯಾ ವೆಳಾಕ್ ರಾಕೊನ್ ಆಸ್‌ಲ್ಲೊ. ತಶೆಂ ಏಕ್ ದೀಸ್ ಹ್ಯಾ ಕೊಂಬ್ಯಾಕ್ ಧರ್ನ್ ಖಾಯ್ಲೆ ಮ್ಹಣ್ ತಾಕಾ ಮನ್ ಜಾವ್ನ್ ರೈತಾಚಾ ಹಿತ್ತಾಂತ್ ರಾಸ್ ಕರ್ನ್ ದವರ್‌ಲ್ಲೆ ಭಾತಾಚೆ ರಾಶಿಂತ್ ಯೇವ್ನ್ ಲಿಪೊನ್ ಬಸ್ಲೊ. ಕೊಲೊ ಯೇವ್ನ್ ಲಿಪೊನ್ ಬಸ್‌ಲ್ಲಿ ಗಜಾಲ್ ದಿವ್ತಾ ಮಾಮಾಕ್ ಕಳಿ. ದೆಕುನ್ ಕೊಲ್ಯಾ ಸರ್ಕಿಂ ಯೇವ್ನ್, “ಕೊಲ್ಯಾ ಮಾಮಾ, ತುಂ ಕೊಣಾಕ್ ರಾಕ್ತಾಯ್? ಕಿತೆಂ ಜಾಯ್ ತುಕಾ?”

“ಹಾಂಗಾಸರ್ ಏಕ್ ಬರೋ ದಾಟೊ-ಮೊಟೊ ಕೊಂಬೊ ಆಸಾ. ತಾಕಾ ಧರ್ನ್ ಖಾಯ್ಲೆ ಮ್ಹಣ್ ಹಾಂಗಾ ಆಯ್ಲಾಂ” ಅಶೆಂ ಕೊಲ್ಯಾನ್ ಸಾಂಗ್ತಾನಾ ದಿವೊಡ್ ಗಡ್ಡಡೊನ್ ಆಕಾಂತ್ಲೊ. ಆತಾಂ ಹೊ ಕೊಲೊ ಖಂಡಿತ್ ಮೊಜಾ ಇಷ್ಟಾ ಕೊಂಬ್ಯಾಕ್ ಧರ್ನ್ ಖಾತಲೊ ದೆಕುನ್ ತಾಣೆ, “ಹೇ ಕೊಲ್ಯಾ ಮಾಮಾ, ತೊ ಕೊಂಬೊ ಮೊಟೊ ಮೊಗಾಚೊ ಈಷ್ಟ್. ಏಕ್ ಪಾವ್ಲಿಂ ಮೊರ್ಚ್ ಮ್ಹಾಕಾ ತಾಣೆ ವಾಂಚಯ್ಲಾಂ. ದಯಾಕರ್ನ್ ತಾಚಾ ತಂಟ್ಯಾಂಕ್ ವ್ಹೆಚಾನಾಸ್ತಾಂ ತುಂ ಹಾಂಗಾ ಥಾವ್ನ್ ಚಲ್” ಮ್ಹಣ್ ಪರಾತ್ತಿಲಾಗ್ಲೊ. ಪುಣ್ ಕೊಲೊ ಆಯ್ಕಾಲೊನಾ.

“ಆಜ್ ಮ್ಹಾಕಾ ತ್ಯಾ ಕೊಂಬ್ಯಾಕ್ ಧರ್ನ್ ಜಾಯ್ಚೆ. ತೆಂ ನ್ಹಯ್ ಆಸ್ತಾಂ ಮೊಜಾ ಮಾಲ್ವಡ್ಯಾಂಕ್ ಆದಿಂ ಕೊಂಬ್ಯಾಚೆಂ ಉತರ್ ಆಯ್ಕೊನ್ ತಾಂಕಾಂ ಮಸ್ತ್ ಅಕ್ಮಾನ್ ಜಾಲಾ. ರುಕಾ ವಯ್ರ್ ಬಸೊನ್ ‘ಹೆಣೆ ಶಿಕಾರಿಚೆ ಪೆಟೆ ಯೇವ್ನ್ ಆಸಾತ್’ ಮ್ಹಣ್ ತಾಣೆ ಮೊಜಾ ಮಾಲ್ವಡ್ಯಾಂಕ್ ಭೆಷ್ಟಾಯ್ಲಾಂ. ಆತಾಂ ಹಾಂವೆ ಫಾರಿಕ್ಪಣ್ ಕಾಣ್ಲೆಂವ್ಕ್ ಚಿಂತ್ಲಾಂ.” ಹೆಂ ಆಯ್ಕೊನ್ ದಿವೊಡ್ ಚಾಪ್ಪೆ ಜಾವ್ನ್ ಚೆಲ್ಲೊ ಆನಿ ಹ್ಯಾ ಕೊಲ್ಯಾಕ್ ಬರೀ ಬೂದ್ ಶಿಕಯ್ಲಾಯ್ ಆನಿ ಆಪ್ಣಾಚಾ ಮಿತ್ರಾಕ್ ರಾಕಾಚೆ ಮ್ಹಳ್ಯೊ ನಿರ್ಧಾರ್ ತಾಣೆ ಘೆತ್ಲೊ.

ಧೊಡ್ಯಾ ವೆಳಾನ್ ಕೊಂಬೊ ಕ್ಲೊ ಕ್ಲೊ..ಕ್ಲೊ ಮ್ಹಣೊನ್ ಹಿತ್ತಾಕ್ ಆಯ್ಲೊ. ಭಾತೆಣ್ಯಾಚೆ ರಾಶಿಲಾಗಿಂ ಪಾವ್ತಾನಾ ಆನಿ ಕಿತೆಂ ಕೊಲೊ ಕೊಂಬ್ಯಾಕ್ ಧರ್ತಾ ಮ್ಹಣ್ತಾನಾ ತೆಣೆ, “ಮಾರಾ ತಾಕಾ... ಬದಯಾ ತಾಕಾ...” ರೈತ್ ಆಪ್ಣಾಚಾ ಹೆರ್ ಚ್ಯಾರ್, ಪಾಂಚ್ ಕಾಮ್ಗಾರಾಂ ಸಾಂಗಾತಾ ಹಾತಾಂತ್ ದೊಣ್ಣೊ ಘೆವ್ನ್ ಬೊಂಬೊ ಮಾರ್ನ್ ಎಕಾ ದಿವ್ತಾಕ್



Accn No: 004261

ಧಾಂವ್ಡಾವ್ನ್ ವ್ಹರ್ದೆಂ ಕೊಲ್ಯಾನ್ ಪಳೆಲೆಂ. ಹೊ ತೊಚ್ಚ ತೊ, ಮ್ಹಾಕಾ ಬೂದ್‌ಬಾಳ್ ದಿಲ್ಲೊ ದಿವೊಡ್ ಜಾಯ್ತೆ, ತಾಕಾ ಲಗಾಡ್ ಕಾಡುಂದಿತ್, ಮ್ಹಣ್ ಕೊಲೊ ಲಿಪೊನ್. ದಿವೊಡ್ ಸರ ಸರ ಕರ್ನ್ ಧಾಂವೊನ್ ಯೇವ್ನ್ ಭಾತೆಣಾಚೆ ರಾಶಿ ಲಾಗ್ಸಾರ್ಚಾ ಬಿಳಾಂತ್ ರಿಗ್ಲೊ.

ದಿವ್ಡಾಕ್ ಧಾಂವ್ಡಾವ್ನ್ ಹಾಡ್ನ್ ಆಯಿಲ್ಲೆ ಗ್ರಾಯ್ಕ್ ತೊ ಭಾತೆಣಾಚೆ ರಾಶಿ ಕಡೆಂ ಮಾಯಾಗ್ ಜಾಲ್ಲೊ ಪಳೆವ್ನ್ ತಾಂಚಾ ಹಾತಾಂತ್ ಆಸ್‌ಲ್ಲ್ಯಾ ದೊಣ್ಣಾಂತ್ ಥಂಯ್ ಹಾಂಗಾ ಬಡಂವ್ಕ್ ಲಾಗ್ಲೆ. ಪುಣ್ ದಿವೊಡ್ ಬಿಳಾ ಭಿತರ್ ರಿಗ್‌ಲ್ಲ್ಯಾನ್ ಥಂಯ್ಸರ್ ಲಿಪೊನ್ ಬಸ್‌ಲ್ಲ್ಯಾ ಕೊಲ್ಯಾಕ್ ದೊಣ್ಣಾಚಿ ರೂಚ್ ಮೆಳ್ಳಿ. ತಾಕಾ ಘಾಯ್ ಜಾಲೆ. ಆಪುಣ್ ಜರ್ ಭಾಯ್ರ್ ಯೇನ್ ತರ್ ಆಪ್ಣಾಕ್ ಲಗಾಡ್ ಕಾಡ್ತಲೆ ಮ್ಹಣ್ ಚಿಂತುನ್ ಕಿತ್ಲೆ ಮಾರ್ ಜಾಲ್ಯಾರೀ ಕೊಲೊ ಘಟ್ ಬಸ್ಲೊ. ಕಿತ್ಲೆಂ ಚೆಂಚ್ಕಾರೀ, ಬಡಯ್ಲ್ಯಾರೀ ದಿವೊಡ್ ಭಾಯ್ರ್ ಯೇನಾತ್‌ಲ್ಲೊ ಪಳೆವ್ನ್ ರೈತಾನ್ ತ್ಯೆ ಭಾತೆಣಾಚೆ ರಾಶಿಕ್ ಉಜೊ ದಿಲೊ. ತಸೊ ತರೀ ದಿವೊಡ್ ಲಾಸೊನ್ ಕರ್ಪೊನ್ ವ್ಹಚೊಂದಿ ಮ್ಹಣ್ ತಾಣೆ ಚಿಂತೆಲ್ಲೆಂ.

ಉಜೊ ಭಗ ಭಗ ಮ್ಹಣ್ ಪೆಟೊ. ತ್ಯಾ ಉಜ್ಯಾಕ್ ಪಯ್ಲೆಂ ಕೊಲ್ಯಾಚಿ ಶಿಮ್ಪಿ ಹುಲ್ಲೊನ್ ಗೆಲಿ. ದೂಕ್ ಸೊಸುಂಕ್ ಜಾಯ್ತಾಸ್ತಾಂ ಕೊಲೊ ದೆಂಕ್ಲೊ ಉಡ್‌ಲ್ಲ್ಯಾಪರಿಂ ಎಕಾಚ್ಚಾಣೆ ಉಡೊನ್ ರಾನಾ ತೆವ್ಪಿನ್ ಪಿಡ್ಲೊ ಜಾಲೊ. ಅರೆ, ಮಾಲಾಮತ್ತಿ, ಹೊ ಕೊಲೊ ಖಂಯ್ ಥಾವ್ನ್ ಆಯ್ಲೊ. ಹಾಂಗಾ ಕಿತ್ಯಾಕ್ ಆಯ್ಲೊ ಮ್ಹಣಾತ್ ರೈತ್ ಆನಿ ಸಾಂಗಾತಿ ಕೊಲ್ಯಾ ಪಾಟ್ಲಾನ್ ಧಾಂವ್ಲೆ. ಪುಣ್ ಕೊಲೊ ರಾನಾಂತ್ ಲಿಪ್‌ಲ್ಲೊ. ತಾಚಿ ಶಿಮ್ಪಿ ಕರ್ಪಲ್ಲಿ. ಆನಿ ನಾಕಾ ಹಾಬಾ ಮ್ಹಾಕಾ ತ್ಯಾ ಕೊಂಬ್ಯಾಚೊ ಸಹವಾಸ್. ಹಾಂವ್ ವಾಂಚೊನ್ ಆಯಿಲ್ಲೊಂಚ್ ವ್ಹಡ್ ಮ್ಹಣ್ ತಾಣೆ ಪರ್ತ್ಯಾನ್ ತ್ಯಾ ಕೊಂಬ್ಯಾಕ್ ಧರ್ದೆಂ ಧಯ್ರ್ ಸೊಡ್ನ್ ಸೊಡ್ಲೆಂ. ದಿಂವ್ಡಾಕ್ ಮಾತ್ ಆಪ್ಣಾಚಾ ಇಷ್ಟಾಕ್ ವಾಂಚಿಯಿಲ್ಲಿ ಖುಶಿ ಆನಿ ಸಂತೊಸ್. ತಶೆಂ ತೊ ಬಿಳಾಂತ್ ಆರಾಮಾಯೆನ್ ನಿಡ್‌ಲ್ಲೊ.

ಭಾಂಗಾರಾಚಿ ಮಾಸ್ಕಿ ಆನಿ ಹೆರ್ ಕಾಣ್ಲೊ.

ಸತಾಕ್ ಜೀಕ್ ಆಸಾ

ಎಕಾ ಗಾಂವಾಂತ್ ಏಕ್ ಚೋರ್ ಆಸ್‌ಲೊ. ತೊ ವ್ಹಡ್ಲಿಂ ಚೊರ್ವಣಾಂ ಕರ್ತಾಲೊ. ಏಕ್ ದೀಸ್ ತೊ ಸುಟಾವೆಂ ಕುಮ್ಮಾರ್ ಜಾಂವ್ಕ್ ಮ್ಹಣ್ ಇಗರ್ಜೆಕ್ ಗೆಲೊ. ಪಾದ್ರ್ಯಾಬ್ ಕುಮ್ಮಾರಿಂತ್ ಬಸೊನ್ ಆಸ್‌ಲೊ. ತಶೆಂ ಪಾದ್ರ್ಯಾಬಾಲಾಗಿಂ ತಾಣೆ ಕೆಲ್ಲಿ ಚೊರಿ, ಚುಕಿ, ಅಪ್ರಾದ್ ಸಾಂಗೊನ್ ಜಾತಚ್, ಭೊಗ್ಸಾಣೆ ಮಾಗ್ಲೆಂ. ಪಾದ್ರ್ಯಾಬಾನ್ ತಾಕಾ ಅಬ್ಜುಲುಸಾಂವ್ ದೀವ್ನ್ ತುಂವೆ ಆನಿ ಮುಖಾರ್ ತುಜೆಂ ಚೊರ್ವಣ್ ಸೊಡಿಜೆ ಮ್ಹಣ್ ಸಾಂಗಾಲಾಗ್ಲೊ.

“ಸಾಯ್ಬಾಂನೊ, ಮ್ಹಾಕಾ ದುಸ್ರಿ ಕಾಂಯ್ ವ್ಯಾಪ್ತ್ ಕಳಿತ್ ನಾ. ಹೆಂ ಸೊಡ್ಲ್ಯಾರ್ ಮೊಜಿ ಬಾಯ್ಲ-ಭುರ್ಗಿಂ ನಿರ್ಗತಿಕ್ ಜಾವ್ನ್ ವಾಟೆರ್ ಪಡ್ತಲಿಂ” ಮ್ಹಣ್ ತಾಚಿ ಅಸಹಾಯಕತಾ ಸಾಂಗಾಲಾಗ್ಲೊ. “ತರ್ ಮೊಜೆಂ ಏಕ್ ಉತರ್ ಆಯ್ಕಾಶಿಗಿ?” ಮ್ಹಣ್ ಪಾದ್ರ್ಯಾಬಾನ್ ವಿಚಾರ್ತಾನಾ, “ಆಯ್ಕಾತಾಂ ಸಾಯ್ಬಾಂನೊ” ಮ್ಹಣ್ ತೊ ಚೋರ್ ಮ್ಹಣಾಲೊ.

“ತುಂವೆ ಆಜ್ ಥಾವ್ನ್ ‘ಫಟಿ’ ಮಾರ್ಚೆಂ ಸೊಡ್ನ್ ಸತ್‌ಚ್ ಸಾಂಗಾಜೆ” ಮ್ಹಣ್ ಪಾದ್ರ್ಯಾಬಾನ್ ಸಾಂಗ್ತಾನಾ, “ಜಾಯ್ತ್ ಸಾಯ್ಬಾಂನೊ, ಹಾಂವ್ ತುಮಿ ಸಾಂಗ್‌ಲ್ಲೆ ಪರ್ಮಾಣೆಂಚ್ ಕರ್ತಾಂ” ಮ್ಹಣ್ ಭಾಸ್ ದೀವ್ನ್ ಗೆಲೊ.

ಏಕ್ ದೀಸ್ ತಾಣೆ ರಾವ್ವೆರಾಕ್ ರಿಗೊನ್ ಚೊರಿ ಕರ್ಚಿ ಮಾಂಡ್ಲಿ ಕೆಲಿ. ಅಶೆಂ ರಾವ್ವೆರಾ ತೆವ್ಚಿನ್ ವ್ಹೆತಾನಾ ತ್ಯಾ ಗಾಂವ್ಚೊ ರಾಯ್ ವೇಸ್ ಬದ್ಲನ್ ಭೊಂವ್ತಾಸ್ತಾನಾ ಹೊ ಚೋರ್ ತಾಚೆ ದಿಷ್ಟಿಕ್ ಪಡ್ಲೊ. ರಾಯಾನ್ ತಾಕಾ ಧರ್ನ್ ರಾವಯ್ಲೊ. “ತುಂ ಹೈ ಮಧ್ಯಾನೆ ರಾತಿಂ ಮಿಂಯ್ ಭಾಯ್ರ್ ಸರೊಯ್?” ಮ್ಹಣ್ ಹ್ಯಾ ಚೊರಾಕಡೆಂ ವಿಚಾರಿಲಾಗ್ಲೊ.

ಆಪುಣ್ ಆನಿ ಮುಕಾರ್ ಸತ್‌ಚ್ ಸಾಂಗ್ತಲೊಂ ಮ್ಹಣ್ ಪಾದ್ರ್ಯಾಬಾಕ್ ಭಾಸ್ ದಿಲ್ಲ್ಯಾನ್ ಚೊರಾಕ್ ದುಸ್ರಿ ವಾಟ್ ನಾಸ್ತಾಂ, “ಹಾಂವ್ ರಾವ್ವೆರಾಂತ್ ಚೊರುಂಕ್ ವ್ಹೆತಾಂ” ಮ್ಹಣ್ ಸತ್ ಗೆಜಾಲ್ ಸಾಂಗಾಲಾಗ್ಲೊ.

ರಾಯಾನ್ ಆಪುಣ್ ಕೋಣ್ ಮ್ಹಣ್ ಚೊರಾಕ್ ಸಾಂಗ್ಲೆಂನಾ. “ತಶೆಂಗಿ, ತುಜೆಂ ಕಾರ್ಬಾರ್, ಹಾಂವೆಂಯಿ ಥಂಯ್ಚ್ ವ್ಹಚೊನ್ ಚೊರಿ ಕರ್ಚಿ ಯೆವ್ಚಣ್ ಘಾಲ್ಯಾ. ಮ್ಹಾಕಾ

ರಾವ್‌ರಾಚೆಂ ಏಕ್ ಗುಪಿತ್ ಜನಲ್ ಕಳಿತ್ ಆಸಾ. ಮೊಚೆ ಸಾಂಗಾತಾ ತುಂವೀ ಯೆಶಿ ತರ್ ಆಮ್ಕಾಂ ಮೆಳ್‌ಲ್ಲ್ಯಾಂತ್ಲೆಂ ಸಮಾ ವಾಂಟೆ ಕರ್ಕಾಂ” ಮ್ಹಣ್ ಸಾಂಗ್ತಾನಾ ಚೋರ್ ಪೊಪೊ ಆನಿ ವೇಸ್ ಬದ್ಲಿಲ್ಲ್ಯಾ ರಾಯಾ ಸಾಂಗಾತಾ ಗೆಲೊ.

ರಾಯಾನ್ ತ್ಯಾ ಚೊರಾಕ್ ಗುಪಿತ್ ಜನಲಾ ಮುಖಾಂತ್, ರಾವ್‌ರಾ ಭಿತರ್ಲೆ ತಿಚೊರಿ ಸರಿಂ ಆಪವ್ನ್ ವೆಲೊ. “ತುಂ ಭಿತರ್ ವ್ಹಚ್, ಥಂಯ್ ತ್ಯಾ ಮುಲ್ಕಾಂತ್ ಏಕ್ ಪೇಟ್ ಆಸಾ. ತಾಂತುಂ ವಜ್ರಾಂ ಆಸಾತ್. ತಿಂ ತುಂ ಹಾಡ್ಚಿ ತರ್ ಆಮಿ ಮಾಗಿರ್ ವಾಂಟೆ ಕರ್ನ್ ಕಾಣ್ಲೆಯಾಂ. ಹಾಂವ್ ಹಾಂಗಾಚ್ ಪಾರೊತ್ ಕರ್ನ್ ರಾವ್ತಾಂ. ಕೊಣ್ ಪುಣಿ ಯೇತ್ ತರ್ ತಾಕಾ ಗತ್ ದಾಖಯ್ತಾಂ” ಮ್ಹಣಾಲೊ ರಾಯ್.

ಚೊರಾಕ್ ಮಿಶಿ ಜಾಲಿ. ತಾಣೆ ವ್ಹಚೊನ್ ಪೇಟ್ ಉಗ್ತಿ ಕೆಲಿ. ತಾಂತುಂ ತೀನ್ ವಜ್ರಾಂ ಆಸ್‌ಲ್ಲಿಂ. ಹಿಂ ತೀನ್ ದೊಗಾಂ ಮಧೆಂ ಕಶಿಂ ವಾಂಟುನ್ ಕಾಣ್ಲೆಂವ್ಚಿಂ? ತಿಸ್ರೆಂ ಆಪ್ಲೆ ಲಿಪವ್ನ್ ದವರ್ನ್, ದೋನ್ ಮಾತ್, ತ್ಯಾ ಭಾಯ್ರ್, ರಾವ್‌ಲ್ಲ್ಯಾ ಚೊರಾಕ್ ದಾಖಯ್ಲ್ಯಾರ್ ಜಾಲೆಂ ಮ್ಹಣ್ ತಾಕಾ ಭೊಗ್ಲೆಂ ತರೀ ಆಪುಣ್ ಘಟಿ ಮಾರಿಸೊನಾ ಮ್ಹಣ್ ದಿಲ್ಲೆ ಭಾಶೆಚೊ ತಾಕಾ ಉಡಾಸ್ ಆಯ್ಲೊ. ಕೂಡ್ಲೆ ತಾಣೆ ದೋನ್ ವಜ್ರಾಂ ಮಾತ್ ಕಾಡ್ಲಿಂ ಆನಿ ಏಕ್ ತಶೆಂಚ್ ಪೆಟೆಂತ್ ಸೊಡ್ಲೆಂ. ಅಶೆಂ ಏಕೇಕ್ ವಜ್ರ್, ವಾಂಟೆ ಕರ್ನ್ ತೆ ಚೆಲ್ಲೆ.

ದುಸ್ರ್ಯಾ ದಿಸಾ ವಜ್ರಾಂ ಚೊರಿ ಜಾಲ್ಲ್ಯಾ ವಿಶ್ವಾಂತ್ ಮಂತ್ರಿನ್ ರಾಯಾಕ್ ವರೆ ದಿಲಿ. ಚೊರಾಕ್ ಧರ್ನ್ ಹಾಡುಂಕ್ ರಾಯಾನ್ ಕೊತ್ವಾಲಾಂಕ್ ಫರ್ಮಾಣ್ ದಿಲೆಂ. ಕೊತ್ವಾಲಾಂನಿ ಚ್ಯಾರ್-ಪಾಂಚ್ ಚೊರಾಂಕ್ ಧರ್ನ್ ರಾಯಾ ಮುಕಾರ್ ಉಭೆ ಕೆಲೆ. ತಾಂತುಂ ವಜ್ರಾಂ ಚೊರ್‌ಲ್ಲೊ ಚೋರ್‌ಯೀ ಸಾಂಪಡ್ಲೊ. “ಸತ್ ಸಾಂಗಾ, ತುಮ್ಚೆ ಪಯ್ಕಿ ವಜ್ರಾಂ ಚೊರ್‌ಲ್ಲೊ ಚೋರ್ ಕೋಣ್?” ರಾಯಾನ್ ವಿಚಾರ್ಲೆಂ.

ವಜ್ರಾಂ ಚೊರ್‌ಲ್ಲೊ ಚೋರ್ ಮುಖಾರ್ ಆಯ್ಲೊ. ಕಿತೆಂ ಮ್ಹಳ್ಳಾರೀ ತಾಣೆ ಸತ್‌ಚ್ ಸಾಂಗ್ತಾಂ, ಉಲಯ್ತಾಂ ಮ್ಹಣ್ ಭಾಸ್ ದೀವ್ನ್ ಜಾಲ್ಯಾ. “ರಾಯಾಂನೊ, ವಜ್ರಾಂ ಚೊರ್‌ಲ್ಲೊ ಗ್ರಾಯ್ ಹಾಂವ್‌ಚ್” ಮ್ಹಣ್ ಸತ್ ಸಾಂಗಾಲಾಗ್ಲೊ.

ತೆದಾಳಾ ರಾಯಾನ್ ತಿಂ ವಜ್ರಾಂ ದವರ್‌ಲ್ಲಿ ಪೇಟ್ ಹಾಡುಂಕ್ ಮಂತ್ರಿಕ್ ಫರ್ಮಾಯ್ಲೆಂ. ಪೆಟೆಂತ್ ಉರ್‌ಲ್ಲೆಂ ತೆಂ ತಿಸ್ರೆಂ ವಜ್ರ್ ಮಂತ್ರಿನ್ ಪಯ್ಲೆಂಚ್ ಬೊಲ್ಸಾಂತ್ ಘಾಲ್ನ್ ಜಾಲ್ಲೆಂ. ಕಿತ್ಯಾಕ್ ಮ್ಹಳ್ಳಾರ್ ತಿನೀ ವಜ್ರಾಂ ತ್ಯಾ ಚೊರಾನ್‌ಚ್ ಚೊರ್ಪಾಂತ್ ಮ್ಹಣ್ ರಾಯ್ ಆನಿ ಸರ್ವ್ ಚಿಂತೆಲೆ, ತಶೆಂ ಸಮ್ಜೊನ್ ಮಂತ್ರಿನ್ ತೆಂ ವಜ್ರ್ ಭಿತರ್ ಘಾಲೆಂ. ಮಂತ್ರಿನ್ ರಾಯಾಚೆ ಹುಕ್ಮೆ ಪರ್ಮಾಣೆ ಖಾಲಿ ಪೇಟ್ ರಾಯಾ ಮುಕಾರ್ ಹಾಡ್ನ್

ಭಾಂಗಾರಾಚಿ ಮಾಸ್ತಿ ಆನಿ ಹೆರ್ ಕಾಣ್ಯೊ

ದವರ್ಲಿ.

“ತುಂವೆ ಹ್ಯೆ ಪೆಟೆಂತ್ಲಿಂ ಕಿತ್ತಿಂ ವಜ್ರಾಂ ಚೊರ್ಲ್ಯಾಂಯ್? ತಿಂ ವಜ್ರಾಂ ತುಂವೆ ಕಿತೆಂ ಕೆಲ್ಯಾಂಯ್?” ಮ್ಹಳ್ಳೆಂ ಸವಾಲ್ ಚೊರಾಕ್ ಘಾಲೆಂ ರಾಯಾನ್.

“ಹಾಂವೆ ದೋನ್ ಮಾತ್ರ್ ವಜ್ರಾಂ ಚೊರ್ಲ್ಯಾಂತ್. ಆನ್ಯೇಕ್ ಆಸ್‌ಲ್ಲೆಂ ತೆಂ ತಾಂತುಂಚ್ ಸೊಡ್‌ಲ್ಲೆಂ. ದೋನ್ ವಜ್ರಾಂ ಪಯ್ಕಿ ಏಕ್ ಮೊಜೆಕಡೆನ್ ಆಸಾ. ಆನ್ಯೇಕ್ ವಜ್ರ್ ಹಾಂವೆ ಮೊಜೊ ಸಾಂಗಾತಿ ಜಾವ್ನ್ ಆಯಿಲ್ಲಾಕ್ ದಿಲಾಂ” ಮ್ಹಣ್ ಸಾಂಗೊನ್ ಆಪ್ಣಾಲಾಗಿಂ ಆಸ್‌ಲ್ಲೆಂ ತೆಂ ವಜ್ರ್ ತಾಣೆ ರಾಯಾಕ್ ಒಪ್ಪಿಲೆಂ.

ರಾಯಾನ್ ತಾಚಾ ಮಂತ್ರಿಕ್ ಪಳೆವ್ನ್, “ತರ್ ತಿಸ್ರೆಂ ವಜ್ರ್ ಖಿಯ್ ಗೆಲೆಂ? ತುಂವೆ ಚೊರ್ಲ್ಯಾಂಯ್ ಜಾಯ್ತೆನೆ?” ಮ್ಹಣ್ ವಿಚಾರ್ಲೆಂ.

ಹೆಂ ಸವಾಲ್ ಆಯ್ಕೊನ್ ಮಂತ್ರಿ ಕಾಲುಬುಲೊ ಜಾಲೊ. ರಾಯಾನ್ ತಾಚಾ ಶಿಪಾಯಾಂಕ್ ಆಪವ್ನ್ ಮಂತ್ರಿಚಿಂ ಬೊಲ್ಸಾಂ ತಪಾಸಣ್ ಕರುಂಕ್ ಸಾಂಗ್ಲೆಂ. ಝಡ್ತಿ ಕರ್ತಾನಾ ತಾಚಾ ಬೊಲ್ಸಾಂತ್ ತೆಂ ವಜ್ರ್ ಸಾಂಪಡ್ಲೆಂ.

ರಾಯ್ ಹೆಂ ಪಳೆವ್ನ್ ಖುಬಾಳ್ತೊ, “ಧುತ್..... ತುಜೆ ತಸಲೊ ಮೊಸಾಚೊ ವ್ಯಕ್ತಿ ಮಂತ್ರಿ ಪದ್ವೆಕ್ ಆಯೋಗ್ಯ್. ತೊ ಚೋರ್ ತರೀ ಭಾರೀ ಸತೆವಂತ್. ತುಂ ಆಜ್ ವಜ್ರ್ ಚೊರ್‌ಲ್ಲೊ ಮಂತ್ರಿ ಆನಿ ಮುಖಾರ್ ಕಿತೆಯಿ ಕರ್ಚಿ. ತುಂ ಏಕ್ ವ್ಹಡ್ಲೊ ಘಾತ್ಕಿ. ತುಕಾ ಮಂತ್ರಿ ಪದ್ವೆಂತ್ಲೊ ನಿಕ್ಕಾವ್ನ್ ತ್ಯಾ ಹುದ್ದಾಕ್ ವಜ್ರ್ ಚೊರ್‌ಲ್ಲಾ ಚೊರಾಕ್ ಕಾಣ್ತೆತಾಂ.” ಮ್ಹಣಾಲೊ.

ಹೆಂ ಆಯ್ಕಾಲ್ಲೆಂಚ್ ಚೋರ್ ರಾಯಾಚಾ ಪಾಂಯಾಂಕ್ ಪಡ್ಲೊ. “ರಾಯಾಂನೊ, ಪಾದ್ರ್ಯಾಬಾನ್ ಮ್ಹಾಕಾ ಸತ್ ಉಲಯ್ತೆ ಮ್ಹಣ್ ಕಳಯಿಲ್ಲಾನ್ ಹಿ ಮಂತ್ರಿ ಪದ್ವಿ ಮ್ಹಾಕಾ ಲಾಬ್ಲಿ. ಪುಣ್ ಹ್ಯೆ ಮಂತ್ರಿ ಪದ್ವೆಕ್ ಹಾಂವ್ ಸೂಕ್ತ್ ವ್ಯಕ್ತಿ ನ್ಹಯ್. ತರೀ ಆನಿ ಮುಖಾರ್ ಹಾಂವ್ ಹೆಂ ಚೊರ್ಪಣಾಚೆಂ ಕಾಮ್‌ಸೊಡ್ನ್ ಸೊಡ್ತಾಂ ಆನಿ ಹೆರ್ ಖಿಂಚೆಯಿ ಕಾಮ್ ಕರ್ನ್ ಮ್ಹಾಕಾ ಆನಿ ಮೊಜಾ ಕುಟ್ಮಾಕ್ ಪೊಸ್ತಾಂ” ಮ್ಹಣ್ ರಾಯಾಕ್ ಪ್ರಣಾಮ್ ಕರ್ನ್ ಚೆಲ್ಲೊ.

ಸತಾನ್ ಚೆಲ್ಲಾರ್ ಸರ್ವ್ ಬರೆಂ ಲಾಭ್ತಾ ಮ್ಹಣ್ ತಾಣೆಂ ಮಾಂದುನ್ ಘೆತ್ಲೆಂ.

ಹ್ಯಾ ಪುಸ್ತಕಾವಿತಿಂ ಅಶೆಂ ಬರಯ್ಲಾಂ....

ಆಪ್ಲ್ಯಾ ಭುರ್ಗ್ಯಾಂಚಾ ಬರೆಪಣಾಚಿ ದಾಸ್ತಿ ಆಪ್ಲ್ಯಾ ವ್ಹಡಿಲಾಂಕ್ ಜೆ. ಎಫ್. ಡಿಸೋಜಾನ್ ಆಪ್ಲ್ಯಾ 'ಭಾಂಗಾರಾಚಿ ಮಾಸ್ತಿ' ಬುಕಾಂತ್, ಭುರ್ಗ್ಯಾಂ ಖಾತಿರ್‌ಚ್ಚ್ ಆಸ್ಲೊ ಪನ್ನಾಸ್ ಕಾಣಿಯಾಂನಿ ಗುಂತುನ್ ದಿಲ್ಯಾತ್.

ಕಾಣಿಯೊ ಆಪುರ್ಬಾಯ್ ಆಸಾತ್. ಭುರ್ಗ್ಯಾಂಚೊ ಕಾಣಿಯೊ ಬರಂವ್ಚ್ಯಾಂತ್ ಕೊಂಕ್ಣಿಂತ್ ನಾಂವ್ ವ್ಹೆಲ್ಲ್ಯಾ ಥೊಡ್ಯಾಚ್ಚ್ ಸಾಹಿತಿಂ ಪಯ್ಕಿಂ ಜೆ. ಎಫ್. ಡಿಸೋಜಾ ಎಕ್ಲೊ ಮ್ಹಳ್ಳೆಂ ಹೊ ಬೂಕ್ ಪರತ್ ರುಜು ಕರ್ತಾ.

ಭುರ್ಗ್ಯಾಂಚೊ ಕಾಣಿಯೊ ಆಪ್ಲೆಸ್ಥಕಿಂ ವಿಶಿಷ್ಟ್. ಥಂಯ್ ವಾಸ್ತವೀಕತಾ ನಾ. ರೂಕ್‌ಯೀ ಉಲಯ್ತಾತ್. ಕೊಲೊಯ್ ಸಾಕ್ಸ್ ದೀಂವ್ಕ್ ಮನ್ಶಾಂನಿ ಆಪಯಿಲ್ಲೆ ಪಂಚೆತ್ಕೆಕ್ ಯೆತಾ. ಉಂದಿರ್ ಆನಿ ಗೀದ್ ಉಲಯ್ತಾತ್. ಆನಿ ಭುರ್ಗಿಂ ಹೆಂ ಪಸಂದ್ ಕರ್ತಾತ್.

ಭುರ್ಗ್ಯಾಂಚಾ ಕಾಣಿಯಾಂನಿ ಅಶ್ಲೀಲತಾ ನಾ. ಥಂಯ್ ರಗತ್ ಉಸ್ಕೊಂಚೆ ತಸಲಿ ಕ್ರೂರತಾ ನಾ. ಹ್ಯೊ ಕಾಣಿಯೊ ತಾಂಚಿ ಮತ್ ಪಾಡ್ ಕರಿನಾಂತ್. ಹರೈಕೆ ಕಾಣಿಯೆಂತ್ ಏಕ್ ಆಪುರ್ಬಾಯೆಚಿಂ ಲಿಸಾಂವ್ ಆಸಾ. ಭುರ್ಗ್ಯಾಂಚಾ ಕಾಣಿಯಾಂಚಿಂ ಸರ್ವ್ ಲಕ್ಷಣಾಂ ಆಸ್‌ಲ್ಲೊ ಆಪುರ್ಬಾಯೆಚೊ ಹೊ ಬೂಕ್ ಲ್ಹಾನಾಂ ಭುರ್ಗಿಂ ಆಸ್‌ಲ್ಲಾ ಹರ್ ಘರಾಂನಿ ಆಸೊಂಕ್‌ಜಾಯ್. ಅಪುರ್ಬ್ ತರೀ ಭುರ್ಗ್ಯಾಕ್ ಪಾಸ್ಲೆಂತ್ ಘೆವ್ನ್, ಉಸ್ಕಾರ್ ಬಸವ್ನ್ (ಟಿ. ವಿ. ಬಂಧ್ ಕರ್ನ್) ಎಕೇಕ್ ಕಾಣಿ ಹಾಂತ್ಲಿ ಸಾಂಗಾತ್ ವ್ಹಚುಯೆತ್. ಸಾಂಗ್ಚಿ ಕಾಣಿ ನ್ಹಯ್, ವಾಂಟ್ಲೊ ಮೋಗ್.

ಫಕತ್ ಪನ್ನಾಸ್ ರುಪಯ್ ಮೊಲಾಚಿ ಹಿ 'ಭಾಂಗಾರಾಚಿ ಮಾಸ್ತಿ' ಆಮ್ಚಾ ಸರ್ವ್ ಕುಟ್ಮಾಂನಿ ಪಾಂವ್ಚಿ ಜರೂರ್ ಗರ್ಜ್ ಆಸಾ. ಭುರ್ಗ್ಯಾಂಚಾ ಮೊಲಾ ದಿಸಾಕ್, ಜಲ್ಮಾ ದಿಸಾಕ್, ಪಯ್ಲ್ಯಾ ಕುಮ್ಮಾರಾಕ್ ಆಯೆರ್ ನಾಕಾ ಮ್ಹಣ್ ಆಸ್ಲಾರ್‌ಯೀ ಹೊ ಮೊಲಾದಿಕ್ ಬೂಕ್ ದೀವ್ನ್ ಸೊಡಾ. ತಾಂಚಿ ಮಾಮ್ಮಿ ತಾಂಕಾಂ ಹಾಂತ್ಲೊ ಕಾಣಿಯೊ ಸಾಂಗೊಂದಿ. ಆನಿ ತೆಂ ಭುರ್ಗೊ ತುಮ್ಮಾಂ ವಿಸರ್ಚೆನಾ.

- ಡೊ. ಎಡ್ವರ್ಡ್ ನಜ್ರತ್

'ಝೆಲೊ' ಜನೆರ್ 2005

ಭಾಂಗಾರಾಚಿ ಮಾಸ್ಕಿ ಆನಿ ಹೆರ್ ಕಾಣ್ಕೊ

ಕೊಂಕ್ಣಿಂತ್ ಭುರ್ಗ್ಯಾಂಚಾ ಸಾಹಿತ್ಯಾಚೊ ಬೊರೊಳ್ ಆಸ್ತಾ ವಖ್ತಾ ಉದೆಲ್ಲೊ 'ಭಾಂಗಾರಾಚಿ ಮಾಸ್ಕಿ' ಭುರ್ಗ್ಯಾಂಚಾ ಕಾಣಿಯಾಂಚೊ ಬೂಕ್ ನಿಚಾಕೀ ಮಹತ್ವಾಚೊ. ಸ್ವಾಮಿ ಸುಪ್ರಿಯಾ ಜೆ. ಸ. ; ಲಿಯಾಬ್; ಸಿಲ್ವೆಸ್ಟರ್ ಡಿಸೋಜ, ಮೈಸೂರ್; ಆನ್ಸಿ ಪಾಲಡ್ಕ ಹ್ಯಾ ಥೊಡ್ಯಾಚ್ ಥೊಡ್ಯಾ ಬರವ್ಪಾಂನಿ ಭುರ್ಗ್ಯಾಂಚಾ ಸಾಹಿತ್ಯಾಂತ್ ಕೃಷಿ ಕರುನ್ ಬೂಕ್ ಪರ್ಗಟ್ಲೆ ಆಸಾತ್. ಆತಾಂ ಹಾಂಚೆ ಮೆಳಿಂತ್ ಜೆ. ಎಫ್. ಡಿಸೋಜಾ, ಅತ್ತಾವರ್ ಮೆಳ್ಳಾ ಆನಿ ಕಾನಡಿ ಲಿಪಿಯೆಂತ್ ಭುರ್ಗ್ಯಾಂಚೊ ಕಾಣಿಯೊ ತಾಣೆ ಭುರ್ಗ್ಯಾಂಕ್ ಕಾಣಿಕ್ ಜಾವ್ನ್ ದಿಲ್ಯಾತ್.

'ಭಾಂಗಾರಾಚಿ ಮಾಸ್ಕಿ' ಬುಕಾಂತ್ ಆದ್ಲೊ ಆನಿ ಆತಾಂಚೊ ಮ್ಹಣ್ ಒಟ್ಟು 54 ಕಾಣಿಯೊ ಆಸಾತ್. ಭಾಂಗಾರಾಚಿ ಮಾಸ್ಕಿ, ದಾಕ್ತೆರ್ ಜಾಲ್ಲೆಂ ಮಾಜಾರ್, ಸೊಂಸ್ಕಾನ್ ಕೊಲ್ಯಾಕ್ ತೊಪಿ ಫಾಲಿ, ಬೀರ್ಬಲ್ ಸರ್ಗಾಕ್ ಗೆಲೊ ಆನಿ ಹೆರ್ ಮಜೆದಾರ್ ಕಾಣಿಯೊ ಆಸೊನ್, 'ಭುರ್ಗ್ಯಾಂಲಾಗಿಂ ಉಲಂವ್ಚೆ ಶೈಲೆರ್ ಲಿಖ್ಲ್ಯಾತ್; ಕುರುರಿತ್ ಆಸಾತ್.'

- 'ರಾಕ್ಲೊ' ತಾ. 16.12.2004

ಶೆರ್ಮಾವಾಂತ್ ಏಕ್ ಕಾಣಿ ಆಸ್ತಾರ್, ಲೋಕ್ ಶೆರ್ಮಾವ್ ಆಯ್ಕಾತಾ. ಜೆಜು ಪೊಪಾರಿನಿ ಉಲಯ್ತಾಲೊ, ಆನಿ ಲೋಕ್ ತಾಕಾ ಆಯ್ಕಾತಾಲೊ. ಆದಿಂ ಮಾಲ್ಪಡಿಂ ಭುರ್ಗ್ಯಾಂಕ್ ಕಾಣಿಯೊ ಸಾಂಗ್ತಾಲಿಂ, ತ್ಯಾ ಮಾರಿಫತ್ ಲಿಸಾಂವಾಂ ಶಿಕಯ್ತಾಲಿಂ. ಮಟ್ವ್ಯಾ ಕಾಣಿಯಾಂದ್ವಾರಿಂ ಕೊಂಕ್ಣಿ ಸಮಾಜಿಕ್ ಪರಿಚಯ್ ಜಾಲ್ಲ್ಯಾ ಜೆ. ಎಫ್. ಡಿಸೋಜಾ, ಅತ್ತಾವರ್ ಹಾಕಾ ಮೊಜಿ ಶಾಬಾಸ್ಕಿ. ಭುರ್ಗ್ಯಾಂಕ್ ಗರ್ಜ್ ಆಸ್ಲಿಂ ಲಿಸಾಂವಾಂ ಆಟಾಪ್ಪೊ ಕಾಣಿಯೊ ಲಿಖುನ್, ಭಾಂಗಾರಾಚ್ಯ ಮಾಸ್ಕೆನ್, ವಿಚಾರ್ಲೆಂ ದಿಲ್ಲೆಪರಿಂ, ಭುರ್ಗ್ಯಾಂನಿ ವಿಚಾರ್ಲೆಂ ಭುರ್ಗ್ಯಾಂಕ್ ಜೆ. ಎಫ್.ನ್ ದಿಲಾಂ.

ಹರೈಕೆ ವ್ಯಕ್ತಿ ಪಾಟ್ಲ್ಯಾನ್ ಏಕ್ ಕಾಣಿ ಆಸಾ. ಜೆ. ಎಫ್. ಡಿಸೋಜಾ ಪಾಟ್ಲ್ಯಾನ್ ಏಕ್ ಕಾಣಿಯೆ ಬೂಕ್‌ಚ್ ಆಸಾ. ಸಾದ್ಯೆ ಬಾಷೆನ್, ಭುರ್ಗ್ಯಾಂಕ್ ಸಮ್ಜೊಂಚ್ಯೆ ರಿತಿನ ಕಾಣಿಯೆ ಘಡೊನ್ ಕೊಂಕ್ಣಿ ಕ್ಷೇತ್ರಾಂತ್ ಹ್ಯಾ ಮಾನೇಸ್ತಾನ್ ನವಾಲ್ ಕೆಲಾಂ. ವಿಮರ್ಶೊ ಬರಂವ್ಕ್ ಏಕ್ ಬೂಕ್ ಮ್ಹಾಕಾ ದಿಲ್ಲೊ. ತೊ ಬೂಕ್ ಹಾಂವೆ ಎಕಾ ಭುರ್ಗ್ಯಾಕ್ ದಿಲ್ಲೊ, "ವಾಚ್ ಆನಿ ಸಾಂಗ್" ಮ್ಹಳೆಂ. ದೋನ್ ದಿಸಾಂ ಉಪ್ರಾಂತ್ ಭುರ್ಗೊ ಯೇವ್ನ್ "ಕಾಣಿಯೊ ಬರೊ ಆಸಾತ್, ವಾಚ್ಯಾಂ ವಾಚ್ಯಾಂ ಮ್ಹಣ್ ಜಾತಾ. ದೋನ್‌ಚ್ ದಿಸಾಂನಿ ವಾಚುನ್ ಕಾಡ್ಲೊ." ಮ್ಹಣಾಲೊ.

- 'ಸೆವಕ್' ಜನೆರ್ 2005

ಜಿ. ಎಫ್. ಡಿಸೋಜ

‘ಭುರ್ಗ್ಯಾಂಚ್ಯೊ 50 ಕಾಣ್ಯೊ’ ಮ್ಹಳ್ಳೆ ವಳ್ಳೆನ್ ಪಾಯ್ಸ್ ಜಾಲ್ಲ್ಯಿ, ‘ಭಾಂಗಾರಾಚಿ ಮಾಸ್ತಿ’ ಪುಸ್ತಕ್ ಹಾತಿಂ ಧರ್ತಾನಾ ವೆವೆಗ್ಳಿಂ ಭಗ್ಲಾಂ ರುತಾ ಜಾತಾತ್ ಮ್ಹಣ್ಯೆತ್.

.....ನಿತಿಭರಿತ್ ಸಂದೇಶ್-ಆದೇಶ್ ದಿಂವ್ಚಾ ಕಾಣಿಯಾಂಚಿ ರಾಸ್ ಕೊಂಕ್ಣಿ ಸಾಹಿತ್ಯಾಂತ್ಲೆಂ ಉಣೆಪಣ್ ತಿಕ್ಚೆ ಭರ್ತಿ ಕರ್ತಾ ಮ್ಹಳ್ಳಾಪರಿಂ ಭಗ್ತಾ.

..... ಹಿ ಪುಸ್ತಿಕಾ ಏಕ್ ನವಿ ದಿಶಾ ಉಘಡ್ತಾ, ಉರ್ಬೆವಂತಾಂಕ್ ಆಪಯ್ತಾ ಮ್ಹಣ್ಯೆತ್.

..... ಖಿಂಚಾಯ್ ಸಂಭ್ರಮಾಂನಿ ಭುರ್ಗ್ಯಾಂಕ್ ಇನಾಮಾಂ ದಿಂವ್ಚಾ ಖಾತಿರ್ ಹೆಂ ಪುಸ್ತಕ್ ಖಿಂಡಿತ್ ಜಾವ್ನ್ ವಾಪರ್ಯೆತ್ ಮ್ಹಣ್ ಕೊಂಕ್ಣಿ ಪರ್ಜೆಕ್ ಉಲೊ ದಿತಾಂ.

- ಎಡಿ ನೆಚ್ಲೊ

(‘ದಿವೊ’ ತಾ. 08.03.2005)

.....ಲ್ಹಾನಾಂ ಭುರ್ಗ್ಯಾಂಕ್ ದಿಲ್‌ಖುಶ್ ಕರ್ಚೊ ಏಕಾ ಪ್ರಾಸ್ ಏಕ್ ಉತ್ತೀಮ್ ಶಿಕವ್ಣೆ ದಾಯೆಕ್ ಕಾಣಿಯೊ, ಸ್ವತಾಚ್ಯೊ ಭಾಸಾಂವಾರ್ ಗ್ರಂಥಾಂತ್ಲೊ ವಿಂಚ್ಲಾರ್ ವಿಂಚುನ್ ಬರಯಿಲ್ಲೊ, ಹ್ಯಾ ಬುಕಾಂತ್ ವಾಚುಂಕ್ ಮೆಳ್ತಾತ್..... ಹೊ ಬೂಕ್ ವಾಚ್ತಾನಾ ಸಕಯ್ಲ್ ದವರುಂಕ್ ಮನ್ ಯೇನಾ..... ಹಾಂತುಂ ತರ್ಚ್ಯಾ ಭುರ್ಗ್ಯಾಂ ಮತಿಂಕ್ ಮನೋರಂಜನ್ ಆಸಾ, ಮಿಶಾಲ್‌ಪಣ್, ಹಾಸೊಂಕ್ ಆಸಾ. ಹೆಂ ಪುಸ್ತಕ್ ಭುರ್ಗ್ಯಾಂಕ್ ಏಕ್ ವರದಾನ್. ಹೆಂ ಹರೈಕಾ ಘರಾಂನಿ, ಭುರ್ಗ್ಯಾಂಚಾ ಕುಟ್ಮಾಂನಿ ಖಿಂಡಿತ್ ಆಸೊಂಕ್ ಘಾವೊ.

- ವಿಕ್ಟರ್ ರೊಡ್ರಿಗಸ್, ಆಂಜೆಲೊರ್

(‘ಕುಟಾಮ್’ ತಾ. 08.01.2005)

ಅಸಲೆಂ ಭುರ್ಗ್ಯಾಂಚೆಂ ಸಾಹಿತ್ಯ ಭುರ್ಗ್ಯಾಂಕ್ ಪಾವಂವ್ಕ್ ಕೊಂಕ್ಣಿ ಮೊಗಿಂನಿ ಆನಿ ವ್ಹಡಿಲಾಂನಿ ಪ್ರಾಮಾಣಿಕ್ ಪ್ರೇತನ್ ಕರ್ಚಿ ಗರ್ಜ್ ಆಸಾ. ಭುರ್ಗ್ಯಾಂಕ್ ಅಸಲೆ ಬೂಕ್ ಮೊಲಾಕ್ ಘೆವ್ನ್ ದೀವ್ನ್ ವಾಚುಂಕ್ ಪ್ರೋತ್ಸಾಹ್ ದೀಜಾಯ್. ಇಗರ್ಜೆಂತ್, ಇಸ್ಕೊಲಾಂನಿ, ಫೆಸ್ತಾಂ-ಸೊಭಾಣಾಂ ಸಂದರ್ಬಾರ್ ಭುರ್ಗ್ಯಾಂಕ್ ಅಸಲೆ ಬೂಕ್ ಇನಾಮ್ ಜಾವ್ನ್ ದಿಲ್ಯಾರ್ ಲೇಖಿಕಾನ್ ಕಾಡ್‌ಲ್ಲಿ ವಾಂವ್ಪ್ ಸಾರ್ಥಕ್ ಜಾತಲಿ. ಸಾಂಗಾತಾ ಭುರ್ಗ್ಯಾಂಥಂಯ್ ಕೊಂಕ್ಣಿಚಿ ವೋಡ್ ವೊಂಪುಂಕ್‌ಯೀ ಸಾಧ್ಯ್ ಜಾತಲೆಂ ನ್ಹಯ್‌ಗೀ?

- ವಿ. ಎಲ್.

(‘ರಾಕ್ಲೊ’ ವಾಚ್ಪಾಚೆಂ ಪತ್ರ, 03.02.2005)

4261 / ~~A~~ / Kon / D'Souza (JF)
Sh.
Stories

ಭಾಂಗಾರಾಚಿ ಮಾಸ್ಕಿ ಆನಿ ಹೆರ್ ಕಾಣ್ಯೊ

Give children storybooks and they seem to be lost in it forever. They are oblivious to everything that happens around them when they are reading. It is common to see children huddled round their grand parents listening to stories. Bringing together a series of such timetested stories is well known author, Joachim Frederick D'Souza. 'Bangarachi Masli' (Golden Fish), a collection of 54 short stories in Konkani written in Kannada script. This is the latest literary venture of Mr D'Souza, who goes by the pen name J. F. D'Souza Attavar.

- **Jaideep Shenoy**

(THE HINDU, English Daily, 18.12.2004)

The Stories come with a moral and have been written in a colloquial language. They would not only fascinate the children but also help them recall a few forgotten stories of yesteryears.

The book could be a ideal gift for children in schools, churches and libraries, its a book that would grace anybody's collection.



- **Ronald Anil Fernandes**

(The Deccan Herald, English Daily, 11.01.2005)

ಪುಟಾಣಿಗಳಿಗೂ ಕಂಪ್ಯೂಟರ್ ಮೌಸ್, ಕ್ಯಾಲ್ಕುಲೇಟರ್ ಮತ್ತಿತರ ಯೋಜನೆಗಳು ಸಿದ್ಧವಾಗುತ್ತಿರುವ ಇಂದಿನ ವೇಗದ ಯುಗದಲ್ಲಿ ಮಕ್ಕಳಿಗೆ ಕಥೆಗಳ ಮೂಲಕ ತಿಳುವಳಿಕೆ, ಚಿಂತನೆ ಮೂಡಿಸುವ ದಿನಗಳು ಕಳೆದುಹೋಗಿವೆ. 'ಯಾರಿಗೆ ಬೇಕು ಅಜ್ಜಿ ಕಥೆ' ಎಂದು ಮೂಗು ಮುರಿಯುವ ಈ ಸಂದರ್ಭದಲ್ಲಿ 'ಭಾಂಗಾರಾಚಿ ಮಾಸ್ಕಿ' ಕಥಾ ಸಂಕಲನ ಮಕ್ಕಳಿಗೆ ಮುದ ನೀಡುವುದರಲ್ಲಿ ಸಂದೇಹವಿಲ್ಲ.

ಕಥಾ ಸಂಕಲನದಲ್ಲಿನ ಕೊಂಬೆಲಾಗಿಂ ಖೆಳ್, ಕೊಲ್ಕಾಚಿ ಚಲಾಕಿ, ಕೊಲ್ಕಾಚಿ ಶಿಮ್ಮಿ ಕರ್ನಾಲ್, ರೈತಾಚಿ ದುರಾಶಾ ಮತ್ತಿತರ ಕಥೆಗಳಲ್ಲಿ ಚಿಂತನೆ, ಮಾನವೀಯತೆ ಸೆಲೆ ಇದೆ. ಇದು ನೀತಿ ಪಾಠವನ್ನು ಅರಹುತ್ತದೆ. ಅದೇ ರೀತಿ ತಿಳಿಹಾಸ್ಯವೂ ಬೆರೆತಿದೆ. ಕಥೆ ಹೇಳುವ ಪರಿಪಾಠವನ್ನು ಹಿರಿಯರೂ ಮರೆತಿರುವಾಗ ಮತ್ತು 'ಪುರುಸೊತ್ತಿಲ್ಲದೆ' ಇಂದಿನ ದಿನಗಳಲ್ಲಿ 'ಭಾಂಗಾರಾಚಿ ಮಾಸ್ಕಿ' ಪ್ರೇರಣೆ ನಿಡುವಂಥಹದು.

- 'ವಿಜಯ ಕರ್ನಾಟಕ' ಕನ್ನಡ ದಿನಪತ್ರಿಕೆ, ತಾ. 27.02.2005



‘ಜೆಪ್ಪಿ ಕುಮಾರ್, ಜೆಪ್ಪು’ ಲಿಖ್ತೆ ನಾಂವಾನ್
ಮಾನೇಸ್ತ್ ಜೊಕಿಮ್ ಫ್ರೆಡ್ರಿಕ್ ಡಿಸೋಜಾ ಹಾಣೆ
1960-ವ್ಯಾ ವರ್ಸಾ ಥಾವ್ನ್ ಕೊಂಕ್ಣಿ ಪತ್ರಾಂನಿ
ಬರಂವ್ಕ್ ಆರಂಭ್ ಕರ್ನ್, ಸರ್ಕಾರಿ ಸೆವೆಂತ್
ವಾವ್ರ್ ಕರಿತ್ತ್ ಆಸ್ತಾಂ ತವಳ್ತ ವಳ್ ಜಾಂವ್ಚ್ಯಾ ವರ್ಸಾವಣೆಕ್
ಲಾಗೊನ್ ಮಧೆಂ ಮಧೆಂ ನಿರ್ವೊಗ್ ನಾಸ್ತಾಂ ಲಿಖ್ತಿ ಸಕಯ್ಲ್
ದವರ್ಚಿ ಪಡ್ಲಿ.

ಅರಣ್ಯ ಇಲಾಖಾಂತ್ 39 ವರ್ಸಾಂಚಿ ಸೆವಾ ದೀವ್ನ್ ‘ಸುಪರಿಂಟೆಂಡೆಂಟ್’ ಹುದ್ದಾಕ್
ಪಾವೊನ್ 31.12.1999-ವೆರ್ ನಿವೃತ್ತ್ ಜಾಲ್ಲ್ಯಾ ಹಾಚೆಂ ಲಗ್ನ್ ಹೈಸ್ಕೂಲ್ ಅಧ್ಯಾಪಕಿ
ಜಾವ್ನಾಸ್ಚಾ ಮಾನೇಸ್ತಿಕ್ ಟ್ರೆಸ್ಸಿ ಪಿಂಟೊಲಾಗಿಂ 11.05.1974-ವೆರ್ ಜಾವ್ನ್ ದೊಗಾಂ
ಭುರ್ಗಿಂ ಆಸಾತ್.

ನಿವೃತ್ತ ಉಪ್ರಾಂತ್ ಹಾಚೆಂ ಬರಪ್ ಚಡಿತ್ ಮಾಪಾನ್ ಜಾಲೆಂ. ಕಾನಡಿ ಆನಿ
ಇಂಗ್ಲಿಷಾಂತ್ಲ್ಯಾ ಸಬಾರ್ ಪತ್ರಾಂಕ್ ಸಕಾಲಿಕ್ ಪೌರ್ ಸಮಸ್ಯಾಂವಿಶಿಂ ‘ವಾಚ್ಪಾಚೆಂ ಪತ್ರ’
ಸರಾಗ್ ಬರವ್ನ್ ತೊ ಆಸಾ. ಯೆದೊಳ್ ಹಿಂ ಪತ್ರಾಂ 1000 ಮಿಕ್ವಾಲ್ಯಾಂತ್.
ಕೊಡ್ಯಾಳಾಂತ್ಲೆಂ ಫಾಮಾದ್ ಟಿ.ವಿ. ಚ್ಯಾನಲ್ ‘ಸಿ.ಸಿ.ಇಂಡಿಯಾ’ನ್ ಚಲವ್ನ್ ವ್ಹರ್ಚಾ
‘ಜನಮನ’ ಆನಿ ‘ನಮ್ಮ ಕುಡ್ಲ’ ಹ್ಯಾ ಕಾರ್ಯಕ್ರಮಾಂನಿ ಸುರ್ದೆರ್ ಥಾವ್ನ್ ಖಳಾನಾಸ್ತಾಂ ಹೊ
ಭಾಗ್ ಘೆವ್ನ್ ಆಸಾ ಆನಿ ಹೈ ದಿಶಿಯಾ ತಾಣೆ
ಧಾಖೊ ರಚ್ಲಾ.

ಭುರ್ಸಾಂಕ್ ಕಾಣೊ ಬರಂವ್ಚ್ಯಾಂತ್ ಚಡಿತ್
ಆಸಕ್ತ್ ಆಸ್ಲೊ ಮಾನೇಸ್ತ್ ಜೆ. ಎಫ್. ಡಿಸೋಜಾ;
ಅತ್ತಾವರ್, ಕೊಂಕ್ಣಿ, ಕಾನಡಿ, ತುಳು ಆನಿ ಇಂಗ್ಲಿಷ್
ಭಾಷೆಂನಿ ಖಿಳ್ತೆ ನಾಸ್ತಾಂ ಬರವ್ನ್ ಆಸಾ. ಹ್ಯಾ ಚತುರ್ಭಾಷಾ
ಲೇಖಕಾನ್ ಆಮ್ಚೆ ಕೊಂಕ್ಣಿ ಸಮಾಜೆಕ್ ಯೆದೊಳ್‌ಚ್ ವ್ಹರ್ಚಿ
ಸೆವಾ ದಿಲ್ಯಾ. ತಾಚಿ ಸೆವಾ ಆಜೂನ್ ಮುಂದರುನ್ ವ್ಹಚೊಂ.

— ಡೊಲ್ಫಿ, ಕಾಸ್ಸಿಯಾ

